



श्री.

महाराष्ट्राच्या भाषेचा व इतिहासाचा

आस्थापूर्वक अभ्यास करूं पाहा-

णाऱ्या सज्जनांस

हा ग्रंथ

परम प्रेमानें अर्पण करितों.

ग्रंथ-प्रकाशक.

RESPECTFULLY OFFERED TO THE STUDENT

OF

THE LANGUAGE AND HISTORY OF THE MARATHIAS.



अनुक्रमणिका.

—००००—

विषय	पृष्ठं.	विषय.
उपोदघात	१- ८	वसुलाची पद्धत व मराठ्यांची जूट
बखरीची उपयुक्तता-बखरी इतिहासपर-बखरी चरित्रपर ...	१- २	बाजीराव बहाळ १७२१-१
बखरीच जुने मराठी गद्य ग्रंथ-भाषाशास्त्राच्या संबंधें बखरीची योग्यता.	३- ४	पेशवाई कोणास द्यावी? देशस्थ ब्राह्मणांचा रोल
बखरी इतिहासाची साधनें. ...	४	दक्षिणच्या सुभ्यावर बादशहाची इतराजी-तो शाहूकडे मदत मागतो-
मदत करण्याविषयी लोकांस प्रार्थना	५- ६	मराठ्यांच्या दरवारी मदतीस कोणी जावें हा विचार-अंबाजी पंताची समयसूचकता-बाजीरावाची हिंमत-बाजीराव बहाळ पेशवे
पेशव्यांची बखर-नांव-उपलब्धी-बखर रचणार सोहनी-वाळाजी विश्वनाथ-१७१४-१७२०.	६- ८	बाजीरावाची तयारी
पेशव्यांच्या इतिवृत्ताची पृच्छा-वाळाजी विश्वनाथ भट श्रीवर्धन सोडतात. (१७०६) भट व भानू, 'भाकरींत चतकोर'-भट व भानू जाधवाकडे (१७०६)-शाहू खानदेशांत (१७०८)-धनाजी त्यास मिळतो-शाहूची व भटाची भेट.	१०-११	नवाब व अंबाजीपंत
पिंगळे पेशवे यांजवर शाहूची इतराजी-शके १६३५. बाळाजी विश्वनाथ पेशवे (१७१२)-	११	बाजीरावाची व निजामाची भेट-मौक्तिकवर्षीव-स्त्रिजमतगार- "एक बाजी सब पाजी" (१७२८)
बाळाजी पुंंदरी (१७१६) लोहगड-आंग्रे व पेशवे ओलवणास-तह-फडनिशी- ...	१२-१३	नवाब पुढें बाजीराव पाठीमार्गे-नवाबाची दिल्लीस कांघाई- "ए तो सैतान है!"
पेशवे व सट्यद-पेशवे दिल्लीस (१७१७)-बादशहाशी तह. राजकार्यासाठी भानूचें प्राणदान (१७१८)	१३-१४	बाजीरावाशी बादशहाचा तह. बाजीराव साताऱ्यास-शाबासकी-बुंदेलखंड-दोहऱ्याचें पत्र-छत्र-साल खुर्शी-राज्यविभाग-गोविंदपंत बुंदेले (१७३३)
फडणिशीवर योजना	१४-१५	चिमणाजी बहाळ-मस्तानी-मस्तानी व बाजीराव-शनवार-चा वाडा (१७२९)-.....
बाळाजी विश्वनाथ सासवडी (१७१९) मृत्यू. (१७२०)	१५-१६	चिमामी आपा उत्तर कोंकणांत (१७३४-३५)-वाडा पुरा होतो (१७३५)-

विषय.	पृष्ठं.
चिमाजी आपा वसईस (१७३९) किल्याचा भेद-फिरंगी याची बायको-चिमाजीस भीष्माची उपमा-वसई कौलांत येते-...	३२-३५
बाजीराव हिंदुस्थानांत-कर्नाट- कांत ३५-३६ बाजीराव व जयसिंग-‘शापादपि शरादपि’ (१७३६)	३५-३६
पेशवे व दाभाडे-डुभईची ल- ढाई-दाभाड्याचें पतन-गा- यकवाड (१७३१)	३६-३८
बाजीराव कंचनीशी लंपट (१७३९)-... ..	३८
बाजीरावाचे पुत्र-	३८-३९
पिलाजी जाधवास कामगिरी (१७३४)	३९
राज्य जोरावर-शिं, होळकर यांची स्थापना (१७३२)- वसुलाची वांटणी-	४०-४१
मोंगलाशीं कटकट-रावेर येथें कैलासवास (१७४०)	४१-४२
बाळाजी बाजीराव-१७४०-१७६१. ... व चें उत्तरकार्य,-बाळा- ... बाजीराव प्रधान-कौंकण सर करतात-... ..	४२-४३
वाड्यांत पाणी-गवंडयास इनाम- हिंदुस्थानांत स्वारी (१७४१- ४२) ‘छातीचा कोट असतां मातीचा कशाला ?’	४३-४४
सावनूरावर मोहीम (१७५५) नगरच्या किल्याचा भेद (१७५९)-कर्नाटकावर स्वारी (१७५५) व (१७५६)	४५-४७
सदाशिव चिमणाजी ऊर्फ भा- ऊसाहेब व रामचंद्रवावा. ...	४७-४८
‘सोन्याच्या ताटासही उठिंगण लागते’	४८
सांगोल्याची स्वारी-भाऊसाहेब	

विषय.	पृष्ठं.
‘कोल्हापूरचे पेशवे’ होण्याचा रंग-भाऊसाहेब कुल् कारभारी -(१७४९)	४९-५०
दादांची पंजाबची स्वारी- कर्ज-भाऊसाहेब मोहिमशार- (१७५८-५९)	५०-५१
उदगीरची लढाई-तह (१७६०)	५१-५२
भाऊसाहेब नाशिक येथें-ज्यं- केश्वरीं-मशिदी मोडून देवळें- मुलुखाची वांटणी-गिरीपुरीच्या तंट्याचा उलगडा (१७५५)	५२-५३
दादांची हिंदुस्थानांत मोहिम- हिंणें-“ रघुनाथराव ते को- णते ! ” या प्रश्नाचा जबाब (१७५५)	५३-५४
शाहू महाराज कैलासवासी-राम- राजे (१७४९)	५४
पर्वती संस्थान-गंडकी शिलेची मूर्ती-दक्षिणासमारंभ-त्याचा उ- द्देश- (१७५०)	५४-५६
नानासाहेब हिंदुस्थानांत- काशीकर ब्राम्हणांवर संकट- पाटणकर दीक्षित-गुप्त गंगा- स्नान (१७४८)	५६-५७
दादासाहेब हिंदुस्थानांत-फत्त- रगडास वेढा-विचुरकर यांचा फितूर-फत्तरगडची लूट- ...	५७-५९
रास्ते-पटवर्धन-विचुरकर-रा- जेवहादर इत्यादींस जहागीर. दक्षिणेस ऐशी हजार ब्राह्मण (१७५८)	५९
अहमदशाह अबदाली (१७४८- १७६९) भाऊसाहेबांची हिंदु- स्थानांत मोहिम-पाणिपत ये- थील युद्धें-मोड-नानांचा शेक	५९-६२
दादांची गिलच्यावर चाल- भीमाचें अनुकरण-नानासाहे- बांचा कैलासवास	६२-६३

विषय.	पृष्ठें.
माधवराव बल्लाळ १७६१-१७७२.	
माधवराव बल्लाळ यांस वखें-	
माधवरावांस प्रतिबंध-त्यांचा	
तापट स्वभाव	६३-६४
मोंगलांवर मोहिम-राक्षसभुवन-	
ची लढाई (१७६३)-माधव-	
रावाचा पराक्रम	६४-६६
दादांस प्रतिबंध (१७६८)-	
सत्तारामपंत बापू बोकीलयांची	
ढवळाढवळ-त्यांस प्रतिबंध-मा-	
धवरावांच्या रुपेंतील मंडळी.	६६-६७
हैदरावर स्वारी (१७६४-६५)-	
येतगिरीचा किल्ला (१७६९)	६८-६९
भोंसल्यांशीं विघाड-पुण्यास आ-	
ग-नागपुरास आग-दिवेलाव-	
णीचा कौल (१७६२-६३)... ..	६९-७०
बिनीवाले, शिंदे, होळकर हिंदु-	
स्थानांत-दिल्लीचा बंदोबस्त	
१७६९-७० बापूंचा फितूर-	
त्याचा परिस्कोट.	७०-७१
बापू व देवाजीपंत-बुदवळांचा	
डाव	७१-७२
मोंगलावर स्वारी-नारायणराव	
समागमें	७२-७३
बारामतीस मुकाम हत्ती मोकाट	
-पेशव्यांचें धैर्य	७३-७४
दादा बाहेर पडतात-पाठलाग-	
कैद-(१७६८)	७४-७५
मामांची कर्नाटकांत रवानगी	
(१७७०)	७५
माधवरावांचा दारा-हैदराबा-	
दच्या ब्राह्मणाची दाद-चार	
ढालाईत दोन लाख फौजेस	
भारी! (१७७०)	७५-७९
हैदरावर मोहिम करण्याची तयारी-	
माधवरावांचें दुखणें-(१७५०)-	
थेउरास मुकाम (१७७१)-	७९-८०
तीन हेतू-नानांची हिंमत-कर्जा-	

विषय.	पृष्ठें.
ची फेड-तात्यांस वक्षास ...	
दादांची भेट-निरवानिरव-कैला-	
सवास (१७७२)-रमाबाई	
सती
नारायण बल्लाळ-१७७२-	
नारायणराव पंत प्रधान-दादांस	
प्रतिबंध-गंगापूर-फितूर-गारदी	
वाड्यांत-गदी-खून-टिकेकर	
व फाटक यांची स्वामिभक्ती	
(१७७३)
शहरांत हूल-चावडीवर जमाव	
नारोजी नाइकाची हत्या-मालो-	
जी घोरपडे व भवानराव प्रति-	
निधी यांच्या स्पष्टोक्ती ...	
वाड्यांतील शोक-सहा खून-	
नारायणरावाचा उत्तरविधी -	
वाळूचीं लिगें-शपथा ...	
रघुनाथ बाजीराव-१७७३	
रघुनाथ बाजीराव यांस वखें-	
मोंगलांवर स्वारी (१७७३)-	
मुत्सद्दी यांची मसलत	८०
बापू, नानाप्रभृती मंडळी पुण्यास	
परत-बाया पुर्ंदरीं-गंगाबाई-	
च्या नांवचीं पत्रें
माधवराव नारायण यांचा जन्म	
(१७७४)	९१
माधवराव नारायण-१७७४-१७७५	
सवाई माधवराव यांस वखें-का-	
रभाऱ्यांची व्यवस्था व नेमणु-	
का-हरिपंताची दादांवर चाल-	
उयेंचकराव मामांची अखेर	९२
नवाबाशीं तात्यांचा तह-नवाब	
व हरिपंत दादामार्गे (१७७५)	९२
दादाचा इयंजांशीं तह (१७७५)-	
मराठ्यांचा व इयंजांचा पहि-	
ला विघाड (१७७८-१७८२)-	
इयंज घाट चढतो-कारभाऱ्यांची	
तयारी-तळेगांव-वडेगांवची	

विषय.	पृष्ठें.
लढाई-इस्टुर फांकडा याचें पतन	
श्रीमंतांची फत्ते (१७७९)	९७-९८
बालमाधवानें " इंग्रज ठार मारिला " ती गोष्ट.	९९
दादांची कोपरगांवी स्थापना (१७८२)-	९९-१००
आनंदराव धुळपांचा पराक्रम	
श्रीमंत पुण्यास (१७७९)	१००-१०१
सखारामबापूंची फितुरी-शासन (१७७८)	१०१
नारायणरावांना मारणारांस शि	१०१-१०२
खा-शिंदे, होळकर हिंदुस्थानांत-पुण्यास हुजूर फौजेचा बंदोबस्त-श्रीमंतांजवळील मंडळी-१०२-१०३	
सदोबाचें बंड, १७७६-१७७७)	१०३
श्रीमंतांचा व्रतबंध-(१७७९)	-१०४
लक्ष्म-समारंभ-(१७८२)	१०४-१११
आमंत्रणें-पाहुण्यांची व्यवस्था	१०४-१०५
देवकस्थापना व सीमांतपूजन दरवार-पन्नास काठी सौन्याची-आनंदाश्रू-	१०५-१०८
तेलफळ-नवरीच्या मंडपांतील व्यवस्था-आहेर-हस्रवत	-१०८
वरप्रस्थान	१०८-१०९
पाणिग्रहण-भोजनसमारंभ-दरात-मेजवान्या-	१०९-११०
पोलादजंग यांस जाकत-मंडळीची बोलवणी	११०-१११
गारद्यांचा तंटा-करमरकर ठार होतात	१११
शिकारखाना श्रीमंतांचे सेळ	१११-११२
इंग्रजांचा वकील (१७८८)-बेट-लाल मेणा	११२-११४
वदामीची मोहिम-(१७८४)-नानांची घातमी	११४-११५
अळीचहादर याची हिंदुस्थानांत रवानगी (१७८९) गिलच्याचें व रोहिल्याचें पारिपत्य	११६-११७

विषय.	पृष्ठें.
इंग्रजांवरोवर टिपूवर मोहिम-तात्या व भाऊ (१७९१)	११८
दिल्लीचें वर्तमान-गुलाम कादर-महादजी शिंद्यांकडून त्याचें पारिपत्य-शिंदे बादशाही वजिरान मिळविनात(१७८४)११८-११९	
कानाटक-टिपूशी तह-(१७९३)११९-१२१	
पुण्यांतील 'बऱ्याकहोल'-घाशि-रामास शिक्षा (१७९१)	१२१-१२३
शिंदे दक्षिणेंत (१७९२-९४)	१२३
शिंद्यांची संपत्ती-त्यांच्या फौजेची कवाईत	१२४-१२५
वजिरातीच्या वस्त्रांचा समारंभ	१२६-१२८
मुतालिकी शिंद्यांस	१२८
शिंदे नानांस हिशेब विचारतात	१२८
नाना काशीबाबेस निघतात ...	१२८
नौकाक्रीडा-शिंद्यांचें बोलणें व श्रीमंतांचें उत्तर	१२९
तात्या व शिंदे-समेट ...	१२९-१३०
तुळाराम मि. धे- 'पटेल आगेदखो'	१३१
हिंदुस्थानांतील राजांच्या गोष्टी	१३१
दारूची लंका	१३२
रंगक्रीडा	१३२-१३५
रमाबाईचा मृत्यू-दुसरे लक्ष्म (१७९२)	१३५-१३६
महारावा हाळकराची अनावळी व त्याचा बंदोबस्त ...	१३६-१३७
शिंदे व तात्या यांचा कैलासवास (१७९४)-त्यांच्या चिरंजिवांची व्यवस्था.	१३७-१३८
हैदराबाद-तमाशा-नवाबावर मसलत. १७९४-९५ ...	१३८-१४०
काळे, पिंगळे व नाना-सरदारांस बलावणी	१४०
हैदराबादवाले यांच्या वकिलांची बोलणी	१४१
शिंदे, होळकर, भांसले यांस पत्रे-शिंद्यांस सरदारीची वस्त्रे	१४१-१४२

अनुक्रमणिका.

विषय.	पृष्ठे.
मानकरी, सदाग, पागे, अष्टप्र- धान- १४२-१४३	
मानाजी फांकडे यांची समजूत	१४३
फौजेचा तळ-पुण्याचा बंदोबस्त	१४४
श्रीमंतांचा डेरा गाररिवावर-...	१४४
श्रीमंत बाहेर पडतात-स्वारीचा थाट १४५	१४५
गादौंडेचा मुक्काम-मोंगलांच्या मुलखाची जमी १४५-१४६	१४५-१४६
मोंगलाची चाल-खगड्याचें मै- दान १४६	१४६
मराठी फौजेचा तळ १४६-१४७	१४६-१४७
लढाई खरब्याची (१७९५)	
श्रीमंतांची फत्ते १४७-१५१	१४७-१५१
तहाचें बोलणें-नवाब व मथु- न्मुलुख १५१	१५१
मथुन्मुलुख हस्तगत-इतर शर्ती- स्वारी परत-पुण्यातील प्रवेश- समारंभ-सोन्याहण्याचीं फुलें	१५२-१५३
मथुन्मुलुख यांची व्यवस्था ...	
तोफांची सरवर्ती १५५	१५५
मंडळीस निरोप... .. १५६	१५६
“ राज्य कळसास आलें ” ...	१५७
ताडताचा प्रयोग-नागनाथ...	१५७
गणपतीच्या दिवाणसान्यांतून उडी-मुस्तद्दी मंडळाची धांदल	१५८
श्रीमंत निजधामास १५९	१५९
मागील बंदोबस्त-सटपटी-नानांचीं राजकारण-उलट सटपटी.	१५९-१६६
बाजीराव रघुनाथ १७९६-१८१८	
बाजीराव बाबासाहेब यांस वखें बाजीरावाचें मंडळ १६६	१६६
नानांची भेट-चित्तोपंत देशमुख	१६७
सानारच्या महाराजांची बंडाळी- परशुरामभाऊंची सुटका	१६७-१६८
होळकरांची हकीगत-महाराजःव होळकरास दगा-लाख्याचारगीर	१६८-१६९
नाना फडणीस कैद (१७९७)-	

विषय.	
सरजेराव घाडगे (१७९७- १७९८)-बायांचा दंगा-नानां- ची सुटका-मृत्यू (१८००) १६९-	
नानांस दत्तक--नानांच्या पक्षान्या लोकांस कैद	
बाळोजी कुंजर कारभारी (१८००) १७०	१७०
यशवंतरावाचें बंड-शिंध्यांची त्या- जवर चाल(१८००-१८०१)१७२-	१७२
जहागिरींच्या जप्तया १७३	१७३
अमृतरावाशी बचनाव-यशवंतराव व अमृतराव १७३-	१७३-
फौजेची तयारी-यशवंतरावाची दौड १८०१-१८०२... .. १७४-	१७४-
पुण्याची लढाई-(१८०२)	
यशवंतरावाचा पराक्रम-पेशवे व शिंदे यांचा मोड... .. १७५	१७५
होळकर पुण्यांत-दंगा-	
बाजीराव वसईस (१८०२- १८०३) १७६	१७६
इंय्रजांची चाल-होळकर व अमृतराव हिंदुस्थानांत जातात.	१७६
इंय्रज नगरचा किल्ला घेतात...	१७६
आसईची लढाई-(१८०३)-	१७६
शिंदे होळकरांचा तह(१८०५)-	१७६
होळकर व इंय्रज(१८०४-५)	१७६
इंय्रजांचा उपदेश-श्रीमंतांची छि- लाई १७८	१७८
दोन शाहीत-डेंगळे-(१८१३)-	१७८
अलपिष्टन-मोदी-गंगाधर शास्त्री (१८१३-१८१४)- १८३-१८४	१८३-१८४
पंढरीची यात्रा-गंगाधर शास्त्री यांचा वध. (१८१५)	१८४
त्रिंबकजी डेंगळे ठाणें येथें- (१८१६-१७) पळतो-(१८१६)	
बंड करितो- १८५	१८५
श्रीमंतांची तयारी-गोविंदराव काळे... .. १८६	१८६

(६)

अनुक्रमणिका.

विषय.	पृष्ठें.	विषय.	पृष्ठें
शिंदे होळकर वगैरेस पत्रें ...	१८६	दोन टोळ्या—अष्टे येथील	
बेटावर हल्ला—(१८१७)—फितुरी	१८७	झकमक (१८१८)—बापू	
खडकीची लढाई (१८१७)		गोखले यांचें पाणिपत—गारप-	
मोरुनाना पडतो—बाजीरावाचा		गारी—मराठे सरदारांचा इंग्रजा-	
अनिश्रित मणा ...	१८७-१८८	वर इतरत्र हल्ला ...	१९०-१९१
येरवड्याची लढाई—आमव गोसां-		त्रिंयकजी डेंगळे चांडाळगडास—	
वी यांचा नाइलाज (१८१७)	१८८-१८९	राज्याचा बेदावा (१८१८)	
श्रीमंत “ दिव्याच्या घाटाचा		ब्रह्मावर्त	१९१
रस्ता धरतात ”—कंपनी सरकार-		चिमाजी आपा व वाराणशीबाई	
चा चावटा शनवारच्या वाड्या-		यांची रवानगी	१९२
वर लागतो—... ..	१८९	दख्खर रचनागचे विचार ...	१९२
श्रीमंतांचा पाठलाग—कोरेगांवची		पेशव्यांच्या घराण्याची वंशावळ	
ई (१८१८) सातारकर		माहितीच्या टिपासुद्धां	१९३-१९५
श्रीमंतांसमागमें—फौजेच्या			

शुद्धिपत्रक.

पृष्ठांक	ओळ	अशुद्ध	शुद्ध
३	१	कवि	कवी
३	२०	इत्यादि	इत्यादी
"	२३	दुसरेकडून	दुसरीकडून
९	७	यांचें	यांचे
"	२१	वरें आहे	वरें आहे,
२४	८	तेव्हा	तेव्हां
२८	२८	मृत्यु	मृत्यू
२९	११	आपलें	आपले
३५	१६	खानदेशातून	खानदेशांतून
५४	२६	दक्षिणेसाठी	दक्षिणेसाठीं
७०	१७	गल हात	गेले होते
"	१९	कलीं	केलीं
७१	७	सरंकारचें	सरकारचें
७५	२	वरतें	वरतीं
७६	१६	निकळंटाव	निकळंट्याव
८२	१७	पालसीची	पालसीचां
९७	२	रवान	रवाना
१०६	७	करावयाच	करावयाचा
११३	२२	मजकूर	मजकूर
११४	२४	टिपूचर	टिपुवर
११५	३	बसले असत	बसले असतां
"	१३	कोणी	कोणी
"	२३	दुसरें	दुसरे
११६	१७	स कारचीं	सरकारचीं
१३७	१४	गिलच्यांचे	गिलच्यांचें
११८	२३	मेहेबानी	मेहेरवानी

११९	२०	हिंदुस्थान त	हिंदुस्थानांत
१२०	२१	लढाईच	लढाईचें
"	७	जरी पटक्याचा	जरीपटक्याचा
"	८	जरी पटक्यावर	जरीपटक्यावर
१४१	१३	सलूख्याचीं	सलुख्याचीं
१४८	११	उतरले. होते	उतरले होते.
१५४	१८	अंचारी	अंचारी
१६३	१६	करावयाचे	करावयाचें
१७०	१४	आहे	आहे
१७३	१५	दौलतीची	दौलतीची
१७९	१७	भोला	भोला-
१८२	१	सहाशे	सहाशें
"	३	घोडनदीं	घोडनदी
"	२३	महालापैकीं	महालापैकीं
१८५	४	त्यासुद्धां	त्यांसुद्धां
१८७	५	सरजाम	सरजाम
"	९	मिळाली	मिळालीं
"	१२	जमले नाहीं	जमलें नाहीं
१९०	८	वाघोलीपावतीं	वाघोलीपावतीं
"	२१	होत	होते

उपोद्घात.

—००:००:००—

इतिहासोत्तमादस्माज्जायन्ते कविवृद्धयः ।

पञ्चभ्यइव भूतेभ्यो लोकसंविधयस्त्रयः ॥

इतिहासप्रदीपेन मोहावरणघातिना ।

लोकगर्भगृहं कृत्स्नं यथावत्संप्रकाशितम् ॥

महाभारत.

प्रसिद्धिपत्रकांत लिहिल्याप्रमाणें आम्हां हा आमचे पुस्तकाचा प्रथम अंक रसिक जनांस सादर केला आहे. पूर्वे संकेतान्वये या प्रथमांकाच्या तीन भागांपैकी ह्या एका भागांत महाराष्ट्रीयानां लिहून ठेवलेला मराठी राज्याचा इतिहास देण्यास सुरुवात करावयाची ती करण्यापूर्वी कांहीं गोष्टी आमच्या वाचकांस कळविणें आहेत, त्या येणेंप्रमाणें:—

१. विषयमाहात्म्य-ह्याविषयां उल्लेख आम्हां आपले प्रसिद्धिपत्रकांत केलाच आहे, व ह्या विषयाकडे आमच्या लोकांचें मन आलीकडे थोडथोडें लागत चाललें आहे, तेव्हां आपल्या लोकांनां लिहून ठेविलेल्या ऐतिहासिक माहितीचे महत्त्वाविषयां विशेष लिहिण्याची जरूर नाही. तथापी ह्या पुस्तकाच्या स्वरूपावरून आम्हांस या गोष्टीविषयां वारंवार लिहितां येणार नाहीं हें उघड आहे. तेव्हां ही उत्तम संधी अगदींच दवडणें हें नीट नव्हे. मराठे लोकांचे मुख्य इतिहासकार जे ग्रंथ डफ साहेब, त्यांनां स्वतः असें लिहिलें आहे कीं; मराठ्यांच्या इतिहासाच्या पुष्कळ वखरी व यादी व पत्रकें मीं मिळविलीं होतीं. श्रीमंत पेशवे यांचें दफ्तर व कंपनी सरकारचें दफ्तर हांही मला सुगम्य होतीं. ह्या वखरीपैकीं कांहीं इतक्या मोठ्या होत्या कीं, त्यांतील एक एक खुद्द माझ्या ग्रंथा एवढी होईल. खेरीज खाजगी पत्रें व मुसलमानी ऐतिहासिक ग्रंथ मला उपलब्ध होते, व इतिहासांत लिहिलेल्या गोष्टी ज्यांनां आपल्या डोळ्यांनां पाहिल्या अशा वृद्ध पुरुषांपासूनही मला वरीच माहिती मिळे. याप्रमाणें साहेबांची सामग्री विपुल होती व ह्या सर्व विपुल सामग्रीचा उपयोग साहेबांनां आपल्या समजुतीप्रमाणें करवला तितका केलाही आहे. आज त्यांचा ग्रंथ हिंदुस्थानाचे जे इंग्रजी इतिहास आहेत त्यांतील उत्तमांत मोडतो-किंवाहुना हाच त्या सर्वांत उत्तम ठरतो, असें म्हटलें तरी चालेल; असो; साहेबांनां इतकी विपुल सामग्री मिळविली

१. आमची अशी शिफारस आहे कीं, प्र- | हुना प्रत्येक 'हिंदू' म्हणाविणाऱ्यांहींही-ह्या
त्येक 'महाराष्ट्रीय जन' म्हणाविणारां-किंवा- | इतिहासाची प्रत आपले संग्रहीं ठेवावी. निदान

होती तथापी त्यांस ज्यांची माहिती मिळाली नाही अशा गोष्टी अनेक आहेत, असें म्हणण्यास पुष्कळ आधार आहे. त्यांच्या ग्रंथांतही कोठें कोठें ही गोष्ट त्यांनीं स्वतः कबूल केली आहे. तर अशा प्रकारची माहिती खुंडून काढणें किती उपयोगाचें आहे वरें? तसेंच साहेब लोक परद्वीपस्थ पडले, त्यांचें आमच्या लोकांशीं कितीही संघट्टण असलें व त्यांनीं कितीही आमच्या भाषेवर व्यासंग चालविला, तथापी आमच्या लोकांतील अंतस्थ गोष्टी, आमचे हृदय विचार, त्यांच्या आचारांहून व धर्मपंथांहून अतिभिन्न असे आमचे आचार व धर्मपंथ वगैरे गोष्टी पूर्णपणें त्यांना कळणें म्हणजे अशक्यच होय. ह्या न्यूनतेमुळें अमुक एक गोष्ट अशी कां घडली, असें सांगण्याचा प्रसंग आला म्हणजे कांहीं ठिकाणीं साहेबांस स्वध वसावें लागतें, किंवा कांहीं शुष्क तर्क करावा लागतो. ह्यावद्दल येथें विस्तार करणें नाही. ह्याविषयीं दिग्दर्शन पुढील वखरींत व टिपांत प्रसंगानुसार होत जाईल. येथें इतकेंच सांगणें पुरे कीं, अशा प्रकारची न्यूनता आम्हां महाराष्ट्रीयींपैकीं कोणी सर्व उपलब्ध साधनें मिळवून आपल्या देशाचा इतिहास लिहिण्यास पुढें सरून काहून टाकील तेव्हांच जाईल. हीं साधनें वखरी, तहनामे, यादी इत्यादि जुने लेख हे होत. असो, ह्या शिवाय आणखी एक गोष्ट डफ साहेबांच्या ग्रंथाच्या संबंधानें सांगणें आहे. ती ही कीं, साहेबांचा ग्रंथ इतिहासपर पडला, चरित्रपर नव्हे. तेव्हां इतिहास लिहिण्याची जी पद्धत यूरोपीय पंडितांनीं परिपक्व दशेस आणिली आहे, त्या पद्धतीस पुष्कळ अंशां धरून चालल्यानें त्यांना उपलब्ध असलेल्या वखरींतीलही पुरुषमात्राविषयीं चमत्कारिक चमत्कारिक आख्यायिका आपल्या ग्रंथांतून गाळिल्या आहेत असें वाटतें. त्या फार मनोरंजक व उपदेशपर आहेत. म्हणून इंग्लंडामध्यें जशा सर वॉल्टर स्कॉट यांनीं ऐतिहासिक कादंबऱ्या, म्हणजे ऐतिहासिक पुरुषांच्या चमत्कारिक गोष्टींस अनुलक्षून तत्कालीन लोकांच्या स्थितिरीती त्यांचे आचारविचार व आपल्या पात्रांचे इतिहास प्रसिद्ध स्वभाव यांस व्यक्त करणाऱ्या चित्तवेधक कथा रचिल्या, तशा ऐतिहासिक कादंबऱ्या लिहिणारा आमचे देशांत कोणी कादंबरीकार

एकवार ती कोठें मिळवून वाचण्याची तरी तसदी घ्यावी. असें केल्यानें आमचे लोक म्हणजे गचाळ, वेडे, पौरुषहीन, अकल्पक असे जे आम्हांपैकीं पुष्कळांचे ग्रह झालेले आहेत, ते जाऊन आपल्या लोकांच्या पराक्रमाविषयीं, बुद्धीविषयीं, चातुर्याविषयीं वगैरे तथ्य कळून योग्य अभिमान जागृत होईल.

२. हें आमचें म्हणणें मराठी भाषाभिज्ञ जे कथांटीसारेव त्यांच्यांशीं ज्यांचा समागम झाला असेल त्यांस अगदीं रास्त वाटेल. खेरीज

प्रसिद्ध कादंबरीकार कर्नल मेडोज टेलर हे बहुतेक जन्मभर या देशांत होते. त्यांचा आमचे लोकांशीं बराच परिचय होता. त्यांच्या कादंबरींतील पात्रे, आमच्या देशातील असल्यामुळें त्यांनीं आमच्या रितीभाती, धर्माचार, स्वभाव इ० गोष्टींचें लक्षपूर्वक अवलोकनही केलें असावें. तथापी जो कोणी त्यांचे ताराप्रभृती ग्रंथ पाहिल त्यांसही आमचा परील लेख अयोग्य वाटणार नाही.

झाला असतां, किंवा प्रसिद्ध कवि शैक्स्पियर यांणीं जशीं ऐतिहासिक नाटके लिहिळीं तशीं नाटके लिहिणारा कोणी महाराष्ट्रीय नाटककार झाला असतां, त्यास अशा आख्यायिकांची अवश्यकता फार आहे, हें सांगणें नको.

याखेरीज या जुन्या ऐतिहासिक ग्रंथाच्या प्रसिद्धीपासून दुसरा एक मोठा लाभ आहे. कविवर वामन, श्रीधर, मोरोपंत, इत्यादिकांचे कवित्वशक्तीनें आमच्या मराठी भाषेंतील गद्य ग्रंथांचें दुर्भिक्ष घालविलें. परंतु गद्य ग्रंथांस पूर्वीं मान कमी असल्यामुळें, किंवा मुळांच नसल्यामुळें, गद्य पद्धतीचा प्रचार अर्थात् कुंठित झाला व तिला सरकारी व खाजगी हिशेब, यादी, पत्रे वगैरे मध्यें संकुचित होऊन वसावें लागलें. पुढें मराठी राज्याचा उत्कर्ष झाल्यावर निरनिराळ्या प्रतापी सरदारांच्या हकीगती लिहिण्याचा प्रसंग आला, तेव्हां लोक लहान लहान टिपणें करून ठेवावयास लागले, व तदनंतर त्या टिपणांच्या आधारेणें मोठमोठ्या वखरी रचिल्या. असा वखरी लिहिण्याचा प्रघात पडला. त्या ह्या वखरीच काय त्यां मराठी भाषेंतील जुने गद्य ग्रंथ होत. इंग्रजी झाल्यावर गद्य पुस्तके लिहिण्याचा प्रघात पडण्यापूर्वीं ह्याशिवाय दुसरे गद्य ग्रंथ होते, असें म्हणतां येत नाहीं. ह्या जुन्या गद्य ग्रंथांत व आधुनिक गद्य पुस्तकांत भाषेच्या मानानें पाहिलें असतां महदंतर दिसून येतें. जुने लिहिण्याची शैली निराळी. त्यांतील शब्द साधे असून वाक्येही लहान लहान असत. संस्कृत शब्दांचा भरणा कमी. मुसलमानी शब्दांची योजना जास्त. आलीकडच्या ग्रंथां- विषयीं विशेष लिहिणें नको. वर सांगितलेल्या प्रकारच्या उलट सर्व प्रकार सहज दृष्टीस येईल. तेव्हां मराठी भाषेंतील जुन्या गद्य ग्रंथांचें रक्षण न केल्यास पूर्वींची भाषा होती कशी, लोक बोलत होते कसे, शब्दयोजना कशी होती, व वाक्यरचनेचा प्रकार कसा, इत्यादि भाषेसंबंधीं गोष्टी महाराष्ट्र भाषेचें पूर्ण ज्ञान संपादणारांस कशा कळाव्या? दुसरी गोष्ट. आमची मराठी भाषा अद्याप सुधारली नाहीं. तींत शब्दभरणा अद्याप पुष्कळ होणें आहे. वाक्यरचनेचे प्रकार ही तींत सर्व प्रकारचे आले नाहींत. ह्याकरितां आलीकडील ग्रंथकार झडून एकीकडून संस्कृतांतील व दुसरेकडून इंग्रजींतील शब्द व भाषासरणी मराठींत आणूं पहात आहेत. तर अशा वेळीं जे शब्द व जे भाषासरणीचे प्रकार महाराष्ट्र भाषेंत पूर्वीं प्रचारांत असून आमच्या अज्ञानामुळें आम्हांस नाहींसे झाले आहेत किंवा होत आहेत, त्यांच्या संग्रह भाषेंत केला असतां तसें करणें किती उपयोगी होईल? सुधारणेच्या शिखरास पोहेंचलेली जी इंग्रजी भाषा तिजलाही जुन्या ग्रंथांपासून पुष्टीकरण होत आहे व त्यामुळें तिला एक विलक्षण शोभाही येत आहे. इंग्रज लोकांत जुन्या ग्रंथांचें किती मोल आहे, हें पहावयास लाव जाणें नको. प्रत्येक इंग्रजी पुस्तकालयांत—मग तें खाजगी असो कीं सार्वजनिक असो—जुन्या ग्रंथकारांचे ग्रंथ नाहींत असें कधींच होणें नाहीं; ह्यावरून व युनिव्हर्सिटीच्या परीक्षांस अशा ग्रंथांतील अमुक असलेच पाहिजेत असा त्यांमध्ये जो नियम

आहे, त्यावरून ही गोष्ट चांगली ध्यानी येईल. ही गोष्ट उत्तम प्रकारे सुधारलेल्या इंग्रजी भाषेची झाली. आपल्या मराठी भाषेस तर ती स्थिती येण्यास अद्याप पुष्कळ काळ गेला पाहिजे. तेव्हां अशा उपयुक्त गद्य ग्रंथांचे संरक्षण करून त्यांचा संग्रह करण्याचे श्रेय आपणांस घ्यावयास नको काय ?

शेवटीं मुख्य गोष्ट ही सांगणे राहिली कीं, ग्रंट डफ् यांचा ग्रंथ छापून आज पन्नासांवर वर्षे झालीं. ह्या काळांतच कोणी महाराष्ट्रीयानें आमचे देशाचा इतिहास लिहावयाचा. पण तसा सुदिन अद्याप प्राप्त झाला नाहीं. यूरोपीय लोकांनींही कोठें विशेष शोध लावून आमचे देशाचा इतिहास लिहिल्याचें ऐकित्वांत नाहीं. आम्हां मराठ्यांविषयीं ज्या कोणां जें लिहिलें आहे तें सर्व डफ्-कृत ग्रंथांच्या आधारें होय. स्वतंत्र निराळा ग्रंथ कोणां अद्याप लिहिला नाहीं. ह्या गोष्टीबद्दल आम्ही कोणास फारसा दोष देतो असें समजूं नये. कारण आमच्या मतें महाराष्ट्रदेशाचा स्वतंत्र इतिहास लिहिण्यास जीं साधनें असावीं तीं पूर्णपणें अद्याप मिळविणें आहेत; तीं पूर्णपणें उपलब्ध होत तोंपर्यंत आमचे देशाचा इतिहास असावा तसा होणें मुष्कील आहे. हीं साधनें मिळवून प्रसिद्ध करण्याच्या कामांत कोणां आजपर्यंत फारसे हातपाय हालविले नाहींत हें पाहून मात्र दिलगिरी वाटते. हल्लींचा वेळ हें काम करण्याचाच आहे. आतां ह्यगय करतां कामा नये. केली तर ती मोठी चुकीची गोष्ट होईल व ती चूक पुढें नीट करितांही येणें नाहीं. कारण जे कांहीं जुन्या माहितीचे लेख आमच्या लोकां-पाशीं आज आहेत त्यांची स्थिती फार वाईट आहे. कोठें वखरी कसरीच्या भक्ष्यस्थानां पडल्या आहेत, कोठें मुलांनीं त्यांचीं लिखितें करून फाडून टाकिल्या आहेत, कोठें त्यांचीं पानें गहाळ झालीं आहेत, कोठें जुने लेख इतके जीर्ण झाले आहेत कीं, त्यांस हस्तस्पर्श करणें तो फार जपून करावा लागतो, व कोठें तर त्यांस वाण्याच्या हातून सोडवावें लागतें. ही जुन्या कागदपत्रांची स्थिती अती अनिष्ट होय. तेव्हां अशा पेंचांत सांपडलेल्या ग्रंथांचा जीर्णोद्धार लवकर झाला असतां आमच्या राष्ट्राच्या भावी इतिहासकारास त्यांचा किती उपयोग होईल, हें सांगणें नको.

हे सर्व विचार मनांत आणून जुन्या माहितीचे-इतिहासाच्या व पुरुषचरित्रांच्या उपयोगी पडणारे-वखरी, वंशावळी, तहनामे, पत्रे, स्वान्यांच्या मुकामांच्या यादी वगैरे जे लेख मिळतील ते मिळवून त्या सर्वांचा एकत्र संग्रह करण्याचें व त्यांस टिपांनीं सुबोध करण्याचें काम आम्हीं अंगिकारिलें आहे तें किती महत्त्वाचें आहे हें मुलांच्या ध्यानांत सहज येईल.

२. आतां जें काम आम्हीं हातां घेतलें आहे त्याबद्दल साधारणतः सर्व लोकांस व विशेषतः आमचे वाचकांस ज्या सूचना करणें आहेत त्या करितां:—

ज्या ह्या कामास आम्हीं आरंभ केला आहे त्या करितां आमच्याजवळ सामग्री बरीच आहे. तथापी ह्या कामाच्या स्वरूपावरूनच तें एकादोषांचें नव्हे ही गोष्ट उघड होते. तेव्हां

सर्वांकडून यथाशक्ती सामग्रीचें साहाय्य झालें पाहिजे अशी सर्वास विनंती आहे. याकरितां वखरी, तहनामे, पत्रें, यादी, ठराव, वंशावळी वगैरे हरएक प्रकारचे जुने इतिहासोपयोगी लेख ज्यांस जितके मिळतील तितके त्यांणीं आम्हांकडे पाठविण्याची जरूर तसदी घेतली पाहिजे—निदान आम्हांस स्थलनिर्देश तरी केला पाहिजे. आपले पूर्वजांचे पराक्रम चिर-स्थायी व्हावे अशी कोणाची इच्छा नसेल असें आम्हांस वाटत नाहीं. आमची अशी सम-जूत आहे कीं, हें काम करण्याची प्रत्येकास हौस असावी. तेव्हां मराठी साम्राज्याची जी मोठी अवाढव्य इमारत बांधली गेली होती, (जिचीं पडकीं भिताडें व गाटेगोटे या भरत-खंडभर पसरलेले आज दृष्टीस पडतात) ती बांधितांना कोणकोणाची कशी कशी मदत झाली, हें सांगणें त्यांचे त्यांचे वंशजांस व नातेवाइकांस आमच्या मतें भूषणावह होईल. “ आमचें वैभव गेलें, आतां जुन्या गोष्टींचें व्यर्थ कथन कां करावें? गेलेलें वैभव पुनः प्राप्त होतें कां काय ? ” असें कित्येकांचें म्हणणें पडेल. पण असा विचार अगदीं निरर्थक होय. त्या-पासून औदासिन्य मात्र उत्पन्न होऊन कांहींच पौरुष आमचे हातून होणार नाहीं. पूर्ववैभव तर गेलें तें गेलेंच. परंतु हल्लींचें राज्य व तदनुगत प्रस्तुतची शांतता जीं कार्यें साधून घेण्यास उत्तम अनुकूल, तीं कार्यें—आणि तीं अनेक आहेत—साधून घेण्यासही वरील औदासिन्यामुळें पुष्कळ नड आली आहे असें सूक्ष्म विचारांतीं कळून येईल. एका ग्रंथ-कारानें ह्मटलें आहे, “ ज्या राष्ट्रस पूर्वकाल नाहीं त्या राष्ट्रस भविष्यकाळ कोठला ? ” म्हणजे ज्या लोकांस आपल्या पूर्वजांचे पराक्रम, त्यांचें शहाणपण, त्यांची विद्वत्ता वगैरे कोणत्याच प्रकारची गोष्ट हुरूप आणण्यास नाहीं, त्यांणीं पुढें प्रख्यातीस यावें कसें ? व उच्चस्थिती संपादावी कशी ? असो, तेव्हां अशा वेळीं अशा लोकांनीं सर्व औदासिन्य झाडून टाकून आपल्या घराण्यानें पूर्वीं काय काय केलें, आपल्या पूर्वजांनीं कोणकोणतीं अबूचीं कामें वजाविलीं, वगैरे वृत्तांत साभिमान पुढें येऊन प्रांजलपणें सांगावा व त्यांत लजेची गोष्ट न वाटतां उलटी प्रतिष्ठा मानावी.

इतिहासाच्या कामास प्रत्येक पुरुषाचा व स्थलाचा निर्णय झाला पाहिजे. ह्या वखरींत आलेल्या प्रत्येक व्यक्तीचा व स्थलाचा जितका छडा लागला तितका आम्हां लाविला आहे.

३. कीर्ती संपादण्यास हा काल प्रतिकूल आहे असेही फारसें म्हणतां येत नाहीं. मार्ग मात्र निराळे व अवघड आहेत. पूर्वींप्रमाणें हल्लीं लढाया किंवा बंडाळी करण्यास फावणें नाहींच व तसा कोणाचा आशयही नसावा. तथापी आपल्या वाडवडिलांच्या नांवारूपाप्रमाणें करामत करून दाखवून कीर्ती मिळविण्याचे

मार्ग या इंग्रजी राज्यांत अगदींच बंद पडले आहेत असें नाहीं. दुसऱ्या गोष्टीविषयीं असेो पण लष्करी नौकरांतही हल्लीं थोडा बहुत लौ-किक संपादितां येईल असें थोड्या वर्षापूर्वीं वडे लोकांस लष्करांत हुद्याच्या जागा घाव्या असा जो ठराव झाला त्यावरून सहज कळेल.

जेथें माहिती देतां आली नाही तेथें प्रश्न चिन्ह (?) असें केले आहे. तर ज्या कोणास त्या पुरुषाचा अगर स्थलचा तलास लागेल, त्यांणीं आम्हांकडे त्याची माहिती पाठवावी. खेरीज आम्ही जीं कांहीं माहिती टिपांत देतो त्यांत कमजास्त असल्यास ती सुधारून पाठविली तर त्या सुधारणेस ही अवश्य स्थल मिळेल. सारांश खऱ्या इतिहासाचे कामी ज्यांकून जितकी मदत होईल तितकी त्यांणीं आळस न करितां अवश्य करावी अशी आमची प्रार्थना आहे.

३. प्रस्तुत अंकांत जी वखर आम्हीं छापण्यास आरंभ केला आहे तिजविषयीं कांहीं माहिती देणें इष्ट आहे, ती येथें देतोः—

“पेशव्यांची वखर” हें तिचें नांव. ही कल्याण येथील एका प्रसिद्ध गृहस्थानें आम्हांस दिली. ह्या वखरीचे तीन वंद गहाळ झाले आहेत व पुढें मध्येच १२१ वा वंद हरवला आहे. ही वखर आरंभापासून वंदांच्या एका अंगानें लिहितां लिहितां २४० वंद पर्यंत जाऊन, तेथून वंदांच्या पाठीवर लिहांत लिहांत पहिल्या वंदापर्यंत आणून संपविली आहे. अशा रितीनें लिहिल्यामुळे पहिले वंद गहाळ झाले, तेव्हां अर्थात् पाठीमागील शेवटचे वंदही त्याजवरोवर गेले. हिचे खर्चा कागदाचे २४० वंद पाठपोट आहेत, हें वर सांगण्यांत आलेंच आहे. अक्षर दोन तीन प्रकारचें आहे, तरी पुष्कळ सुवाच्य आहे. हांत पहिले पेशवे श्रीमंत बाळाजी विश्वनाथ भट हे त्यांचा मूळ गांव जो श्रीवर्धन तेथून निघाल्यापासून तहत इंग्रज सरकारानें पुण्यांत शनवारचे वाढ्यावर आपला वावरा चढविला तोपर्यंत हकीगत आहे.

ह्या वखरीचे कांहीं वंद गेले आहेत म्हणून वर सांगितलें, परंतु आमच्या एका स्नेह्यानें वखरीची एक साद्यंत प्रत आम्हांस पाठविली तिजवरून ते ते वंद घेतले आहेत. ही प्रत आमच्या कल्याणच्या प्रतीवरूनच उतरून घेतली असावी असें मानण्यास सवळ आधार आहे; व ती कल्याणच्या प्रतीचे वंद हरवण्यापूर्वीं उतरली असावी असें हिचे सर्व वंद शाबूद असल्यावरून स्पष्ट होतें.

ह्या खेरीज कुसुरवांटा खाली भिवपुरी म्हणून गांव आहे, तेथून ह्याच वखरीचें उत्तरीधे आम्हांस मिळालें आहे. पूर्वार्धाचा शोध चालू आहे.

शिवाय भिवपुरी जवळच वैजनाथ झणून गांव आहे. तेथेंही ह्याच वखरीची अस्तल प्रत मिळवून देण्याचें एका वैजनाथकर गृहस्थानें अभिवचन दिलें आहे.

४. रा० रा० वासुदेव पांडुरंग काळे.

५. रा० व० नाकंठ जनार्दन कौर्तने.

६. हें भिवपुरी येथील करदीवर बांद-

कडील रा० बाबा अम्यंकर मुजुमदार रत्नागर
माहिज बांणी पाठविलें.

७. रा० रा० रामभाऊ भेटे.

ज्या जुन्या वखरी हल्लीं उपलब्ध होतात त्यांचीं बहुतरकरून पहिलीं व शेवटचीं पानें गहाळ झालेलीं आढळतात. तेव्हां त्या केव्हां, कोठें, व कोणीं लिहिल्या वगैरे माहिती आरंभीं अगर शेवटीं असावयाची ती अर्थात् नाहीशी होते. कधीं कधीं वखरी संबंध मिळाल्याच तर वरील प्रकारची वखर लिहिणाराविषयीं वगैरे हकीगत त्यांत दिलेली आढळत नाही. असो प्रस्तुत वखर कोणीं व कोठें लिहिली हें समजत नाहीं असेंच आम्हांस लिहिणें प्राप्त झालें होतें, व ज्या अर्थीं ही वखर पेशवाईचे अखेरीपर्यंत आहे त्या अर्थीं ती त्या राज्याच्या शेवटीं अगर अव्वल इंग्रजांत लिहिली असावी हें सहज सिद्ध होतें, असें सांगून आमचे वाचकांस समाधान मानून घेण्याचें भाग पाडण्याचा प्रसंग आला होता. पण सुदैवेंकरून वर सांगितलेले वैजनाथकर गृहस्थ यांजपासून ह्या वखरीच्या उत्पत्तिस्थानाची वगैरे बरीच माहिती मिळाली ती येथें सादर करितों:--

ही वखर सदरहू वैजनाथ गांवां रा०रा० कृष्णाजी विनायक सोहनी यांणीं तोंडीं सांगितली व तेथील लोकांपैकीं कित्येकांनीं ती आदरपूर्वक लिहून घेऊन तिचा संग्रह केला. हे कृष्णाजीपंत पेशवाईंत सुभेदारीच्या कामावर होते. शेवटले पेशवे यांचे कारभारी श्री० चिंतोपंत देशमुख पावसकर यांचे कृष्णाजीपंत हे आस होते व देशमुख यांची त्यांजवर कृपाही होती असें म्हणतात. कृष्णाजीपंत हे कोंकणांत रत्नागिरी नजीक सोमेश्वर नांवाचा गांव आहे तेथील रहाणारे. पंताविषयीं जास्त हकीगत मिळत नाहीं ही दिलगिरीची गोष्ट होय. अशी विलक्षण माहिती ज्या पुरुषास होती व ज्याणें इतकें संगतवार तिचें स्वमुखानें निवेदन केलें, त्या चतुरस्र पुरुषाचे बाळपणचे दिवस कोठें गेले, व तो पुढें उदयास कसा आला, वगैरे हकीगत तपशीलवार कळणें मोठें अगत्याचें होतें. पण ती मिळण्याचा योग सध्यां घडून येत नाहीं ही मोठी दुःखाची गोष्ट समजली पाहिजे. असो, सोहनी यांजवर काल-चक्र फिरून विपत्तीचा, पगडा पडल्यावर त्यांणीं सर्व संसारकार्यें सोडून वैजनाथ येथें नदीतीरीं शिवालयांत आपलें उत्तर आयुष्य घालविलें. तेव्हां तेथील लोकांनीं त्यांचें कांहीं न्यून पडूं दिलें नाहीं हें त्यांस भूषणास्पद होय. तेथें पंत जटा वाढवून तपस्व्याप्रमाणें आपला काल ईश्वरोपासनेमध्ये घालवीत. हा क्रम वर्षानुवर्ष चालला होता. शेवटीं त्या शिवालयांत त्यांचा काल सुमारें इसवी सन १८५१/५५ या सालीं झाला. त्या वेळीं त्यांचे वयास सुमारें ७० वर्षें असावीं. यावरून त्यांचें जन्म इसवी सन १७८१/८५ चे सुमारास म्हणजे श्री० सवाई माधवराव यांचें कारकीर्दींत झालें असें होतें. असो आज ही हकीगत पुरी करितों. ह्या ग्रंथकर्त्याची जी ज्यास्त माहिती मिळेल ती पुढें सादर करूं.

* मूळ वखरांत आम्हीं कोणकोणते फेरफार करण्याचें योजिलें आहे तें वाचकांस पूर्वीं कळविणें अवश्य आहे.

जुने लेख मोडी असोत अगर वाळवोध असोत, त्यांत विरामचिन्हें नसतात हें सर्वांस माहीत आहेच. हीं विरामचिन्हें आम्हीं अर्थानुरोधें घातलीं आहेत, व तशांच विषयानुरोधें कलमेंही पाडिलीं आहेत, व सर्व कारकीर्दी एकसारख्या एकत्र लिहिल्या होत्या त्या निरनिराळ्या करून लिहिण्याचें योजिलें आहे. जेथें वाक्यरचनेच्या नियमाविरुद्ध रचना मूळांत दृष्टीस पडली, तेथें शब्द रूपें बदलून ती नीट केली आहे, व पुनरुक्तभूत शब्द व वाक्यें होतां तीं गाळलीं आहेत. ह्यावरून ध्यानांत घेईल कीं, मूळग्रंथ जितका सुगम होईल तितका केला आहे; तथापी त्यांतील भावार्थ किंवा त्यांतील विशेष शब्दयोजना व वाक्यरचना ह्यांस विलकूल धक्का न लावितां तीं तशांच्या तशांच ठेविलीं आहेत.

आवृत्ती तिसरी.

दुसऱ्या आवृत्तींत नजरचुकीनें राहिलेलीं अशुद्धें शुद्ध केलीं आहेत. टिपांतील माहिती धारून वाढविली आहे. मूळ वखर व टिपा मिळून पेशव्यांच्या घराण्याचा इतिहास आंगला अवगत होईल अशी प्रकाशकाची खात्री आहे. किंमत कमी केली आहे. इतर ह्य सुधारणा वाचकांस सहज समजतील.

ग्रंथ-प्रकाशक.

आवृत्ती चौथी.

ही आवृत्ती तिसऱ्या आवृत्तीवरूनच काढिली आहे; फेरफार म्हणण्यासारखा नाही.

का० ना० साने.

८ तथापी एका विद्वान् मित्राकडून [प्रोफेसर आ० वि० काधवदे] सूचना आल्यावरून व ती आम्हांस योग्य वाटल्यावरून हा क्रम आम्हीं सोदून दिला व ग्रंथाची मूळरचना

जशीच्या तशीच कायम ठेविली.

हा उपोद्घात काव्येतिहास-संग्रह हें मासिक पुस्तक १८७८ सालीं मुरू झालें तेन्ना पहिल्या अंकांत लिहिला होता.

पेशव्यांची बखर.

बाळाजी विश्वनाथ—इ० स० १७१४—१७२०.

राजश्रियाविराजित राजमान्य राजश्री
श्रीनिवासपंत दाजी, स्वामीचे सेवेशीं.

सेवक नारो मेघश्याम कृतानेक साष्टांग नमस्कार विनंती. येथील कुशल जाणून स्वकीय कुशल लिहीत जावें. विशेष. आपण पत्र पाठविलें त्यांत मजकूर लिहिला कीं, श्रीमंत पेशवे यांस पेशवाई कशी प्राप्त झाली; व कोणत्या पुरुषानें शाहू महाराज यांचें येथें पराक्रम करून महाराजांची कृपा संपादन करून, कामगिरी मोठी कोणती वजाविली; म्हणून महाराज कृपावंत होऊन यांसच पेशवाई देण्याचें कारण कोणतें झालें; व कोणत्या पुरुषानें किती दिवस राज्य केलें; तें तपशीलवार लिहून पाठविणें. येविशीं पत्रां आज्ञा झाली, त्यावरून सविस्तर मजकूर लिहून आपणांस पाठविला आहे त्यावरून कळेल.

बाळाजी विश्वनाथ भट व जानोजी विश्वनाथ भट हे राहणारे *श्रीवर्धनचे. यांचें वतन देशमुखीचें. देशमुखीचा कारभार हे उभयतां बंधू करीत असतां, तें राज्य हवशी यांचें पडलें, जानोजी विश्वनाथ भट यांस हवशी याणें जंजिऱ्यास धरून नेलें आणि कैद करून गोणत्यांत घालून समुद्रांत बुडविलें. त्या दहशतीनें बाळाजी विश्वनाथ श्रीवर्धनाहून पळून माजे *वेळस येथें बाळाजी महादेव भानू यांचे येथें आले. भानू व भट यांचा स्नेह पूर्वीचा होता. बाळाजी विश्वनाथ तेथें येऊन भानूस भेटले. ते समयीं भानू यांणीं बाळाजी विश्वनाथ यांस विचारिलें, “असे तुम्ही कां आला” मग भट यांणीं मागील मजकूर झाला तो भानूस सांगितला, आणि वोलिले:—“आतां या प्रांतांत रहावयाचें नाही; बाहेर कोठें तरी रोजगारास जावें.” तेव्हां बाळाजी महादेव वोलले, “आम्ही तुमचे समागमें त्रिवर्ग बंधू येतो.” हें ऐकून भट यांणीं उत्तर केलें, “वरें आहे आम्हांस भाकर मिळेल तींत तुम्हांसही चतकोर मिळेल.”

असें वोलणें झाल्यानंतर त्रिवर्ग बंधू भानू व भट, असे चारी असामी निघाले ते

* हीं दोन्ही गांवें कोंकणांत सावित्री नदीच्या मुखाच्या टप्यांत आहेत.

१. हे प्रसिद्ध नांना फडणवीस यांचे पूर्वज.
२. त्रिवर्ग—हरी, बाळाजी, रामाजी महादेव,

नाहींत, साताऱ्यास तारावाई जवळ होते. धनाजी जाधवराव खानदेशांत महाराजांचे भेटीस गेले, त्यासमयीं बाळाजी विश्वनाथ देशमुख व हरी महादेव भानू व बाळाजी महादेव भानू, असे त्रिवर्ग धनाजी जाधवराव यांजवळ होते. ते तसेच त्यांच्यासमागमें खानदेशांत गेले. तेथें महाराजांच्या भेटी झाल्या. नंतर जाधवराव यांणीं बाळाजी विश्वनाथ यांची महाराजांची भेट करविली. नंतर शाहू महाराज साताऱ्यास आले. ते समयीं शंकराजी नारायण सचिव यांणीं हिरकणी खाऊन प्राण दिला.

शाहू महाराज साताऱ्यास राज्य करूं लागले, त्यासमयीं बहिरोपंत पिंगळे पेशवे होते. महाराज राज्य करूं लागल्यानंतर एका वर्षानें बहिरोपंत पिंगळे पेशवे यांजकडे लोहगड किल्ला होता तो पिंगळे लोहगडास असतां कौन्होजी आंग्रे यांणीं घेतला. हें वर्तमान साताऱ्यास समजलें. ते समयीं पिंगळे यांजवर इतराजी करून पेशवाई त्यांजकडील दूर करून दुसऱ्यास सांगावी हा विचार करित असतां बाळाजी विश्वनाथ हे खानदेशापासून महाराज साताऱ्यास येत तों पावेतो महाराजांचे स्वारीबरोबरच होते, ते कांहीं मसलतींच्या उपयोगीं पडले होते, हें महाराजांच्या मनांत येऊन व बाळाजी विश्वनाथ शहाणे, कर्ते, असे पाहून, त्यांस महाराजांनीं पेशवाईचीं वस्त्रे दिलीं. शके १६३५ विजयनाम संवत्सरे सन अर्वा अश्शर मय्यां व अल्फ या सालीं पिंगळे यांची पेशवाई काढून बाळाजी विश्वनाथ यांस सांगितली.

१०. यास घाटमाथा संभाळण्यास ठेविलें होतें. शाहू खरा मालक असतां तारावाईचा अधिकार चालविण्याविषयी शपथ केल्याचा पश्चात्ताप होऊन त्याणें जलसमाधी घेतली, असें ग्रांट डफ म्हणतात. याचा मुलगा नारो शंकर पळून माजे येऊन शाहूला होता तरी शाहूनें पळून माजे वेळीस येथे बाळाजी विश्वनाथ घेतलें. स्नेह पूर्वीचा होता. बाळाजी विश्वनाथ त.

१३. ह्या मसलती खरोखर मोठ्या महत्त्वाच्या होत्या. ह्या वेळीं महाराष्ट्रांत फारच धोंटाळा होऊन कोणाचा पायपोस कोणाच्या पायांत नाहीं, अशी अवस्था झाली होती. अशा वेळीं बाळाजी मसलतीनें व पराक्रमानेही शाहूच्या उपयोगीं फार पडला; व शाहूनें 'सेना कर्ते' असें पद त्यास लौकरच दिलें.

यांणीं बाळाजी विश्वनाथ यांस विचारिलें, "अ. १४. सुरुसन आरवांअश्शर इत्यादि सन आणि व. = शके १६३५ = इसवी सन १७१४. छ ९ जिल्काद रोजीं. ग्रांट जावें." तेव्हां पेशवे ही पदवी लोहगड "आम्ही तुमचे समागमें त्रिवर्ग बंधू येतो." हें ऐकून भट यांणीं आंग्र्यास आपल्याकडे आम्हांस भाकर मिळेल तींत तुम्हांसही चतकोर मिळेल." यानंतर दिल्ली असें असें बोलणें झाल्यानंतर त्रिवर्ग बंधू भानू व भट, असे चारी असा त्याचा मूळपुरुष

* हीं दोन्ही गांवे कोंकणांत सावित्री नदीच्या मुखाच्या टप्यांत आहेत.

१. हे प्रसिद्ध नाना फडणवीस
२.

त्या समयीं बाळाजी विश्वनाथ पेशवे यांणीं महाराजांस विनंती करून राज्याची फड-
पिशी आपल्याकडे मागून घेतली, आणि हरी महादेव भानू यांस फडपिशीची वस्त्रे पेशवे
यांणीं दिली. पुरंदर किल्ला, व लोहगड किल्ला, असे दोन किल्ले बाळाजी विश्वनाथ पेशवे
यांणीं मागून घेऊन, ते व हरी महादेव भानू फडणीस असे निघून पुरंदरास आले. त्यास-
मयीं किल्ल्यावरती सचिवांकडून कारभारी बापूजीपंत होते. त्या बापूजीपंताचा व भानू
यांचा स्नेह पूर्वीचा, म्हणजे ज्या समयीं भानू सचिवांजवळ चाकर होते त्या वेळचा होता.
बाळाजी विश्वनाथ पेशवे यांणीं किल्ल्याखालीं घेतांच किल्ला खालीं करून घावा तवच हरी
महादेव भानू यांस किल्ल्यावरती पाठविले. ते किल्ल्यावरती जातांच बापूजीपंत यांस
घेऊन, किल्ल्याखालीं घेऊन बाळाजी विश्वनाथ पेशवे यांची व बापूजीपंतांची भेट केली.
त्या वेळेस बापूजीपंत यांजपासून आणि शपथक्रिया घेऊन नागती किल्ल्याचे काम त्यांज-
कडेसच सांगितले.

असा पुरंदर किल्ल्याचा वंदोवस्त करून पेशवे तेथून कूच करून लोहगडास आले.
मौजे *ओलवण येथें मुक्काम केला आणि किल्ल्यावरती कान्होजी आंग्रे होते त्यांजकडे
मध्यस्तीकरितां राहाणे मनुष्य पाठविले. त्यांजवळ मजकूर सांगितला कीं, “तुमचा
आमचा स्नेह पूर्वीपासून; जंजिऱ्यास बहिराव देऊनी यांणीं दास्तान मांडिलें तेव्हां त्यांज-
वळ तुम्ही होता व आम्ही श्रीवर्धनास देशमुखीचा कारभार करीत होतो. तेथील तुमचा आ-
मचा स्नेह. हल्लीं शाहू महाराज यांणीं पेशवाई आम्हांस सांगितली व लोहगड किल्ला आम्हांस
दला, या साठीं लोहगड आमचे हवालें करावा.” असें कान्होजी आंग्रे यांणीं ऐकून,
संतोष पावून लागलेच बाळाजी विश्वनाथ यांचे भेटीस मौजे ओलवणास आले. येथें येऊन,
उभयतांच्या भेटी होऊन बोलणीं चालणीं दोघांचीं झालीं. त्यांत उभयतांची आणि शपथ पर-
स्परें झाली कीं, उभयतांनीं एकमेकांचा भाऊपणा चालवावा. ह्याप्रमाणें होतांच लागलाच
किल्ला पेशवे यांचे हवालें करून आंग्रे कुलाख्यास गेले. बाळाजी विश्वनाथ पेशवे किल्ल्या-

१५. ग्रांट डफ म्हणतात रानाजीपंत यास
दिली.

१६. हा किल्ला नारो शंकर सचिव यांची
आई येझूबाई इणें आपण होऊन दिला. कारण,
हिंगणगांवचे दुभाजी थोरात यांणीं सचिवास
केंद्रेंत घातलें होतें, येथून त्याची सुटका बाळा-
जीनें मोठ्या सुकानें करून त्यांचा प्राण वांच-
विला होता. ग्रांट डफ.

* ज्यास हल्लीं ‘ओलवण’ म्हणतात तें, हें
लोणावड्यानजीक आहे.

१७. शृंगारपूरचे [?] दारतान म्ह०
धान्याची कोठी, किंवा धान्यादि सामग्रीचा
साठा करणें. बाळाजीनें व त्याच्या भावांनें जं-
जिऱ्याचे शिंदेचे विरुद्ध आंग्रेयाशीं कांहीं खट-
पट चालविली होती, असें ग्रांट डफनें ग्रंथांत
लिहिलें आहे, त्यास अनुलक्षून हें बाळाजींचें
बोलणें अर्थात्.

वर जाऊन किल्ल्याचा वंदोवस्त करून, किल्ल्याची सर्वनिशी रामाजी महादेव भानू यांज-
कडे सांगितली व नाणे मावळची मुजुंमुं हरी महादेव भानू यांस सांगितली. असें होऊन
बाळाजी विश्वनाथ पेशवे चिंचवडास आले. तेथून रामाजी महादेव भानू लोहगडास गेले.
त्या दिवसापासून हरी महादेव भानू व बाळाजी महादेव भानू हे बाळाजी विश्वनाथ यांज-
वरावर होते. तेथून बाळाजी विश्वनाथ पेशवे निघून जेजुरीस आले. तेथें मुक्काम होता.
त्या मुक्कामास हरी महादेव भानू फडणीस चार पांच महिने फडणिशीचें काम करून होते
ते मृत्यु पावले. त्यांचा काल झाल्यानंतर बाळाजी महादेव भानू हे स्वारीवरोवर होते.
त्यांसच फडणिशीचीं वस्त्रें बाळाजी विश्वनाथ पेशवे यांणीं दिलीं.

पुढें बाळाजी विश्वनाथ पेशवे यांचा व सय्यद यांचा तर्हे होऊन उभयतां दिल्लीस स्वा-
रीस गेले, त्यांवरोवर बाळाजी महादेव भानू फडणिशीचें काम करून होतेच. नंतर
फौजेत बाळाजी महादेव भानू व शंकाजी भोंसले असे मुख्यत्वे ठेवून पेशवे व सय्यद असे
उभयतां शहरांत पातशहाचे भेटीस गेले. पाठीमागें पादशाही फौज शहरांतून निघाली.
वाहेर येऊन त्या फौजेनें पेशवे यांचे फौजेवर मोठी गर्दी करून फौजिमध्ये मारहाण केली.
त्या गर्दीत बाळाजी महादेव भानू व शंकाजी भोंसले, असे लढाईत सरकार कामास आले.
इतक्यांत पातशहाच्या भेटी होऊन बाळाजी विश्वनाथ पेशवे आपले फौजेत शहरावाहेर

१८. 'सवनीस' हा दरकदारांचा मुख्य
कारकून. शिवंदी व दुसरे सरकारी नोकरांस
पगार वांटणें हें यांचें काम. यासच दफ्तरदार
म्हणत. सवनीस = सेनालेखक, राज्यव्यवहार
कोश.

१९. 'मुजुमदार' यांजकडे वसुलाच्या
हिशेबाचें काम. खर्च होणें तो सर्व यांच्या
मंजुरीनें. हल्लींचे अकौंटंट जनरल किंवा इंग्ल-
ंडांतील फायन्यान्स मिनिस्टर यांचें काम व
मुजुमदाराचें काम हीं पुष्कळ अंशीं जुळतात.

२०. हा तह इ. सन १७१७ सालीं स-
य्यद व मराठे यांजमध्ये झाला. पातशहाची
मंजुरी १७२० मध्ये मिळाली (पुढें टीप २४
पहा.) हा सय्यद दक्षिणेचा सुभेदार होता.
याचा भाऊ सय्यद अवदुल्ला हा दिल्लीस राज्य-
कारभार करी. हे दोघे भाऊ मोठे पराक्रमी
होते. त्यांणीं जहांदरशहाचा पराभव करून

त्याचा वध केला. आणि बहादरशहाचा नातू
फरुकशीर यास गादीवर वसविलें. (१७१३)
पुढें फरुकशीर पातशहास त्यांची ताबेदारी न
आवडून त्यांचा नाश करण्याचें त्याणें मनांत
आणिलें. सय्यद हुसेन यास दक्षिणेंत पाठविलें
व त्याचा नाश करण्यासाठीं निरनिराळ्या युक्ती
येजिल्या. त्याच काळीं मराठ्यांनींही त्याजवर
चोर्दीकहन हल्ले सुरू केले याप्रमाणें दुहेरी
पेचांत सांपडल्यामुळे हुसेन याणें शाहूशीं तह
केला व मराठ्यांच्या मदतीनें पादशाहाची खोड
मोडून आपला अधिकार पूर्वीप्रमाणें चालवावा
म्हणून तो दिल्लीस गेला. मराठ्यांची फौज
१०-१२ हजार होती.

२१. 'संताजी' भोंसले व १५०० लोक
दिल्लीचे रस्त्यांत तेथील लोकांनीं ठार केले. हा
भोंसला परसोजीचा दासीपुत्र. ग्रांट डफ,

२२. कामास आले=लढाईत पडले.

आले. पहातात तों बाळाजी महादेव फडणीस व शंकाजी भोंसले पडले. हें पाहून पेशवे यांणीं आपले फौजेचा मुकाम दिह्रीपासून चार कोशांवर केला सग्यद वरोवर होता, त्यास दक्षिणेचा सुभा *सांगितला. उपरांत पातशाहाचें वोलणें होऊन तेंहें झाला. त्यांत सरदेशमुखी, वावती व मोकाशे शाहू महाराज यांस दिले.

याप्रमाणें पातशाहाशीं तह होऊन सग्यदसुद्धां बाळाजी विश्वनाथ पेशवे दिह्रीहून निघाले. शहर औरंगाबाद येथें आले. तेथपावेतों फडणिशीचें काम बाळाजी महादेव फडणीस यांच्यावरोवर नारो बाबाजी परचुरे दप्तरदार होते, त्यांणीं चालविलें. पेशवे औरंगाबादस आल्यानंतर रामाजी महादेव भानू लोहगडास सवनिशीचें काम करित होते, त्यांस वलावूं पाठविलें. ते समयीं रामाजी महादेव भानू यांणीं भिकाजी नारायण भानू मौजे पोस [च ?] री कोंकणांत आहे त्यांस बोलावून आणून सवनिशीवर लोहगडास ठेविलें व फडणिशीचें काम करावयास आपले मायेचा फडावर कोणी तरी पाहिजे, म्हणून

२३. चौथ व सरदेशमुखी ह्या हकांच्या सनदा दिल्या त्या दिह्रीचे दरवारी लोकांस न आवडून त्यांनीं असा वेत केला कीं, पेशवे सनदा घेऊन दरवारांतून निघाले म्हणजे रस्त्यानें त्यांस गांठून, गर्दी करून त्या हिंसकावून ध्याव्या. हा वेत बाळाजीस समजला. तेव्हां त्यांणीं बाळाजी महादेव यांस विचारिलें, याची मसलत कशी ? भानूनीं उत्तर दिलें, “ठीक आहे. मी तुमचे पालखींत वसून जातो. तुम्हीं सनदा खाकेस मारून दुसऱ्या वाटेनें गोटास जाणें.” याप्रमाणें पेशव्यांच्या थाटांनें जात असतां वरील हला झाला. या वेळीं भानू किती उपयोगीं पडले वरें ?

* हा हुसेन सग्यद पुन्हां दक्षिणेत येत असतां त्यास मारेकऱ्यांनीं ठार केलें. व अब्दुला शहापूरचे लढाईत पडला. (इ०सन १७२०) ह्या दोन्ही गोष्टीस पातशाहा अनुकूल होता. सग्यदांचे मुख्य शत्रु निजामउल्मुल्क व असफखान (अयोध्येचा सुभेदार) हे होते.

२४. पूर्वी सग्यद हुसेन याणें केलेल्या तहास वादशाहाची मंजुरी मिळाली. ह्या तहानें दक्षिणेचे सहा सुभ्यांची चौथ व सरदेशमुखी आणि स्वराज्य अशीं शाहूस प्राप्त झालीं. चौथ

म्हणजे एकंदर जमावंदीचा चतुर्थांश. सरदेशमुखी म्हणजे सर्व उत्पन्नाचा दशांश (किंवा शेंकडा १० प्र०)

सहा सुभे म्ह० औरंगाबाद, वन्हाड, वेदर, विजापूर, हैदराबाद आणि खानदेश. यांशिवाय तंजोर, त्रिचनापल्ली, म्हैसूर हीं संस्थानेही ह्या तहानें चौथ व सरदेशमुखी खालीं आलीं. फक्त सहा सुभ्यांचें उत्पन्न या वेळीं १८,०५,१७,२९४ रुपये होतें.

स्वराज्य म्ह० खुंद शिवाजी महाराजांचे अधिकाराखालीं आलेले प्रांत—पुणे, सुपें, इंदो-पूर, वाई, मावळें, सातारा, कन्हाड, खटाव, माण, फलटण, मलकापूर, तारळें, पन्हाळा, अशेरा, [अजरें ?] जुवर, कोल्हापूर आणि कोंकण व तुंगभद्रेच्या उत्तरेचे कांहीं परगणे.

ह्या हकांवद्दल शाहूनें १५,००० स्वार तयार ठेवून देशाची स्वस्थता राखण्याच्या कामांत मोंगल सुभेदार यांस मदत देत जावी असें ठरलें.

† शाहूचें कुडंब व त्याची आई येमश्रीद यांसही बाळाजीनें दिह्रीहून परत आणिलें.

२५. वखर मोठी असल्यामुळे “बरोबाजी” किंवा “बरोबाजी” असेंही वाचतां येईल.

पंताजी नारायण भानू नाणेमावळचे मुजमूर होते, त्यांस बोलावून आणून त्या कामावर हरि महादेव भानू यांचे कन्येचे पुत्र कृष्णाजी महादेव बापये यांस मुजमु दिली. नंतर रामाजी महादेव भानू अंताजी नारायण भानू यांस समागमें घेऊन लोहगडाहून नेघून औरंगावादेस आले, तेथें आल्यानंतर बाळाजी विश्वनाथ पेशवे यांची भेट झाली. ते समयी पेशवे यांणीं भानूंस आज्ञा केली जे, “तुम्हीं आपले फडणिशींचें कामकाज करावें.” ते समयी रामाजी महादेव भानू यांणीं विनंती केली कीं, ‘मी कानानें बहिरा आहे, ऐकू शेत नाही. तेव्हां *फडावरील काम मला कसें आटपेल?’ हें ऐकून बाळाजी विश्वनाथ पेशवे यांणीं आज्ञा केली कीं, “तुम्हीं दप्तर आटोपावें. तुमचे मायेचा कोणी असेल त्यास फडाचें काम सांगावें; त्याची असामी वेगळी करून देऊ.” त्याजवरून अंताजी नारायण भानू यांस पेशवे यांसि भेटविलें. तेव्हां त्यांचीं असामी वेगळी करार करून दिली. नंतर रामाजी महादेव भानू फडणिशींचें काम करूं लागले. उपरांत बाळाजी विश्वनाथ पेशवे औरंगावादेहून देशीं आले. रामाजी महादेव भानू यांणीं फडणिशींचा कारभार पांच वर्षे केला. नंतर त्यांचा काळ झाला, ते समयीं बाबूराव राम व जनार्दन बल्लाळ भानू हे पांच सात वर्षांचे होते, ते मोठे होत तोंपर्यंत अंताजी नारायण भानू यांणीं फडणिशींचें काम चालविलें. पुढें बाबूराव राम व जनार्दन बल्लाळ मोठे झाल्यावर फडणिशी करूं लागले.

असा पेशवाईचा कारभार बाळाजी विश्वनाथ करित असतां § दोन वेळां हिंदुस्थान गावेतो मोहीम करून आले. महाराजांची आज्ञा घेऊन सासवड मुक्कामीं राहूं लागले.

२६. हा भानू कोण तें समजत नाही तरी रामाजीपंताचाच कोणी निकटसंबंधी असावा असें दिसतें.


२७. हरी महादेव यांस पुत्र नव्हता असें दिसतें.

२८. बापट किंवा बापये? पुढें टीप २९ पहा.

* फड = कचेरीची, कारभाराची जागा. देवघेवीची कचेरी. सेक्रेटारिअट.

२९. भानूंची वंशावळ.

महादाजीपंत.



§ केव्हां ?

महादाजीपंत (दत्तक)

तेव्हां पुरंदरे पेशवे यांजपार्शां चाकरीस राहिले. अंबाजीपंत हे शहाणे पाहून त्यास आपल्या दिवाणगिरीचीं वखें वाळाजी विश्वनाथ यांणीं दिलीं. मल्हारजी होळकर हे सातारे मुक्कामीं वांडे^{३१} म्हणून सरदार होते त्यांचे पतकांत चाकरीस होते, त्यांस वाळाजी विश्वनाथ यांणीं आपले जवळ चाकरीस ठेविलें. तसेच आपले शिंदेही^{३२} केले. अशी फौज जमवून सासवड मुक्कामीं राहूं लागले. त्यांणीं आठ वर्षेपर्यंत पेशवाईचा कारभार केला. पुढें सासवड मुक्कामीं पेशवे यांचे शरीरास व्यथा होऊन तेथेंच मृत्यु पावले.

३०. अंबाजीपंत व वाळाजी विश्वनाथ हे उभयतां पूर्वी धनाजी जाधव यांचे कारकून होते. वाळाजीचा उदयकाळ आल्यावरही अंबाजीपंत त्यास आपली मसलत सदोदित देत असे. पेशवाई मिळाल्यावर वाळाजीनें अंबाजीपंतास आपला दिवाण केले. हेच पुरंदरे यांचे मूळ पुरुष.

३१. कंठाजी कदम वांडे. मल्हारराव नीरा नदीचे कांठें 'होळ' गांव असे तेथे त्याच्या मुलगा. सुमारे २०० स्वारांचे एक पंधेऊन दयक.

३२. राणोजी शिंदे हे वाळाजीच्या पाणेंत वारगीर होते. हे कण्हेरखेडचे पाटील.

३३. आक्टोबर १७२०. दिह्नीस जाऊन आल्याचे व वसुलाची वांटणीची व उगवणीची पद्धती घालून देण्याचे श्रमांनीं त्यांची प्रकृती जी एकदां विघडली ती पुनः सांवरली नाहीं. इसवी सन १७२० सालच्या तहानें जे हक्क त्यांणीं मराठ्यांस मिळवून दिले त्यांच्या उत्पन्नाची उगवणी व वांटणी करण्याची विलक्षण पद्धती ही यांणींच सुद्ध केली, ती देणें श्ट वाटल्यावरून येथें संक्षेपतः लिहितोः—

(१) सरदेशमुखीचें उत्पन्न—हे राजाचें वतन. एखावर गादीचे मालकाशिवाय दुसरा कोणाचा हक्क नाहीं.

(२) बाकी सर्व हक्क मिळून जें उत्पन्न तें स्वराज्य.

(अ) यांतोळ शेंकडा २५ प्रमाणें विभाग गादीचे मालकाचा. याचें नांव ' राजवावती. '

(आ) बाकी शेंकडा ७५ उरले, तो 'मोकासा.' यापैकीं साहोबा (सर्व स्वराज्यापैकीं शेंकडा ६ प्रमाणें) विभाग पंत सचिव यांचा.

(इ) बाकी शेंकडा ६९ राहिले, तो 'पेन' मोकासा. या पैकीं ' नाडगौडा ' (स्वराज्यावर शेंकडा ३ प्र०) विभाग, तो राजानें इच्छेनुरूप पाहिजे त्यास घावा (ई) शेंकडा ६६ उरले. ते निरनिराळे सरदार लोकांस जहागीर देण्यांत जावे.

(३) ' राजवावती ' वसूल करण्याचें काम पेशवे, प्रतिनिधी व सचिव यांकडे. 'मोकासा' सचिव यांणीं आपला वसूल करून घ्यावा. लांबलांबच्या प्रांतीं हा वसूल करण्याकरितां राजानें कामगार नेमावे.

' नाडगौडा ' ज्याला दिला असेल त्यानें वसूल करावा.

' जहागीर ' ज्याची त्यानें वसूल करावी.

(४) सरदार लोकांस एकमेकांच्या मुलाखांत त्या त्या मुलाखाच्या उत्पन्नाच्या विभागावर किंवा तेशील गांवच्या उत्पन्नावर, काहीं एक मिळावे.

अशी उत्पन्न विभागण्याची व वसूल करण्याची पद्धती घातल्यामुळें मराठे सरदारांत एकाचा फायदा तो दुसऱ्याचा, असें झालें. आणि म्हणून त्यांच्यांतच आलीकडे जी फाटाफूट होऊन बंडाळी चालली होती ती बहुतेक बंद होऊन त्यांचे हे हक्क जिकटे तिकटे वाडविण्यास त्यांस फावलें. मराठे शाहीच्या पारंग्या जिकटे तिकटे पुढें लोकार्च फुडें लागल्या, त्यांचे मुख्य कारण ही वरील पद्धतीच होय. ही पद्धती यापूर्वी अंशतः चालू होती, तरी ती पूर्ण दशेस आणून सुरळीतपणें चालू करण्याचें श्रेय हा पहिल्या पेशव्याकडेसच येतें.

बाजीराव बल्लाळ—इ० स० १७२१-१७४०

[बाळाजीपंत मृत्यु पावल्या*] नंतर बाजीराव बल्लाळ यांणीं झाडून सरंजामसुद्धां अंवाजीपंत पुरंदरे समागमें घेऊन, शिंदे होळकर सहित सातान्यास येऊन महाराज यांची भेट घेतली. त्या वेळेस शाहू महाराज यांणीं सर्व मजकूर बाजीराव यांस विचारला. नंतर अंवाजीपंत यांणीं शाहू राजे यांस विनंती केली कीं, “आतां पेशवाई-पदाचीं वखें बाजीराव यास देण्याची आज्ञा व्हावी.” तें ऐकून महाराज “वरें” म्हणाले. त्यास दोन चार दिवस गेल्यानंतर श्रीमंत शाहू महाराज यांणीं दरवार करून सकल अष्टप्रधान जमा करून अंवाच्यांस सांगितलें कीं, “आतां पेशवाईचीं वखें बाजीराव यांस द्यावयाचीं.” हा मजकूर सर्वास सांगितला त्या वेळेस श्रीपतराव प्रतिनिधी यांणीं महाराजांस उत्तर केलें कीं, “आजच वखें देण्याची घाई कोणती आहे? पुढें वखें देतां येतील.” तितक्यावरच ती गोष्ट तेव्हां राहिली. प्रतिनिधीसुद्धां अष्टप्रधान यांचे मनांत कीं, “हें पद कोंकणस्थांत द्यावयाचें नाहीं.” परंतु स्पष्ट कोणीं बोललें नाहीं. त्या दिवसापासून तो मजकूर तसाच राहिला. बाजीराव बल्लाळ यांचा मुकाम तेथेंच झाला. तेव्हां बाजीराव यांणीं नित्य असा पाठ चालविला कीं, नित्य महाराजांचे भेटीस जावें व विनंती करीत असावें; असा क्रम चालत असतां कोणे एके दिवशीं शाहू महाराज यांणीं बाजीरावांस उत्तर केलें कीं, “तुम्हांस वखें द्यावयाचीं हा मजकूर माझे मनांत आहे, परंतु श्रीपतराव प्रतिनिधी वगैरे अष्टप्रधान यांचे मनांत मतलब असा आहे कीं, हें पद कोंकणस्थांत द्यावयाचें नाहीं.” नंतर दोन चार महिने तसेच लोटले. शेवटीं शाहू महाराज यांणीं दुसरे वेळेस बाजीराव यांस असें उत्तर केलें कीं, “आमचा निश्चय हाच कीं, तुमची पेशवाई काढून दुसऱ्यास द्यावयाचीं नाहीं; परंतु श्रीपतराव यांची भीड वखें न देण्याची बहुत आहे.” ह्या गोष्टी सही दिवस मास पक्ष लोटले.

* चौकटीच्या कौसांतील शब्द मजकुराच्या जुळणीसाठीं आम्हां पदरचे घातले आहेत.

१. प्रतिनिधीसुद्धां ९ प्रधान होते.

या वेळीं हे ९ प्रधान होते ते:—

१ पेशवे—जागा खाली. २ अमात्य—अं-
वाराव वापूराव हनवते. ३ सचिव—नारो शं-
कर. मंत्री—नारोराम शेणवी. ५ सेनापती—
जागा खाली. (खंडेराव दाभाडे या पूर्वी मृत्यु
पावले होते. पुढें त्यांचे पुत्र त्रिवकराव दाभाडे

सेनापती केले.) ६ सुमंत—आनंदराव. ७ न्याया-
धीश—होनाजी अनंत. ८ पंडितराव—मुद्गल
भट्ट उपाध्ये. ९ प्रतिनिधी—श्रीपतराव.

२. बाजीराव व श्रीपतराव यांचें वरें नव्हतें
याचें कारण हा जातिमत्सर होय. बाळाजी
विश्वनाथ मरण पावल्यावर वरेंच महिने बाजी-
रावांस पेशवाईचा अधिकार प्राप्त झाला नाहीं.
याचें कारण ग्रांट टफ यांचे ध्यानांत आलें
नाहीं. आम्हांस वाटतें कीं, प्रतिनिधी वगैरे दे-
शस्थ प्रधानांचा आग्रह हें पद बाजीरावास न

इकडे औरंगाबादेस दिल्लीचे पातशहाकडील दक्षिणेंत निजामन्मुलुख हे दक्षिणेचे साडे-
हा सुभ्यांचा कारभार करीत होते. कारभार करीत असतां निजामन्मुलुख यांजकडून
हापांच वर्षे दक्षिणेचे मुलखाची रसद दिल्लीस पोहोचली नाही व हिशेवही नाही. याव-
न पातशहाची निजामन्मुलुख यांजवर इतराजी होऊन सुभा तैगीर करावा, या मसलतीनें
दिल्लीहून पातशहाची फौज निजामन्मुलुख यांजवर रवाना झाली तो मजकूर दिल्लीस वकील
नेजामन्मुलुख यांजकडील होते त्याणीं सारा *नक्ते नवाब निजामन्मुलुख यांस लिहून
बळविला. दिल्लीहून फौज रवाना झाली तिच्या सरदारांस हुकूम पातशाही झाला कीं,
नेजामन्मुलुख यांस कैद करून आणावें. हा सारा मजकूर नवाबास समजल्यावर नवाब
गवरले आणि मोठ्या विचारांत पडले. त्यासमयीं नवाब यांस असा विचार सुचला कीं,
मराठे यांची फौज आपल्या कुमकेस बलावावी. असें मनांत आणून सातान्यास श्रीमंत
शाहू महाराज यांजकडे, “आम्हांवर पातशहाचा रोष होऊन फौज रवाना झाली आहे
यासाठीं तुमची फौज पंचवीस हजार आम्हांस मदत पाठवावी.” म्हणून वकिलांवरोबर
जांगून वकील सातान्यास रवाना केले. ते वकील सातान्यास येऊन महाराज यांची भेट
येऊन सारा मजकूर त्याणीं महाराजांस विदित केला. तो मजकूर शाहू महाराज यांणीं
ऐकून घेऊन वकिलास उत्तर सांगितलें कीं, “तुम्हीं मुकाम करावा. फौजेची तजवीज
करून देऊं.” तेव्हां वकील तेथें राहिला.

रेण्याचा असल्यामुळे शाहूस एकदम त्या
सर्वींची भीड तुटेना, म्हणून तें काम टाळाटाळी-
र त्याणें लोटिलें. वखरीचा आशय असाच आहे.

३. ‘निजाम उलमुलुख’ याची नेमणूक
दक्षिणेच्या सुभ्यावर प्रथम १७१३ मध्यें झाली.
नंतर १७१६ च्या सुमारास त्या सुभ्यावर स-
य्यद हुसेन हा आला, तो तेथें १७२० पर्यंत
होता. हा सय्यद दिल्लीस असतां (१७२०)
निजाम हा माळव्यांतून दक्षिणेंत येऊन सय्य-
दाच्या पक्षाचे लोकांचा वन्हाणपूर व वाळापूर
येथें मोड करून आपणच दक्षिणेचा सुभेदार
वनला. (पुढें ७ व ८ टीप पहा.)

४. प्रथम १७१३त नेमणूक झाल्यापासून (?)

५. कमावीसदारानें सरकारांत भरावयाची
रफ्तम ती ‘रसद’

६. दूर करावा, सुभ्यावहन त्यास काढावें.

७. निजामावर हुसेन सय्यद स्वतः वाद-

शहास घेऊन येत होता. पण निजामाच्या
जातभाईनीं सय्यद याची खोड मोडून
नाइनाट करण्याचा गुप्त वेत करून हुसेनास
मारेकरी घालून मारिलें, व अवदुला याचा
शाहापूरच्या लढाईत पराभव केला. अशा प्रकारें
वादशाहा सय्यदांच्या कैदेतून मुक्त होतांच पर-
मानंदित होऊन त्याणें निजामास दक्षिणेच्या सु-
भ्यावर कायम करून खेरीज आपल्या वजिरीचीं
वस्त्रेही दिलीं.

* वडे, मोठे, मुख्य.

८. हें केव्हां घडलें तें समजत नाहीं. प्रांट
डफ या तहाविषयीं कांहींच लिहीत नाहीत, तरी
शाहूशी मैत्री ठेवण्याविषयीं निजाम शकत होता व
यासमयीं प्रतिनिधीशी रनेह वाढवून त्याणें त्यास
आपलासा केलें होतें, असें म्हणतात. ही इकी-
गत सय्यदाच्या तहास अनुलक्षून लिहिली
असावी. पण तो तर वाळाजी विश्वनाथ असतां
झाला होता.

पुढें शाहू महाराज यांणीं चित्तांत विचार केला कीं, आतां मोंगलांचे मदतीस कोण पाठवावा? मोंगलांकडील वकिलांची निकड फौजेविषयीं महाराजांस होऊं लागली. त्यामुळें शाहू महाराज झाडून अष्टप्रधान व सरदार बलावून आणून दरवार करून बसले. तेव्हां “ मोंगलांकडील वकील आले आहेत, फौज मागतात,” हा मजकूर सर्वास सांगितला, आणि विचारलें, “ पुढें याची तजवीज कशी? व याची मसलत कोणती करावी? हें सांगावें ” तो मजकूर ऐकून घेऊन श्रीपतराव प्रतिनिधी यांणीं उत्तर केलें कीं, “ पंचवीस हजार फौज आपल्यापार्शीं आहे कोठें? या मंडळींतही जाण्याची हिंमत कोणाची दिसत नाही. ” असें बोलणें राजे यांणीं ऐकून महाराज म्हणतात, “ तुम्ही कोणी जात नाहीं तर राज्याचा आव जातो. पुढें आपलें राज्य राहणें कठीण. ” हें उत्तर ऐकून सारे मंडळींनीं प्रति उत्तर महाराजांस विनंती करून सांगितलें कीं, “ पंचवीस हजार फौज आपलेपार्शीं कोणाजवळ आहे? ” असें साऱ्यांचें बोलणें ऐकून शाहू महाराज यांणीं चोपदारास सांगितलें कीं, “ बाजीराव यांजकडील अंवाजीपंत पुरंदरे कारभारी आहेत, त्यांस बलावून आणावें. त्यासमयीं चोपदार जाऊन अंवाजीपंतांस राजे यांजकडे घेऊन आले. अंवाजीपंत आल्यावर राजांस मुजरा करून हात जोडून उभे राहिले. त्यावेळेस शाहू महाराज यांणीं अंवाजीपंत यांस मजकूर सांगितला कीं, “ मोंगलांकडील वकील आला आहे तो आमची फौज पंचवीस हजार कुमकेस मागतो; तेव्हां तुमच्यामध्ये मोंगलांस कुमक जाण्याची हिंमत आहे किंवा नाहीं हें मला सांगावें. ” हें ऐकून घेऊन अंवाजीपंत यांणीं राजे यांस विनंती केली कीं, “ महाराज! आपण असें विचारतां हेंच अपूर्व आहे! आम्ही सरकारचे चाकर, जिकडे सरकारचा हुकूम होईल तिकडे जाणें भाग आहे. तेव्हां एवढीं वस्त्रें आमचे आंगावर पडलीं म्हणजे आम्हांस कोणे गोष्टीचा तोटा नाहीं. ” असा मजकूर अंवाजीपंतांचा ऐकून राजे यांणीं आज्ञा केली कीं, “ बाजीराव यांस घेऊन येणें; आतांच वस्त्रें देतो. ” असें ऐकतांच अंवाजीपंत माघारे येऊन बाजीराव यांस घेऊन राजांकडे आले. महाराजांची भेट झाली. त्यासमयीं अंवाजीपंतांस जसा मजकूर विचारला होता त्याप्रमाणेंच बाजीरावांस विचारला. त्यावेळेस बाजीराव यांणीं उत्तर केलें कीं, मोंगल म्हणजे काय! आज्ञा झाली असतां मोठ्या काळाच्या तोंडांत देखील जाऊन सरकारचे पुण्यप्रतापेंकरून त्याचा वंदोवस्त करून घेऊं. तेंच मोंगलांची कथा काय? ” असें ऐकतांच शाहू राजे यांणीं

९. वस्त्रें पेशवाई पदाचीं.

१०. येथें व पुढेही अनेक प्रसंगां अंवाजीपंताची तत्परता व समयसूचकता दिसून येते.

† हें आवेशाचें भाषण मोंगल राज्यरूपवृक्षाच्या मुळावरच कुऱ्हाडीचा धाव घालणाऱ्या या विक्रमशाली पेशव्यास किती शोभते हें सहज लक्षांत येईल. मोंगल=पातशाही फौज.

लागलीच पेशवाई-पदाचीं वखें वाजीराव यांस देऊन *शिके कटार हवाली केली. शेके १६४२ शार्वरी नाम संवत्सरे. त्या दिवशीं मोठा आनंद झाला.

नंतर राजे यांणीं वाजीराव यांस विचारलें कीं, “आतां मोंगलांकडील वकील आला आहे त्यास काय उत्तर सांगावें?” तेव्हां वाजीराव यांणीं उत्तर केलें, “वकील आला आहे त्यास मोंगलाकडे रुस्कते करावें आणि आमची फौज तुम्हांकडे रवाना झाली असें सांगून त्यास पाठवावें.” असें ऐकून शाहू महाराज यांणीं मोंगलाकडील वकिलास बला-बून आणून त्यास सांगितलें कीं, “आमची फौज तुम्हांकडे रवाना झाली. तुम्हीं जाऊन हा मजकूर नवावास सांगावा.” असें सांगून लागलीच वखें वकिलास देऊन माघारां मोंगल यांजकडे त्याची रवानगी केली.

* वाळाजी विश्वनाथ यांचे मागे वाजीरावाची नेमणूक होईपर्यंत वाळाजीच्या शिक्या-मोर्तवानेंच अंवाजीपंत हे पेशव्यांच्या दप्तरचें काम चालवीत होते.

वाळाजी विश्वनाथ यांचा शिका “श्री शाहू नरपती हर्षनिधान, वाळाजी विश्वनाथ [मुख्य ?] प्रधान ” असा होता. व पुढें वाजीराव यांचा,

“श्री शाहू नरपती हर्षनिधान वाजीराव व-ह्याळ मुख्य प्रधान ” असा झाला.

११. ग्रांट डफ यांनी दिलेली हकीगतानांत ठेवण्याजोगी आहे. ती अशीः—(मागे प ३, ७, ८ पहा.)

(१) सय्यदांचे मरणानंतर निजामावर बादशहा खूप होऊन त्यास त्यांणीं दिल्लीस बलाविलें. परंतु १७२२ पर्यंत त्यास तिकडे जातां आलें नाहीं.

(२) गेल्यावर १७२४ पर्यंत तो तिकडेच होता.

(३) वाजीरावास १७२१ चे एप्रिल महिन्यांत पेशवाईचीं वखें प्राप्त झालीं व त्याणें १७२४ पर्यंत नर्मदेपर्यंत ३ स्वान्या केल्या. परंतु जरी त्याणें आपले कांहीं सरदार माळव्यांत पाठविले तरी या काळां तो स्वतः नर्मदा उत्तरून पलीकडे गेल्यामें दिसत नाहीं.

(४) सुद्ध वाजीरावाची व निजामाची भेट

१७२८ सालीं एक झाली व दुसरी १७३२ च्या सुमारास झाली. या वेळां आपल्यावरील संकट टाळण्याकरितां निजामानें वाजीरावास हिंदुस्थानांत पातशाही मुल्खांत स्वान्या करण्यास अनुमोदन दिलें.

(५) नंतर २ वर्षे वाजीराव आपला अंमल माळव्यांत वसवीत होता. (१७३२-३४) व पुढें १७३६ सालीं दिल्लीपर्यंत जाऊन त्या राजधानीपुढें त्यानें आपला तळ दिला व भोंवतालच्या मुल्खांनून खंडणी घेतली.

(६) त्यावर पुनः निजामास बादशाहानें दिल्लीस बलाविलें, व मराठयांस शिक्षा करण्यास सांगितलें. १७३८ सालीं निजामाची भोपाळ येथे वाजीरावानें फारच गाळण उटविली. शेवटीं निजामानें माळवा, नर्मदा व चंबळा या नद्यांमधील प्रदेश, व रोख ५० लक्ष रुपये वाजीरावास देऊं करून आपली सुटका केली.

(७) ह्याच्या पूर्वीच राजा जयसिंग व खान दौरान यांचा वाजीरावास ह्या प्रांतांची चौथ व सरदेशमुखी देण्याचा इरादा होता.

ह्यांशीं व वखरींतील गोष्टींशीं पुष्कळ मेळ आहे. तरी वखरींत पुढल्या गोष्टीं मागे व मागच्या पुढें असें शालें आहे, असें ग्रांट डफ यांचे ग्रंथावरून लक्षांत येतें.

१२. पाठवणी करावी, निरोप यावा.

नंतर बाजीराव पेशवे यांणीं सातारे मुकामीं लाख दोन लाख रुपये 'कैर्ज' घेऊन फौजेची तयारी करून स्वारीस जाण्याची आज्ञा राजे यांची घेतली. त्या समयीं आपले कनिष्ठबंधू चिमणोजी वल्लाळ यांस राजांस भेटवून महाराजांपाशां ठेविलें, आणि आपण सारी फौज-घेऊन स्वारीस निघाले ते दोहों तिहीं दिवसांत पुण्यास येऊन दाखल झाले. तेथें मुकाम करून आणखी फौजेची तयारी करून तेथून कूच करून निघून गेले. सातान्यामुकामाहून वकील रवाना झाले होते ते औरंगाबादेस पोहोचून नवाब निजामन्सुलख यांस भेटून झाला मजकूर तो सारा विदित केला. बाजीराव पेशवे पुण्याहून कूच करून निघाले ते कूचदरकूच गंगीं उतरून औरंगाबादेच्या अलीकडे खराडी *तुर्कावाद आहे तेथें आले व श्रीमंत यांचा मुकाम झाला.

ती वातमी औरंगाबादेस मोंगल यांस लागली कीं, मराठे यांची फौज तुर्कावादेवर येऊन उतरली. हें ऐकून नवाब यांणीं मराठे यांचे लष्करांत जासूद पाठविले कीं, फौज मराठे यांची आली आहे ती कशी आहे तें पाहून यावें. तेव्हां ते जासूद पेशवे यांचे लष्करांत येऊन फौज पाहून माघारे फिरले. शहरांत जाऊन नवाब यांस वर्तमान जाहीर केलें कीं, फौज आली आहे, परंतु वेसरंजामी. खरावी फौजेची बहुत आहे. तेव्हां निजामन्सुलख म्हणतात, “ अशा फौजेनें आमची मदतगारी करून आमचें काम शेवटास कसें जातें ? ” ते समयीं बाजीराव पेशवे यांजकडील कारभारी अंवाजीपंत पुरंदरे यांस नवाब यांणीं जासूद पाठवून शहरांत वलावून नेलें. अंवाजीपंत शहरांत गेल्यावर पुरंदरे यांची व नवावांची भेट झाली. भेट झाल्यानंतर अंवाजीपंतांस नवाब यांणीं मजकूर विचारला कीं, “ आम्हीं तुम्हांस आपले कार्यासाठीं आणिलें, तें कार्य आमचें तुमच्यानें शेवटास लागतें असें आमच्या दिसण्यांत येत नाहीं. ” हा मजकूर ऐकून पुरंदरे अंवाजीपंत नवावास अर्ज करितात कीं, “आपण कशावरून म्हणतां कीं ‘ तुमच्यानें काम शेवटास लागत नाहीं ? ’ हें आपणांस कशावरून समजलें ? आपलें काम कोणतें आमच्यानें शेवटास जाणार नाहीं असें आम्हीं कशावरून बोलावें ? आम्हांस कोणताही मजकूर विदित नाहीं, तेव्हां आम्हीं कार्यभाग होतो न होतो हें आपणांस कशावरून सांगवें ? ” हें नवाब यांणीं ऐकल्यानंतर ते म्हणतात, “ आम्ही ७८ वर्षे दिल्लीस गेलों नाहीं व सरकारचा खजिनाही दिला नाहीं

१३. स्वान्यांच्या खर्चांमुळें बाजीरावास प्रथमपासून शेवटपर्यंत कर्ज फार होतें. व त्याचें प्रायश्चित्त त्याचा पुत्र जो बाळाजी यास वरेंच भोगावें लागलें. वागमतीकर नाईक हे त्याचे मुख्य सावकार.

१४. चिमणोजीला नायब पेशवा केलें होतें.

१५. गंगा=गोदावरी.

* मुळांत ‘ दुर्गावाद ’ असें आहे. या गांवचें मूळ नांव ‘ खराडी ’ असें होतें. पुढें तुरुक साजखां नांवच्या सरदाराला येथील पाटीलकी मिळाली तेव्हांपासून ‘ खराडी तुर्कावाद ’ हें नांव सुरू झालें.

यामुळे पातशहाची आम्हांवर गैरमर्जी होऊन इतराजी झाली. त्यामुळे आमचा सुभा तगीर करून आम्हांवर फौज हुजुरची रवाना झाली आहे. यासाठी तुम्हांस आम्हीं मदत आणिले. त्या तुमचा प्रकार सारा खरावीचा पाहून आम्हांस असे वाटले.” हें ऐकून अंबाजीपंत नवावास म्हणतात, “वोललां ही गोष्ट खरी. आम्ही फौजेविपर्यां खराबीत आहों. परंतु काम करण्यास कोणासही हटणार नाही. सर्व गोष्टीं हुशारी काम करण्याची आमची आहे. परंतु एक गोष्टीं आम्ही बहुत अडचणींत आहों. तेवढी आमची तर्तूद झाली असतां मग पातशहाच्या †पलीकडे जाऊन वंदोवस्त करूं.” तेव्हां नवाव म्हणतात, “कोणती गोष्ट तुम्हांस कमती आहे ती सांगावी” तेव्हां अंबाजीपंत यांणीं नवावास अर्ज केला कीं, “आम्हांपाशीं खजीना नाही त्यामुळे आम्ही फार अडचणींत आहों.” असा मजकूर ऐकिल्यानंतर नवाव म्हणतात, “तुम्हांस लागेल तो खजीना आम्हीं ^{१६}देतो.” हें ऐकून अंबाजीपंत वोलतात, “आपण पैक्याचा पुरावा केला तर आम्ही मोठ्या काळाच्या तोंडांतही जाण्यास मजबूत आहों. आतां आपण इतकाच वेत राखावा,—आपण शहरावाहेर दिल्लीस जाण्याच्या उद्योगें निघावें; आम्ही आपले पाठीवर पाठलाग करीत लागलेच ^{१७}थेतों.” असा नवाव यांणीं मजकूर ऐकिल्यावर अंबाजीपंतांस म्हणतात, “वरें आहे.” असें म्हणून अंबाजीपंतांस निरोप दिला. अंबाजीपंतांनीं निघते वेळेस नवावास अर्ज केला कीं, “आपण वाहेर निघाल्यावर आपले फौजेस थोडा फांटा द्यावा.” असें वोलून अंबाजीपंत आपले लष्करांत येऊन बाजीराव साहेब यांस मजकूर शहरांत झाला तो सारा समजाविला. नंतर नवाव यांणीं औरंगावादेहून * पन्नास लक्ष रुपये श्रीमंतांचे लष्करांत पाठविले. खजीना लष्करांत पोहोचतांच श्रीमंतांनीं नवी फौज चाकरीस ठेवण्याविपर्यां कलमजारी नित्य हजार दोन हजार फौजेची हजिरी होऊं लागली. असें इकडे होत असतां

१८ व देस नवाव यांणींही वाहेर निघण्याची तयारी केली.

त्या तसयीं जनानखान्यामध्ये वर्तमान समजले कीं, बाजीराव आले आहेत ते फार देखणे सुरतपाक आहेत. तेव्हां त्यांस दृष्टीं पहावें हा मजकूर त्यांणीं नवावांस सांगितल्यावरून नवावांच्याही मनांत भरलें कीं, बाजीराव यांची भेट आपण घ्यावी. याप्रमाणें मजकूर नवाव यांचे मनांत येऊन, बाजीराव यांकडे वकील पाठविले आणि “तुम्हांस

† पातशहापेक्षांही मोठा शत्रु आला असतां त्याचा वंदोवस्त करूं (?)

१६. १७३२ चे सुमारास भेट झाली तेव्हां बाजीरावानें पैशाचें मागणें केलें खरें पण तें निजामानें कबूल केलें नाहीं. फक्त पूर्वीप्रमाणें दक्षिणच्या सुभ्यांची खंडणी देऊं इतकेंच सांगितलें.

१७. ही विलक्षण युक्ती ग्रांट डफ देत नाहींत.

* मार्गे टीप ११—(४) व १६ पहा.

१८. कलमजारी=नांवनिशी, चाकरीस ठेवणें.

१९. चांगले चेंदण्याचे, सुंदर.

जाफत कराय्याची आहे यासाठी तुम्हीं आमचे येथे यावे. ” असें बलावणे कराय्यास सांगितलें. त्या वकिलांनीं श्रीमंतांस मजकूर समजाविला. त्या वेळेस श्रीमंतांनीं उत्तर केलें कीं, “ आम्ही शहरांत येणार नाहीं. बाहेर कोठें बसावयाची जागा केल्यास तेथें येऊं. तुमची आमची मुलाखत होईल. ” असें श्रीमंतांनीं सांगितल्यावर तो मजकूर वकिलांनीं येऊन नवावांस समजाविला. तें नवावांच्या मनांत येऊन, वरें म्हणून “आम्ही शहराबाहेर सातान्यानजीक मेजवानीची जागा करितों तेथें तुम्हीं यावे,” असें सांगून पाठविलें. तें श्रीमंतांनीं कबूल केल्यानंतर नवाव यांणीं सातारें मुकामीं मेजवानीची तयारी केली, आणि श्रीमंतांस सांगून पाठविलें कीं, “ आतां आपण सडे पांच खिजमतगारांनिशां यावे. ” तेव्हां ती गोष्ट श्रीमंतांचे मजांस येऊन श्रीमंतांनीं रुकार दिला. नंतर सातान्याजवळ मेजवानीची जागा करून, डेरे-दांडे देऊन, विछायत करून, सभोवतां चिकींचीं वाडे चिरून आंत सारा जनानखाना मोंगलाकडील बसला. इकडून वाजीराव साहेब स्वारी तयार करून निघाले. ते सातान्यापासून आलीकडे कोसावर सारी फौज ठेवून खांसा स्वारी तेथून घोड्यावर स्वार होऊन निघाले ते डेन्याजवळ आले. नवावही डेन्याबाहेर येऊन वाजीराव यांस आंत घेऊन गेले. उभयतांच्या भेटी होऊन विछायतीवर जाऊन बसले. मग सात्या बायकांनीं वाजीराव यांस पाहिलें. तेव्हां मोहोरा चांगला पाहून सर्व बायका खूप होऊन दोन पायली मोत्यें वाजीराव यांजवर उधळलीं. नंतर श्रीमंत व नवावांचीं बोलणीं बहुत झालीं. त्या वेळेस नवाव वाजीराव यांस म्हणतात, “ आतां कसें ! आतां तुम्ही आमचे हातांत सांपडला ! ! तुमचे शिंदे, होळकर ते कोठें आहेत ? आतां तुम्हांस येथें आम्हीं एखादा दगा केला तर कसें होईल ? ” असें वाजीराव साहेब यांणीं ऐकून श्रीमंत बोलतात, “ मी जेथें आहे तें येथें माझ्याजवळ सारे आहेत. ” असें उत्तर ऐकून नवाव म्हणतात, “ कोठें आहेत ? ” मग होळकर व शिंदे यांच्या भेटी नवावांशीं करविल्या. त्या समयीं निजामन्मुलुक यांची खोत-रजमा झाली. नंतर नवाव वाजीराव यांस म्हणतात, “ आम्ही तुम्हांस या वेळीं दगा करणार नाहीं, कारण यासमयीं आम्हांस तुमची गरज. तुम्हांपाशीं काम बहुत आहे. याउ-पर आमचे विश्वासावर आमचे भेटीस कोणीं येऊं नये. आम्ही दगा कराय्यास चुकाव

२०. मेजवानी. जाफत १७२८ तीळ भेटीच्या वेळीं निजामानें केली. ग्रॉंट डफ.

२१. हें सातारें गांव औरंगाबादेजवळ १॥ कोसावर मोंगलाईत यज्ञेश्वर बालरुष्ण दीक्षित यांस जहागीर आहे. वरील जाफत दीक्षित यांचे पूर्वज नारायण दीक्षित व वासुदेव

दीक्षित यांच्या सहेनें झाली.

२२. नांवूचे कूड घालून, चिकाचे पडदे लावून.

२३. वर पांचा खिजमतगारांनिशां आले असें आहेच. तेच हे सरदार लोक.

२४. खातरी, संशयनिवृत्ती.

याचे नाही. " असें म्हणून नवाब वोलतात, " एक बाजी सव् पाजी. " हें श्रीमंतांनीं ऐकून श्रीमंत नवावांस वोलले, " एक निजाम, सव् हजाम. " अर्शां परस्परे वोलणीं होऊन, श्रीमंतांस वखें, अलंकार, जवाहीर वगैरे देऊन समागमें सरदार होते त्यांसही पोषण दिले. नंतर बाजीराव साहेब नवावांचा निरोप घेऊन आपले लष्करांत येऊन दाखल झाले. इकडे मोंगल दिल्लीस जाण्यास निघाले ते अजिंठ्याचा घाट उतरून खानदेशांत आले. बाजीरावसाहेबही फौजेसुद्धां खानदेशांत आले. आणखी फौज कूचमुक्कामास ठेवीत चालले. असें जातां जातां मोंगल फौजसुद्धां नर्मदा उतरून गेले. पाठीमागून श्रीमंतही उतरले. असे उज्जनी पावेतो पाठलाग करीत चालले. तेव्हा कोटेश्यांचे मैदानांत दिल्लीहून फौज आली होती तिची व निजामन्मुख यांची गांठी पडून भेटी झाल्या. तेव्हां दिल्लीहून सरदार आले होते त्यांनीं नवावास विचारलें, " तुम्ही असे वर्दमेंस्त कां झालां ? दाहा दाहा वर्षे पर्यंत पातशहा यांची भेट नाही. अशी मस्ती पातशहा वरोवर चालेल कां काय ? " असें ऐकून दिल्लीचे सरदारांस निजामन्मुख म्हणतात कां, " हल्लीं वंड आमचे पाठीवर येत आहे. अर्शां अर्शां वंडें दक्षिणेंत हरदंम, नेहेमीं लडाईशीं गांठ; तेव्हां या वंडाचा वंदोवस्त करावा किंवा पातशहाचे भेटीस यावें ? असा नित्य उठून दंगा. असो हल्लीं आमच्या पाठीवर वंड येत आहे, याचा आतां वंदोवस्त करावा. " अर्शां त्यांचीं ह्यांचीं वोलणीं होतात तों श्रीमंतांची फौज जाऊन पोहोचली. तेव्हां दिल्लीचे फौजेची व श्रीमंतांचे फौजेची गांठ पडून लडाई होऊं लागली. लडाई होतां होतां पातशाही फौजेचा मोड झाला. त्यासमयीं पातशाही फौज पळू लागली. त्यांच्यासमागमें निजामन्मुखही

* हें भेटीचें वर्णन मोठें मनोवैधक आहे. वरून बाजीरावाचा साधा शिपाईवाणा व समयसूचकता, निजामाच्या स्वभावाबद्दल त्याची माहिती व तद्विपर्यां पुढील तरतूद वगैरे गोष्टी प्रकट होतात. तो रूपानें देखणा असून वोलणारा मोठा वांका होता असेही ह्या वर्णनावरून निष्पन्न होतें. तसेंच निजामाचें कपट व आंत एक असून प्रसंगानुसार वाहेर दुसरेच दाखविण्याचें त्याचें कसब हींही व्यक्त होतात. युरोपामध्ये अशाच राज्यस्थितीच्या एका प्रसंगां दोन मोठे मोठे राजे भाऊपणाच्या नात्यानें भेटले. त्यांची प्रस्तुतच्या दोघां राजपुरुषांशीं तुलना चांगली करितां येईल. बाजीराव हा फ्रान्स देशाचा राजा पहिला फ्रान्सिस व्हासा-

रखा मोकळ्या मनाचा व शब्दाला मान देणारा होता. निजाम हा इंग्लंडचा राजा गाठवा हेन्री व्हासारखा कपटी व आपमतलबी होता. ह्या दोन्ही युरोपियन भूपतींची भेट मोठ्या धाटानें फ्रान्स देशांत क्याले जवळ आट्रेस येथें १५२० त झाली. तो धाटमाट इतका होता कां, त्या स्वळाचें नांव ' किनखाफी अथवा भरजरी ठिकाण असें पडलें.

ह्या भेटीची हकीगत ग्रॉंट उर्फचे ग्रंथांत नाही.

२५. म्हणजे निजामाचे लोक,

२६. निघतांना व तळ दिल्यावरही.

२७. कोटा चंबळानदीचे तीरी.

२८. गर्वानें धुंद.

२९. प्रतिघर्णां, नेहमीं.

पळू लागले. हें पाहून श्रीमंत फौजेसुद्धां पाठीमागे लागले. त्यांनीं शत्रूस मजल दरमजल नेऊन दिल्लीमध्ये घातले. श्रीमंतांच्या फौजेनें दिल्ली भोंवतीं मोठी धूम केली.

नंतर निजामन्मुख पुढें गेले होते त्यांच्या व पातशहाच्या भेटी झाल्या. तेव्हां पातशहा मोठ्या घुश्यांत येऊन नवावास वोलिले कीं, “ही तुमची रीत ! कीं दहा दहा वर्षेपर्यंत तुमचा पैका सरकारांत दाखल नाही व हिशेबही नाहींत व तुम्हांस हुजूर येण्याची गरज देखील नाही !! असे तुम्ही जैरावर होऊन सरकाराशीं मस्ती करितां हें नीट नाही.” असा सारा मजकूर ऐकून घेऊन निजामन्मुख हात जोडून अर्ज करितात, “आम्हीं सरकारास वैदमामलेची गोष्ट कधीही सांगितली नाही, व पुढेही सांगावयाची नाही; परंतु दक्षिणेंत अशां वंडें, यांचा वंदोवेस्त राखावा किंवा सरकारची पैरी ठेवावी ? ” अशा मतलबाचीं बोलणीं बोलून, “हल्लीं हें वंड आलें आहे; हुजूरची फौज गेली होती त्या फौजेचा मोड होऊन फौज पळून माघारी आली. हें वंड येऊन मुलखामध्ये धूम मांडली आहे, त्याचा वंदोवेस्त सरकारांनीं करावा; ” असा अर्ज नवावांनीं केला इतक्यांत वाहेरीलही बोभाट आले. त्यामुळे पातशहाची खातरजमा झाली कीं, निजामन्मुख वर्तमान सांगतो हें खरें.

तेव्हां पातशहा यांनीं चितान्यास बलावून आणून हुकूम केला कीं, “बाजीराव धूम करितो तेव्हां तूं जाऊन त्याची तसवीर बाजीराव कसा असेल तशी लिहून आणावी.” तेव्हां चितान्यानें लफ्फरांत येऊन, बाजीराव साहेब यांची तसवीर लिहून नेऊन पातशहास दाखविली. ती पातशहा यांनीं कशी पाहिली ? बाजीराव घोड्यावर बसले आहेत, घोड्याची अनीन मानेवर टाकलेली आहे, एक पाय घोड्यावर आडवा टाकलेला आहे, खांद्यावर भाला, आणि घोडा चालला आहे, ते वेळेस शेतांतलीं कणसें हातानें तोडून, हातावर चोळून

३०. बाजीरावानें १७३६ सालीं दिल्लीच्यापुढें तळ दिला, तेव्हां बादशाहीची अदबी राखावी म्हणून त्याणें बादशाहास निरोप पाठविला कीं, माझ्या फौजेपासून कदाचित् तुमच्या शहरच्या लोकांस इजा होईल, याजकरितां मी आपला मुकाम जरा दूर करतो. असा निरोप जातांच दिल्लीवाल्यांस स्फुरण चढून आठ हजार लोक मराठ्यांवर चाल करून आले. मराठे तयार होतेच. बाजीरावानें हुकूम केल्यावरोंवर दिल्लीवाल्यांस दोहींकडून घेऊन त्यांनीं त्यांचा अगदीं चुरा उडविला. एकचतुर्थांश लोक शहरांत परत गेले असतील कीं नाहीं कोण जाणे. ग्रॉट डफ.

३१. दांडगावा, उलट जावसाळ.

३२. जा ये कारणें, भेट घेणें.

३३. ग्रॉट डफ म्हणतात ही गोष्ट प्रथम निजामउलमुल्क व बाजीराव यांची लढाई होण्याचा प्रसंग आला तेव्हां घडली. त्या वेळीं निजामानें आपल्या चितान्यास बाजीराव जशा स्थितींत असेल तशा स्थितींत त्याचे चित्र काढून आण, असें सांगितलें, व त्याणें काढलेली तसवीर बखरींत लिहिल्याप्रमाणेंच होती. बाजीरावास पेशवाईचा डौल वगैरे कांहीं नव्हता. तो साधारण शिष्टेदाराप्रमाणेंच तोवरा, मेखा, पायवंद वगैरे घोड्याचे पिछाडीस बांधून व हातांत भाला घेऊन जाई. ही तसवीर हैद्राबादेस आहे असें येकिवांत आहे.

दाणे तोंडांत टाकीत असावें. अशी तसवीर पाहिल्यानंतर पातशहा म्हणू लागले, “ए तो सैतान है !” असें म्हणून नवाब निजामन्मुलुख यांस पातशाही हुकूम झाला कीं; “बाजीराव यांशीं समजूत पाहून वाटेस लाविलें पाहिजे.”

असा हुकूम होतांच नवाब बाजीराव यांजकडे येऊन बोलणीं चालणीं झालीं. त्या वेळेस श्रीमंतांनीं नवाबास सांगितलें, “आमचा स्वारी-खर्च काय झाला असेल तो द्यावा, आणि पातशाही मुखूळ आहे इतक्याच्या सनदा बावती सरदेशमुखी व चौथाई मोकासा या अमलाच्या शाहू महाराज छत्रपती यांचे नांवें करून द्याव्या.” अशीं बोलणीं होऊन तो मजकूर नवाब यांणीं पातशहास समजाविला. ते समयीं पातशहा यांणीं मजकूर समजून घेऊन, त्या बोलण्यास रुकार देऊन नव्या सनदा सरदेशमुखी चौथाईच्या शाहू महाराज यांच्या नांवाच्या करून दिल्या व स्वारीखर्चही दिला. तेव्हां श्रीमंतांची स्वारी माघारी आली. दिल्लीस, निजामन्मुलुख यांस हुकूम झाला कीं, “तुम्हीं दक्षिणेंत जावें. तेथील बंदोबस्त चांगला राखित जावा.” असें होतांच नवाबही हुकूम घेऊन दक्षिणेंत आले. या स्वारीला मोंगल यांणीं खानदेश येथील महाल सारे सरकांरांत दिले.

असा मजकूर झाला तेव्हां बाजीराव पेशवे कूच करून निघाले ते नीट सातान्यास आले. सातान्यास आल्यानंतर शाहू महाराज यांची भेट झाली. स्वारीचा सारा मजकूर महाराजांस विदित केला व नव्या सनदा पातशाही बावती सरदेशमुखी चौथाईच्या आणिल्या होत्या त्या महाराज यांजपुढें ठेविल्या. तें पाहून शाहू महाराज यांची मर्जी बहुत प्रसन्न झाली. आणि बाजीराव यांस शाहू राजे बोलले “शाबास बाजीराव ! खूप काम वजाविलें !” असें बोलून नंतर बाजीराव यांस महाराज आज्ञा करितात कीं, “तुम्हीं आपल्यास रहावजागा पेशवाईचे कारभाराजोगी, मध्यदेशीं पाहून, तेथें वाडा बांधून, शहर वसवून करावी.” अशी आज्ञा होतांच बाजीराव साहेब यांणीं महाराजांस विनंती केली कीं, “पुणें जागा मध्यदेश आहे. आज्ञा झाल्यास तेथें रहावयाची सोय करूं.” अशी विनंती करितांच ती गोष्ट शाहू राजे यांचे चित्तांत येऊन राजे यांची आज्ञा श्रीमंतांस झाली. तेव्हां श्रीमंत बाजीराव महाराजांची आज्ञा घेऊन चिमाजी आपा बराबर घेऊन पुण्यास आले. पुण्यास येऊन वाड्याची जागा पाहून वाडा बांधावयास आरंभ केला. वाड्यास काम लाविलें व शहर वसावण्यास आरंभ केला.

३४. हे बादशहा महंमदशहा हे होत. (१७२०-४८) आयुःक्रमण करण्याच्या यांच्या रिती व संवयी बाजीरावाच्या रिती व संवयी यांपासून अगदीं भिन्न होत्या तेव्हां असें चित्र पाहून त्यांचे आंगावर शहारे उठावे यांत आश्चर्य नाहीं. एकास पेशवे व कीर्ती मिळविण्याची अत्युत्कंठा असून तदर्थ त्यांचे श्रम चा-

लले होते, दुसऱ्याच्या आज्या पणज्यांनीं सर्व मिळवून आयतें तयार करून ठेविलें होतें, हा फरकाचा इतका परिणाम !

३५. पेशवे यांस.

३६. पुणें या कारकीर्दीत पेशव्यांचे रसाण्याचे ठिकाण झालें. बाबदल ग्रंट हक यांनीं कोठें स्पष्टपणें लिहिल्याचें आढळांत नाहीं.

पुढें वर्तमान असें झालें. *मोंगल यांचा वंदोवस्त मराठी फौज कुमक घेऊन केला. तशीच मोहीम पातशहा यांची बुंदेलखंडाचे राजावर झाली. त्यासमयीं त्या राजानें हा मजकूर मोंगलांचा ऐकिला होता, त्याजवरून साताऱ्यास वकील पाठविले. त्यांच्या वरोवर शंभर दोहऱ्यांचें पत्र बाजीराव यांस पाठविलें. त्यांत दर दोहऱ्यास तीन चरण आपल्या मजकुराचे व चवथे चरणांत मजकूर असा कां, “ असे राव बाजी राखे बुंदेलेके बाजी. ” असें पत्र वकील घेऊन आले तें बाजीराव साहेब यांस त्यांणीं दिलें, आणि शाहू महाराज यांजलाही मजकूर बुंदेलखंडच्या वकिलानीं समजाविला. त्याजवरून महाराज यांची आज्ञा बाजीराव पेशवे यांस बुंदेलखंडांत जाण्याची झाली कां, “ तुम्हां बुंदेलखंडांत जाऊन त्या राज्याचा वंदोवस्त करून द्यावा. ” त्याजवरून श्रीमंतांची तयारी होऊन फौजेसुद्धां बुंदेलखंडांत जाऊन पोहोंचले. तेथील छत्रसाल राजा याच्या भेट्टी झाल्यानंतर दिल्लीहून फौज आली होती त्या फौजेची व श्रीमंतांची लढाई मोठी मातवर झाली. त्या वेळेस दिल्लीची फौज आली होती तिचा मोड होऊन फौज साधारिं गेली. त्यासमयीं छत्रसाल राजा यांणीं बाजीराव पेशवे यांस मोठी सावासकी दिली आणि सांगितलें कां, “ दोन वेटे माझे आहेत तसाच तूंही तिसरा माझा वेटा. ” मग आपले राज्याचे तीन विभाग करून दोघां लेंकांस

या पूर्वी पेशव्यांचीं मुलें माणसें सासवडास रहात असत. सुप्यासही कांहीं दिवस होती.

वाढा शनवारचा. वाढ्यास हीच जागा पसंत करण्याचें कारण वरोवर समजत नाहीं. तरी अशी गोष्ट सांगतात कां, बाजीराव एके दिवशीं त्या रस्त्यानें जात असतां त्यांनीं कुठ्याच्या मार्गे ससा लागलेला पाहिला. यावरून त्यांनीं असें अनुमान वांधिलें कां, ह्या जागेवर वाढा वांधिला असतां आपला पराजय कधींही होणार नाहीं. कोणी म्हणतात त्यांच्या घोड्याचा पाय तेथें ठेंचाळला, यावरून आमचें रहाणें येथेंच असावें असें श्री गणपतीचे मनांत आहे असें त्यांस वाटलें, व तेथेंच वाढा वांधावा असा निश्चय झाला. पुणें शहरचें वर्णन.

*मोंगल—निजाम उल्मुल्क.

३७. राजा छत्रसाल यावर महंदखान वं गश, अलाहाबादेचा सुभेदार, हा चालून आला. (१७३३.) राजानें बाजीरावाचा लौकिक ऐकिला होता व मदतीकरितां त्याजकडे

वकील पाठविले ह्या दोन्ही गोष्टी साहजीक होत्या.

३८. हें पत्र मोठें चमत्कारिक असेल. पण हें आतां सांपडण्याची मारामार. निबंधमालेच्या ३१ व्या अंकांत का० व० ह्या सहीचें पत्र आहे त्यांत एक दोहरा दिला आहे तो असाः—

“ जो गति ग्राह गजेंद्रकी सो गत भइ है आज !
बाजी जात बुंदेलकी राखी बाजीराव ।

अर्थः—

ओंवी ॥ जी गती झाली गजेंद्राची ।

तीच आज आमची साची ॥

बाजी जाते बुंदेलाची ।

राखी बाजीराजया ” ॥

ह्या दोहऱ्याची शेवटची पंक्ती व दखरींतील चवथा चरण हीं बहुतांशीं जमतात. नक्रानें गजेंद्रास ग्रस्त करण्याकरितां तोंडी धरिलें असतांना त्याणें विष्णूचा धांवा करून आपली सुटका करून घेतली, ही गोष्ट पुराणप्रसिद्ध आहे.

दोन वांटे देऊन तिसरा वांटा वाजीराव यांस दिली आणि सांगितलें कीं, “मी आपले संतोषानें तुम्हांस आपले राज्यापैकीं मुलूख दिला. या मुलूखाचें राज्य तुम्हीं करून सुखरूप रहावे.” त्या समयीं तेथें रहावयास कोणी कवूल होईना. तेव्हां गोविंदपंतें कराडे स्वारी-मध्ये उमेदवारी करून होते त्यांनीं श्रीमंतांस विनंती केली कीं, “मला आज्ञा झाल्यास मी येथें राहीन.” असें श्रीमंतांनीं ऐकून “वरें आहे” म्हणून सांगितलें, आणि त्या मुलूखाच्या सनदा त्यांच्या नांवें करून देऊन, त्यांची स्थापना तेथें करून ठेविली. नंतर सरकारची स्वारी माघारी फिरली ती मागती पुण्यास येऊन, सातान्यास जाऊन, महाराज यांस भेटून, झाला मजकूर महाराजांस विदित केला.

इकडे वाजीरावसाहेब बुंदेलखंडांत गेल्यावर निजामन्मुलूख याजवर दिल्लीहून फौज रवाना झाली. याजमध्ये सरदार शाहाजतखान भडवुंजे दिल्लीहून रवाना केले. तो येऊन पोहोचल्यावर निजामन्मुलूख यांणीं शाहू राजे यांजकडे वकील पाठवून राजाची फौज कुमक मागितली. तेव्हां राजास असें वाटलें कीं, वाजीराव बुंदेलखंडांत गेला, आतां मोंगलांकडे कोण पाठवावा ? असे फिकिरीत असतां, चिमणाजी वद्दाळ, वाजीराव यांचे धाकटे बंधू, यांणीं राजांस विनंती केली कीं, “मजला आज्ञा होईल तर मी जाऊन मोंगलांस कुमक करीन.” त्याजवरून त्यांजला आज्ञा झाली कीं, “तुम्हांजवळ फौज नाही, सारे सरदार वाजीराव यांजचरोवर गेले.” तेव्हां चिमाजी आपा यांणीं विनंती केली कीं, “जे सरदार गेले त्यांचे लेंक व पुतणे व भाऊ पाठीमागें आहेत त्यांजला घेऊन मी जातां.” त्याजवरून महाराजांनीं आज्ञा दिल्यावर पंचवीस हजार फौज घेऊन गेले, ते मोंगलांकडे न जातां जो सरदार दिल्लीहून आला होता त्याजकडे जाऊन त्यास भेटले. त्यांणीं विचारिलें कीं, “तुम्ही कोण आहां ?” तेव्हां आपासाहेब यांणीं सांगितलें कीं, “मी वाजीराव याचा धाकटा भाऊ आहे. वाजीराव राजाकडेस चाकरीस आहेत; त्यांचें आमचें वनत नाही, म्हणून दुसरी निराळी चाकरी पहावयास निघालों आहें. तुम्ही ठेवाल तर आम्ही राहूं.”

३९. पहिल्यानें झांशीचा किड्डा व त्या खालचा मुलूख सव्वादोन लाखांचा दिला. व मरण समयीं सर्व राज्याचा तिसरा हिस्सा दिला. हा रजपूत राजा फार वृद्ध होता. गलांपासून सुटका झाल्यानंतर तो लवकरच मृत्यु पावला. याचे मुलांचीं नांवें जगत-राजजी देव व हरदेश अशीं होती. यांनी व वाजीरावाची भैत्री पुढें सद्दोदित चालली व ते त्यास सर्वदा मदत करीत. ग्रॉड डफ.

४०. यासच पुढें गोविंदराव बुंदेले व गोविंदराव झांशीवाले असें म्हणूं लागले. हा

कन्हाडा ब्राह्मण. याचें उपनांव खेर. यास नैपाळकर असेंही म्हणत. हा हा प्रांती पेशव्यांचा सुभा झाला. झांशीचा मुलूख त्यांच्या वंशजांकडे लॉर्ड डल्हौसे यांच्या कारकीर्दीपर्यंत चालला. पुढें दत्तक घेण्याचा प्रसंग आल्यावर माजी कंपनी सरकारच्या बहिवादीप्रनायें सें संस्थान सारल्ला करण्याचा निश्चय झाला. राणी लक्ष्मीबाईंनी पुढील एकीकत सर्वांस मदत आणून. स्वतः गोविंदराव पुढें पाणिपतच्या मोहिमेंत निवसेले.

त्याजवरून शाहजतखान यांणीं चिमाजी आपा यांचे फौजेची हजिरी घेऊन चाकरीस ठेविलें व पुढें त्यांची बोली करून खर्चास द्यावें याप्रमाणें ठरविलें. दरम्यान एकदोन दिवस गेल्यावर दोनप्रहर दिवसांचे सुमारे चिमाजी आपा यांणीं आपले फौजेची तयारी करून शाहजतखान याचे फौजेवर छापा घातला. ते वेळेस ते मुसलमान लोक वेसावध असून थंड हवा घेण्यास झाडांझाडांखालीं वसावयास गेले होते. त्यांजला मारामार करून उधळून दिलें. नंतर शाहजतखान याची कलावंतीण मस्तानी होती ती सांपडली. ती फार नाजूक होती. तिणें विडा खाऊन पीक गिळली तर दिशावी ! तिचे पिछाईदीचे गुंडीस लाख रुपये किमतीचा एक हिरा होता. आणखी तिजजवळ जवाहीरही पुष्कळ होतें. अशी तिची वरदास्त शाहजतखान याणें ठेविली असतां तिजवर असा वस्त पडला. तेव्हां ती वीप खाऊन सहं लागली. त्या समयीं चिमाजी आपा यांणीं विचारिलें, “तू वीप कां खातेस ?” तेव्हां तिणें उत्तर केलें कीं, “माझा सांभाळ करील असा आतां कोणी नाही, तुम्ही आपलें आंगाखालीं ठेवाळ तर मी जीव देणार नाहीं.” त्यावरून चिमाजी आपा बोलले कीं, “माझे वडील भाऊ बाजीराव साहेब बुंदेलखंडांत गेले आहेत ते आल्यावर तुझा प्रतिपाळ करतील.” † असें सांगितल्यावरून ती वरें म्हणून आपासाहेब यांजपाशीं राहिली.

नंतर चिमाजी आपा यांणीं शाहजतखान याची कांहीं फौज राहिली होती ती आपण चाकरीस ठेवून मोंगलावर चढाई करून गेले, आणि मोंगलांस सांगितलें कीं, “तुमच्या म्हणण्याप्रमाणें तुमचे गळिमाचें पारिपत्य केलें, आतां आमचा स्वारीखर्च व आमहांस काय देतां तें सांगावें; नाहीं तर तुमचें ठिकाण आम्ही घेऊं.” त्या वेळेस निजामन्मुलख यांणीं

४१. हा शाहजतखान कोण तें स्पष्ट होत नाहीं कदाचित् ‘सादतखान’ असेल. सादतखान हा इराणांतील एका फेरीवाल्याचा मुलगा होता. पुढें तो अयोध्येचा नवाब झाला.

चिमाजी आपा, एकदां (१७२४) उदाजी पवार यास घेऊन माळव्यांत गेले होते. तेव्हां माळव्याचा सुभेदार राजा गिरिधर याचा त्यांणीं पराभव केला, नंतर सारंगपुरावर येऊन तेथील मुसलमान सरदारापासून १५,००० रुपये खंड घेतला. मालकम, म० हिं०.

पुनः एकदां दाभाड्याचा पराजय केल्यानंतर (१७३१) बाजीरावानें त्यांस माळव्यांत पाठविलें होतें. ग्रॉट डफ.

* या गोष्टीचा उल्लेख ग्रॉट डफ कोठें करित नाहींत.

४२. मस्तानीबद्दल ग्रॉट डफ कोठें बोलत

नाहींत. ‘समशेर बहादर’ यवनीपासून बाजीरावास झाला इतकें मात्र ते लिहितात.

अन्यत्र असें आढळतें कीं, ही छत्रसाल राजाची दासीपुत्री. ती त्याणें आपल्या राज्यविभागाबरोबरच बाजीराव यास दिली.

मस्तानी वरील बाजीरावाची आसक्ती, निजामाची व त्याची भेट, तेव्हांची देशस्थिती व काल यांस अनुलक्षून, कांहीं गोष्टी मागे पुढें करून एक उत्तम प्रकारची ऐतिहासिक कादंबरी लिहितां येईल. लिहिणारा मात्र कुशल पाहिजे.

४३. झगा (कलावंतीणीचा.)

† येथें वडिलांस मान देण्याची व त्यांची मर्यादा राखण्याची आमच्या लोकांची चाल स्पष्ट दिसून येते. खेरीज आपांचा मनोनिग्रह ही व्यक्त होतो.

कसेही करून आपले सर्व लोकांस विचारिलें कीं, “आतां कसें करावें ? गलीम मोडण्या- साठीं वलाविले त्याणीं गलीम तर मोडला; परंतु तूर्त आपणांस हेच गलीम झाले. त्यांचें न ऐकावें तर ते आज फौजवंद असून यांचे भाऊ वाजीराव बुंदेलखंडांत गेले आहेत त्याणीं तिकडे फत्ते केली आहे. आतां यांच्याशीं कच्चा करावा तर त्यांचा आपला वांकडेपणा पडून दोस्तांत अंतर षडते.” तेव्हां सर्व सरदार यांच्या मनांत आलें कीं, “दक्षिणेंत आपण एक व दुसरे शाहू राजे; त्यांशीं वांकडें होऊन तट करावा हें चांगलें नाहीं, आणि राजापाशीं आपण कुमक मागितली त्यापेक्षां त्यांचा स्वारीखर्च देऊन त्यास काहीं मुलूख देऊन पुनः त्यांचा आपला कच्चा न होतां एकमेकांस मदत करावी असा ठराव करावा.” त्याजवरून निजामन्मुलूख याणीं चिमाजी आपा यांजकडे वकील पाठवून तहाचें वोलणें करून त्यांचा स्वारीखर्च देऊन दौलताबाद किल्ला, बीड, पाथरी वगैरे *मुलूख साठ लक्षांचा दिला.

याप्रमाणें ती मसलत पार होऊन चिमाजी आपा सातान्यास आले, व वाजीराव साहेब बुंदेलखंडांत गेले होते तेही आले. आपले स्वारीचा मजकूर चिमाजी आपा यांणीं वाजीराव साहेब यांस सांगितला. “मस्तानी कलावंतीण आणली आहे तिचें म्हणणें जे, ‘मजला आंगाखालीं घालावें’ त्याजवरून तिजला मीं सांगितलें कीं, ‘आमचे वडील वंधू वाजीराव बुंदेलखंडांत गेले आहेत ते आल्यावर तुझा प्रतिपाळ करतील’ असें सांगून तिचे सरंजामा- सुद्धां तिजला वरोवर आणली आहे, आतां आपले मर्जांस येईल तसें करावें.” त्याजवरून वाजीराव साहेब यांणीं तिला वलावणें पाठवून आपले डेऱ्यांत आणिली. तिचें स्वरूप हून वाजीराव साहेब भुलले, आणि तिजला सांगितलें कीं, तुजला मीं आपले आंगा- खालीं घालितों. त्याजवरून वाजीराव साहेब आपल्यास पाहून भुलले, आतां आपण जें मागूं तें देतील, असें चित्तांत आणून वाजीराव साहेब यांस तिणें विनंती केली कीं, “महाराज, मीं आपली आज्ञा कबूल करितें; परंतु माझें मागणें आपण कबूल केलें पाहिजे.”

§ या गोष्टीस इतिहासाचा आधार नाहीं. निजामउल्मुल्कही अशा नुसत्या दांडपटणीस ऐकणारा नव्हता. तो मोठा दूरदर्शी मुत्सदी असून उत्तम शिपाईही होता, तरी त्यावेळीं खानदौरान (म्ह० बादशाही वजीर) यांसारखे भेकड व पोरकट बुद्धीचेही लोक होतेच. मझरफरखान म्हणून एक सरदार या वजि- रांनीं मराठ्यांस नर्मदे पलीकडे हांकून लाव-ण्यास पाठविला होता. तो तर नुस्ता सिरोंज- पावतों येऊन परत दिहोस गेला. तेथें जसा काय तो मोठा दिग्बिजय संपादून आला असा

लोकांनीं त्याचा सन्मान करून वाट्या केली। (१७३५) सादतखान याणें दुआवमध्ये हो-ळकराचा मोड करून त्यास तेथून पाठीमागे वळविलें इतक्या वरूनच बादशाहास एक लांब- लचक पत्र लिहून, आपल्या पराक्रमाचें वर्णन करून मराठ्यांचें वंड मोडून टाकिलें असें कळविलें. ही बातमी वाजीराव यास कळल्या- नंतर थोडेच दिवसांत दिहोसपावतीं प्रकट होऊन मराठे जिवंत आहेत असें कळून आलें. प्रांट दफा.

* हे प्रांत हल्लीं मोंगलाईत आहेत. हे पुनः पुनः घेतले व परत केले गेले.

तेव्हां बाजीराव साहेब बोलले कीं, “ काय मागणें आहे तें माग. ” त्याजवरून तिनें विनंती केली कीं, “ माझे पोटीं आपले पासून वेटा झाला, तर त्याजला आपले संस्थानचा वांटा द्यावा. ” हें श्रीमंतांनीं ऐकून तिजजवळ कबूल केलें कीं, “ माझे पासून *वेटा झाला तर त्याजला मी आपले संस्थानचा वांटा देईन. ” असें म्हणून तिजला आंगाखालीं घातली आणि तिची वरदास्त पहिले प्रमाणें ठेविली.

पुढें महाराज यांची आज्ञा घेऊन पुण्यास आले. वाडा बांधावयास प्रारंभ केला तोही मजकूर महाराजांस विदित केला, तेव्हां महाराज बोलले “ बरें आहे. ” पुढें स्वारीस जाण्याची आज्ञा मागितली, ते समयीं श्रीमंत शाहूराजे यांणीं पेशवे यांस सांगितलें, “ कारभार कराल तितका सावधगिरीनें मोठ्या जुतीनें करीत जावा. ” असें सांगून स्वारीस जाण्याची आज्ञा दिली. मग बाजीराव साहेब पेशवे पुण्यास येऊन दाखल झाले. वाड्याचा कारखाना चालता केला. वाड्याभोंवतीं तट बांधिला. तटास दहा बारा बुरूज चांगले केले.

नंतर चिमाजी आपा यांचे मनांत आलें कीं, कोंकण काबीज करावें. असा विचार करून बाजीराव यांस विचारून कोंकणाकडे स्वारी तयार करून मावळांतून फौजेसुद्धां निघाले ते मावळचा अंमल बसवून †भीमाशंकर येथील दर्शन घेऊन §कोळवणांत उतरले. सारें कोळवण सर करून, अंमल बसवून, ¶वझर जोगिणीवरून देवीचें दर्शन घेऊन, तेथें अंमल चालता करून, किल्ले Xमाहुली येथें येऊन, किल्ल्यास +शह दिला. कांहीं दिवस किल्ला भांडला. शेवटीं किल्ला सर करून आपलें निशाण चढवून किल्ला सही केली. सभोंवतीं मुख्य होता तेथें अंमल बसवून; तेथून कूच करून, कल्याणास येऊन दाखल झाले. कल्याण भिवडी वगैरे ठाणीं बसवून तेथून कूच करून स्वारी पुण्यास गेली. झाला मजकूर बाजीराव यांस समजावून आपासाहेब सातान्यास जाऊन शाहू महाराज यांची भेट घेतली. स्वारीस गेल्याचा मजकूर राजे यांस विदित केला, आणि महाराज यांची आज्ञा घेऊन पुण्यास निघून आले.

* हा वेटा समशेर बहादर. यास पुढें डुं-
देलखंडांत मुख्य दिला. असें म्हणतात कीं,
या समशेर बहादरचें उपनयन करून त्यास
ब्राह्मण करण्याचें बाजीरावाचे मनांत होतें पण
ब्राह्मणांच्या पसंतीस न आल्यामुळे तो वेत
तसाच राहिला.

† धारिष्टानें, हुशारीनें.

‡ भीमाशंकर हें बारा ज्योतिर्लिंगांपैकीं एक
होय. हें खेड व कर्जत या तालुक्यांच्या हद्दी-
वर सह्याद्रीच्या शिखरावर आहे.

§ कोळी-वन, कोळी लोकांचा मुख्य. ठाणें
जिल्ह्यांतील वाडें, शहापूर वगैरे तालुके.

¶ वझर जोगिणी = वज्रयोगिनी. मूळस्थान
कांटी, ता० वाडें. पुढें एका भक्ताकारितां व-
डवली ता० भिवडी येथें ही देवी गेली असें
म्हणतात. इहीं वज्रावाई नांवानें प्रसिद्ध. या
देवस्थानास इनाम गांव पांच आहेत. येथें तानसा
नदीच्या पात्रांत उष्णोदकाचीं कुंडे आहेत.

X हळीं शहापूर तालुक्यांत. (ठाणें जिल्हा)
+ वेडा.

४४. सही केला=घेऊन आपलासा केला.

नंतर वाड्याचें काम पुरें झालें. बुरुज, दरवाजे व तट सारें काम तयार झालें. वाड्याचें वास्तुशांती करून आंत रहावयास लागले.

मागती चिमाजी आपा कोंकणपट्टीला खारील निघाले, ते कोंकणांत येऊन तळा, घोंसाळा, अवचितगड, बिरवाडी, करनाळा, रेवदंडा, वेलापूर, साष्टी, असा मुलख आपले कवजांत आणून आपला अंमल चालता केला. पुढें मुलख कावीज करावा अशा घेतानें जाऊन वसईला लागले. तेथें अंमल पहिला फिरंग्यांचा तेव्हां राह जाऊन दिला. परंतु किल्ला समुद्रांत. एक आंग खुपकीला. त्यासमयीं आपा साहेब यांणीं जहाजें तयार करून, आरमार जमवून समुद्रांतून लढाईचा उद्योग केला. तीन वर्षे वसई भांडली. किल्ला हस्तगत होतां दिसत नाहीं. मनुष्य फार कोंसास आलें. नऊ लाख वांगडी फुटली. लढाईचा मोठा प्रसंग केला, परंतु किल्ला हस्तगत होत नाहीं. चिमाजी आपा यांचा तर किल्ला घेण्याचा निश्चय मोठा. तेव्हां सर्व सरदार आपले जमा करून त्यांजला आपासाहेब वोलले कीं, “किल्ला हस्तगत होत नाहीं, याजकरितां मजला तोफेचे तोंडों वांधून माझे डोकें तरी किल्ल्यांत पाडावें, नाहीं तर किल्ला घ्यावा.” तेव्हां सर्व सरदार यांणीं आपासाहेबांस सांगितलें कीं, “जो आपला निश्चय झाला तोच नेम आमचा आहे; परंतु कांहीं तरी किल्ल्यांतील भेद समजल्याशिवाय किल्ला हस्तगत होणें कठीण. यासाठीं याचा विचार करून कांहीं तरी मसलत काढली पाहिजे, मग दुसरा विचार किल्ला घेण्याचा ठरवूं. आधीं किल्ल्यांतील भेद आणावा.”

तेव्हां सर्वांनीं विचार करून खंडोजी मारणकर यांस गुराखी करून त्यांणीं किल्ल्यांत जाऊन गुरें राखावयाची चाकरी पतकरिली. रोज किल्ल्यांत जाऊन लोकांचीं गुरें चारावयास न्यावीं, आणि फिरून किल्ल्यांत पावतीं करावीं, असा क्रम माणकर यांणीं चालविला. दुसरे अंजुरकर पंचकळशे सुतार सरदार होते, त्यांणीं सुतार काम करा-

४५. तळा, घोंसाळा, अवचितगड व बिरवाडी हे सर्व किल्ले व त्या खालचा मुलख जंजिन्याच्या शिंदीपासून घेतला. (१७३५) ह्यावेळीं खुद्द बाजीराव कोंकणांत आले होते.

हे सर्व किल्ले हल्लीं माणगांव व रोहें तालुक्यांत घेतात. (जि० कुलाबा)

करनाळा, रेवदंडा, वेलापूर, व साष्टी हा मुलख फिरंगी लोकांपासून घेतला. करनाळा, ता० पनवेल. वेलापूर, ता० साष्टी, रेवदंडा, ता० आलीबाग, साष्टी, ठाणें.

इतका मुलख घेण्यास बरींच वर्षे लागलीं.

४६. वेढा दिला. ता० १७ फेब्रुवारी

१७३९ रोजीं वेढा दिला व ता० १६ मे रोजीं किल्ल्यावरील फिरंगी लोकांनीं किल्ला खालीं करून देण्याचें कबूल केलें.

४७. कामास आलें—लढाईत पडलें.

४८. खंडोजी माणकर व चेंकटाराव घोरपडे हे सरदार कोंकणांत पेशव्यांनीं ज्या लढाया केल्या त्यांत प्रसिद्धीस आले. माणकर यांचे वंशज माणगांव तालुक्यांत खारवली येथें राहतात. खारवली येथे गांव ह्यांम इनाम आहे.

अंजुरकर परशुराम नाईक सरपदावर यांचे वंशजाकडे आणजूर (ता० भिबडी) हे गांव इनाम आहे.

व्यास किल्ल्यांत जाण्याचें पतकरून रोज किल्ल्यांत जावें आणि लोकांचे घरां सुतारकाम करावें. दुल्लवाजी *मोरे सरदार होते, त्यांणीं कासारपणा पतकरून रोज किल्ल्यांतील लोकांचे वायकांस किल्ल्यांत जाऊन चांगळ्या भरून वाहेर येत जावें.

याप्रमाणें तिघांनीं किल्ल्याचा भेद आणल्यावर आपले लष्करांतून सुरंग खणून, किल्ल्याचे बुरुजाखालीं सुरंग नेऊन, त्यांत दारूचे बुधले भरून वत्ती दिली. तेव्हां तो बुरुज उडाला. तो मागती जागचे जागीं बुरुज वसला. नंतर दुसरा सुरंग पाडाव्यास काम चालविलें. त्यासमयीं किल्ल्यांतील फिरंगी याची वायको जहाजांत वसून वाहेर निघाली. तें पाहून सरकारचीं जहाजे धांवून फिरंग्यांचें जहाज धरिलें आणि त्या वायकोस श्रीमंतांकडे आणिली, व ती बहुत देखणी, रूपवान् होती म्हणून श्रीमंतांस दाखविली. त्यांणीं पाहून आपले लोकांस बोलले कीं, “ ही कशाला धरून आणिली ? ” असें बोलून तिला साडी, चोळी नेसवून सोडून दिली. तेव्हां ती माधारी जाऊन आपले नवऱ्यास तिनें वर्तमान सांगितलें कीं, “ तुम्ही त्याशीं कशासाठीं भांडतां ? तो पुण्यवान् आहे. मी तेथें गेलें असतां मला वांकडे दृष्टीनें पाहिलें देखील नाहीं, तेव्हां त्यांशीं लढून यश येईल असें दिसत नाहीं, व तुम्हांस दुसरेकडून कुमकही येत नाहीं.” असा तिणें उपदेश केल्या. याजकरितां गलिमाशीं सल्ला करून, स्नेह ठेवून, आपले खटल्यासुद्धां निघून जावें याप्रमाणें ठरल्यावर फिरंगी यांणीं श्रीमंत यांजकडे बोलणारा पाठवून तह केला कीं, “ आमचे पदरीं कारकून आहेत त्यांचा सांभाळ आपण करावा आणि आमची जात आहे त्यांजला आपण हरएक वेगार सांगूं नये; आणि आम्हांस आठ दिवसांची मुदत

* मोरे किंवा मोडे (?)

४९. ह्या भेदाची तपशीलवार हकीगत कळती तर त्यापासून फायदा कसा झाला तें समजतें.

५०. चिमाजी आपा मोठा निश्चयी असून त्याचा मनोनिग्रह कांहीं विलक्षण होता, असें मस्तानीच्या व प्रस्तुतच्या उदाहरणावरून उघड होतें.

शिवाजी महाराजांविषयींही असें एक उदाहरण आहे. (निबंधमाला अंक १३ पृष्ठ २२) अशा काळांत व लोकस्थितींत हे पुरुष शुभ, भीष्म, मारुती यांचे अवतार होत असें कोणी म्हटल्यास शोभणार नाहीं असें नाहीं.

† ही हकीगत ग्रॉंट डफ देत नाहींत. फिरंग्याची वायको हातीं लागली असतां श्रीमं-

तांनीं तिचा गौरव करून परत किल्ल्यांत पाठविली ही गोष्ट वसईचे किरिस्ताव लोक अजूनही मोठ्या आवेशानें सांगतात.

वसईस पोर्तुगीज लोकांचा मुख्य सरदार सिल्व्हेरा डी मिनेझिस् Silveira de Menezes हा होता. पण तो एका हल्ल्यांत पडल्यावर वयापटन् डि सौझा पेरीरा De Souza Pereira हा त्यांचा मुख्य झाला. त्याणेंच शेवटीं नाइलाज झाल्यावर किल्ला खालीं करून देण्याचें कबूल केलें.

५१ मराठ्यांनीं पुष्कळ श्रम करून व जिवाची आशा न धरितां हल्ला करून वाहेरील तटबंदी फोडून आंत प्रवेश केला होता, हें मुख्य कारण होय.

५२ कोणतेंही वेळींचे काम सांगूं नये.

द्यावी, म्हणजे आम्ही आपला सरंजाम घेऊन जातो आणि किल्ला तुमचे हवाली करितो.” त्याजवरून आपासाहेब यांणी कबूल करून त्यांचे पदरचे कारकून होते त्यांस दरसाल ३६ रुपये व पंधरा मण भात याप्रमाणें देऊं, त्यांजकडे कामकाज सांगणार नाही, व तुमचे जातीचे लोकांस विगार सांगणार नाही,” असें ठरल्यावर फिरंगी यांणी आपली सर्व वस्तुभाव, सारें खटलें, आपले जहाजांत भरून किल्ल्यांतून निघून गेले. पुढें आपासाहेब यांणी किल्ल्यांत शिरून भगवे झेंडे किल्ल्यावरतीं चढविले. वसईखालीं नवा-लक्षांचा मुलूख होता तितक्या मुलखाचा अंमल चालता केला. असा गुजराथपावेतीं अंमल वसवून श्रीमंत आपासाहेब मागती माघारे येऊन वसईवर मुक्काम केला. तेथें आल्यानंतर लढाईत लोक पडले होते त्यांस किल्ल्यांतून पाळव्या दिल्या, व किल्ल्यांतून गांव इनाम दिले. किल्ल्यांतून जमिनी दिल्या. वालपरवेशी पडलेले लोकांची चालविली, ज्याला संतती नव्हती त्याची नानपरवेशी चालविली, असा सारा वंदोवस्त करून शंकराजी केशव फडके यांजकडे वसई सरसुभा सांगितला. असा वंदोवस्त करून श्रीमंतांची स्वारी पुण्यास येऊन, बाजीराव साहेब यांस सारा मजकूर सांगून, साताऱ्यास जाऊन, शाहूमहाराज यांस भेटून, मुलूख सर केला हा मजकूर महाराजांस सांगून, मागती चिमाजी आपा पुण्यास आले. वाड्याचा कारखाना चालला होता.

पुढें बाजीराव साहेब हिंदुस्थानांत मोहिमेस निघाले तेव्हां साताऱ्यास जाऊन महाराजांची आज्ञा घेऊन मोंगलाईतून वऱ्हाडप्रांतीं जावयाच्या उद्योगें चालिले. तेव्हां मोंगलांणी कटकट काढली त्याची लढाई करून मोंगल यांच्या मोड झाला. त्या स्वारीला गंग-यड महाल मोंगलांपासून घेतले व खानदेशांत वऱ्हाणपूर शहर घेतलें. अशी स्वारी फत्ते करून पुढें श्रीमंत नेमाडांत उतरले. नेमाड मुलूख सर करून महेश्वर, मंडलेश्वर येथें अंमल आपला वसविला. तेथून निघून वऱ्हाडप्रांतीं येऊन चवथाई वावती सरदेश-मुखी यांचा ऐवज दोन चार वर्षांचा येणें राहिला होता तो ऐवज घेऊन, पुढें अंमल चालता करून, आणखी महालोमहालीं मामलेदार आपलेकडील ठेविले. इतका वंदोवस्त करून श्रीमंतांची स्वारी पुण्यास येऊन दाखल झाली. महिना दोड महिना पुण्यास मुक्काम करून, फिरून साताऱ्यास महाराजांचे भेटीस गेले. राजांस भेटून सारा मजकूर विदित करून पुढें विनंती केली कीं, “कर्नाटकास जाण्याची आज्ञा असावी.”

५३. वालपरवेशी, वाडपरवर्षा = लढाईत पडलेल्या शिपायांच्या कुटुंबांस दिलेला पगार, पेन्शन, गांव, जमीन.

५४. नानपरवेशी = लढाईत मयत होऊन वंश नसेल तर बायकोच्याच निर्वाहापुरतें देणें.

५५. ही मोहिम १७२४ सांपूर्वी ज्या

तीन मोहिमा केल्या त्यांतून एक असावी. वऱ्हाणपूरच्या सुभेदाराचा निरनिराळें वेशी बाजीरावाचें पराभव केल्याचें घाटं टफ म्हणतात. तसाच दाऊदखान एतनाही पराभव केला. हा दाऊदखान माळव्यांचे सुभेदाराकडून बाजीरावावर दाखल आला होता.

पुढें बाजीराव महाराजांची आज्ञा घेऊन पुण्यास येऊन कर्नाटकांत जाण्याचे स्वारीची तयारी करून निघाले. प्रथम खानदेशांतून पंढरपूर वगैरे महाल सरकारांत घेऊन, आपला अंमल वसवून, पुढें विजापुरास जाण्याचा वेत करून स्वारी चालली. तेव्हां स्वारी चालतांना मोंगलाई महाल लागले त्यांच्या ठिकाणीं आपला चवथाई सरदेशमुखीचा अंमल यांची टाणीं वसवून, आपलेकडील मामलेदार ठेवांत गेले. असे जातां जातां विजापुरास जाऊन, विजापूर घेऊन, तेथून माघारे फिरले ते मिरजेस येऊन लागले. मिरजेचा किद्दा मासपक्ष भांडला. शेवटीं कौलांत येऊन विद्दा श्रीमंतांस दिला. मिरजेखालीं मुल्लख होता तितका सरकारांत घेतला. सारा मुल्लख सर करून स्वारी कुदवाडाकडून मुल्लख घेऊन सोलापूर प्रांतीं जाऊन सोलापूर घेतलें. असा मुल्लख घेऊन सारे मुलखाचा वंदोवस्त करून स्वारी सातान्यास येऊन सारा मजकूर महाराजांस समजावून फिरून हिंदुस्थानांत जाण्याची आज्ञा घेतली आणि निघून पुण्यास आले.

पुण्यास येऊन मुल्लख सोडविला होता तेथें कामदार मामलेदार पाठविले. आणि हिंदुस्थानांत जाण्याची तयारी केली. ते औरंगाबादेवरून चालले. तेव्हां नवाब निजाममुल्लख यांणीं कटकट केली. त्या लढाईत मोंगलांचा मोड झाला. तेव्हां स्वारीखर्चाचा पैका घेऊन जुन्नर वगैरे मुल्लख सरकारांत घेतला, व शिवनेरी किद्दाही नवाब यांजकडून घेतला आणि स्वारी खानदेशांतून नेमाडांतून नर्मदा उतरून जांवाचा घाट चहून माळव्यांत आली. माळव्यांतील मुल्लख सर केला. त्याचा अंमल वसवीत चालिले ते जाऊन उजनीस लागले. तेव्हां उज्जैन जयसिंग राजे जयपूरवाले यांजकडे होती. त्यांणीं हें वर्तमान ऐकून

५६. कर्नाटकांतील स्वारी—ही स्वारी १७२६ च्या सुमारास झाली असावी. या वेळीं श्रीरंगपट्टणपर्यंत गेले. ग्रांट डफ.

कर्नाटकावर दुसरी एक स्वारी मराठ्यांनीं बाजीराव जिवंत असतां १७३९ मध्ये केली. पण खुद्द बाजीराव तीत नव्हता.

५७. कौलांत येऊन=काहीं अटीवर हवालें करण्याचें कबूल करून.

* जांवाचा घाट=हा विंध्याद्रीमधून जातो. इंदूरचे आलीकडे सुमारे ९ कोसांवर आहे.

५८. यांस सवाई जयसिंग म्हणत. ह्यांनीं १६९९ पासून १७४३ पर्यंत राज्य केले. यांची व बाळाजी विश्वनाथाची दिड्डीस भेट झाली. तेव्हां बाजीरावाचीही त्यांशीं ओळख झाली. पुढें बाजीरावाचा व जयसिंगाचा पत्र-

व्यवहार नेहमीं सुरू असे. हा जयसिंग मोठा ज्योतिषी असून साधारण सर्व विद्यांचाही भोक्ता होता. ज्योतिषशास्त्रसंबंधीं त्याचे ग्रंथ व कोष्टकें अद्याप सर्वमान्य आहेत. तो आपणा-विषयीं सर्वदा तृतीय पुरुषीं लिहीत असे. त्याणें अश्वमेध यज्ञ करून आपल्याकडे ब्राह्मणांस भोजनें घातलीं. (कर्नल टाड.) असो. ह्या वेळीं मराठ्यांस आड येणें व्यर्थ अशा समजुतीवर किंवा मराठ्यांशीं त्याचें आंतून रक्त असल्या-मुळे (असा प्रकार असल्याविषयीं मुसलमानी ग्रंथकारांचा त्यावर आक्षेप आहे) जयसिंगानें माळव्याच्या सुभेदारीचें काम बाजीरावाकडे देण्याविषयीं वादशहाचें अन वळविलें. तरी मराठ्यांस माळवा इतक्या सल्ल्यानें मिळाला नाहींच. (मात्कम्.)

जयसिंग राजे फौजेची तयारी करून श्रीमंतांवर चढाई करून आले. उभयतांची लढाई जुंपली. त्या लढाईत जयसिंग यांणीं पाहिलें तों वाजीराव यांचे मस्तकीं ईश्वराचें चक्र फिरतें. असें पाहून जयसिंग राजे यांणीं विचार केला कीं, “यांचे मस्तकीं ईश्वराचें चक्र रक्षण करतें, तेव्हां आम्हांस लढाईस आटोपतात असें दिसत नाही. त्यापेक्षां यांशीं तह करावा हें चांगलें.” वाजीराव साहेब यांणींही जयसिंग राजे यांस पाहिलें तेव्हां श्रीमंतांस असें वाटलें कीं, “जयसिंग पुण्यावान्, तेजस्वी आहे. हा आम्हांस आटोपतां दिसत नाही. तेव्हां याशीं समेट करावा तें उत्तम.” असा विचार करीत आहेत तों जयसिंग राजे यांजकडील वकील पेशवे यांजकडे वोलण्यास आले. परस्परे वोलणीं बहुत झालीं. त्या वोलण्यांत श्रीमंत यांचा मानस उज्ज्वल घेण्याचा आहे असें समजून जयसिंग राजे यांणीं सांगून पाठविलें कीं, “आम्ही उज्ज्वल येरवां देत नाहीं; तुम्ही दान घेत असाल तर तुम्हांस देतो.” हें ऐकून श्रीमंतांनीं उत्तर सांगून पाठविलें कीं, “आम्हीं ब्राह्मण आहों. दान घेण्यास आम्हांस प्रत्यवाय नाही.” नंतर जयसिंग राजे यांची व श्रीमंतांची भेट झाली. परस्परे वोलणीं होऊन उज्ज्वल श्रीमंतांचे हवाली केली. मग श्रीमंतांची स्वारी पुढें चालली ते पुढें सुरंग, भेलसें, वगैरे मुख्ख सोडवून झांशी पावेतो सोडवून, झांशी घेऊन, झांशीचा मुख्ख सरकारांत घेतला. त्या झांशीचे कामावर कामदार ठेविले. पुढें स्वारी उदेपूर पावेतो जाऊन माघारे परतले. अशी स्वारी फत्ते करून माघारे पुण्यास आले.

पुण्यास आल्यानंतर इकडे दक्षिणेंत त्रिंबकराव दाभाडे हे राजाचे सेनापती मोठे जोरावर, फौजवंद, मोठे वंड होते. श्रीमंतांस मानांत नव्हते. तेव्हां वाजीराव साहेब फौजेची तयारी करून दाभाड्यावर चढाई करून गेले. दाभाड्याशीं व श्रीमंतांशीं मोठी लढाई झाली. दाभाडे आटोपत नाहींतसे झाले. तेव्हां फौजेंत फितूर केला आणि लढाई मोठी मातवर घेतली. त्या लढाईत दाभाडे यांचा मोड झाला. त्रिंबकराव दाभाडे जखमा लागून

५९. खंडेराव दाभाड्याचा पुत्र. त्रिंबकरावाचें वाजीरावाशीं वरेच दिवस वांकडें होतें. त्यांत निजामानें त्यास चिथावून मदत करण्याचें कबूल केलें. तें वाजीरावास कळतांच त्याणें दाभाड्याशीं सल्लुख्याचें वोलणें लाविलें. परंतु त्याचे जवळ फौज पुष्कळ असल्यामुळें व निजामाचा आश्रय मिळाल्यामुळें तो ऐकेना. शेवटीं हुमई व वडोदें यांच्यामध्ये (सुमारें ता० ३ एप्रिल १७३१.) दोघांची लढाई झाली. दाभाड्याची फौज ३५ हजार होती व त्याजकडे पिलाजी गायकवाड, कांताजी व राघोजी कदम याडे, उदाजी व आनंदराव पवार,

चिमणाजीपंत व कुरवहादर (?) असे मोठे मोठे सरदार मिळाले होते. प्रतिपक्षाची फौज १५-१६ हजार होती. दाभाडे हत्तींवर बसून आपले लोकांस धीर देत देत भांडत होता पण वा. जीराव घोड्यावर स्वार होऊन आपले स्वारांस पुढें नेत होता. शेवटीं त्रिंबकरावास मोठी लागून तो पडला, घांट टक.

वाजीरावानें त्रिंबकरावाच्या मरणानंतर त्याचा मुलगा यशवंतराव यास सेनापतीची पदवी देवविली व तो लढान होता म्हणून सर्व सरदारां उनाचारानें (त्रिंबकरावाच्या आहेंन) वाड्यास असें ठरवून पिलाजीस त्याचा मुताबिक नेमणें.

लढाईत पडले. श्रीमंतांनी सारी लूट केली. दौलत मुबलख सांपडली. त्यासमयीं दर्माजी गायकवाड हे दाभाडे यांचे घरीं चाकरीस होते. ते सरकारचे उपयोगीं पडले म्हणून दमाजी गायकवाड यांस श्रीमंतांनी आपले जवळ चाकरीस ठेवून सरदारी सांगितली आणि आपले जवळ ठेविलें. तेव्हांपासून गायकवाड सरकारचे चाकर झाले. नंतर वाड्याचें काम पुरें झालें. शहर मोठें वसविलें. नंतर गुजराथ प्रांतीं स्वारी सरकारची निघाली आणि सुरतेपावेतों सरकारचा अंमल वसला. सुरतवाला नवाब याणें लढाई केली; परंतु शेवट खालीं हारीस येऊन तह करून सुरतेखालचे अड्डावीस महाल सरकारांत दिले. तेथून स्वारी पुढें चालली. सारी गुजराथ सर करून, अमदाबाद शहर घेऊन, काठेवाडांत अंमल वसवून; द्वारकेपावेतों अंमल चालता केली. अशी गुजराथ सर करून श्रीमंताची स्वारी माघरीं फिरली. त्यासमयीं अहमदाबादेस सरकारचा सरसुभा ठेविला. त्याणें द्वारके पावेतों अंमल करावा. दमाजी गायकवाड समागमें होते त्यांजला गुजराथेंत पाऊण कोटीचा

६०. 'दमाजी' चे वडल 'पिलाजी' असें असावें. गायकवाडाचें घराणें:—

दमाजी व जनकोजी हे दोघे बंधू. पैकीं खंडेराव सेनापतीच्या शिफारशीवरून दमाजीस 'समशेर बहादर' हा किताब शाहू राजानें

दिला. तो ब्राह्मपूरच्या लढाईत लौकिकास चढला. दमाजी १७२१ सालीं मृत्यू पावल्यावर त्याचा पुतण्या म्हणजे जनकोजीचा पुत्र पिलाजी ह्यास त्याचें पद प्राप्त झालें.

पिलाजी (खून १७३२.)

दमाजी (मृत्यू १७६८.)

सयाजी (वेडा, मृत्यू १७९२.) गोविंदराव (मृत्यू १८००.) मानाजी (मृत्यू १७९३.) फक्तोसिंग (मृत्यू १७८९.)

आनंदराव (मृत्यू १८१९.)

सयाजी (मृत्यू १८४७.)

गणपतराव (मृत्यू १८५६.)

खंडेराव (मृत्यू १८७०.)

मल्हारराव (पदच्युत १८७५.)

सयाजीराव (दत्तक.)

६१. गुजराथेचा सुभेदार सर बुलंदखान यास मराठे लोकांस चौथाई व सरदेशमुखी याची लागली, अहमदाबाद सन १७५३/५४ सालीं मराठ्यांच्या हातीं आली. ग्रांट डफ.

मुलख देऊन बडोदें त्यांस रहावयास दिलें. त्याच्या पुढें गुजराथेंत जें उत्पन्न होईल तें निमें गायकवाडाचें व निमें सरकारचें हा ठराव झाला. सुरतेखालच्या अठ्ठावीस महालां पैकीं चवदा महाल सरकारांत ठेवून चवदा महाल गायकवाड यांस दिले. असा गुजराथेचा वंदोवस्त करून स्वारी पुण्यास आली. कर्नाटक प्रांतीं धारवाडपावेतों सरकारचा अंमल वसवून धारवाड किल्ला सरकारांत घेतला. असें राज्य काबीज करून स्वारी पुण्यास आली. राज्य चालूं लागलें.

पुढें मस्तानी कलावंतीण आणली होती तिच्याशिवाय श्रीमंतांस चैन पडेनासें झालें. तिचें वेड भारीच लागलें. तिला घेऊन बाजीराव साहेब साताऱ्यास गेले. शाहू महाराज यांच्या भेटी झाल्या. सारा मजकूर राजांस विदित केला. परंतु वेड सारें कलावंतीणीचें. तिच्या शिवाय अगदीं एक घटका चैन नाहीं. साताऱ्यास मुकाम दोन चार महिने केला. त्या समयीं सौभाग्यवती * राधावाईचें नांव घेतनासे झाले. अहोरात्र कलावंतीणीशीं लंपट होऊन राहिले. हें वर्तमान शाहू महाराज यांस समजलें. तेव्हां बाजीराव यांचे स्नेही साताऱ्यास जोशी व अनगळ हे मोठे सावकार त्या वेळेस होते, त्या उभयतांस महाराज यांणीं बोलावून सांगितलें कीं, “तुम्हीं उभयतां बाजीराव यांजकडे जाऊन त्यांस सांगावें कीं, ‘तुम्ही येथें चार महिने असून दरवारांत एक दोन वेळां आलां, एरव्हां आठही प्रहर चैनीस घेऊन पडतां ही गोष्ट नीट नाहीं. यामुळें तुमचें पद तुम्हांस देणार नाहीं. शुद्धी र आलां तर चांगलें.’” असें जोशी व अनगळ यांजपाशीं सांगून त्यांजला बाजीराव यांजकडे पाठविलें. तेव्हां ते उभयतां बाजीराव यांजकडे येऊन त्यांची भेट घेऊन शाहू महाराज बोलले हा मजकूर त्यास विदित केला. खेरीज अनगळ व जोशी यांणींही बहुत फकीत केलें. तेव्हां श्रीमंतांनीं उभयतांपाशीं करार केला कीं, “मी आतां पहिले चाली-प्रमाणें चालतो; परंतु ही मला सुटेल असें घडत नाहीं.” मग उभयतांनीं घेऊन महाराजांस मजकूर विदित केला. महाराज “घरें आहे” म्हणून बोलले. नंतर बाजीराव साहेब आठ पंधरा दिवस तेथें राहून, नित्य दरवारास घेऊन, महाराजांची आज्ञा घेऊन पुण्यास आले

नंतर राधावाई यांचे पोटीं तीन पुत्र झाले. वडील पुत्र बाळाजी बाजीराव; त्यांच्या-

* राधावाई हें नांव बाळाजी विश्वनाथाच्या कुटुंबाचें म्हणजे बाजीरावाच्या आईचें होय. असें ग्रंथांतरीं आढळते. तेथेंच बाजीरावाच्या कुटुंबाचें नांव काशीवाई असें दिलें आहे.

६२. कंचनी=वेण्या.

† “नंतर.....पुत्र झाले” हें दरोबर दिसत नाहीं. “नंतर पुत्र झाले ते सांगतां”

असें घेऊन ‘नंतर’ हा क्रियाविशेषणाचा संबंध ‘सांगतां’ हा क्रियापदाकडे घेतला पाहिजे; कारण नानासाहेब यांचा जन्म शके १६४२ म्हणजे २० स १७२०. रघुनाथराव यांचा जन्म शके १६४५ म्हणजे ३० स १७२३. जनार्दन बाबा यांचा जन्म शके १६४९ म्हणजे ३० स १७२७ हा सही साध्याविषयीं झालेला सापेक्षता.

हून धाकटे जनार्दन बाजीराव, त्याच्याहून धाकटे रघुनाथ बाजीराव, अशी संतती झाली. मस्तानीच्या पोटी एक पुत्र समशेर बहादर झाला. बाळाजी बाजीरावादी तिघां पुत्रांचे व्रतबंध झाले. पुढे त्यांचीं लग्नें केलीं. वडील पुत्रास रास्ते यांची कन्या केली. जनार्दन बाजीराव यांचें लग्न केलें ते धाकटेपर्णीच लग्न झाल्यावर मृत्यू पावले. रघुनाथ बाजीराव यांस बर्वे यांची कन्या केली. अशीं त्यांचीं लग्नें झालीं. मस्तानी कलावंतीण इजला सरकारच्या वाड्यांत जागा वेगळी रहाण्यास बांधून दिली. असें राज्य जोरावर होऊन पुढें हिंदुस्थानांत जावयाची तयारी केली. चिमाजी आपा यांस एक पुत्र सदाशिव चिमणाजी झाले.

असें राज्य करीत असतां पुढें बाजीराव हिंदुस्थानांत जाण्यासाठीं निघाले. परंतु औरंगाबादप्रांतीं महाल होते तेथें अंमल सरकारचा वसला नाही. कारण नवाब निजाम-मुल्लूख औरंगाबादेस रहात होते. सवव अंमल सुरळीत न वसून तेथील पैका सरकारांत न येई. प्रयत्न बहुत केला, परंतु अंमल सुरळीत न चाले. तेव्हां पिलाजी जाधवराव यांणीं श्रीमंतांस विनंती केली कीं, “औरंगाबाद प्रांतींचे महाल येथील वावती सरदेश-मुखीचा अंमल व मोकाशाच्या सनदा मला करून दिल्यास मी तेथील अंमल वसवितों.” असें ऐकून श्रीमंतांनीं गोष्ट कबूल केली आणि जाधव यांस सांगितलें कीं, “महालानि-हाय येथील मोकाशे तुमचे फौजेचे खर्चास लावून देतों. वावती सरदेशमुखी या अमलाची मामलत तुम्हांकडे सांगतों. त्याची रसद तुम्हीं सरकारांत द्यावी.” ती गोष्ट पिलाजी जाधवराव यांणीं कबूल केली. नंतर त्या प्रांतींच्या सनदा जाधवराव यांस करून दिल्या. जाधवराव औरंगाबाद प्रांतीं जाऊन मोठी कष्टी मेहनत वर्ष दीड वर्षपर्यंत केली. घोड्यास नाल उलटे बांधून दोन दोन महिने घोड्याचें खोगीर उतरलें नाहीं, अशी मोठी मेहनत केली. तेव्हां अंमल औरंगाबादे सभोंवता वसला. शहरच्या दरवाजावर जाधवराव यांची चौकशी वसली. जकातींत अंमल घेत जावा असा तह झाला. तेव्हांपासून पिलाजी जाधवराव त्या महालाचा अंमल करूं लागले, पुढें बागलाण सर केलें. बागलाणांत अंमल चालू झाला. वन्हाडांत वर्धा नदीपावेतों पेशवाई अंमल वसला. खानदेश मार्गेच घेतला आहे. आशेरी किल्ला नवाबापासून सरकारांत घेतला. असें राज्य जोरावर झालें. बाजीराव साहेब यांणीं बहुत पराक्रम करून बहुत मुख्य सोडविला व राज्यही वीस वर्षपर्यंत चांगलें केलें.

‡ जनार्दन सर्वांत धाकटा असें मागील टिपेंवरून होतें.

६३. उलटे म्हणजे पुढील भाग मार्गे करून; पाठलाग येईल तो टाळतां यावा म्हणून.

६४. मार्गे एकदां बाळाजी विश्वनाथाच्या पाठीमार्गे सेनापतीचे स्वार लागले असतां तो आपल्या पुत्रासह एका झाडींत लपून वसला.

तेथें दोन शिल्लेदारांनीं पांडवगड येथें त्यास पोहोंचविण्याचें कबूल केलें व त्याप्रमाणें कांहीं स्वार त्यांणीं जमवून, शत्रूंनीं लढत लढत, त्यांजला पांडवगडास सुखरूप नेलें. त्या दोन शिल्लेदारांपैकीं हा एक पिलाजी जाधव. हा माळव्यांतही बाजीरावाच्या तर्फें लढत होता.

हिंदुस्थानांत मुलख सोडविला तेव्हां मल्हारराव होळकर व जनकोजी शिंदे यांस फौजेचे सरंजामास हिंदुस्थानांत मुलख नेमून दिला व कांहीं स्वदेशांत दिला. त्या समयी शिंदे यांणीं श्रीमंतांपासून उज्जन मागून घेतली. तसेंच होळकर यांणीं सरकारांत विनंती करून महेश्वर व इंदूर ह्या जागा मागून घेतल्या. असें राज्य सुरळीत चालू लागलें.

पुण्यापाशीं तळेगांव डमढे-यांचें. तेथील डमढेरे पाळेगार होते. त्यांजवर दौड पाठवून तो गांव सरकारांत घेतला. डमढेरे यांचें वड मोडून टाकिलें. असा सारा वंदोवस्त

१ वखरींत " जनकोजी " असें आहे. पण ही चूक आहे. राणोजी किंवा जयापा असें पाहिजे. जनकोजी हा जयापाचा मुलगा. हा ह्या वेळीं फार लहान असावा; कदाचित् जन्म-श देखील नसेल. असो, ह्या वखरींत नांवाच्या संबंधानें वन्याच चुक्या आहेत. पिलाजीच्या

ठिकाणीं दुमाजी गायकवाड. कोणत्याही दक्षिणच्या सुभेदारावद्दल निजामउल्मुल्क, राणोजीच्या ठिकाणीं जनकोजी. हैदराच्या वद्दल टिपू वगैरे विपर्यास दृष्टीस पडतात.

६५. होळकर व शिंदे यांचां घराणां:—

मल्हारराव होळकर (मृत्यू १७६६.)

स्त्री गौतमाबाई.

खंडेराव (मृत्यू १७५४.) स्त्री अहल्याबाई. दत्तक पुत्र तुकोजी (मृत्यू १७९५.)

खंडेराव (मृत्यू १७६७.)

मुक्ताबाई

काशीराव.
(खून १८०६.)

मल्हारराव.
(पुण्यास मारामारीत
पडला. १७९७.)

यशवंतराव.

चिठोजी.
(हत्तीचे पायीं
१८००.)

खंडेराव (खून १८०६.)

मल्हारराव (मृत्यू १८३३.)

हरीराव (मृत्यू १८३३-४३.)

खंडेराव दत्तक (मृत्यू १८४४.)

तुकोजीराव (दत्तक, मृत्यू ता० १७ जून सन १८८६.)

शिवाजीराव ऊर्फ व्याख्यातारव.


करून श्रीमंतांची स्वारी हिंदुस्थानांत जाण्याविषयी तयारी करूं लागली. त्या वेळेस नाना-साहेब हे १५ | १६ वर्षांचे झाले. बाजीराव साहेब हिंदुस्थानांत जावयास निघाले त्या समयी मस्तानीला बरोबर घेतली. अगोदर शिंदे होळकर यांस हिंदुस्थानांत मुलूख दिला त्या वेळेस सरकारची फौज हिंदुस्थानांत राहावी असा नेम तेव्हांच झाला होता. त्याप्रमाणें सरकारची फौज राहूं लागली. तिन्ही फौजा मिळून दोन लाख फौज नेहेमी राहून हिंदुस्थानचा बंदोबस्त ठेविला. त्याप्रमाणें गुजराथचा बंदोबस्त गायकवाड यांणी व सरकारचे सरसुभे यांणी राखावा. हिंदुस्थान प्रांती खंडण्या वगैरे मुलूख नवा घेणें असें झालें तर त्याचे तीन हिस्से बराबर व्हावे. असा नेम पूर्वीच हिंदुस्थान काबीज केलें तेव्हांच ठरला. त्याप्रमाणें तिन्ही फौजा त्या नियमाप्रमाणें चालूं लागल्या.

इकडे बाजीराव साहेब हिंदुस्थानांत जाण्यासाठी निघाले ते औरंगाबादेवरून चालले. तेव्हां मोंगल यांणी कटकट काढली. त्यासमयी तें राहून मोंगलांशीं लढाई घेऊन मोंग-

[मागील पृष्ठावरून पुढें चालू.]

राणोजी शिंदे (मृत्यू १७५४.)

स्त्री मीनाबाई



६६. म्ह० इ०स० १७३५-३६मध्ये. | माधवराव ऊर्फ भय्यासाहेब.

६७. मोंगलांशीं लढाई—नाशिरजंग, निजामाचा मुलगा, ह्या वेळीं भांडत होता.

लांचा मोड झाला. त्यासमयीं स्वारीखर्च घेऊन पांसट लक्षांचा मुलूख घेतला. आपली दौलताबाद किल्ला मोंगल यांणीं तहामध्यें सरकारांत दिला. नंतर स्वारी सरकारची पुढें चालली. ती नर्मदेपावेतों गेली. नर्मदेच्या तीरीं मुक्काम जाहला. तेव्हां श्रीमंतांचे शरिरास विकृती झाली. त्यामुळें तेथेंच मुक्काम झाला. दिवसें दिवस शरीर क्षीण झालें. ते मौजे कळमंडें परगणें रावेर या ठिकाणीं वैशाख शुद्ध १३, राके १६६२, त्या दिवशीं श्रीमंत बाजीराव साहेब कैलासवासी झाले.

बाळाजी बाजीराव ऊर्फ नानासाहेब-इ०स० १७४०-१७६१.

[श्रीमंत बाजीराव साहेब कैलासवासी झाले.] तें वर्तमान पुण्यास कळल्यानंतर तेरा दिवसपर्यंत तो विधी उरकून इचिमाजी आपा पाठीमागें होते त्यांणीं बाळाजी बाजीराव यांस समागमें घेऊन, सातान्यास जाऊन, श्रीमंत शाहू महाराज यांची भेट घेतली, आणि सर्व मजकूर विदित केला. त्याजवहन शाहू महाराज यांणीं बाळाजी बाजीराव यांस पेशवाईची वखें देऊन शिके कटार हवालें केली. आणि त्यासमयीं महाराज यांणीं नानासाहेब यांस आज्ञा केली जे, “आतां राज्याचा वंदोवस्त चांगला राखावा.” असें सांगून निरोप दिला. महाराजांची आज्ञा घेऊन श्रीमंतांची स्वारी पुण्यास आली. राज्य व्हे लागले.

पुढें नानासाहेब यांचे चित्तांत असें आलें कीं, “वडिलांतीं सर्व पृथ्वी कर्नाटक, हिंदुस्थान व गुजराथ व स्वदेश, खानदेश, चागलाण, गंगधडी, भिवरधडी घंगरे मुद्दूरा मोंगल इतूण घेऊन स्वराज्य केलें; इकडे वसईपावेतों मुलूख कार्वाज केलें; परंतु दक्षिण कोंकण येथें आपला अंमल चालत नाही, सारे कोंकणांत सांवतांचे वाडीपावेतों आंग्रे अंमल करितात हें नीट नाही.” अशी मसलत ननांत आपून सरकारची स्वारी घांटाटालीं उतरून आपला अंमल राघगडाचे पलीकडून वसवांत चालले. सुवर्णदुर्ग, अंजनबेल, रत्नागिरीपावेतों

निजोम दिहीसच होता. इस्वी सन १७४०. हा तह मुंगीपैठण येथें झाला. त्या वेळीं नर्मदेच्या तीरचे हिंदिया व कौरकून हे प्रांत पेशव्यांस दिले.

* नर्मदा तटाकीं हीं दोन्हीं स्थानें खानदेशांत आहेत. येथें लांचे दखनस्थानी वृंदावन आहे न्हणून कळतें.

६८. २० स० १७४० पक्षि ता० २८. चा वेळेस बाळाजी व चिमाजी आपा हे दोघां कोंकणांत होते.

§ ‘तो विधी उत्तर (कार्य) केले’ अहा दुसरे प्रतीना पाठ आहे.

‡ बाजीरावाच्या पेशवोदयास जसा धीर-तराव प्रतिनिधी आजकळीं आणीत दौलतशाह बाळाजीचा पेशवोदयास रणजी भोंसल आजकळीं आणीत होता. त्याचें चारामोडक या-पूजी नाराय यांस पेशव्यांचें पर कर्तें अशी आजकळीं शिकविलेले केले. त्याचें शोध यही-न्यांणीं चिमाजी आपाच्या कार्यां याबाबतीं सर्वे प्राप्त झालीं.

स्वारी सरकारची गेली. त्या वेळेस तुळाजी आंग्रे येऊन श्रीमंतांस भेटले; त्यां समर्थी श्रीमं-
तांनीं आंग्रे यांस शाहू महाराज यांची आज्ञा सांगितली. त्याजवरून सारें कोंकण साळशी,
देवगड पावेतो श्रीमंतांचे हवालें केलें, आणि आंग्रे निघून कुलाच्यास गेले. श्रीमंतांनीं
तमाम तालुक्यानिहाय किल्लोकिर्ली हवालदार व सरनौवत वगैरे माणसें विश्वासू धाडून
किल्ल्यांवरून ठेविलीं. तालुकेंनिहाय मामलेदार आपले सरकारचे ठेविले. दरकदार, फड-
णीस, पोतनीस, मुजुमदार, दसरदार, दिवाण, हाशमनीस, सवनीस, कारखाननीस असे
किल्लोकिर्ली तालुकेंनिहाय ठेवून मामलेदारही ठेविले. असा कोंकणचा झाडून बंदोबस्त करून
स्वारी संगमेश्वराहून मळ्या घांट चहून सातान्यास येऊन दाखल झाली. श्रीमंत शाहू
महाराज यांची भेट झाली. कोंकणचा झाला मजकूर महाराजांस विदित केला. तें ऐकून
महाराजांची मर्जा संतोष झाली.

मग महाराजांचा निरोप येऊन पुण्यास स्वारी आली. नंतर वाड्याचा कारखाना चालू
होता. तेव्हां वाडा मोठा मजवूत, वाहेरून तट संगीन, असें असतां पाणी आंत चांगलें प्याव-
याजोगें नाहीं. त्या समर्थी श्रीमंत नानासाहेब यांचे मनांत आलें कीं, नवें पाणी आंत नळ-
वांधून आणावें. अशी मनांत मसलत योजून चारचार कोस पांचपांच कोस सभोवते कारकून
पाणी पहावयास पाठविले. ते सर्व पाहून माघारे आले. कातरज गांव इकडे जे गेले होते
त्यांनीं श्रीमंतांस विनंती केली कीं, “ कातरजेच्या तळ्यांत पाणी मुवलख आहे. तें पाणी
उन्हाळीं देखील आटावयाचें नाहीं असें आमचे कल्पनेनें वाटतें; मग सरकारचे मर्जास

१. वाजीरावाच्या मृत्यूच्या वेळीं नानासा-
हेब आंग्र्यांशीं लढत होते. पण त्यांत तुळाजी
मुख्य नव्हता. या (१७४०) स्वारींत तुळा-
जीस कैद केलें होतें. पण पुढें वाजीराव मृत्यू
पावल्याची खबर कळल्यावर चिमाजी आपा व
नानासाहेब हे दोघेही पुण्यास जाऊन मग
सातान्यास गेले व तुळाजीस मुक्त केलें. इ०
सन १७५५-५६ च्या स्वारींत तुळाजीस
विजयदुर्ग येथें कैद करून सोलापूरच्या कि-
ल्ल्यावर ठेविलें. तेथें तो मरण पावला. ह्या
स्वारींत इंग्रजांनीं मदत केली व सुवर्णदुर्ग व
विजयदुर्ग त्यांच्या आरमारानें घेतलें. ग्रांट डफ.

† हवालदार = सुभेदाराच्या हाताखालचा
एक अधिकारी. याणें महालचा वसूल करून
सुभेदाराकडे पाठवावा व लहानसहान फिर्या-
दींचा निकाल करावा. किल्ल्यावरील एका काम-

गारास हवालदार ही संज्ञा आहे. याचें काम
चौक्या पहारे नेमणें वगैरे.

‡ सरनौवत = हवालदाराच्या हाताखालचा
एक कामगार. याजकडे नौवर्तीचा वगैरे अधिकार.

§ दरकदार = पोतनीस, फडणीस, चिट-
णांस वगैरे अधिकारी.

पोतनीस = खाजिनदार.

फडणीस = सरकारी कामगाराचें जें लिहिणें
त्यावरील मुख्य अधिकारी. सनदा वगैरे दे-
ण्याचें व सर्व खात्यांतील हिशेबाची देखरेख
करण्याचें काम यांजकडे असे.

हाशमनीस = शिवंदी वगैरे शिपाई लोकांची
हजेरी व हिशेब ठेवणारा.

कारखाननीस = कोणत्याही कारखान्यावरील
(फरासखाना, जिनसखाना, अंबरखाना, इ०)
कामगार. त्याणें त्या त्या कारखान्याकडील हि-
शेब वगैरेची देखरेख ठेवावी.

येईल तें खरें.” अशी विनंती त्यांची ऐकून खासा स्वारी पहावयास निघाली. तेथें जाऊन पाणी सरकारांनीं पाहिलें. ते दिवस उष्णकाळाचे. त्याकाळीं त्या पाण्याला दहा पांच मोटा अखंड अहोरात्र आठ दिवसपर्यंत चालवून पाहिल्या; परंतु तसूभर कमी झालें नाहीं. त्या समयीं श्रीमंतांची मर्जी प्रसन्न होऊन वेत झाला कीं, येथील पाणी नळ वांधून पुण्यास न्यावें. असा निश्चय होऊन गवंडी, पाथरचट वलावून नळास काम लाविलें. कातरजेपासून पुण्यांत काळेवावरांत नळ येई तेथपर्यंत संगीन चिरेवंदी नळ वांधून आणिला. तो असा आणिला कीं, त्या नळांतून कातरजेपासून काळेवावरपावेतों घोड्यावर बसून स्वार यावा. असा संगीन नळ चिरेवंदी वांधून आणिला. पुढें लहान केला. त्या समयीं वाड्यांत पाणी आणावयाचें तें कसें येतें ? वाड्याभोंवता संगीन तट चिरेवंदी. त्या वेळेस त्या वाड्याच्या कामावर गवंडी होते त्यांस वलावून आणून विचारिलें कीं, “पाणी वाड्यांत आणावयाचें यांची तजवीज कशी करावी ?” तेव्हां गवंडी यांनीं सरकारास विनंती केली कीं, “हा विचार पूर्वीच आम्हांला समजला होता. थेवडा चाडा बांधतात ते पाणी वाहेरून नवें आणतील, असा निश्चय करून गणेशदरवाज्याजवळ बुरुजामध्ये खजीना करून ठेविला आहे.” असें ऐकतांच सरकारची मर्जी खूप होऊन, खजीना पाहून, गवंड्यास गांव इनाम दिला. मग पाणी आणून, त्या खजिन्यांत सोडून वाड्यांत पाणी खेळविलें.*

पुढें श्रीमंतांनीं वाहेर जाण्याची तयारी करून स्वारी डेच्यास दाखल झाली. तेथून तंमांस फौज जमा करून हिंदुस्थानप्रांतां जाण्याची तजवीज करून निघाले ते मजल दर-मजल हिंदुस्थानप्रांतां चालले. ते नेमाड, माळवा टाकून हिंदुस्थानांत स्वारी आली. तेथें राजेरजवाडे यांजपासून खंडण्या घेऊन उदेपुरावरून दिल्लीस येऊन दाखल झाले. तेथें दिल्लीभोंवतीं मोठी धामधूम केली त्या समयीं बादशहायाणीं घासेदोणा फौजेस देऊन, आणखी कांहीं मुख्य देऊन, तह करून, वाटेस लाविलें. ते ग्वालेरीस येऊन ग्वाले-रीचा किल्ला घेतला. त्याच्या खालीं मुख्य नरवर वगैरे महाल घेऊन, अंमल बसवून,

* नळ बाजीराव वहाळ यांच्या कारकीर्दीत वांधून आणिला असें कित्येक न्हणतात. ह्या तळावर “खासास्वारी बाजीरावांची” ११ दिवस जाऊन राहिली होती व तेथें १० मोटा रात्रंदिवस प्रकाशारख्या ११ दिवस चालविल्या पण पाणी १ तम् देखील कमती झालें नाहीं. अशी परीक्षा करून नळ आणिला. तो प्रथम खापरी होता. पुढें वाळाची बाजीराव यांनीं दगडी बांधिला.” (पुढें शहरचें वर्णन.)

† दिल्लीभोंवतीं धामधूम केल्याचें ग्रंथ टफ

कांहीं लिहीत नाहींत. उलटें असें न्हणतात कीं, त्या वेळेस बादशहांची व पेशव्यांची स-लुखीचीं बोलणीं चाललीं होती. माळव्याच्या मुन्यावडल पेशव्यानें चार हजार स्वार ठेवून चाकरी करूं व लागतील त्या वेळेस बादश-हाच्या सन्मानें आणली ८ हजार रीत जाई असें आपणांस वांधून घेतले.

२. घासदोणा-चौधारे व सरदेसायी ये-रीस कांहीं मराठे सरकारांनीं आपल्याच अवि-कारानें पंगल केलेला एक कार.

श्रीमंतांची स्वारी माघारी फिरली ती मग पुण्यास घेऊन दाखल झाली. सातान्यास जाऊन शाहू महाराज यांची भेट घेतली. स्वारीचा झाला मजकूर महाराजांस समजावून, राजे यांची आज्ञा घेऊन श्रीमंत पुण्यास आले.

नंतर नानासाहेब यांचे चित्तांत आले की, बाहेरून मोठमोठी शहरे आहेत, त्या शहरां भोंवते तट सभोंवते बांधलेले आहेत, तसा तट आपले शहरास बांधावा. असें मनांत आणून शहर-पन्हा बांधावयास काम लाविलें. तें नाकझरीपासून चिरेवंदी शहर-पन्हा बांधावयास प्रारंभ केला. तो बांधीत चालिले. तट मोठा संगीन दाहा हात रुंदीचा असा बांधीत चालिले. हें वर्तमान सातान्यास शाहू महाराज यांस समजलें. त्या समयां श्रीमंत नानासाहेब यांस बोलावूं पाठवून सातान्यास नेलें आणि राजे यांणीं श्रीमंतांस सांगितलें कीं, “तुम्ही आतां शहरास गांवकुसूं घालून राज्य करणार, तेव्हां तुमचा पराक्रम समजला. ज्यांचे छातीचा कोट नाही, त्यांस या कोटानें काय होणार ? छातीचा कोट करून राज्य करावें.” अशी महाराजांची आज्ञा होतांच गांवकुसाचें काम बंद केलें.

पुढें स्वारी कर्नाटकांत जाण्याचा वेत केला. आणि महाराजांची आज्ञा घेऊन पुण्यास श्रीमंतांची स्वारी दाखल झाली, आणि कर्नाटकांत जाण्याची तयारी करून डेरे दिले. तमाम सरंजामी लोक जमाकरून स्वारी कर्नाटकांत नानासाहेब दरकूच चालिले. ते जाऊन सावनुरास लागले. लागून शहरास शह दिला. तेव्हां सावनुरामध्यें नवाब होता. त्याणें आठ पंधरा दिवस सावनूर लढविलें. शेवटीं सल्ला केला. सावनूर श्रीमंतांनीं घेतलें. सावनूरवाला नवाब यास पन्नास हजारांचा मुलख देऊन त्याचे संस्थान राखिलें, बाकी मुलख सरकारांत घेतला. तेथें सुभा ठेवून स्वारी सरकारची माघारी आली.

३. ही स्वारी १७४२-४३ सालांतील. नर्मदेपर्यंत जाऊन पर्जन्यकाळीं नानासाहेबांनीं तेथेंच मुक्काम केला. पुढें रवूजीं भोंसले वंगाल्यांत फार धामधूम करीत होते त्यांस मार्गे हटविण्याकरितां बारादशहानें नानासाहेबांस तिकडे पाठविलें, व रवूजींचा पराभव झाल्यावर माळव्याची सुभेदारी नानासाहेबांस बारादशहानें दिली.

‡ शहर-पन्हा=शहरची तटवंदी.

† असें भाषण सखारामबापू यांणीं सदाशिवराज भाऊ यांस करून शत्रू इतका जवळ येण्यापूर्वीं तुम्हीं वातमी ठेवून तो इतका लगत न येई अशी तजवीज ठेवावी, असा त्यांस उपदेश केल्याचें कोणी सांगतात,

कोणी वखरींत लिहिल्याप्रमाणें महाराजांनींच हा वेत नाकारिला असें म्हणतात. महाराज म्हणाले, “कुसूं खेडेगांवाला जेथें प्रभू नाही अशा ठिकाणीं बांधावें. येथें तुम्ही सिंहासारखे शूर असतां शहराची कोंडी करून उंदराप्रमाणें रहाण्यास कां इच्छितां ?” (पुणें शहरचें वर्णन.)

४. कर्नाटकांतील स्वारीवर सदाशिवराज भाऊ व महादाजीपंत पुरंदरे यांस धाडिलें होतें. (इसवी सन १७४६.) कृष्णा व तुंगभद्रा यांच्यामधील मुलखाची खंडणी घेतली व बहान्दरभेंडा या नांवाचा किल्ला घेतला. स्वारीहून परत आल्यावर राजानें भाऊसाहेबांस चिमाजी आपाप्रमाणें दुय्यम पेशवा नेमिलें.

पुण्यास आल्यानंतर श्रीमंतांचे मनांत आलें कीं, अहमदनगर किल्ला एवढाच टापर मध्ये राहिला आहे, हा किल्ला सरकारांत घ्यावा. असा मनसुवा करून स्वारी तयार करून बाहेर निघाले ते नगरास येऊन नगराभोंवता शह देऊन उतरले. महिना दोन महिने शह देऊन राहिले. किल्ला म्हणजे हस्तगत होतो असें नाहीं. तेव्हां श्रीमंतांचे मनांत आलें कीं, फितुराशिवाय किल्ला यावयाचा नाहीं. असें मनांत येऊन किल्ल्यामध्ये कविजंग किल्लेदार मोंगलकडील होता त्याशीं बोलणें लाविलें कीं, “ किल्ला आमचे स्वाधीन केला असतां तुम्हांस ४०,००० चाळीस हजारांची जहागिरी इनाम करून देतो हेंच पक्कें मनांत तुम्हीं आणावें. तुम्हीं किल्ला न दिला असतां आम्ही किल्ला घेतल्याशिवाय माघारे फिरणार नाहीं हें पक्कें समजून ठेवणें.” तेव्हां त्या किल्लेदारांनीं विचार केला कीं, “ पेशवे म्हणतात ही गोष्ट खरी आहे. पेशवे यांचा जोर मोठा आहे. आमच्या खावंदानीं आशेरी, दौलताबाद, शिवनेरी, अशा जागा पेशवे यांच्या स्वाधीन केल्या. तेव्हां आतां पेशवे यांचा जोर पोंचला म्हणजे हाही किल्ला यांचे हवाली करतील.” असा विचार मनांत करून पेशवे यांजकडील बोलणारा होता त्यास किल्लेदार यांणीं सांगितलें कीं, “ मी किल्ला हवाली करितों, परंतु मला शेवटीं फसवूं नये.” असें बोलणें मध्यस्थ यांचें श्रीमंतांनीं ऐकून लागलीच चाळीस हजार मुलखाच्या सनदा करून दिल्या. तेव्हां किल्लेदार यांस भरंवसा आला. नंतर किल्लेदार याणें सांगून पाठविलें कीं, “ मी किल्ल्याचे दरवाजे मोकळे ठेवितों, आपण किल्ल्यावर चालून यावें.” असा फितूर आंतून होताच श्रीमंतांची स्वारी तयार होऊन किल्ल्यावर चालून गेले. तेव्हां आंतील किल्लेदार याणें किल्ल्याचे दरवाजे मोकळेच ठेविले होते. कारकी फौज किल्ल्यांत चालून गेली. किल्ला सही केला. किल्लेदार यांस बाहेर काढून दिलें. तो येऊन श्रीमंतांस भेटला. त्याची खातरजमा बहुत प्रकारें केली आणि आपले जवळ ठेविला. त्याला जाहागीर द्यावयाची त्याच्या सनदा करून त्याचे हवाली केल्या. असा नगरचा किल्ला फत्ते करून घेतला. तेथील काम नारो बाबाजी लकडे याजकडे सांगितलें, आणि स्वारी सरकारची फिरून पुण्यास येऊन कर्नाटकांत मोहिमेस निघाली.

ते कर्नाटकांत जाऊन सावनुरास लागले. सावनूरवाला आठ चार दिवस लडला. शेवटीं श्रीमंतांनीं हल्ला करून सावनूर घेतलें. सावनूरवाला नवाब येऊन भेटला. त्याग थोड-केसा पोटा पुरता मुलख देऊन त्याची स्थापना करून ठेविली. सावनूर सरकारांत भेतलें.

५ हा किल्ला कविजंग यांस फितूर करून भाऊसाहेबांनीं घेतला. त्यामुळे मोंगल न मराठे यांजमध्ये पुढें १७६० त तुंबळ युद्ध होऊन मराठ्यांना जय झाला.

१७५५-५६ त शाही. युद्ध नानासाहेब कृष्णातीरापर्यंतच गेले होते या स्वारीत श्रीमंग-पुण्यास वेला घालून नंदिराम याग पुरता आ-पणें व सावनूरवालाशी शरण आला. कर्नाटका-राज भेददळे व गोपाळराव हरी हे मुलख भर-दार होते. ग्रंथ सप्त.

६. हा कर्नाटकांतलें ‘मुद्रगिरी’

वरकड सावनूर खालचे महाल वगैरे सर्व घेतले. असें कर्नाटक फत्ते करून, तेथील संस्थानी वगैरे होते ते सारे जरयेंत आणून, सालावाद खंडणी द्यावी याप्रमाणें तह ठरवून, ते आपले जागीं कायम करून ठेविले. पुढें स्वारी तुंगभद्रापार जाऊन, टिपूच्या* मुलखांत धूम करून, मुलखाची लुटालुट करून, स्वारी मागती तुंगभद्रा उतरून माघारे आले. तुंगभद्रेपावेतो सरकारचा अंमल चालू झाला. अशी स्वारी करून माघारे पुण्यास आले.

या नंतर सातान्यास जाऊन, महाराजांची भेट घेऊन, कर्नाटकाचा मजकूर समजावून मागती पुण्यास आले. चिमाजी आपा सातान्या मुक्कामीच होते. त्यांस शरीरव्यथा होऊन कैलासवासी झाले. त्यासमर्थी सदाशिवपंत भाऊसाहेब सातान्यासच होते. त्या गोष्टीला वर्ष सहा महिने लोटल्यानंतर नानासाहेब महाराजांचे भेटीस गेले. त्या वेळेस शाहू महाराज यांणीं नानासाहेब यांस विचारलें कीं, “सदोवास पुण्यास न्यावयाचें नाहीं कीं काय ?” असें महाराजांनीं विचारिल्यावर श्रीमंतांनीं उत्तर केलें कीं, “घेऊन जातो.” त्या स्वारीस भाऊसाहेब यांस पुण्यास घेऊन आले. त्या वेळेस गोपिकावाडीसाहेब यांची मर्जी रूट झाली. कारण असे भाऊवंद जवळ आणून आपले पोरान्स ठिकाण नाहीं असें करतील. तो मजकूर नानासाहेब यांणीं मनांत ठेविला. त्याचें उत्तर कांहीं केलें नाहीं. भाऊसाहेब यांस पुण्यास आणिलें, परंतु भोजन करून पंक्तीस होते. कामकाज कांहीं नाहीं. पंक्तीस जेवावें आणि दप्तरांत लिहावें. असें वर्ष सहा महिने होत असतां रामचंद्रवावा शोणवई हे कारभारांत वागत होते, त्यांजवर श्रीमंतांची मर्जी कूर होऊन

* ‘टिपूचा मुलख’ अद्याप कोठेंच नव्हता. या वेळीं हैदर नारिक नुकते पुढें पुढें करण्यास लागले होते. हे राज्य म्हैसूरचें व नंदिराज तेथील प्रधान होता.

७. चिमाजी आपा १७५१ च्या जानेवारी महिन्यांत वारले. वखरींतल्या गोष्टी मागे पुढें झाल्या आहेत. त्यांचे मरणाचे पूर्वी ११ दिवस खंडोजीनें पोर्तुगीज लोकांपासून रेवदंडा घेतला होता. हेंच एक स्थळ त्या लोकांपाशीं दमण व गोवें यांच्या दरम्यान राहिलें होतें. मरणाचे पूर्वी ही वातमी ऐकिल्यावर आपास खरोखर फार आनंद झाला असेल !

‡ नानासाहेबांची स्त्री, रास्ते यांची मुलगी.

८. रामचंद्र मल्हार शोणवी—अरवलीचा कुळकर्णी—सातान्यास पळून गेल्यावर वाजीरावानें राणूजी शिंघाची दिवाणगिरी त्यास

सांगितली. राणूजी मेल्यावर जयापा त्यास दिवाण करीना. म्हणून त्यानें सदाशिवरावांस कांहीं नजराणा देऊन पेशव्यांकडून आपल्यास जयापाची दिवाणगिरी मिळावी म्हणून प्रयत्न चालविला. तो त्यास मल्हारराव होळकारानें आडकाठी घातली; आणि पेशव्यांनीं त्यास ती दिवाणगिरी दिली नाहीं. म्हणून पुढें होळकारांचें व भाऊंचें वांकडें पडलें व रामचंद्रवावा नानासाहेबांचा द्वेष करूं लागला. शिंघाकडचा वेत सिद्धीस जाईना तेव्हां भाऊसाहेबांनीं रामचंद्रवावास खुद्द आपला दिवाण केलें. पुढें रामचंद्रवावाच्या सांगण्यावरून भाऊनें ‘कारभार मजकडे द्यावा’ असें पेशव्यांशीं मागणें केलें. तें पेशव्यांच्यानें कबूल करवले नाहीं; कारण चिमाजी आपा मेल्यापासून सर्व कारभारांत व मसलतींत महादाजीपंत

त्यांस आज्ञा झाली कीं, “तुम्हीं कारभारांत एकंदर वोलूं नये.” अशी आज्ञा होतांच रामचंद्रवावा दरवारास येत परंतु कामकाजांत बोलावयाचें नाहीं. तेव्हां कोणे एके दिवशीं भाऊसाहेब दप्तरांत लिहीत आहेत. यांशीं कोणी वोलूं नये अशी सरकारची आज्ञा पूर्वीच होती. तेव्हां त्यांशीं कोण वोलतो ? परंतु रामचंद्रवावा शेणवई यांस काराभाराविषयीं ननाई सरकारची झाली होती, तेव्हां त्यांस भाऊसाहेब यांसी बोलावयाचें होतें, परंतु संधी कोठें सांपडेना. त्या समयास रामचंद्रवावा शेणवई भाऊसाहेब दप्तरांत त्याहावयास वसले आहेत हें प्राहून त्यांजपाशीं येऊन दूर वसले, आणि आपले ठिकाणींच आपणापाशीं बोलतात कीं, “कांहीं पाणी असेल म्हणून आम्ही म्हणत होतो, परंतु तें कांहीं दिसत नाहीं. यांणीं खरडेच लिहावे.” असें बोलणें भाऊसाहेब यांणीं ऐकून तेही आपले ठिकाणीं वोलूं लागले कीं, “पाणी बहुत आहे. सोन्याचें ताट झालें तरी त्यांस कुडाचें उठिंगण पाहिजे.” हें बोलणें रामचंद्रवावा यांणीं ऐकून मग उभयतांची परस्परें गांठ पडून बोलणीं झालीं. त्यावेळेस रामचंद्रवावा यांणीं भाऊसाहेब यांस उपदेश केला. “तुम्हीं दप्तरांत लिहावयास वसतां हें नीट नाहीं. श्रीमंत कारभार करावयास वसतात तेथें तुम्हीं वसत जावें. तुम्हांस तेशून उठून जा असें त्यांच्यानें म्हणवत नाहीं. तुम्हीं कारभारामध्ये वोलूं नये. त्यांणीं होऊन कांहीं विचारलें असतां त्याचा मात्र जाव घावा.” असा उपदेश केल्यानंतर भाऊसाहेब यांणीं तो पाठ चालविला. अशा गोष्टीस सहा चार महिने लोटले. नंतर कोणे एके ठिकाणीं दरवार झाला आहे, सारे मुत्सद्दी वगैरे वसले आहेत, रामचंद्रवावाही तेथें होते, त्याच समयास कर्नाटकांतील बोभाट वडें झाल्याचीं पत्रें सरसुभा यांचीं व मामलेदार यांचीं आलीं. तीं पत्रें पाहून श्रीमंतांनीं विचारलें. “आतां वंडाचे वंदोवस्तास कोणास पाठवावा ?” हें ऐकून रामचंद्रवावा यांणीं भाऊसाहेब यांस द्शारत केलीं कीं, आतां बोलावयाची संधी हीच आहे. तेव्हां भाऊसाहेब उठून श्रीमंतांस विनंती केली कीं, “मला आज्ञा झाली असतां मी जाऊन वंडाचा वंदोवस्त करून येईन. कारणर स्वामीना प्रताप ?” असें उत्तर श्रीमंतांनीं ऐकून नानासाहेब म्हणतात, “तू कधीं बाहेर गेलास नाहीं, व लढाईही कोठें केली नाहींस. म्हणून तुला जा म्हणावयाचें अनमान.” तेव्हां भाऊसाहेब यांणीं उत्तर केलें कीं, “माझ्याकडे करणें न करणें कांहीं नाहीं, सर्व पुण्यप्रताप

याची मदत त्यांस फार झाली होती. तेव्हां असा चांगला, तुमार व फार उपयोगी पडलेला कामगार काढून भाऊंस ती जागा देतां येईना. तेव्हां सांगीलयाची स्वारी करून परत आल्यावर रामचंद्रवावाच्या सटपटीनें भाऊ कौलहापुरास जाऊं लागले. असा समयां महाशयजीवत पुरंदरे यांचे मोठ्या समजसपनांचे हा संता मिट-

विला. त्यांचे आपल्या मुतालिकपनांना राखीनामा दिला, व ‘भाऊंस ती जागा देतां’ असें नानासाहेबांस सांगून त्यांस मोठ्या संवत्संगुल काढिलें.

राज्याचे वगुन्याचे कारणांत स्वराज्यसंरक्षणां मदत जावें केली तोच हा रामचंद्रवावा.

चरणांचा आहे. " अशी गोष्ट ऐकतांच नानासाहेब यांणीं आज्ञा केली, " हाच मुहूर्त आहे; निघावें. " असें ऐकतांच भाऊसाहेब यांणीं तोच नमस्कार केला आणि निघून सर्व फौजेस सरकारची आज्ञा वाहेर निघण्याची झाली. भाऊसाहेब डेऱ्यास जाऊन दाखल झाले. त्यावेळेस रामचंद्रवावा यांणीं भाऊसाहेबांस एकांतीं गाठून मजकूर सांगितलों कीं, तुम्हांस जाण्याची आज्ञा झाली, परंतु तुम्हांस पाठीमागें यावें म्हणून सरकारचा सांडणीं स्वार जाईल; यासाठीं येथून कूच करून वीस कोसांचा मुकाम करावा. तेथेंही माघारी येण्याची चिटी तुम्हांस येऊन पोंचेल तरी तुम्हां माघारी येऊं नये. त्या चिटीचें उत्तर पाठवावें कीं, " स्वामी राज्यावर आहेत; मी वेरोजगारी, तेव्हां मला पोटाचा उद्योग पाहिला पाहिजे. यासाठीं मला कोल्हापूरचे राजमंडळचें बोलावणें आलें आहे तिकडे मी जातो. हें खटलें संभाळावयास पाठवावयाचा असेल तो पाठवावा." त्या वेळेस कोल्हापूरचे राजाचीं पत्रें भाऊसाहेब यांचे नांवाचीं आणलीं होतीं तीं रामचंद्रवावा यांणीं भाऊसाहेब यांचे स्वाधीन केलीं.

असा मजकूर झाल्यानंतर भाऊसाहेब डेऱ्यास गेले होते तेथून कूच करून वीस कोसांचा मुकाम केला. इकडे पाठीमागें नानासाहेब व सौभाग्यवती गोपिकावाईसाहेब यांची गांठ पडल्यानंतर श्रीमंतांचे बुद्धीस वाईनें भ्रंश केला. तो मजकूर श्रीमंतांचे मनांत भरला आणि तेच समयीं चिटी लिहून सांडणीस्वार याजवळ देऊन भाऊसाहेब यांजकडे रवाना केला. सांडणीस्वार रात्रौ जाऊन भाऊसाहेब निजले आहेत त्यांजला उठवून चिटी दिली आणि मुख-जवानी सांडणीस्वार बोलला कीं, " आपणांस याच समयीं माघारें बलाविलें आहे. " तो मजकूर ऐकून चिटी वाचून त्या चिटीचा जाब लागलाच माघारा पाठविला कीं, " हें खटलें संभाळावयास कोण तो पाठवावा. मला कोल्हापूरचे राजाचें बलावणें आलें आहे तिकडे मी जातो. " असें उत्तर लिहून सांडणीस्वार माघारा रवाना केला. तो उजाडाला पुण्यास येऊन श्रीमंतांचे हवालीं चिटी केली. चिटी वाचतांच नानासाहेब घाबरले, आणि मनांत विचार केला कीं, हें सारें कृत्य रामचंद्रवावाचें आहे. असा पक्का मजकूर ध्यानांत आणून, रामचंद्रवावास समागमें घेऊन, लगेच श्रीमंत, भाऊसाहेब होते तेथें येऊन, भाऊसाहेब यांची व नानासाहेब यांचीं भेट झाली. त्या वेळेस नानासाहेब यांणीं भाऊंस विचारिलें कीं, " तुझे मनांत काय आहे हें खरें सांग. " हें ऐकून भाऊसाहेब बोलले माझे मनांत आपणांविषयीं कांहीं नाहीं. आपण राज्यावर आहांत मला माझी सोई कांहीं तरी पाहिली पाहिजे. यासाठीं कोल्हापूरचे महाराजांचीं पत्रें मला बलावण्याविषयीं आलीं आहेत तिकडे मी जातो. " असें बोलून राजपंत होते तें श्रीमंतांस दाखविलें. त्यांत मजकूर " सातान्याचे राज्यांत पेशवे आहेत, आमचे राज्यांत

कोणी पेशवे नाहीत. आम्ही आपले राज्याची पेशवाई तुम्हांस देतो." असा मजकूर नानासाहेव यांणीं वाचून घटकाभर उगेच राहून, भाऊसाहेवांपाशीं बोलले "हेंच निदान शेवटील कीं काय?" तेव्हां भाऊसाहेवांनीं उत्तर केलें कीं, "आपले आज्ञेशिवाय नाही." तेव्हां नानासाहेव बोलले कीं, "तूं पुण्यास चलावें." हें ऐकून भाऊ म्हणतात, "पुण्यास येऊन काय करावयाचें?" तें ऐकून नानासाहेव यांणीं उत्तर केलें कीं, "सारा राज्यभार आजपासून तुझ्यावर ठोविला. सारा राज्याचा कारभार तूं कर, तुझ्या ईतल्ल्याशिवाय मी चालावयाचा नाही." अशी आण भाष क्रिया उभयतां बंधूंची झाली. भाऊसाहेव यांस पुण्यास घेऊन आले. कर्नाटकांत फौज रवाना केली तिचे बराबर दुसरा सरदार दिला. त्या दिवसापासून भाऊसाहेव राज्यकारभार करूं लागले.

पुढें दादासाहेव हिंदुस्थान प्रांतीं स्वारीस गेले ते अटक पावतों मुख्य काबीज करून आले. परंतु त्या स्वारींत दादासाहेव यांणीं कर्ज केलें. अशी मोहीम फत्ते करून पुण्यास आले. पराक्रम मोठा केला, परंतु स्वारीचें कर्ज पुण्यास आणिलें. यामुळें सरकाराची मर्जी कायम राहिली नाही. त्यामुळें भाऊसाहेव नवावावर स्वारी करूं निर्घाले.

अगोदर नवावाच्या तहामध्यें वांकडेपणा आला होता तोच मजकूर ध्यानांत ठेवून मोंगल यांजवर स्वारीस निघाले. त्यासमयीं नवाव निजामन्मुखल औरंगाबाद शहरांत होते, त्या वेळेस कैलासवासी बाजीराव साहेव यांणीं २५ लढाया मोंगलाशीं घेऊन मोंगलाईं मुख्य वहुत घेतला व औरंगाबाद प्रांतीचें झाडून महाल तेशें सरकारी अंमल वावती सरदेशमुखी व चौथार्ईचा अंमल चालू केला. असें झालें असतां नवावाशीं व पेशवे यांशीं विघाड होऊन दौलताबाद किल्ला मोंगल यांणीं माघारा घेतला. त्यासमयीं भाऊसाहेव

१०. त्या स्वारींत दिल्ली घेऊन दिल्लीचा वजीर मीरशहाबुद्दीन याचे सांगण्यावहन लाहोर येथील अवदालीचे ठाणेदार उठवून लाविले. या कामांत खर्च अतोनात होऊन अनेकदालीशीं वांकडेपणा आला. (१७५६-१७५८.) पुढें पुण्यास जाल्यावर पेशीं लक्ष फर्ज केलेलें पाहून भाऊसाहेवांची व दादांची नोलाचाली झाली. तेव्हां भाऊंनीं लढाईचा धंदा पतकरला व दादांनीं राज्यकारभार आपले आंगावर घेतला.

हा कालहारी पेटविण्यास गोपिकाबाई ही प्रसिद्ध आनंदीबाईपेशीं कामां होती असें नाही. दादा व भाऊ यांची नोलाचाली झाल्यावर

एके दिवशीं भाऊ कचेरींत काम करीत बसले असतां, एक मारेकरी त्यांवर पक्षा वार करीत होता. पण पाठीमागे असणाऱ्या मनुष्यांनीं मारेकऱ्याचा हात धरल्यामुळें, त्यापासून फारशीं शत्रा झाली नाही. नारायणरावाचा मूल पण पुण्यास जसे कवाईत शिकलेले शिपाईन भवने त्याप्रमाणें हा मारेकरीही कवाईत शिकलेल्यांपैकीं एक अद्यत त्याच्या कवाईत शिकलेल्या वरिष्ठांनींच त्याची प्रेरणा केली होती-तोपासून सांगण्यावरून तें माज समजत नाही. यांतून

११. त्या मोहिमेंचें कारण मागे अहमदनगरचा किल्ला किल्लू करून घेतला हे होय. दगवी सन १७६८.

यांणीं मसलत केली कीं, मोंगल यांजवर मोहीम करावयाची. असें ठरवून मोहिमेस भाऊसाहेब निघाले. हीं बातमी मोंगल यांजकडील वकील यांणीं औरंगाबादेस नवाब यांस जाहीर केली. त्याजवरून निजामअल्लीखां मोंगल लढाईच्या उद्देशें सरंजाम तयार करून वाहेर निघाले. इकडून श्रीमंतही लाख दीउलाख फौजेनिशीं समागमें तोफखाना घेऊन व खेरीज पायदळ, असा जमाव घेऊन भाऊसाहेब वाहेर निघाले. खेरीज सरंजामी सरदार अवघे समागमें चालले. त्या लढाईचा नेम तांद्दुळजाचे मुकामां ठरला. तिकडून मोंगलही कट्टा सरंजाम घेऊन त्या मुकामां येऊन दाखल झाले. इकडून पेशवेही त्या मुकामास येऊन उतरले. दोन्ही फौजेचे मुकाम झाले. दोन्ही फौजेचें लढाईचें तोंड लागलें. लढाई होतां होतां श्रीमंतांची फौज लढाईस कच खाऊन फौजेनें पळ काढिला. तेव्हां चार कोस पाठीमागें पळाली. त्यासमयीं मोंगलांची फौज श्रीमंतांचें फौजेचे पाठीवर चालून आली हें पाहून सरकारची फौज श्रीमंतसुद्धां सगळ्या जमाव एके जागीं करून उभे राहिले आणि मोंगलांची फौज पाठीवर आली हें पाहून श्रीमंतांची फौज पाठीमागें उलटली. त्यावेळेस मोंगलांची व सरकारचे फौजेची लढाई होऊं लागली तेथें लढाई मोठे शरथेची होत असतां बंदूक, भाला हे बंद होऊन तरवारीशीं गांठ पडली. त्यासमयीं लढाई मोठी हातघाईची एक प्रहरपर्यंत झाली. त्या लढाईत मोंगल माघारे हटले आणि फौजेनें पळ काढिला. त्या वेळेस नवाबसुद्धां पळू लागले. तेव्हां श्रीमंतांची फौज पाठीमागें लागली. तें ७८ कोशपर्यंत मोंगलांचा पाठलाग केला. तेव्हां मुसलमान लोक पाणी पाणी करून घावरले. त्या वेळेस सरकारची फौज पाठीमागें लागली होती, त्यासमयीं नवाब जेरीस घेऊन सल्लुखाचें वोलणें लाविलें. तेव्हां दोन्ही फौजेचे मुकाम दोन कोसांचे छाव्यानें त्याच ठिकाणीं झाले. नंतर मोंगल यांजकडील वकील व श्रीमंतांकडील वकील तहाचें वोलणें बोलावयास गेले, त्यांणीं वोलणें मोंगल यांशीं केलें. “ आमचा अंमल सारे मुलखांत चालता झाला. परंतु खानदेश वरघांट असा मुलखाचा कोंपरा राहिला आहे तो आम्हांस या तहामध्ये द्यावा. तो कोणता म्हणाल तर मालेगांव, सालेरचा किल्ला व मुल्हेरचा किल्ला व अगकाईचा किल्ला व इयेंवक व रतनगड व आंबडा पट्टा व कावनई, गेहोज व धोडप हे

+ तांद्दुळजाची लढाई पुढें झाली. हीस उदयगिरीची किंवा उदगीरची असें म्हणतात. उदगीरच्या लढाईत इब्राहिमखान गाडदी याणें पराक्रम केला. शेवटीं सलावतजंग व निजामअल्ली यांचा अगदीं मोड होऊन तहाचीं वोलणीं लागलीं. पण भाऊसाहेब ऐकेनात. तेव्हां निजामअल्ली याणें आपला शिक्का मोर्तब भाऊं-

कडे पाठविला; अशा अर्थीनें कीं, जो मुलूख आपण घ्याल तो घ्यावा, व जें आम्हांस ठेवाल तें आम्हां घेऊन राहूं. पुढें तह झाला त्यांत दौलताबाद, अशीरगड, अहमदनगर वगैरे किल्ले व औरंगाबाद, विजापूर व बेदरचा कांहीं भाग असा मुलूख ६२॥ लक्षांचा दिला. या वर्षीं मराठ्यांच्या उत्कर्षाचा कळस झाला.

किल्ले सरकारांत घ्यावे व महाल नासिक, वण, दिंडोरी, पाटोदे व चांदवड व आणही किरकोळ महाल द्यावे.” याप्रमाणें बोलणें झालें असतां नवाब यांणीं बोलणें कबूल करून वर लिहिल्याप्रमाणें किल्ले व महाल सरकारचे हवालीं केले. इतके ठिकाणीं सरकारचा अंमल चालू झाला. खेरीज खंडणी व स्वारीखर्च घेतला. अशी मोहीम फत्ते करून मुलख घेऊन भाऊसाहेवांची स्वारी माघारी फिरली. इतक्या तहामध्ये दौलताबाद मोंगल यांस दिशे होती ती माघारी घेतली. तेव्हां नवाब माघारे गेले ते औरंगाबादेस पोचले. पोचल्यानंतर नवाब यांनीं आपल्या ठिकाणीं विचार केला कीं, येथें राहिलें असतां नित्य उठून पेशवे यांचे दंग्यांत येववत नाहीं म्हणून औरंगाबाद उजाड टाकून नवाब जाऊन हैद्राबादेस राहते झाले.

इकडे भाऊसाहेब माघारे फिरले ते नासिक मुकामी येऊन मुकाम केला. नासिक जागा पाहून सरकारची मर्जी बहुन खूष झाली. यासाठीं कांहीं एक दिवस तेथें राहिले. तेव्हां महारराव होळकर यांणीं सरकारांत विनंती करून चांदवड महाल आपणांस मागून घेतला. तसेंच विंचूरकर यांणीं पाटोद परगणा मागितला तो त्यांस दिला, व अणकाईचा किल्लाही त्यांस दिला. चांदवड परगणा होळकर यांचे हवालीं केला. नारो शंकर राजेब्रहादर यांणीं मालेगांव मागितलें तें त्यांस दिलें. बाकी मुलख सरकारांत राहिला. किल्ले घेतले होते तितके किल्ल्यांवर सरकारचे मामलेदार गेले. नंतर भाऊसाहेब यांणीं नासिक मुकामी गोदामाहात्म्य सारें ऐकिलें. त्याजरून सरकारची स्वारी श्री इयंबकेश्वरी येऊन तेथें राहून इयंबकच्या किल्ल्यावर ठाणें वसविलें. तेव्हां भाऊसाहेब यांचे मनांत आलें कीं, इयंबकेश्वराचें देवालय बांधावें. असें मनांत येतांच मोंगलाई राज्यांतील मशिदी वगैरे तें सारें मोडून देवालयास काम लाविलें. देवालय तयार झाल्यावर सारीं तीर्थे जाणवतां होती तीं बांधिलीं. कुशावर्त बांधावें असें श्रीमंतांचें मनांत येऊन कुशावर्त बांधावयास काम लाविलें. त्यासमयीं ओढेकर यांणीं सरकारांत विनंती केली कीं, “देवालय सरकारांनीं बांधिलें, कुशावर्त बांधावयाची आज्ञा मला न्हावी.” त्यासमयीं श्रीमंतांनीं ओढेकर यांस सांगितलें कीं, “कुशावर्त बांधावयाचें सरकारचे मनांत आलें तें आम्ही बांधितों. तुम्हांस कांहीं बांधावयाचें तर पंचवटीस श्री रामचंद्राचें देवालय तुम्हीं बांधावें.” अशी सरकारची आज्ञा ओढेकर यांस झाली. तें ओढेकर यांस वरें वाटून त्यांणीं ती

१२. निजामउल्मुल्क याणें गादीचें ठिकाण हैद्राबाद शहर मागेंच केलें होतें.

१३. दादासाहेवांनीं अमदाबाद वेढा देऊन सर केली तेव्हां नारो शंकर व विठ्ठल शिवदेव विंचूरकर यांणीं मोठा पराक्रम केला

होता. (१७५३.)

* काळाचा महिमा अगाध आहे. हिंदूंची देवळे मोडून मुसलमानांनीं ज्या मशिदी बांधिल्या त्याच कालपरतें हिंदूंनीं मोडून त्यांची देवळे बांधिलीं ! !

गोष्ट कबूल केली, आणि पंचवटीचे देवालय श्री रामचंद्र यांचे ओढेकर यांनी बांधिले. कुशावर्त सरकारांतून बांधिले. कुशावर्त व देवालय तयार झाल्यानंतर दोन्हीची अर्चा भाऊसाहेब यांचे हातून झाली नाही. कारण ब्राह्मणांच्या तंट्यामुळे राहिली. यजुर्वेदी व आपस्तंब ब्राह्मण यांचा दक्षिणद्वाराविषयी तट पडला. त्याचा निर्णय त्यासमयी झाला नाही. सबब अर्चा तशीच राहिली. काम तयार झाल्यानंतर देवस्थानाचा बंदोबस्त नैवेद्य, नंदादीप, यांचा व त्रिकाळ पूजेचा वगैरे बंदोबस्त करून दिला. त्याप्रमाणे आजपर्यंत चालत आहे. सिंहस्थाचे साली गोसावी वगैरे यांचा मेळा इयंबकेश्वरीं भरतो. त्या गोसाव्यामध्ये गिरी व पुरी यांचा स्नानाचा तंटा पडून मोठ्या लढाया होऊ लागल्या. तेव्हां एका सिंहस्थास भाऊसाहेब यांची स्वारी इयंबकेश्वरीं आली. गिरी, पुरी यांचा तंटा लागलाच होता. तें पाहून श्रीमंतांनी दोघांस बलावून सांगितले की, “आम्ही सरकारांतून तुमचा तंटा तोडितों.” तें त्यांनी मान्य केल्यानंतर श्रीमंतांनी गिरीचा व पुरीचा असे दोन्ही महंत हातीं धरून आपण खासा कुशावर्तीत स्नान केले. त्या दिवसापासून गिरी व पुरी बरोबर स्नान करू लागले. दोघांचा तंटा मिटला. हा मजकूर तांदुळजाचे लढाईचा असा झाला.

पुढे दादासाहेब हिंदुस्थान प्रांतीं स्वारीस गेले. कारण मागले स्वारीस कर्ज घेऊन पुण्यास आले त्यामुळे सरकारची मर्जी काईम राहिली नाही. त्या अटीस्तव दादासाहेब पुनः स्वारीस श्रीमंतांची आज्ञा घेऊन गेले, ते दिल्लीपावेतो मुलखाच्या खंडण्या घेऊन दिल्लीस गेले. त्यासमयीं सखारामबापू समागमें होते. तेव्हां दिल्लीस मुक्काम श्रीमंतांचा झाला. पूर्वी बाजीराव साहेब यांनी वकील दिल्लीस पाठविले होते. त्यांचे उपनांव हिंगणे. हे मोठे अकलवान म्हणून दिल्लीस श्रीमंतांनी बादशाहा याजकडे वकिलीस पाठविले. ते तेथे कामावर गेल्यावर सारे बादशाहीचा कारभार करू लागले. दौलतही बहुत मिळविली. मोठे उन्मत्त झाले होते. तेव्हां श्रीमंतांचा मुक्काम तेथे झाला असतां श्रीमंतांस भेटण्याकरितां मेजवानीचे आमंत्रण केले. दुसरे दिवशीं दादासाहेब भोजनास गेले. पंचास श्रीमंत वसले असतां सखारामबापू बराबर आहेत, त्या समयीं खासे हिंगणे पीतांवर नेसून, पायांत रुप्याच्या खडावा, आंगावर शालजोडी, हातांत पंचपात्री

१४. गिरी व पुरी असे दोन भेद गोसाव्यांत आहेत.

१५. ग्रांट डफ 'तांदुळज्याची' हें नांव दुसऱ्या एका लढाईस देतात. या लढाईस 'उदगीर' ची लढाई हें नांव आहे. (१७६०.)

१६. १७५८ ची अटकपर्यंत मोहीम करून

आल्यावर दादा पुन्हा एकवार रजपूतस्थानांत मात्र गेले होते. (१७५९). दिल्लीस गेल्याचे ग्रांट डफ कोठे लिहीत नाहीत; तेव्हां पूर्वीच्या खेपेस झालेली गोष्ट वखरीत आतां दिली असेल. ही मोहीम १७५५-५६ त झाली ती असावी.

जडावाची, असे पंचोत्त येऊन सखारामपंत यांस हांक मारून विचारिलें कीं, “रघुनाथ राव ते कोणते ?” असें ऐकतांच सखारामवापू उभे राहून हात जोडून दाखविलें कीं, हे येथें बसले आहेत. हें दादासाहेब यांणीं पाहून उदक सोडलें होतें म्हणून आपोपणी करून पंचप्राणाहुती करून लागलेच उठले. पोषाग घेऊन, आपले लष्करांत येऊन, लागलीच लष्कराची तयारी करून, हिंगणे यांजवर चालून येऊन, हिंगणे यांची हवेली वेढून, छद्म फस्त केली. दिव्हांत हिंगणे होते नव्हते असें केले. दौलत मुवलख सांपडली. तेथून स्वारीचा कूच होऊन, हिंदुस्थानांत येऊन जयपूर, उदपूर येथील खंडणी घेऊन स्वारी पुण्यास येऊन दाखल झाली. त्या स्वारीला कर्ज झालें नाहीं. याजवरून श्रीमंतांची मर्जी प्रसन्न राहिली.

असा कारभार होत असतां शाहू महाराज छत्रपती यांचे शरिरास विकृती होऊन शके १६७१ मार्गशीर्ष वद्य ३ ते दिवशीं शाहू महाराज यांणीं कैलासवास केला. त्या समयीं नानासाहेब व भाऊसाहेब सातान्यास जाऊन, रामराजे यांस राज्याभिषेक करवून, आपल्यास वस्त्रें नवीं घेऊन, शिक्रे त्यांचे नांवाचे कोरून, नवी शिक्रेकटार केली. तेथील बंदोबस्त करून स्वारी पुण्यास येऊन दाखल झाली.

नंतर पर्वतीस शाहू महाराज यांची स्थापना करून देवालयास काम लाविलें. देवालय मोठें बांधून देवाची स्थापना शिवलिंग स्थापिलें. सभोवतें पंचायतन मांडिलें. शेजारीं विष्णूचें देवालय बांधिलें. त्या देवळांत विष्णूची स्थापना करावयाची. तेव्हां अवघे मंडळीचे मनांत आलें कीं, येथें गंडकी शिळेचा विष्णू स्थापन करावा. तेव्हां गंडकी शिळा काढें न मिळे. याजकरितां जासूद तयार करून गंडकीचे राजीकडे पाठविले. त्याणें तीं पत्रे पाहून जासूद रिकामे माघारे पाठविले. तें पाहून श्रीमंतांस विपाद वाटून हिंदुस्थान प्रांतीं होळकर शिंदे यांस पत्रें गेलीं कीं, “तुम्हीं गंडकीस जाऊन त्या राजाकडून गंडकीची शिळा पुण्यास पोंचती होई असें करावें.” त्याजवरून शिंदे होळकर यांणीं गंडकीकडे ढालीं फिरवितांच तें वर्तमान त्या राजास गेलें. त्या समयीं त्यानें वक्रील पाठविले कीं, “तुम्हीं कांहीं येऊं नये, आम्ही शिळा पुण्यास पोंचती करितों.” असा तह होतांच त्यांनीं शिळा काहून मूर्ती तयार करून पुण्यास पोंचती केली. त्या विष्णूची स्थापना पर्वतीस केली. तेथें श्रावण मासाचे दक्षिणेसाठी रंभणा बांधिला. पर्वतीस नेम-

१७. पंचायतन मांडिलें=भोवतीं दुसरे देवांचीं—विष्णू, सूर्य, गणपती, व देवी यांचीं—देवालयें बांधिलीं.

१८. गंडकी नदी भागीरथीस मिळते. शिन्हा उगम नेपाळांत आहे. शिन्हा ‘शालिग्रामी’ असेंही नांव आहे. ‘गंडकीचा राजा’

नेपाळवाला असावा.

१९. ढाल=निशाण, वावटा. ढाल फिरविणें=चाल करून जाणें.

२०. हा रंभण्याच्या पट्टया भिती अजून पर्वतीवर जातां येतां इथेंस पट्टया.

एक देवस्थानाची वगैरे सर्व करून देवस्थानाचा बंदोबस्त यथास्थित केला. श्रावण मासाची दक्षणा पूर्वी वाजीराव साहेब यांणीं चौकळ केली होती परंतु ती दक्षणा खबुद्रखान्यांत पुण्यास वाटीत असत. तेथें ब्राह्मणांस अडचण होऊं लागली सव्व हुजूर पैगेंत वाटू लागले. पांच दिवसपर्यंत ब्राह्मण भोजन करून मग दक्षणा सहावे दिवशीं घावी. तोच पाठ पुढें नानासाहेब यांणीं चालविला. त्यांचे कारकीर्दीत ब्राह्मण दक्षणेचे बहुत होऊं लागले. यामुळें पर्वतीस रमणा करून तेथें ब्राह्मणांस श्रावण शुद्ध १ पासून शुद्ध ५ पर्यंत खिचेंडी वाटून, पष्ठीस दक्षणेस प्रारंभ करून ते सप्तमीपर्यंत सायंकाळपावेतो दक्षणा देऊन ब्राह्मण मोकळे करावे. वर्षाचे वर्षास ब्राह्मण चढत चालले; त्या समयीं ब्राह्मणसमुदाय बहुत होऊं लागला. तेव्हां सरकारांतून ठरलें कीं, उत्तम वैदिक दशग्रंथी व उत्तम शास्त्री पंडित, तसेच ज्योतिषी व वैद्य, यांची परीक्षा घेऊन, नांविशी लिहून, वाड्यांत दक्षणा त्यांस घावी. त्या समयीं दक्षणेची आवई बहुत लांब जाऊन फाशी, रामेश्वर, तैलंग व द्रविड देश व कोंकण देश व मैथिल व गुर्जर व मालव पावेतो ब्राह्मण मोठमोठे विद्वान् अप्सूर्य येऊं लागले. त्या दिवसापासून दक्षणेचाही श्रावण मासास तीन लाख चार लाख रुपये पावेतो खर्च येऊं लागला. अशी दक्षणा होऊं लागली. कोंकणचे ब्राह्मण येत, त्यांस पन्नास, पाउणसो, ऐशीं रुपयेपावेतो ब्राह्मण उत्तम विद्वान् पाहून दक्षणा देऊं लागले. त्यामुळें ४०।५० हजार ब्राह्मण रमण्यांत होऊं लागला. तेव्हां एके

२१. सेनापती त्रिंबकराव दाभाडे आपल्या तळेगांवीं दरमाल कांहीं दिवस ब्राह्मण भोजन घालीत असत. पुढें १७३१ सालीं बुभईच्या लढाईत ते पडले. तेव्हां वाजीरावानें तोच प्रघात पुण्यांत सुरू करून शास्त्री व वैदिक लोकांस तो दक्षिणाही देऊं लागला. लोकांचीं मनें मिळवून घेण्याची ही वाजीरावाची युक्ती ध्यानांत ठेवण्याजोगी आहे. लोकांचीं मनें क्षुब्ध कशांनें होतात, तीं शांत कशी करावीं, व त्यापासून आपलें कार्य कसे साधावें, हें त्यास चांगले माहीत होतें. असो, याप्रमाणें दक्षिणेचा मूळारंभ झाला.

२२. खबुद्रखाना—“ हा गांवाबाहेर नदीचे कांठीं (वाजीराव यांचे कारकीर्दीत) बांधिला. यांत पक्षांसां दाणा घालण्याकरितां चुनेगची बांधिली होती व पाण्याकरितां हौद बांधिले

होते.” पु० श० व०

२३. हें स्थळ हल्लीं बुधवार व शनिवार पेंठांचें दरम्यान सांगलीकर यांचीं वाग आहे तें.

२४. हल्लीं बडोद्यास वांदितात त्याप्रमाणेंच असावी. ह्या प्रसंगाबद्दल मनोहर म्हणतो:— “ श्रावणमासी मोठा धडाका । अन्नशांतिचा चालु तडाखा । रमण्यामध्ये छपण्या रावट्या । सरोवर सुंदर निर्मळ पाणी । आवेमोहराचे तांदुळ तिसडी । डाळ तुरीची पिंवल्लि वेगडी । लवण तांबूल गंडा रोकडी । प्रतिपदेपासून चालू खिचडी । पष्ठी दिवशीं मुहूर्त वेळीं । गज उंटावर वाहे खजीना । ” इ०

(पु० श० व०.)

२५. मैथिल = नेपाळाजवळील प्रदेश. मालव=नेमाड, इंदूर वगैरे.

२६. अपसूर्य=अपरसूर्य, प्रतिसूर्य.

वर्षी अशी गोष्ट झाली कीं, दक्षणेस प्रारंभ होतांच पर्जन्यवृष्टी अतिशय होऊं लागली. शहरांतून ब्राह्मण वाहेर पडावयाचा नाही अशी वृष्टी पर्जन्यानें केली. त्या समयीं श्रीमंत नानासाहेब यांस मोठा राग येऊन वोलले कीं, “ मी धर्म करितों हा शकास आवडत नाही.” असें म्हणून आपण उघडे होऊन पर्जन्यांत येऊन वसले. ते दोन घटकापर्यंत उघडे पर्जन्यांत वसले असतां सर्व जन पहात आहे, सर्वांच्या देखतां खडखडीत पर्जन्य उघडून, चांगलें ऊन पडलें. तेव्हां श्रीमंत उठून, नवीं वस्त्रें घेऊन, दक्षणा वांटण्यास वसले. तो पर्जन्य सप्तमी प्रहर रात्रपावेतों ब्राह्मण शहरांत येऊन पांचत तोंपर्यंत पडला नाही. पर्जन्य उघडल्याचे वर्षीनें त्या वर्षी दक्षणा सालावादपेक्षां जास्ती दोन लक्ष रुपये वांटले. त्या आवडीनें ब्राह्मण दूर देशांचे येऊं लागले. दुसरे वर्षी श्रीमंतांनीं द्रव्याची खिचडी वांटली. मोहरा, पुतळ्या, होन, रुपये, हीं एकाजागीं करून वांटलीं. त्या वर्षी रमण्यांत देकारांस १६ लक्ष रुपये लागले, अशी कीर्ती दक्षणेची सर्व मुलखांत चार खुंटें पर्यंत झाली.

पुढें श्रीमंत नानासाहेब हिंदुस्थानांत स्वैरारीस गेले. तेथें जाऊन मुलखाच्या खंडण्या वगैरे घेऊन माघारे फिरले. त्या वेळेस श्रीमंतांचे मनांत गोष्ट वागली कीं, काशीस जाऊन काशी घ्यावी. ह्या वेतानें स्वारीच्या डाला पाठीमागें काशीकडे फिरविल्या. पुढें काशीच्या आलीकडे १५।१६ कोशांवर मुक्काम झाला. त्या समयीं काशीस सुजाउद्वले राज्य करित होते. त्यांस असा मजकूर समजला कीं, पेशवे काशी घ्यावयास येतात. हा मजकूर पक्का त्यांजला समजतांच घावरून सर्व क्षेत्रांचे ब्राह्मण जमा करून आणिले. त्या वेळेस नारायण दीक्षित पाटणकर* हे काशीस होते. तेही त्याणें आणिले. तेव्हां सुजाउद्वला याणें सर्वांस सांगितलें कीं, “ तुमचे ब्राह्मण राजे काशी घ्यावयास येतात त्यांस माघारें फिरवावें, नाही तर तुम्हां सर्वांस मुसलमान करीन.” अशी जरब सुजाउद्वला याणें देतांच सारे ब्राह्मण भिऊन सुजाउद्वल्यास वोलले कीं, “ आम्हां त्यांस माघारें फिरवितों.” असें वोलून तीन चारशें ब्राह्मण दीक्षितसुद्धां काशीतून उघडे वोटके निघाले, ते नीट श्रीमंतांचे लष्करांत चार सहा घटका रात्रीस येऊन पांचले. ते ब्राह्मण आले हें पाहून नानासाहेब डेऱ्यावाहेर येऊन उभे राहिले. दीक्षित पाटणकर यांस पाहून श्रीमंत

२७. देकार=दक्षणा, धर्मादाय.

२८. चार खुंट=चारी कोंपरे. चतुः सीमांत-पर्यंत, जिंकडे निकडे. ‘ चार खुंट जाहागीर ’ ही व्याजोक्ती सर्वांस माहीत आहेच.

२९. ही स्वारी १७४३ सालची. पुढील गोष्टही त्याच वेळेस घटली असावी. वखर लिहिणारानें शक दिले नाहींत. त्यास जशा गोष्टी

आठवत गेल्या किंवा लोकांनीं सांगितल्या त्या प्रमाणें त्यानें लिहिल्या असाव्या हे स्पष्ट होतें.

* नारायण दीक्षित पाटणकर हे कावगांव-कार दीक्षित यांचे मूळपुरुष. श्रीमंत पेशवे यांचे हे गुरु. हे मोठे तपस्वी होते व सर्व जातीने राजे, सरदार त्यांस मोठा मान देत असत.

म्हणतात कीं, “असे उघडे वोडके कां आलां ?” त्या वेळेस नारायण दीक्षित यांनीं श्रीमंतांस सांगितलें कीं, “असा मजकूर झाला. तेव्हां आमचें ब्राह्मणपण राखावयाचें असल्यास आपण माघारें फिरावें हें चांगलें.” असा मजकूर श्रीमंतांनीं ऐकून श्रीमंत दीक्षितांस म्हणतात; “इतक्या ब्राह्मणांस दुःख आम्हांसाठीं होतें, तेव्हां या गोष्टीची गरज आम्हांस नाहीं, आपण स्वस्थ असावें.” असें दीक्षितांनीं ऐकतांच दीक्षित श्रीमंतांस म्हणतात “या वेळेस आपण कूच करून माघारें फिरावें.” हें श्रीमंतांनीं ऐकून श्रीमंत वोलले, “आम्हांस गंगास्नान करावयाचें होतें तें कसें घडतें ?” हें ऐकून दीक्षित वोलले “आमचे मेळ्यांत आपण चलावें. गंगास्नान घालून माघारें लावितां.” असें ऐकून, “घरें आहे.” असें म्हणून त्यावेळेस लागल्याच ढाला फिरवून, फौजेचा कूच करून माघारे फिरले. नानासाहेब एकटेच, सडे, त्या ब्राह्मणांत मिळून, काशीस येऊन, गंगास्नान करून माघारे गेले. मग सारा मजकूर सुजाउद्दवला यास समजला कीं, “श्रीमंत स्नान करून माघारे गेले.” “ही गोष्ट मोठी आमचे हातून गेली.” मग श्रीमंत नानासाहेब कूच दरकूच पुण्यांस येऊन दाखल झाले. दुसरे वर्षीं ब्राह्मण दक्षणेस ८०,००० झाले.

पुढें दादासाहेब हिंदुस्थानांत स्वारीस जाण्यास निघाले. त्यासमयीं पुण्याची सरदार मंडळी व हुजुरात व मानकरी अशी ६०।७० हजार फौज घेऊन खेरीज पायदळ व तोफखाना असे हिंदुस्थानांत जाऊन फैतरगडास लागले. त्या वेळेस सहा महिनेपर्यंत फैतरगड लढला. समोवते मोर्चे सरकारचें वसले आहेत, किल्ल्यावर रसतऽ जाऊं देत नाहींत. तेव्हां किल्ल्यावरील दारूगोळा व धान्य सारें सरलें. ही वातमी श्रीमंतांस पक्की लागली. त्यासमयीं वरचा किल्लेदार घाबरला, आणि आपले ठिकाणीं विचार करितो कीं, “दादासाहेब मला जिवंत सोडीत नाहींत.” पूर्वीची जरब दादासाहेब यांची हिंदुस्थानप्रांतीं अवघ्यांस माहीत* होती; त्यामुळे किल्लेदार विचारांत पडून मोठें संकट त्यास प्राप्त झालें. त्यासमयीं त्याणें पेशवे यांचे फौजेंत डोईजड माणूस मला पाठीशीं घालील असा कोण आहे असा विचार करितां, विठ्ठल शिवदेव विंचुरकर हे आहेत. तेव्हां त्याजकडे किल्लेदार याणें सूत्र लावून

‡ हें म्हणणें सुजाउद्दवल्याचें.

३०. कल्याणच्या प्रतीत आंकडा ६,७८,००,००० असा आहे. त्यांत पहिल्या आठावर रेष मारलेली आहे. तेव्हां तो खोडला आहे असें घेतलें तरी ७८ लक्ष ब्राह्मण होतात. ते इतके होऊं नयेत असें पुढील व मागील मजकुरावरून होतें. इंदूरच्या प्रतीत ८०,००० झाले असें आहे तें बरोबर आहे.

३१ हुजुरात=खुद सरकारची फौज- (जहागीरदारांनीं दिलेली नव्हे.)

३२. फैतरगड रोहिलखंडांत आहे तो.

६ रसत, रसद=दाणा गळा वगैरे सामान.

* लांब लांब मुकाम दादांचे होत त्यावरून ‘राघू भरारी’ (पोपटाची भरारी, उड्डाण) अशा अर्थाचें नांव त्यांस हिंदुस्थानांत पडलें होतें.

“मला जीवदान द्यावे,” असें बोलणें त्याचे येतांच विंचुरकरांनीं त्यास आश्वासन देऊन किल्लेदार यास आपले गोटांत आणून ठेविलें, आणि आपले चिरंजीव शिवाजीपंत यांस दाहगोळा देऊन किल्यावरतें पाठविलें. तेव्हां दुसरे दिवशीं किल्ला मातक्यानः लडूं लागला. हें श्रीमंतांनीं पाहून श्रीमंत विचार करितात, “हें कसें झालें? कांल किल्ल्यावर दाहगोळा व खावयास नाहीं असें असतां हें काय?” याची चौकशी करूं लागले. त्या समयीं कोणी श्रीमंतांस मजकूर समजाविला कीं, “विठ्ठल शिवदेव यांणीं किल्लेदार पाठीशीं धाळून, आपले चिरंजीव शिवाजीपंत किल्ल्यावर पाठवून, दाहगोळा पांचवून, लडाईची तयारी त्यांणें केली.” हें ऐकून श्रीमंतांस मोठा राग येऊन, फौज तयार करून, हुकूम झाला कीं, “विंचुरकर यांचा गोटा लुटावा. तेव्हां ती वातमी विंचुरकर यांस लागतांच पांच हज्जार स्वारांची तुकडी तयार होऊन आपला गोटा आंवाळून उभे राहिले. आणि सांडणी स्वारांचे हातीं सरकारची फौज उभी होती त्यांजला सांगून पाठविलें कीं, “विठ्ठल शिवदेव [वे] जिवंत पांच हज्जार स्वारांच्या रांडा होतील, ते वेळेस किल्लेदार जिवंत तुमचे नजरेस पडेल. आज तुम्ही सारे मजवर चालून आले असतां इतके फौजेस मी पुरतो असें नाहीं; आज माझी गत, अशा तुमच्या गती उद्यां होतील.” असा निरोप सांडणीस्वारांच्या तोंडचा ऐकल्यानंतर कोणी फौजेपैकीं किंवा सरदार पुढें पाऊल घालीना. त्यावेळेस श्रीमंत म्हणतात, “अरे चला.” तेव्हां अवघ्यांनीं श्रीमंतांस विनंती केली, “आम्ही विंचुरकर यांजवर लडाईला जाणार नाहीं.” असें श्रीमंतांनीं ऐकून विठ्ठल शिवदेव यांस चोपदार घोलावूं पाठविला. तेव्हां तसेच निरोपावरावर विंचुरकर येऊन श्रीमंतांस भेटले. त्यावेळेस श्रीमंतांनीं विचारलें कीं, “हें काय? आपणामध्यें फितूर?” हें ऐकून विंचुरकर यांणीं उत्तर केलें कीं, “अशीं माणसें स्वामींच्या पदरीं असावी यांत भूषण सरकारचें. आतां विनंती अशी करितों कीं, किल्लेदार याजला जीव माफ करून त्याला सोडून द्यावा. किल्ला आपले स्वाधीनच आहे.” ती गोष्ट श्रीमंतांनीं कबूल करून विंचुरकर यांस सांगितलें कीं, “आतां सरकारचा हल्ला किल्ल्यावर चढावयाचा.” त्यासमयीं विठ्ठल शिवदेव यांणीं जासूद आपले चिरंजिवांस किल्ल्यांत पाठविला कीं, “तुम्हीं आतां लडूं नये. सरकारचा हल्ला किल्यावर होत साहे.” असें पत्र जातांच शिवाजीपंत सालीं उतरून लष्करांत येऊन पोचले. सरकारचा हल्ला किल्यावर चढला. किल्ला सही केला. मालमत्ता, खजीना वगैरे किल्ल्यांत बहुत सांपडलें. सरकारांतही पैका महागूर आला. सारे लष्करांत त्या दौलतेनें आभर झाले. कोणी रिकामा राहिला नाही. किल्ला सही

‡ मातक्यान=पुन्हा.

३३. ‘वाळची वातमी अशी असतां’ असा इंद्रचूच्या प्रतीचा पाठ आहे.

३४. मुळांत ‘किवा’ पदा ठिकाणीं ‘व’ आहे.

३५. अशीं माणसें=किल्लेदारासारखी.

छद्मन किल्यावरील तोफा खाली उतरून सरकारांत आणिल्या. अशी दौलत कोठेही सांपडावयाची नाही. खेरीज जवाहीर व तलवारा व बंदुका व कटारी व पेषकवज व विचवे व सांगा व वरच्या अशीं हत्यारें बहुत सांपडलीं. अशी स्वारी फत्ते करून स्वारी सरकारची पुण्याकडे यावयास निघाली.

पुण्यास येऊन दाखल झाल्यानंतर रास्ते यांस सरकारांतून सरदारी दिली. चार हजार फौजेच्या खर्चास दोन लक्ष रुपयांचा मुलूख जहागीर दिला. तसेंच पटवर्धन सरकारांत चाकर राहिल्यावर दोन चार कामगिऱ्या त्याणीं मोठ्या वजाविल्या; त्याजवरून त्यांस सरदारी देऊन मिरज प्रांत वत्तीस लक्षांचा मुलूख किल्ल्यासुद्धां पटवर्धन यांस जहागीर दिला. तसेंच विंचुरकर यांसही वीस लक्षांचा मुलूख जहागीर दिला. नारो शंकर राजेवहादर यांसही ३० लक्षांचा मुलूख जहागीर फौजेचे खर्चास दिला. असे सर्व ब्राह्मण व मराठे मिळून सर्वांस जहागिरी फौजेच्या खर्चावद्दल दिल्या. राज्य जोरावर झालें.

जे सालीं श्रावण मासीं १६ लक्ष रुपये श्रीमंतांनीं खिचडी वांटली, त्याचे दुसरे सालीं ८० हजार ब्राह्मण दक्षणेस झाला. श्रीमंतांचे मनांत लाख ब्राह्मण दक्षणेंत व्हावा; परंतु ती गोष्ट न घडली. श्रीमंतांची स्वारी पर्वतीस दर्शनास गेली म्हणजे पांच तोफा व्हाव्या, तेथून स्वारी निघाली म्हणजेही पांच तोफा सोडाव्या, असा बंदोबस्त करून सर्व राज्यांत हिंदुस्थानसुद्धां सरकारची जरब मोठी बसली.

पुढें रूमशामचे वादशाहाकडून दिल्लीस फौज रवाना झाली. हें वर्तमान पुण्यास येतांच 'पुढें होणार तशी बुद्धी होते' यासाठीं भाऊसाहेब यांचे मनांत आलें कीं, "आपण स्वारीस इराणां येत आहे याजवर जावें." असा निश्चय करून, फौजेची तयारी करून, तीन लाख फौज समागमें घेऊन, शिंदे, होळकर, गायकवाड, किरकोळ सरंजामी, विंचुरकर, पौवार, निंवाळकर, खेरीज हुजुरात व तोफखाना असा २।२॥ लक्ष फौजेचा जमाव करून निघावयाची तयारी झाली. त्या वेळेस पदरच्या लोकांनीं व मुत्सद्दी व कारभारी यांणीं जावयासाठीं भाऊसाहेब यांस वर्जिलें. परंतु कोणाचें ऐकिलें नाही. होणार तें कधीं चुकावयाचें नाही. याप्रमाणें सिद्धता होऊन श्रीमंत नानासाहेब यांणीं भाऊसाहेबांची रवानगी केली. समागमें वडील पुत्र चिरंजीव विश्वासराव साहेब यांची [रवानगी] केली.

३६. पेषकवज—एक प्रकारची कट्यार.

३७. रास्ते प्रेशव्यांचे निकट संबंधी असून त्यांस इतरांच्या मानानें जहागीर इतकी थोडी कां ?

३८. कल्याणच्या प्रतीत 'न' नाही ती चूक आहे हें 'परंतु' ह्या शब्दावरून स्पष्ट होतें.

वरील पाठ इंदूरच्या प्रतीचा.

३९. रूमशाम म्हणजे कानस्टान्टिनोपल. तेथील वादशाहानें कंदाहारचा राजा अहमदनशाहा अवदाली यास दिल्लीपतीचे मदतीस पाठविलें असा मराठी वखरींचा रोख असतो.

ते निघाले ते मोंगलाईतून चालिले. त्या वेळेस निजाम*अल्लीखां यांणीं कटकट काढून लढाईचा प्रसंग झाला. तेव्हां ती लढाई फत्तेकरून मोंगलांपासून खंडणी घेऊन स्वारी पुढे चालली. खानदेशांतून बऱ्हाणपुरावरून नर्मदा उतरून स्वारी माळव्यांत गेली. तेव्हां माळव्यांत व हिंदुस्थानांत सरकारच्या फौजा होत्या त्या भाऊसाहेब यांस मिळाल्या. वुंदेले व झांशीवाले तमाम समागमें निघाले. असे माळवा टाकून, हड्डोती खेचिवाडा हा मुख्य ठाकून हिंदुस्थानांत स्वारी गेली. त्या समयीं हिंदुस्थान-प्रांतींचे संस्थानी, राजेरजवाडे, पालेगार, जयपूर, उदेपूर, भरतपूरवाले, डिंग, कुंभेरी, चितोड, रामनगर, असे सर्व भाऊसाहेब यांस येऊन भेटले. तेव्हां फौजेचा जमाव चार लक्षांचा झाला.

असे मजल दरमजल दिल्लीस जाउन पोचले. चालतांना वाटेनें मुख्य वैराण झाला. फौजेस खर्चास पैसा न्हीं. त्यासमयीं दिल्लीचे वादशहाचें तख्त फोडून, खजीना काढून, तेथून निघून, कुंजपुरावर येऊन, सारा कुंजपुरा लुटून, पैका मुबलख घेऊन, तेथून स्वारी दरकूच यमुनातीरास येऊन, तेथें मुक्काम केला. पलीकडून इराणी येत होता, त्याचा रस्ता कोंडून उभे राहिले. तेव्हां त्याची यांची लढाई मोठी होऊन त्या लढाईस भाऊसाहेब जय *पावले. इराणी उतरून आलीकडे आला. त्याचेही फौजेचा जमाव दोन लक्षांचा होता. त्यांच्या यांच्या लढाया मोठ्या शर्तांच्या झाल्या. त्या समयीं

* निजामउलमुल्क याचा पुत्र सलाबतजंग गादीवर होता. निजामअल्ली हा कारभार करीत असे.

† हे प्रदेश राजस्थानांतील होत.

४० वैराण=ओसाड.

४१. तरी भाऊंनी २ कोट रुपये बरोबर घेतले होते.

४२. म्हणजे अहमदशहा अवदाली. हा पूर्वी इराणचा वादशहा नादिर याचे पदरी सरदार होता.

* ह्या स्वारीची व पानिपतच्या लढाईची हकीगत काशीराय पंडित, सुजाउद्दवल्याचा कारभारी, याणे इत्थंभूत फारसी भाषेत लिहून ठेविली. तिचें इंग्रजी भाषांतर एशियाटिक सोसायटीमध्यें ठेविलें आहे. काशीराय स्वतः ह्या लढाईत होता व त्यानें निःपक्षपातानें प्रत्येक गोष्टीची वारीक चौकशी करून ही हकीगत

लिहिली. त्याच्या ग्रंथाचें मराठी भाषांतर कांहीं वर्षांपूर्वी 'त्रिविधज्ञानविस्तार' या मासिक पुस्तकांत छापिलें. आलीकडे 'लोकहितवादी' नेंही जी पानिपतच्या लढाईची हकीगत छापिली आहे ती ह्याचेंच भाषांतर आहे.

खुद्द मराठ्यांनींही ह्या हानिकार बुद्धाच्या निरनिराळ्या वखरी लिहिल्या. या वखरीपैकीं मल्हारराव होळकरांसारख्या त्या प्रसंगास असणाऱ्या लोकांनीं कांहीं लिहिल्या व कांहीं गागाहून लिहिल्या आहेत. आन्हांस पानिपतच्या लढाईच्या ५ वखरी मिळाल्या आहेत. पैकीं एक रत्नागिरीस मिळाली. दोन आमच्या दोन पुणेकर मित्रांनीं दिल्या व एक नगराहून एक मित्रानें पाठविली. यांतून रत्नागिरीस उपलब्ध झालेली व पुण्यांत उपलब्ध झाल्यापैकीं एक ह्या एकच वखरीच्या प्रती आहेत असें म्हणून पाहतां कळून आलें. ह्या वखरीत आम्हांस ईची हकीगत फार चिरसंबंधक व साविस्तर आहे.

इराणी आपले ठिकाणी हार मानून भाऊसाहेब यांशीं सल्ल्याचें बोलणें लाविलें. परंतु सदाशिवपंत भाऊ कोणाचें ऐकत नाहींसे झाले. आपापल्या मते सर्व सरदार लहान थोर शिंदे, होळकरसुद्धां यांणीं विनंती बहुतां प्रकारें केली. परंतु सदाशिवपंत भाऊ यांचें म्हणणें “ एक इराणी राहिल किंवा आम्ही राहूं.” असा निश्चय समजला तेव्हां मागती लढाईस उभे राहिले. एकूण चार लढाया मिळून पेशवे यांजकडील फौज बहुत खपली. इराणीची खपली. परंतु इराणी याचा पिछा चांगला पाठीमागून होता. त्यामुळें त्याला कुमकेस फौज आणखी नवीन येत गेली. पेशवे यांचा पाठीमागून पुरावा नाहीं, त्यामुळें सैन्य थोडें राहिलें तें पांचवे लढाईत बहुत खपलें. शेवटीं विश्वासरावसाहेब यांस अंबारांत गोळी कोणीं दुष्टानें मारली. त्याणें ते ठार झाले. ते सदाशिवपंत भाऊ यांणीं पाहून अगदीं निदान केलें. आतां दक्षिणेंत जाऊन काय तोंड दाखवावें? असा निश्चय करून, राहिलें सैन्य समागमें घेऊन मल्हारराव होळकर दहा हजार फौजेनिशीं होते त्यांस भाऊसाहेब यांणीं सांगितलें कीं, “ आतां तुम्हीं सर्वांचे ङ कविले घेऊन, वाजारवुणगे संभाळून माघारें दक्षिणेंत जावें.” तेव्हां नानाफडणीस वगैरे मंडळी होती ती माघारी फिरली व भाऊसाहेब यांणीं युद्धास आरंभ करून आपण जातीनें तीन हजार स्वारानिशीं गिलच्याचे फौजेंत मिसळून गेले. त्या समयीं युद्ध मोठें घनचक्र झालें. शके १६८२ पौष शुद्ध ८ मीस भाऊसाहेब गर्दीत मिळाले. कोठें ठिकाण नाहींसे झालें. साडेतीन लाख फौज तितकीही तेथें खपली. त्या

४३. विश्वासराव पडेपर्यंत-सकाळपासून दुपारचे २ वाजेपर्यंत-मुसलमानांचाच मोड होत गेला. पण नंतर लौकरच पळापळ सुटली. पूर्वी विश्वासरावास ब्रादशाही तक्तावर वसविण्याचें भाऊसाहेबांच्या मनांत आलें होतें. त्याबद्दल कांहीं लोक त्यांस दोष देतात पण कांहीं असें म्हणतात कीं, त्याणी तसें एकदम केलें असतें तर बरे झालें असतें. कारण त्या योगें रजपूत लोक ह्या नव्या हिंदुवादशाहाकडे आपली दिळीपतीवरील राजनिष्ठा दाखविण्याकरितां एकदम मिळाले असते. मॅलिसनचें महादजी शिंद्याचें चरित्र पहा.

९ कविले=कुडवें, वायका.

४४. ह्या लढाईत भाऊसाहेबांनीं जे आपले आंगीं दोष दर्शविले व त्यांणीं ज्या चुक्या केल्या असें म्हणतात त्या येणेंप्रमाणें:—१. त्यांस

उदगीरच्या लढाईत जय मिळाल्यामुळें फार गर्व झाला होता. २. पूर्वीचा मराठी साधेपणा सोडून त्यांणीं मोगलांचा डामडौल उचलिला. ३. पूर्वीची मराठी लढाईची रीती म्हणजे शत्रूला जिकडून तिकडून आडवून त्याचा दाणा वैरण बंद करणें, व त्याचे सैरावैरा फिरणाऱ्या लोकांस ठार करणें, फार मारा झाल्यास पळ काढणें, शत्रूस पाठीवर घेऊन एकदम वळून त्यास दोहींकडून गांठणें वगैरे, ती सोडून कवाइती शिपायांच्या जोरावर त्यांणीं एकदम सामना केला. ४. सुरजमल्लजाटाचा उपदेश न ऐकतां वाईट शब्द बोलून त्यास त्यांणीं घालविलें. ५. होळकरांचें मन दुखविलें, तसेंच दुसऱ्या सरदारांवरही त्यांणीं जरब विशेष ठेविली. ६. पानिपत येथें खंदक खणून आपणास कोंडून घेतलें. ७. आपलें सर्व सैन्य एकदम

दिवशीं मोठे उल्कापात झाले. दिवसास तारा पडला. दिवाकर चार घटका असतां अंधकार पडला. असें युद्ध मानवी मागें झालें नाहीं व पुढें होणार नाहीं. असा लौकिक सदाशिवपंत भाऊ यांणीं युद्धाचा मिळविला. मल्हाराव होळकर दहा हजार फौजेनिशीं माघारे आले ते सर्व खटलें घेऊन पुण्यास पोचले. तेव्हां श्रीमंत नानासाहेब यांस सर्व वर्तमान कळतांच भाऊसाहेब व विश्वासरावसाहेब गेल्यामुळें त्या शोकांनें नानासाहेब यांची कंवर बसली.

त्या वेळेस तो मजकूर दादासाहेब यांणीं पाहून, लागलीच स्वारीची तयारी करून, लाख सरंजाम समागमें घेऊन, हिंदुस्थानांत गिलच्यावर मोहिमेस गेले. ते मजल दरमजल जयपुरास जाऊन जयपूरवाले यांस सांगून पाठविलें कीं, "तुम्ही लढाईस येऊन उभे रहा. नाहीं तर आम्हांस खंडणी द्या." असा मजकूर सांगून पाठवितांच जयपूरवाले यांणीं दादासाहेब यांस सांगून पाठविलें कीं, "तुम्ही आपली तयारी लढाईची करावी, आम्ही लढाईस येतो." असें सांगून पाठवून जयपूरवाले खांसा राजा पन्नास हजार साठ हजार मोठमोठे पुरभय्ये व रजपूत असे एका मांडीचे स्वार केशरी पोपाक करून, बाहेर येऊन, लढाईच्या तोंडीं उभे राहिले, आणि लढाईस गलीम कोण आला आहे हें मनांत आणतात, तेव्हां समजलें कीं ब्राह्मण आहे. त्या वेळेस जयपूरवाले राजे यांणीं दादासाहेब यांस सांगून पाठविलें कीं, "आम्ही ब्राह्मणाशीं लढाई करीत नाहीं." हें ऐकून दादासाहेब यांणीं सांगून पाठविलें कीं, "तुम्ही लढाई करीत नाहीं तर आम्हांस खंडणी द्यावी." त्या वेळेस जयपूरवाले यांणीं दादासाहेब यांस कडे सांगून पाठविलें कीं, "आम्हीं ब्राह्मणास खंडणी देत नाहीं, दक्षणा म्हणून घ्याल तर देतो." त्या वेळेस दादासाहेब यांणीं उत्तर केलें कीं, "आम्हीं ब्राह्मण आहों, दक्षणा घेतों." असें जयपूरवाले यांणीं ऐकल्यानंतर दहा लक्ष रुपये दादासाहेब यांस पाठवून

लढाईत आणलें, पाठीमागें राखून कांहीं ठेविलें नाहीं. ८. सुजाउद्दवल्यावर विश्वास फार ठेविला, भाऊंची जितकीं पयें त्यास जात तितक्यांची उत्तरे अवदालीच्या मसलतीनें तो पाठवी. ९. विश्वासराव पडल्यावर धीर न धरितां होळकारास "कुडवें संभाळून न्या" असा निरोप त्यांनीं पाठविला व आपण अविचारानें नाशार्थच गर्दीत घुसले. ३०.

४५. परत आलेल्या लोकांत मल्हारराव, दगाजी, राजेवहादर, नाना फडणीस, महादजी शिंदे वगैरे होते. त्या वेळची पळणारांनीं रिधती कशी झाली होती ती 'नानाफडणीसाचें

चरित्र' अगर मॉलिसनचें 'महादजी शिपायें चरित्र' यांत वर्णिली आहे.

* नानासाहेबांस ही बातगी बऱ्यापुरतें लागली. तेथें एका सावकारास पद आरवणें "दोन मोतीं गळालीं, २७ मोहरा इरकान, रुपये व सुदी यांचा पत्ता नाहीं" असा मजकूर होता. त्यावरून खरे वर्तमान नानासाहेबांनीं आलें. नंतर थोडे दिवशीं नाना फडणीस वगैरे मंडळी उत्तरेकरून येऊन पोचली.

४६. ही दादांची स्वारी तोंडे दिवशीं सुरुवात नाहीं.

दिले व एक डेरा मखमाली सोन्याचे कळसाचा दिल्या. तो घेउन दादासाहेब पुढे दरकूच दिल्लीस जाऊन पोहोचले. पोहोचल्याच्या अगोदर गिलच्या दिल्लीस घेउन दिल्लीचा वंदोवस्त करून माघारा फिरला. त्या समयीं श्रीमंतांची स्वारी तेथें पोचली. तेव्हां वर्तमान ऐकलें कीं, गिलच्या माघारा गेला. त्या वेळेस गिलच्याचा पाठपुरावा करीत श्रीमंत चालले. ते यमुना उतरून पार गेले. त्या मुलखांत हिंदूस पाणी प्यावयास मिळवयाचें नाहीं म्हणून मुक्कामाचे मुक्कामास नव्या विहिरी खणीत गेले. असा पाठपुरावा करीत गेले ते अटक-नदीच्या तेथें त्यांची याची गांठ पडून लढाई मोठी झाली. त्या वेळेस गिलच्याचा मोड झाला. तेव्हां भाऊसाहेब मेल्याचा लेप दादासाहेब यांचे मनांत होता. त्या रागानें घोड्या-वरून उडी टाकून, हातीं पेषकवज घेऊन मुख्य इराणी यास खाली पाडून, त्याचे छातीवर गुडघा दिला, आणि त्याचा गळा कापावा आणि त्याचें रक्त प्राशन करावें असा राग आला होता. गळ्याला पेषकवज लाविलें. त्या वेळेस रणजितसिंग शीक समागमें होते. त्यांणीं दादासाहेब यांचा हात धरून एकीकडे काढिलें. आणि म्हणतात, “ मुसलमानाचें रक्त पिऊन ब्राह्मणपणा बुडवायाचा आहे कीं काय ? ” असें बोलून दादासाहेब यांस शीक यांणीं एकीकडे घेतलें.

अशी स्वारी फत्ते करून माघारे फिरून लाहोरास येऊन, रणजितसिंग शीक याची तेथें स्थापना करून, तेथून श्रीमंत निघाले ते दिल्लीस येऊन, दिल्लीचा वंदोवस्त केला. तो इत-क्यांत पुण्याहून श्रीमंत नानासाहेब यांची प्रकृती विघडली म्हणून पत्रें पुण्याचीं आलीं. तीं पाहून तेथून दादासाहेब मजल दरमजल मोठ्या मोठ्या मजला करून पुण्यास येऊन पोहोचले. नंतर नानासाहेब “ भाऊ ! भाऊ ! ” म्हणून शके १६८३ ज्येष्ठ शुद्ध ८ मीस कैलासवासी झाले.

माधवराव बल्लाळ ऊर्फ रावसाहेब-इ०स० १७६१-१७७२.

[नानासाहेब कैलासवासी झाले] त्यांचे उत्तर कर्म होऊन पुढें रघुनाथराव दादा यांणीं थोरले रावसाहेब यांस समागमें घेऊन सातान्यास जाऊन, तारावाईसाहेब यांस भेटून, रामराजे यांजकडून श्रीमंत रावसाहेब यांस पेशवाईचीं वस्त्रें देवविलीं व शिके करून दिले. नंतर दादासाहेब श्रीमंतांस घेऊन पुण्यास आले. येऊन आपण राज्याचा कारभार करूं लागले. श्रीमंतांस आपले छापेंत ठेविलें. रावसाहेब यांणीं कारभारांत बोलूं नये अशा

४७. 'रणजितसिंग' पुढें प्रसिद्धीस आले-ला रणजितसिंग ह्यावेळीं जन्मलाही नव्हता (१७८०-१८३९). तेव्हां वखरीतला शीक

सरदार दुसरा कोणी असला पाहिजे.

४८. नानासाहेब पवैतीच्या देवळांत कैलासवासी झाले. ज्येष्ठ वद्य पष्ठी असें इतरत्र आढळतें.

डौलानें श्रीमंतांस वाड्यांत बंदोवस्तानें ठेविलें. परंतु रावसाहेव याप्रमाणें राहतील असें न घडे. परंतु जातीनें लेंकरूपणा म्हणून चार दिवस त्यांच्या अनुसंधानानें राहिले. तत्रांत गंगोबा तात्या दिवाण, निजवत होळकर, हे कांहीं उणें उत्तर वोलले म्हणून खांताह्यां उठून आपल्या हातीं छड्या गंगोबास मारून पाठ फोडिली. दुसरे दिनकर महादेव जोडे हे वाड्यांत पंक्तीस जेवित असतां पंक्तींत श्रीमंत असतां कांहीं असेंच उत्तर वोलतांच ते श्रीमंतांनीं एक पळभर सहन न करतां दिनकर महादेव याच्या तोंडांत मारिल्या. तेव्हां साऱ्या वाड्यांत जरब वसली. कोणी समोर वोलनासें झालें. समोर उभे राहणें कठीण परंतु वडिलांची अमर्यादा करूं नये म्हणून त्यांच्या संधानानें वखें झाल्यापासून रावसाहेव होतें.

तेव्हां पुढें मोंगलाचा विघाड झाला. त्या स्वारीला सारी फौज घेऊन दादासाहेव निघाले. नवाब तिकडून राक्षसभुवनपावेतों चालून आले. तेव्हां श्रीमंत फौजेसुद्धां राक्षसभुवनास जाऊन पोचले. नवाब निजामअल्लीखां मोठा सरंजाम घेऊन आले. त्या समयीं राजे विठ्ठल सुंदर दिवाण होते. त्यांच्या मनांत बहुत दिवसांची खुमखुम* लढाईची राहिली होती ती, पेशवे यांशीं लढाई घेऊन त्यांचा मोड करावा. त्या उद्देशानें विठ्ठल सुंदर मोठा पोक्त सरंजाम घेऊन चालून आले. श्रीमंतही इकडून मोठ्या सरंजामानें गेले. तेव्हां त्या लढाईच्या प्रसंगीं श्रीमंत रावसाहेवांस दोन कोसांचे छोटयानें पाठीमागें ठेविलें. त्यांचे रखवालीस हजार पंधराशें स्वार मोठा निवडक, कां दहा हजार फौजेस भारी, असा ठेविला. आणि दादा-

१. चंद्रचूड यांचे मूळपुहय.

२. माधवरावाचा स्वभाव तापट असे व त्याला उणें उत्तर किंवा अवशा अगदीं खपत नसे. गंगोबा तात्या बदलची गोष्ट ग्रॉट डफ निराळ्या तऱ्हेनें सांगतात. कोणे एके दिवशीं दरवारांत गंगाधर यशवंत म्हणाले, “हल्लींच्या कारभारांत चाललेला सर्व पोरकटपणा ह्या वृद्ध दृष्टीस स्पष्ट काळत आहे.” हें बोलणें माधवरावास न खपून, त्यानें एकदम मसनदीवरून उठून भरदरवारांत गंगोबाच्या तोंडांत सडकून मारिली. हें पाहून सर्व आपापल्या जागीं थक झाले. यावरून पुढें दादांचें व माधवरावाचें वांकडे पडल्यानंतर गंगोबा तात्या दादांस मिळाला. (१७६८.)

३. ही मोंगलावरील स्वारी १७६३ सालीं झाली. यापूर्वीं निजामअल्लीस २७ लक्षांचा मुलख देऊन मागें लाविलें होतें. नंतर दादांची

व माधवरावाची लढाई सुरू होऊन माधवराव दादांस शरण गेला, तेव्हां दादांनीं लात नदर कैदेंत ठेवून आपण राज्य कारभार पकडें लागले. त्यांत पुष्कळ सरदारांचीं मनें दुसऱ्यां विलीं. त्यामुळें ते सर्व जाऊन मोंगलांकडे विठ्ठल सुंदर याच्या मार्फत कितूर झाले. यशी ही १७६३ ची स्वारी उपस्थित झाली.

४. ह्या राक्षसभुवनच्या लढाईस मघडे तां दुळज्याची लढाई म्हणतात, असें ग्रॉट डफ साहेब लिहितात. पण ह्या वखरीत तसा प्रताप नाही. येथें उदगीरच्या लढाईस मात्र तां दुळज्याची लढाई असें नांव दिलें आहे. मागें इ. ५१ पहा.

५. विठ्ठल सुंदर—हे साष्टीतून महाप्रभासिने एक—यांस ‘राजे प्रतापवंत’ असा किताब द्यावा. * सुनसुन असल्यानें कारण उदगीरच्या लढाईस झालेला पराभव.

साहेब पुढें लढाईच्या प्रसंगास जाऊन उभे राहिले. लढाई सुरू झाली. पुढें लढाई होत आहे. त्या समयीं दादासाहेब हत्तीवर अंवारांत बसले होते. त्या हत्तीस दाहू पाजून पायांत अंडूं खिळले असतां तेथून आपण अंवारांतून तिरंदाजी करीत होते. अशी सारी हुजुरात लढाई घेत आहे. परंतु विठ्ठल सुंदर जातीनें लढाईस उभे राहिले. लढतां लढतां नवावाकडील फौजेनें मोठा लगट लढाईचा केला. एकसारखा ऐशी नव्वद हजार पठाण श्रीमंतांवर चालून आला. त्यानें लढाईची मोठी शर्थ केली. त्यामुळें श्रीमंतांच्या फौजेचा मोड होऊन फौजेनें पळ काढला. हें पाहून विठ्ठल सुंदर पुढें येऊन दादासाहेब यांचा हत्ती बळविला. अशी शिकस्त लढाईची झाली. त्या समयीं दोन कोस पाठीमागें रावसाहेब उभे होते त्यांजपार्शीं लढाईतून सांडणीस्वार येऊन, झालें वर्तमान कथें श्रीमंतांस विदित केलें. त्या समयीं रावसाहेब घोड्यावरच बसले होते. तेव्हां सभोवते रखवालीस स्वार होते त्यांस विचारलें कीं, “ आतां विचार कोणता करावा ? ” त्या वेळेस सर्वांनीं एकच उत्तर केलें, “ जशी सरकारची आज्ञा होईल त्याप्रमाणें करूं. ” असें श्रीमंतांनीं ऐकतांच श्रीमंत मागती विचारतात, “ इतके असामी माझे जिवाचे सोवती आहां किंवा नाहीं ? ” असें श्रीमंतांचें वचन ऐकतांच सर्वांनीं मागती उत्तर केलें, “ हें काय विचारावें ? आपण खांवद, आम्ही चाकर; जिकडे खांवद जातील तिकडे येणें भाग आहे. ” असें सर्वांचें एकदिलाचें भाषण ऐकतांच श्रीमंतांनीं सांगितलें, “ आतां घोड्याच्या अनीनाः उचला. ” त्यासमयीं श्रीमंतसुद्धां पंधरावें स्वारांची मांड एकदांच उठली. तेव्हां त्या वाटेनें मल्हारजी होळकर भेटले त्याणीं रावसाहेबांस सांगितलें कीं, “ माघारे चला. पुण्याचें राज्य करूं. ” ते वेळेस रावसाहेब बोलले कीं, “ काका, भाऊसाहेब यांस आपण मागें बुडविलें असें ऐकत होतो तें आज खरें झालें. ” तें होळकर याणीं ऐकतांच मल्हारराव बोलले कीं, “ बाळा, आतां चलावें आणि माझी तलवार पहावी. ” तेव्हां रावसाहेब चढ्या घोड्यानिशीं होळकरासुद्धां गेले. दादासाहेब यांचा हत्ती घेरला होता त्याच्या आली-

६ अंदू=सांखळदंड.

‡ ही लढाई राक्षसभुवन येथें झाली. हें गांव गोदावरीचे तीरी आहे. निजामअल्ली नदीपलीकडे उतरून गेला व विठ्ठल सुंदर आपल्या सैन्यासह जाणार तो मराठ्यांनीं त्यावर हल्ला सुरू केला. तेव्हां लढाईचा सर्व प्रसंग विठ्ठल सुंदर यांजवरच पडला. निजामअल्ली नदी पलीकडे असल्यानें त्याच्यानें आप-

ल्या दिवाणास चांगलीशी मदत करवली नाहीं. ग्रांट डफ.

* लगामाध्या दोऱ्या.

† मांड=तुकडी, थवा.

७. पाणिपतच्या लढाईच्या वेळीं कितुरी केल्याचा, किंवा निदान कसुरी केल्याचा, आरोप होळकरावर आला होता.

८. चढ्या घोड्यानिशीं=एकदांही घोड्यावरून न उतरतां; एका धावे सरसे; थांबल्याशिवाय किंवा दम घेतल्याशिवाय.

सरकारांत सल्ला केला. स्वारीखर्च व खंडणी भोंसले यांणी दिली. पुढें तह केला. तथा-
मध्ये असा ठराव झाला कीं ज्या वेळेस तुम्ही वोलावाल त्या वेळेस तुम्हांजवळ येऊं.
असा तेंहूँ होऊन भोंसले निरोप घेऊन माघारे नागपुरास गेले.

श्रीमंत तिकडून निघाले ते मोंगलाई मुलखांत जाऊन वेदरपांवेतो मुलूख जाऊन लुटून
दोन दोन वर्षे दिवेल्लावणीचा कौल होई अशी अवस्था करून स्वारी माघारी पुण्यास
दाखल झाली. पुण्याच्या पेंठा दोन तीन जाळल्या होत्या त्या पुनः वसवून, रस्ते दोरी
धरून घरे वांधावयास जागा दिली. वाड्याच्या लगत घरे होती तीं मागे हटवून जागा
सभोवतीं पैसे केली.

पुढें कारभार चालिला. हिंदुस्थानांत शिंदे, होळकर व रामचंद्र गणेश कानडे जरीपटका
घेऊन होते. त्या वेळेस महादाजी शिंदे व तुकोजी होळकर यांणी रामचंद्र गणेश यांची
नालिस्ती सरकारांत लिहिली. त्याजवरून विसाजी कृष्ण विनीवाले त्या कामावर पाठविले.
रामचंद्र गणेश यांस पुण्यांत आणविले सवव रामचंद्र गणेश रूसून जेजुरीस राहिले. पुढें
समजी करून पुण्यास आणिले.

कर्नाटकांत स्वारी जाऊन फिरून टिपूशां लढाई घेतली. त्या लढाईत टिपू हटला नाहीं.
श्रीमंत तितक्यांतच उमजून, पानावर पाने ठेवून, कांहीं स्वारीखर्च दिला तो घेऊन स्वारी
पुण्यास आली.

गोपाळराव पटवर्धन रूसून मोंगलाईत गेले हात त्यांची समजी करून मागती पुण्यास
आणून त्यांचे कामावर त्यांस पाठविलें. विसाजीपंत विनीवाले हिंदुस्थानांत गेल्यावर एक
दोन संस्थानें हिंदुस्थानांत नवीं साध्य केलीं. दिल्लीस बादशहापावेतो सरशी सरकारचे
फौजेची झाली. असा पराक्रम चोर्हांकडे झाला. सरकारचा अंमल दिल्लीपावेतो चालू लागला.

२७. या तहास ' कंकापुराचा तह ' म्हण-
तात (तारीख २३ मार्च १७६९.)

२८. ' दिवे लावणें चालवून दिरें ' असा
कल्याण येथील प्रतीचा पाठ आहे.

दिवेलावणी=ओसाड देशाची किंवा निर्जन
झालेल्या शहराची वसाहत करविणें.

दिवेलावणीचा कौल = ओसाड देशांत व-
साहत करणारास दिलेली सनद. या सनदेंत
अमुक काळपर्यंत सरकार-दस्त पठणार नाहीं
असें वचन दिलें असतें. (पुढें टीप ४८ पहा.)

२९. वावरून पूर्वी मंडई भरत होती तेथें
घरे होती असें होतें.

३०. विसाजी कृष्णाशी भाटण झाल्या-
मुळें रामचंद्र गणेश यास परत वलाविलें. वि-
साजी कृष्ण विनीवाले हे मुख्य सरदार होते.
(१७७१) ग्रांट डफ.

३१. ही मुलसगिरी १७६६-६७ सा-
लची असावी.

३२. पानावर पान ठेवून = आपला मान
कमी न होऊं देता, आपला मोठेपणा राखून.

३३. हिंदुस्थानांत विसाजी कृष्ण, महा-
दाजी शिंदे व तुकोजी होळकर हे सरदार होते.
त्यांणी दादाभलम यास दिल्लीस तत्कार घम-
विलें, व रोहिले यांना अगदी मोड करून ते

इकडे श्रीमंत पुण्यास कारभार करीत असतां, सखारामवापू यांणीं दादासाहेवांकडे कांहीं फितूर केला. श्रीमंतांपावेतों चिठी जाण्याचा इलाज नाही म्हणून सरकारच्या कुळविणी नदीवर धुवावयास येत असत, त्या येण्याची संधी राखून वापू यांणीं आपल्या कुळविणी नदीवर धुवावयास पाठविल्या. त्यांच्या हातीं चिठी पाठविली. ती चिठी दादासाहेब यांचे कुळविणीजवळ देत आहे तों इतक्यांत सरकारचा वातमीदार शिपाई फिरत होता त्यानें ती चिठी धरली आणि श्रीमंत रावसाहेब याजपार्शीं नेऊन दिली. त्या रात्रीं वापूस बलावणें सरकारचें जाऊन वापू वाड्यांत आले. ते श्रीमंतांस नमस्कार करून एकांतास बसले. त्या समयीं श्रीमंतांनीं वापूस विचारिलें “सरकार-अपराधी आहो! त्यांचें पारिपत्य काय करावें?” तेव्हां वापूंनीं उत्तर केलें कीं, “पायांत विडी घालून किल्ल्यावर टाकावें.” असें उत्तर होतांच श्रीमंतांनीं वापूपुढें चिठी टाकिली. ती वापूंनीं पाहून वापू उगीच राहिले. तेव्हां श्रीमंत वापूस म्हणतात, “तुमचे अजून कुचेष्टा करावयाचे ढंग जात नाहीत.” तेव्हां वापूंनीं श्रीमंतांस विनंती केली कीं, “आतां स्वामीपुढें आमची अक्कल चालून एकादें कुभांड होईल असें नाही. आतां फिरून आम्हांपासून अशी गोष्ट वांकडी व्हावयाची नाही.” असें उत्तर ऐकून श्रीमंतांनीं सांगितलें, “आजचा अपराध तुम्हांस क्षमा केला. फिरून आढळलें असतां क्षमा होणार नाही. फिरून असे ढंग करू नका.” आणखी वारीक मोठीं वर्तमानें वापूस विचारिलीं. त्यांचीं उत्तरें देऊन वापू घरीं गेले.

नंतर श्रीमंतांचे मनांत^३ टिपूचे पारिपत्याची कांहीं ईर्ष्या राहिली होती. त्यासाठीं भोंसले यांस बलावणें सरकारचें गेलें. तेव्हां भोंसले येण्याची तयारी करून वकील पुढें रवाना झाले. देवाजीपंत पुण्यास येऊन श्रीमंतांची भेट घेतली त्या वेळेस *देवाजीपंत यांस विचारलें कीं, “राजे कधीं येणार?” तेव्हां देवाजीपंतांनीं उत्तर केलें कीं, “नागपुराहून निघाले.” ही वातमी सरकारचे डोंकेचीच होती. तेव्हां त्या बैठकीस देवाजीपंत यांणीं विनंती केली कीं, “आज्ञा झाल्यास वापूंच्या भेटीस जाईन.” हें ऐकून श्रीमंतांनीं उत्तर केलें, “वरें आहे.” तेव्हां सरकारचा कारकून देवाजीपंत याजवरोवर देऊन सखारामपंत वापू यांजकडे पाठविलें. ते जाऊन वापूंची भेट घेतली. त्या समयीं सखारामवापू लोडार्शीं टेकून बसले होते. जवळ उपाध्याय व एक कारकून बुदबळें खेळत बसले आहेत. त्या समयीं देवाजीपंत जाऊन वापूस^३ भेटले. सलामालकीचीं[‡] वोलणीं बहुत झालीं. सरकारचा

दुआवामध्ये छवणी करून राहिले. होते. अशा प्रकारें पुनः मराठ्यांचा दरारा हिंदुस्थानांत सर्वांस वाढूं लागला. (१७७१)

† म्हणजे सरकारचा अपराध ज्याणें केला आहे तो.

३४. माघें पृष्ठ ६८ टीप *पहा.

* हेही साडेतीन शहाण्यांपैकीं एक होत.

३५. ही सखारामपंतवापू व देवाजीपंत यांची भेट नारायणरावाच्या मृत्यूनंतर झाली, असें निबंधमालेंत म्हटलें आहे तें कशावरून तें समजत नाही. (निबंधमाला अंक १३ पृष्ठ २८ पहा.)

‡ सलामालकी=रामराम, नमस्कार चमत्कार, विचारपूस.

कारकून वरावर आहे हें पाहून बापूंनीं आणखी कांहीं मजकूर विचारले नाहींत. बुदबुद खेळत होते त्या खेळण्यामध्ये एकजणास बापूंनीं डाव सांगितला कीं, "त्यांजकडील प्याद्याचाल चाल पुढें झाली आहे; तुम्हीं आपला राजा दोन घरें पाठीमागें न्यावा." हें ऐकून देवाजीपंत उठून सखारामपंत बापू ह्यांचा निरोप घेऊन आपले विन्हाडीं गेले. वरावर कारकून होता त्याणें श्रीमंतांस येऊन सारा मजकूर विदित केला. तेव्हां श्रीमंतांनीं विचारलें, "बापू काय करीत होते?" तेव्हां कारकून म्हणाला कीं, "बापू उगाच वसले होते; दोघेजण जवळ बुदबुद खेळत होते." हें ऐकून श्रीमंतांनीं विचारलें, "बुदबुदांत बापू कांहीं बोलले किंवा नाहीं?" ते वेळेस कारकुनानें सांगितलें कीं, "बुदबुदांत एक डाव बापूंनीं सांगितला कीं, 'त्याच्या राजाचे प्याद्याची चाल झाली आहे, तुम्हीं आपला राजा दोन घरें पाठीमागें न्यावा.'" हें ऐकून श्रीमंतांनीं कारकुनास सांगितलें, "असा आजचे तारखेचा बंद तूं आपले हातचा झाल्यामजकुराचा लिहून ठेवावा." असें सांगतांच त्या कारकुनानें बंद वातमीचा लिहून श्रीमंतांचे हवालीं केला. नंतर एकादोहों दिवशां सरकारची डाक नागपुराहून आली, त्यांत लिहून आलें कीं, "भोंसले दोन मजला बाहेर गेले होते, ते माघारे नागपुरास आले." अशीं पत्रें पांचतांच लागलेच देवाजीपंत यांस बोलवून आणून विचारलें कीं, "राजे दोन मजला आले ते अद्यापी कां येत नाहीं?" हें ऐकून देवाजीपंतांनीं विनंती केली कीं, "आतां लवकरच येतील." त्या समयां श्रीमंतांनीं नागपूरचे डाकेचीं पत्रें देवाजीपंत यांस दाखविलीं आणि सांगितलें कीं, "बाहेर आलेले माघारे गेले. हा उपदेश सखारामपंत यांणीं तुम्हांस केला, त्याजवरून राजे माघारे गेले. परंतु आजपासून पंधरा दिवसांत राजे पुण्यास आले तर उत्तम; नाहीं तर माघार म्हणणार नाहीं. मेखसूं* खालीं डोकें फोडीन." अशी जरब श्रीमंतांनीं देतांच देवाजीपंत हात जोडून विनंती करितात, "आतां राजे पंधरा दिवसांत आपल्या जवळ दाखल होतील यांत संशय नाहीं." अशी खातरजमेची गोष्ट सांगून श्रीमंतांची आज्ञा घेऊन आपले विन्हाडीं गेले. जाऊन लागलींच पत्रें डाकेंत नागपुरास रवाना केलीं.

इकडे वर्तमान सोलापूर प्रांतीं मोंगलाईत वखेडा होऊन सरकार अंमल देण्यास मोंगलाईवाले यांणीं खलेली केली. अशीं पत्रें बोभाटाची आली. त्याजवरून सरकारची मज्जी जाऊन तिकडे जाण्याच्या उद्देशें डेरे बाहेर दिले, आणि खांसा खोरी बाहेर निघाली. समागमें नारायणरावसाहेब यांसही घेतले. तमाम सरजामी व सरकारी हुजुरात

* मेखसूं=मेख, खुंटी. (तंबूची.)

† हा पाठ इ० प्रतीचा. क० प्रतीचा पाठ असा:—'सरकार अमलास सनद देण्यास मोंगलाई यांणीं [सुरुवात (?)] केली.'

३६. ही मोंगलावा खोरी कांही झाली.

पुढें समजत नाहीं. १७६३ सालीं अमलास असें वाटतें.

तोफखान्यासुद्धां लाख सरंजाम समागमें घेऊन पंढरपूरचे रोंखानें चालले. मानदेशांतून वसमत नादेडपावेतों स्वारी सरकारची गेली. तेथें नादेडावर मोंगलाई फौज होती त्या फौजेशीं लढाई होऊन ती फौज माघारी मोड झाल्यामुळें गेली. सरकारची स्वारी त्यांच्याच मागें चालली. ते बेदरपावेतों गेले. तेथें भौगानगराहून वकील बोलण्यास आले. ते श्रीमंतांची भेट घेऊन नवाब यांणीं मजकूर सांगितल्याप्रमाणें बोलले. तेव्हां श्रीमंत म्हणतात कीं, “आम्हांकडून विघाड झाला नाही; तुम्हीच कटकट काढितां हें नीट नव्हे. म्हणून आम्हां येथपावेतों आलों. तुम्हांस तहाप्रमाणें चालावयाचें असल्यास स्वारीखर्च आतां आम्हांस द्यावा, म्हणजे आम्ही येथून माघारे जाऊं. विघाड यावयाचें असल्यास तसेंच सांगावें म्हणजे हैदराबाद येथून लांब नाही.” असा मजकूर झाला तो नवाबाकडील वकिलांनीं हैदराबादेस लिहिळा. तेथून नवाबाकडून उत्तरें आलीं कीं, “स्वारीखर्च देतो, माघारे जाणें.” त्यासमयीं पंधरा लाख रुपये स्वारीखर्च घेऊन सरकारची स्वारी माघारी आली. ते पंढरपुरावरून मागती देवदर्शन घेऊन, बारामतीवर येऊन मुक्काम झाला. तेथें बारामतीकरं बाबाजी नाईक यांणीं श्रीमंतांस मेजवानी करायाची म्हणून चार मुक्काम सरकारचे तेथें झाले.

तेव्हां एके दिवशीं सरकारची स्वारी दरवारांत विछायतीवर वसली असतां तेथेंच जवळ खंडेराव दरेकर व हिरोजीराव पाटणकर वसले होते. त्या समयीं लष्करांत सरकारचा हत्ती मस्त होता तो सुटला. त्या हत्तीच्या पाठीमागें शेंकडें मनुष्य *गडेकरी, महात वगैरे धांवत आहेत, भाले टोंचितात, चिरक्या§ दारूच्या सोडितात, परंतु हत्ती कोणाला आटोपत नाही. नीट हत्तीनें चाल सरकारच्या डेऱ्यावर केली. त्या समयीं उभयतां बंधू श्रीमंत वसले होते व दोन असामी जवळ वसले होते. हत्ती समोर पहातांच नारायणराव साहेब उठले. तेव्हां रावसाहेब यांणीं हातांत धरून खालीं वसविलें, आणि सांगितलें कीं, “हत्तीचे पायीं आपला मृत्यू नसला तर ह्या हत्तीच्यानें आपलें कांहीं व्हावयाचें नाही.” असें म्हणून बसविलें.

३७. भागानगर=हैदराबाद.

‡ बाबाजी नाईक=वापूजी—कवी मौरोपंत पराडकर यांचे यजमान. हे पेशव्यांचे आस होते.

* गडेकरी=हत्तीपुढें चालणारा भालेकरी.

§ चिरक्या=चिरकांड्या.

३८. ही गोष्ट ग्रॉट डफ निराळ्या रितीनें सांगतात, ते म्हणतात पुण्याच्या नजीकच गुळटेंकडी आहे तेथें हत्तीचे झुंज लागलें होतें. तें पाहण्यास माधवराव व नारायणराव असे उभयतां गेले होते. पुढें झुंजणाऱ्या उन्मत्त

हत्तीपैकीं एकजण ते वसले होते त्या स्थळाकडे रागानें धांवत येऊं लागला, तेव्हां जवळ असणारे लोक व चाकर मंडळी भिऊन पळूं लागली. तें पाहून नारायणरावही पळण्याकरितां उठूं लागला. तेव्हां माधवरावानें त्याचा हात धरून म्हटलें, “नारायणा, तुझ्याविषयीं अखबारनीस काय लिहितील ?” असें ऐकून नारायणराव मुकाड्यानें खालीं वसला. त्या वेळेस आपाजीराव पाटणकर म्हणून एक मराठा शिंदेदार जवळ वसला होता त्याणें मोठ्या शौर्यानें हत्तीकडे

चांगलें.” हा मजकूर ऐकून वकिलानें विनंती केली कीं, “पत्र लिहून जाव आपावितों.” त्यावेळेस श्रीमंतांनीं विचारलें कीं, “किती दिवसांत जाव येईल?” तेव्हां वकील ह्यांनीं कडूल केलें कीं, “आठ दिवसांत जाव येईल.” असें ऐकून श्रीमंतांनीं भटजींस सांगितलें कीं, “आठ दहा दिवस आतां तुम्हीं स्वस्थ असावें.” ह्याप्रमाणें ज्ञात्यानंतर, दहा दिवस भरतांच ब्राह्मण फिरून बाज्यांत येऊन उभा राहिला. त्या ब्राह्मणास पाहून भोंडोरामपंत ह्यांस बोलावून आपून विचारलें, “त्या ब्राह्मणाचा जावसाल काय आला?” त्या समयीं वकील बोलले कीं, “अजून जाव आला नाही.” तेव्हां श्रीमंत म्हणतात, “ह्याचा जावसाल कधीं येणार?” फिरून करार त्यांनीं आठदहा दिवसांचा केला. तेव्हां भटजींस “स्वस्थ असा” अशी आज्ञा झाली. असे दोन तीन करार ठरले. दुसरी चतुर्थी थाली, त्या समयीं श्रीमंतांची स्वारी थेटास निघाली तेव्हां तो ब्राह्मण मौजे कवडी येथें जाऊन उभा राहिला. तो स्वारी त्या ठिकाणीं येतांच ब्राह्मण “फिर्याद!” म्हणून ओरडला. तेव्हां सरकारची स्वारी उभी राहून ब्राह्मणास जवळ बोलावून मजकूर विचारिला. तेव्हां ब्राह्मण बोलला “आज महिना जाहला, वाट पाहिली, आतां ब्राह्मण्य बुडालें म्हणून मला वाट फुटेल तिकडे जातो.” हें श्रीमंतांनीं ऐकून ब्राह्मणास सांगितलें कीं, “तुम्हीं येथेंच स्वस्थ वसा. मी देवदर्शन करून माघारा आल्यानंतर तुमचा बंदोबस्त होईल. कांहीं चिंता करूं नये.” असें म्हणून स्वारी देवदर्शन घेऊन, माघारी येऊन, तेथें उभे राहून निळकंठराव रामचंद्र पागे यांस आज्ञा झाली, “तुम्हीं येथून आतां मोंगलाई मुलखांत चलावें. जेथून मोंगलाई मुलख लागेल तेथपासून पुनः दिवे लोंबण्याचा कौल देत असें करावें. आम्ही पुण्यास गेल्यानंतर तुम्हांकडे फौज व सरंजाम पाठवून देतो.” याप्रमाणें आज्ञा करून श्रीमंतांची स्वारी पुण्यास येऊन, लागलीच फौज निळकंठराव रामचंद्र चांजकटे १०१५ हजार रवाना केली. डेरेदांडे, तोफखाना वगैरे झाडून सरंजाम पाठविला. खेरीज सरंजामी यांस पत्रें पाठविलीं कीं, “निळकंठराव रामचंद्र यांस मोंगलाई मुलखांत रवाना केलें हेत, त्यांसमागमें तुम्हीं आपापली फौज घेऊन पंढरपुराचे मुकामां त्यांस जाऊन मिळावें.” अशीं ताकीद-पत्रें सर्वांस सरकारचीं गेलीं. त्याप्रमाणें निळकंठराव पंढरपुरास दाखल होतात तो झाडून सरंजामी येथें येऊन मिळाले. पन्नास हजार फौजेचा जमाव झाला. सोलापूर पार होतांच मोंगलाई मुलखामध्यें फौज गेली. तेथें मुलखांत फौजेचा उपद्रव झाला. लूट भारी होऊं लागली. असे लुटीत, मारीत बेदरने आलीकडे चालीस पन्नास फौस गेले. त्या समयीं हैदराबादेस नवाब निजामआलीखां यांस वर्तमान मुलखाचे मोभाट गेल्यामुळे समजलें. तेव्हां नवाब ह्यांनीं पुण्यास पत्रें आपले वकिलाकडे पाठविलीं कीं,

४७. मुलूख इतका उजाड करून दाका लोकांस सनद पाण्या लागतात. मागे १५७०
कीं, त्यांस त्याची पुनः वसाहत करण्याकरितां टीप २८ पहा.

“ राव पंतप्रधान ह्यांचा आमचा विषाड नसतां आमचे मुलखांत त्याची फौज घेऊन उपद्रव दिला, ह्याचें कारण काय असेल तें तुम्हीं त्यांस विचारून लिहून पाठवावें. ” अशां पत्रें येतांच वकिलांनीं सारा मजकूर पूर्वींपासून झाला होता तो लिहून पाठविला. त्या वेळेस नबाबांनीं तो मजकूर समजून, श्रीमंतांकडील वकील होते त्यांस बोलावून आणवून सांगितलें कीं, “ ब्राह्मणाचे जाग्यासाठीं इतकी धूम केली ह्याचा विचार काय ? ” तेव्हां सरकारचे वकिलांनीं नबाबास अर्ज केला कीं, “ त्याविषयीं दोन चार वेळां आपलेकडील वकिलांनीं मजकूर लिहून पाठविला, परंतु तीं पत्रें मध्येंच दाबिलीं; आपणांस मजकूर जाहीर केला नाही. ” रुखमतदौला दिवाण यांस नबाबांनीं विचारतांच त्यांणीं मजकूर सारा सांगितला. तेव्हां नबाब यांची मर्जी दौला यांजवर रोष झाली. मग श्रीमंताकडील वकील यांस नबाब यांणीं सांगितलें कीं, “ तुम्ही आपले खावंदास लिहा, त्या भटजीचा बंदोबस्त आम्ही करून देतो. ” याप्रमाणें नबाबांचें बोलणें ऐकून सरकारच्या वकिलांनीं पत्रें पुण्यास लिहिलीं. तीं पत्रें सरकारांत पाहून त्यांचीं उत्तरें तत्क्षणींच डांकेंत रवाना केलीं. “ ब्राह्मणाची जागा ब्राह्मणास द्यावी, फिरोन त्यांचे सरकारांतून या ब्राह्मणास कोणे एके गोष्टीचा उपसर्ग न लागे असें करून द्यावें. आज आमचे हिर्मायतीनें जागा ब्राह्मणांनै घेतली; येविशीं त्याचे मनांत कीं, ‘ मला कोणे गोष्टीचा उपसर्ग येऊं नये, ’ काळ आमचा कमजोर आला असतांही ब्राह्मणास उपद्रव लागूं नये, असें नबाब यांजपासून कुराण उचलून घ्यावें; व फौज आमची गेली आहे त्याचा खर्च ते आपले संतोषानें काय देतील तो ध्यावा म्हणजे फौज माघारी वलावून घेऊं. ” अशां पत्रें जातांच गोविंदराव काळे वकील यांणीं तो मजकूर नबाबांस समजाविला. त्यांणीं गोष्ट कबूल केली. आणि नबाब यांणीं त्याप्रमाणें कुराण उचलून दिलें. मग पांच लक्ष रुपये स्वारीखर्चाचे दिले ते घेऊन, फौज माघारी आली. ब्राह्मण यास भागानगरास नबाब यांणीं नेऊन त्याची जागा त्याचे हवाली केली.

इकडे हिंदुस्थानांत विसाजी कृष्ण बिनीवाले होते त्यांशीं व शिंदे, होळकर यांशीं कांहीं आपसांत चुरस वाढली. तो मजकूर बिनीवाले यांणीं पुण्यास हुजूर सरकारांत लिहिला. त्याजवरून महादजी शिंदे व तुकोजी होळकर यांस पत्रें लिहून चार ढांलाईत हिंदुस्थानांत रवाना केले. ते ढांलाईत येथें पोहचत तों मास पक्ष लोटला. इतक्या अवकाशांत उभयतां सरदार यांणीं बिनीवाले यांशीं मिळवून घेऊन त्रिवर्गीची सफाई झाली. असा मजकूर तेथें होऊन पुढें पातशाहा यांचे भेटीस दिल्लीस जाण्याचा मजकूर ठरला होता. तेव्हां ढांलाईत

४८. आमचे हिमायतीनें=आमचें पाठवळ
होतें म्हणून.

४९. भागानगर म्हणजे हैदराबाद.

या ब्राह्मणाच्या एकंदर हकीगतीवद्दल ग्रांट

डफ यांच्या अंथांत उल्लेख नाही.

५०. ढांलाईत=ढाल बांधलेले शिपाई. परि-
चारक.

५१. सफाई झाली=तांडा मिटला.

जाण्याच्या दिवशीं पातशाहा यांचीं बलावणीं भेटीचीं आलीं. तिथे सरदार फौज तयार करून अंबारांत बसून निघाले. त्यां समयीं चालते स्वारींत ढालाईत जाऊन पोचले. खांजला पाहतांच तिघांनीं हत्ती उभे करून अंबारीखालीं उतरून महादजी शिंदे व तुकोजी होळकर हात जोडून त्या ढालाईतांस विचारितात कीं, " श्रीमंतांची मर्जी कशी आहे ? " हे ऐकून ढालाईत यांणीं लखोटे पुढे टाकिले. ते लखोटे उभयतांनीं फोडून वाचून पाहिले आणि ढालाईतांस सांगतात कीं, " आज तुम्हीं मुकाम करावा आम्हीं दिल्लीस पातशाहाचे भेटीस जाऊन येतो; उदयीक तुम्हांस रवाना करूं." त्या वेळेस ढालाईत यांणीं सांगितलें, " आम्हांस सरकारची हुकूम नाही, आम्हीं आज तुम्हांस जाऊं देणार नाही. आम्हांस मार्गस्थ करावें, मग तुम्हीं भेटीस जावें. " बहुते रदबदली केली परंतु ढालाईत यांणीं ऐकिलें नाहीं. तेव्हां थिून फौजेतून वकील पातशाहा यांजकडे रवाना केले आणि त्या वकीलांस सांगितलें कीं, " आज आमचे येणें होत नाहीं. आमच्या खावदांचीं पत्रें घेऊन आले आहेत त्यांची रवानगी करून उदईक आपले भेटीस येऊं " असे वकील दिल्लीस पाठविले आणि स्वारी माघारी परतली. ते आपले उच्यांत येऊन, तिथे खांसे एक जागीं बसून पत्रांचीं उत्तरें सरकारास लिहिलीं. विनीवाले यांणीं मागे गिलघांचीं पत्रें लिहिलीं होती परंतु ह्यां सफाई झाल्याचा मजकूर लिहून दिला. तसेच शिंदे, होळकर यांणीं तर्शाच पत्रें सरकारास लिहिलीं. " आम्ही सरकारचे आज्ञेशिवाय नाही. " अशीं पत्रें लिहून ढालाईत यांचे हवालें केलीं. चौपांस चार पोषाग दिले व आणखी वक्षीस दिलें अशी ढालाईत यांची रवानगी केली, हा मजकूर दिल्लीस पातशाहा यांणीं ऐकून तोंडांत वोट घातलें कीं, " धन्य आहे कीं, चार ढालाईत यांणीं दोन लाख फौज माघारी फिरवून नेली हा ज्याचा हुकूम, तो खावद करा

५२. हे बादशहा शहाअलम हे होते. हे काहीं वर्षे बहार, अलाहाबाद वगैरे प्रांतीं भटक्या मारीत फिरत होते. त्यांस विसाजी कुण्ठ व महादजी शिंदे, यांणीं दिल्लीस आणून तत्कावर बसविलें. (१७७१.)

माधवरावांस एकंदर सर्व सरदार वंचकत असत. १७६९ सालीं शिंदे, होळकर वगैरे सरदारांस हिंदुस्थानांत जाण्याचा हुकूम माधवरावांस दिला. त्याप्रमाणे ताबडतोब सरदार निघून चालते झाले. महादजी शिंदे मात्र, आपल्यावर पेशव्यांची विशेष कृपा आहे असे पाहून, तसेच दंगळभंगळ करीत आपले गोटांत राहिले. दोन तीन दिवसांनीं माधवराव मोठ्यावर धमून येऊनस जात असतां शिवांनीं

लष्कर त्यांच्या दृष्टीस पडलें. त्यांनीं जाण्याची तयारी देखील नाहीं, असे पाहून माधवरावांनीं महादजीस बलावून आणिले आणि म्हटलें, " महादजी, तुमचें हे अवघेंचें न घेताईचें घेतून पाहून मी धक होत आहे ! येउराहून परत येताना जर येथें धक तेंच अगर एक माणूस उभा माझ्या दृष्टीस पडला, तर तुमची टावणी लुटून फस्त करीत व जहागीर हिसकावून घेईन याची सोद रावा. " हे ऐकून शिंदे निगटपणे परत जाऊन आपला मोठ मोडून एकदम चालते झाले.

ता येती पाटिशबीयांचा हेतू यजमानाची पाणी जोतण्याचाही करारिच असेच !

असेल !!" असें बोलून मोठा विस्मय केला. दुसरे दिवशीं पातशाहाचे भेटीस तिघे सरदार गेले. त्यांच्या यांच्या भेटी होऊन परस्परें बोलणीं होऊन तिघांस पोषाग देऊन मार्गस्थ केले. डालाईत पुण्यास दाखल जाहल्यावर पत्रें पाहून श्रीमंत संतोष पावले.

पुढें त्रिवकराव मामा पेंठे फौजेसुद्धां पेशजी जाऊन, तुंगभद्रापार होऊन टिपूचे मुलखांत छावणी करून होते, त्यांस पत्तें सरकारचीं गेलीं, "सालमजकुरीं आमची स्वारी टिपूवर करावयाचा वेत आहे. बरसात गेली म्हणजे त्या रोखानें डेरे देतो; तुम्हीं टिपूस सावध करावें." अशीं पत्रें त्रिवकराव मामा पेंठे यांस गेलीं. इकडे श्रीमंतांचे शरिरास कांहीं विकृती झाली. ती दिवसानदिवस जडकावत चालली. त्यामुळें श्रीमंतांची प्रकृत फारच विघडत झालली. तसेच श्रीमंत डेच्यास दाखल झाले. तेथून निघाले ते मजल दरमजल कर्नाटक प्रांतीं चालले. कृष्णेपावेतो गेले. तेव्हां शरिरास फार विकृती झाली, म्हणून कृष्णातिराहून स्वारी माघारी फिरली. ते दरकूच पुण्यास येऊन दाखल जाहले. तेव्हां शरिरास दिवसेंदिवस बहुतच विकृती होत चालली. वैद्यही बहुत आणिले. हिंदुस्थानांतून गंगीं विष्णू मोठे नामांकित वैद्य त्यांसही आणिलें. परंतु उताराची जात नाही. दिवसेंदिवस शरीरही क्षीण होत चालले. वैद्य यांनीं मोठे उपाय केले. परंतु औषध लागू पडेना. झाडून वैद्य मिळून रोगाची चिकित्सा करून निदान ठरविलें, "या रोगाचें नांव राजयक्ष्मा." असें जाहलें त्या समयीं श्रीमंतांचे मनांत अशी गोष्ट आली कीं "आतां येथें राहून उपयोग नाही. आतां थेंउरास श्री गणपतीचे चरणाजवळ जाऊन प्रार्थवें. मग तेथें काय होणार असेल तें होईल."'

असा निश्चय करून झाडून सरदार व मानकरी व हुजुरात व सरंजामी लोक तमाम फौजेसुद्धां कारभारी झाडून थेंउरच्या मुक्कामीं यावें, अशी आज्ञा सरकारची जहाली. त्या प्रमाणें सर्व फौजा व कारभारी व मुत्सद्दी व दरकदार झाडून थेंउर मुक्कामीं येऊन राहिले. तमाम फौजा सभोवत्या डेरे देऊन उतरल्या. अठरा* कारखाने तेथेंच राहिले. याप्रमाणें

५३. या १७७०-७१-७२ च्या मुलुखगिरीचे वर्णन येथें दिलें नाही. या वेळीं हैदराची खोड खूपच मोडली. श्रीरंगपट्टणास वेढा घालून त्यास दुसरे ठिकाणीं इतकें जेरीस आणिलें कीं, श्रीमंतांच्या वळकट दुखण्याच्या वातमीवरून त्रिवकराव मामा घाबरत परत आले तरी शिवाजी महाराजांच्या तीर्थरूपांच्या जहागिरीचे पांच प्रांत—कोल्हार, बंगलूर, उत्तकोटा, बालापूर व सीरा—३६ लक्ष

रुपये मागील त्राकी व स्वारीखर्च, आणि १४ लक्ष रुपये दरसाल खंडणी, इतकें कबूल करण्यास हैदरास भाग पाडलें.

५४. लागवणकर वैद्याविषयीं एक गोष्ट प्रसिद्ध आहे, तीस येथें आधार नाही.

५५. जात=अवलेश.

* अठरा कारखाने=सरकारी मुख्य अठरा खातीं. हीं, उष्टर-खवतूर-जनान-जवाहीर-जामदार-जिकीर-तालीम-तोफ-थडी-दमर-

सर्व निघून थेउरचे मुक्कामीं येऊन राहिले. पुण्यांत फक्त दादासाहेब व आणंदीवाई अशीं राहिलीं. व आणखी वाड्याचा बंदोबस्त करून सारे थेउरास येऊन राहिले. तेथें दैवी उपाय अनुष्ठानास ब्राह्मण घातले. गणपतीची आराधना मांडली. वैद्य-उपायही चालला. नारायणरावसाहेब सुद्धां थेउरचे मुक्कामास जाऊन राहिले. पुढें त्रिंवकराव मामा पेंठे कर्नाटकांत टिपूच्या सुलखांत छावणी करून होते त्यांस पत्रें पूर्वीं सरकारचीं गेलीं होतीं कीं, “खासा स्वारी मोहिमेस येते, तुम्हीं टिपूस सावध करावें.” त्यांस फिरून पत्रें पाठविलीं कीं, आमचे शरिरास फारच विकृती झाली तत्रापी कृष्णातीरपर्यंत आलों होतो; पुढें येण्याचें अवसान राहिलें नाहीं म्हणून परत माघारे आलों. तो शरिराला फारच व्याधीनें प्रस्त केलें म्हणून हल्लीं थेउरचे मुक्कामीं येऊन राहिलों, तर तुम्हीं फौजेसुद्धां निघोन माघारें यावें.” अशीं पत्रें कर्नाटकांत जाऊन पोंचतांच त्रिंवकरावमामा पेंठे फौजसुद्धां तुंगभद्रा उतरून, आलीकडे येऊन, तेथून दरकूच येऊन पुण्यास पोंचले. तेथून थेउरास येऊन श्रीमंतांची भेट झाली. सर्व वारीक मोठें वर्तमान श्रीमंतांस समजाविलें. थेउरचे मुक्कामीं शाहन मुत्सद्दी येऊन थेउरास राहिले.

मग नाना फडणीस व मारोवादादा फडणीस, हरिपंततात्या फडके, त्रिंवकरावमामा पेंठे व सखारामबापू व महादाजीपंत गुरुजी, वाजीपंत अण्णा, गोविंद शिवराम खाजगीवाले व आनंदराव जिवाजी पानसे, विंचुरकर, पटवर्धन, राजेवहादूर, अशीं सर्व लहान थोर सरदार मंडळी व मुत्सद्दी मंडळी येऊन दरचारीं वसले आहेत. त्या वेळेस श्रीमंत आंगांत आंगरखा घालून डोकीस पागोटें, वरून शालनाम्याचा हमाल बांधून पायांत विजार घालून वसले. त्या वेळेस श्रीमंतांनीं गोष्ट काढली कीं, आमचे कारभाराचे हेतू बहुतेक पुरते झाले, परंतु तीन गोष्टी मनांत राहिल्या. ” असें सरकारचें बोलणें ऐकतांच नाना फडणीस व हरिपंत फडके यांणीं विनंती केली कीं, “कोणत्या गोष्टी मनांत राहिल्या अस-
 ७ त्या आतां बोलावयास मनांत संशय येऊं नये, सैवकांच्यांनीं पार व्हावयाजोग्या अस-
 ल्यास रुकार देऊं; नाहीं तर उगेच राहूं.” असें ऐकतांच श्रीमंत म्हणतात, “पूर्वीं भाऊसा-
 हेब, विश्वासरावसाहेब, पाणिपतास लढाईत गर्क झाले तें वर्तमान ऐकून गिलच्यांचे पारिप-
 त्यास तीर्थस्वरूप दादासाहेब गेले; त्यांणीं पारिपत्य केलें; तथापी गिलच्यांचें पारिपत्य माझे मना जोगें झालें नाहीं.” असें बोलून नाना फडणीस व हरिपंततात्या फडके यांस उत्तर सांगतात कीं, “तुम्हीं मघाशीं विचारलें कीं, काय असेल ती आज्ञा करावी म्हणून त्यांचे

दारू-दिवान-नगार-पील-फरास-बंदी-
 मोदी-शिकारखाना. हे अठरा कारखाने निर-
 निराख्या प्रकारे दिले आहेत. (मोल्स्वर्थकृत
 कोश पृष्ठ १४.) यांतील बहुतेकांचे अर्थ रपट

आहेतच. ‘ जिकारखाना ’ म्हणजे अडगळ
 ठेवण्याची जागा. पीलखाना=चत्रशाळा. मो-
 दीखाना=लष्करचे धान्याची वगैरे कोठे.

उत्तर तुम्हांला सांगतो. एक गिलच्यांचें पारिपत्य, दुसरें टिपूचें पारिपत्य, तिसरें मला कर्ज जहालें व माझीं खतें सावकारीं गुंतलेलीं आहेत तीं आणून द्यावीं, तर माझे हेतू पूर्ण झाले असें होईल.”

त्या वेळेस सर्व मंडळी बसलेली होती, परंतु कोणाच्यानें हिंमतीचें उत्तर झालें नाहीं. त्या समयीं नाना फडणीस यांणीं छातीला हात लावून श्रीमंतांची खातरजमा केली, या तिहीं गोष्टींची काळजी सरकारांनीं ठेवूं नये, तिन्ही गोष्टी आम्ही पार करितों.” तें ऐकून श्रीमंत रावसाहेब संतोष पावले आणि म्हणतात, “सावकाराकडे खतें आहेत तीं माझ्या डोळ्यांदेखत मजजवळ आलीं पाहिजेत, तर माझा प्राण गुंतणार नाहीं.” असें ऐकतांच नाना यांणीं रामचंद्र नाईक परांजपे यांस जवळ बोलावून सांगितलें कीं, “नाईक, तुम्ही सावकाराचे पंचवीस लक्षांचे हवाले घेऊन, तुम्ही आपले नांवाचे चिठ्ठे देऊन, श्रीमंतांचे नांवाचीं खतें आहेत तीं आणून श्रीमंतांपुढें ठेवावीं.” असें नानांनीं सांगतांच, परांजपे यांनीं सर्व सावकार यांजकडे जाऊन, सरकारचे कर्जाचे हवाले घेऊन, आपल्या नांवाच्या चिठ्ठ्या देऊन सरकारच्या नांवाचीं खतें होतीं तीं माघारीं आणलीं, आणि श्रीमंतांपुढें ठेविलीं तीं खतें पाहून श्रीमंतांची मर्जी प्रसन्न जहाली.

त्यावेळेस हरिपंत तात्या फडके तेथें होतेच, त्यांस श्रीमंत बोलतात कीं, “तुम्हीं माझी सेवा एकनिष्ठपणें केली; तुम्हांस काय द्यावें? ” तेव्हां तात्या यांणीं हात जोडून विनंती केली कीं, “जें स्वामी कृपा करून देतील तें घेईन.” असें ऐकतांच श्रीमंत यांणीं उत्तर केलें कीं, “तुम्हांस गांव इनाम देईन, अथवा महाल मागितले तरी देईन, परंतु माझे मागें चालणें कठीण. अनेक तऱ्हेचे कारभार होतील तेव्हां तुम्हांस श्रम वाटतील कीं, ‘श्रीमंतांनीं दिलें आणि आतां याला हे हिसके देतात.’ हें नीट नाहीं. यास्तव असें देणें देतो कीं, ज्यावर कोणाचा वारसा नाहीं.” हें ऐकून फडके यांणीं गोष्ट कबूल केली. त्या समयीं आपले श्रीवर्धनचे देशमुखीपैकीं आपले जातीचा हिस्सा हरिपंत तात्यांस बक्षीस देऊन, पत्रें करून दिलीं. असें देणें दिलें.

पुढें दादासाहेब यांस थेउरचे मुक्कामीं भेटावयास आणिलें. त्यांची व रावसाहेब यांची भेट होऊन, दादासाहेब यांस जवळ बसवून, सर्व राज्यप्रकरणीं बोलणीं दादासाहेब यांशीं बोलून, नारायणराव साहेब यांस जवळ आणवून दादासाहेब यांचे हातीं दिलें; आणि सांगितलें कीं, “आतां याचा प्रतिपाळ करणें सर्व तुम्हांकडे; जसा नानासाहेब

५६. ह्या शेवटच्या भेटी—माधवरावांची भंतकाळची भाषणें—रमावाईचा शोक—तिची भाषणें व सती जाणें—ह्या सर्व गोष्टी राव ब० कीर्तने यांच्या थोरले माधवरावांच्या नादकांत

उत्तम प्रकारें वर्णिल्या आहेत—त्यांतच राम-शास्त्रीवावांची निस्पृहता—रमावाईची व माधव-रावांची परस्पर प्रीती—दादांचा हेकटपणा—वगैरे गोष्टींचेही चांगलें वर्णन केलें आहे.

यांणीं सर्वांचा प्रतिपाळ केला, तसा तुम्हीं आतां या मुलास जवळ घेऊन राज्यकारभार करावा. आतां मनांत कोणते गोष्टीची आढी ठेवूं नये. सर्व तुमचें आहे असें समजून, या मुलावर दृष्टी देऊन राज्य चालवावें. या परतें आतां सांगणें काय? आपण सर्वे जाणत आहां. मीं लेकरानें काय सांगवें?" असें दादासाहेब यांणीं ऐकून रावसाहेब यांची खातरजमा केली कीं, "बाळा, तूं आतां या गोष्टीची चिंता कांहीं करूं नको. जसें वडिलांनीं चालविलें तसेंच पुढें चालवीन, यांत संशय तिळप्राय मनांत येऊं देऊं नको." अशी खातरजमा दादासाहेब यांणीं रावसाहेब यांची केली.

नंतरं संखारामबापू यांस जवळ बोलावून, श्रीमंतांनीं जवळ बसवून बापूस सांगितलें कीं, "आतां पुढें राज्य चालविणें तुम्हांकडे आहे. आजपर्यंत ज्या गोष्टी जाहल्या त्या मनांत न आणितां निःसंशय राज्यकारभार चालवावा." त्या वेळेस नारायणराव साहेब यांस बोलावून बापूंचे हातीं दिलें कीं, "हें लहान लेकरं, याणें कांहीं पाहिलें नाहीं, याचा सांभाळ चांगला करून, राज्य कारभार न्यायनितीनें चालवावा. आतां दुसरा अर्थ मनांत न आणितां काम करावें." हें ऐकून बापूंनीं श्रीमंतांचे पायास हात लावून बोलले, "आतां मजकडून वांकडी वर्तणूक कांहीं व्हावयाची नाहीं." असें श्रीमंतांचे पायास हात लावून सांगितलें.

पुढें रामचंद्र नाईक परांजपे यांणीं सावकारी हवाले घेऊन सावकारांच्या चिट्या माघान्या आणिल्या. त्यावद्दल सरकार परांजपे यांजवर कृपावंत होऊन पालखीची मखें परांजपे यांस दिलीं.

पुढें नाना फडणीस व सोरोबादादा फडणीस, हरिपंत फडके, रामचंद्र गणेश, गोविंद शिवराम, बाजीपंत अण्णा, महादाजीपंत गुरुजी असे सर्व बोलावून आणून, राज्याची निरवानिरव केली. सर्व नारायणराव साहेब यांस निरवून शके १६९४, नंदननाम संवत्सरे, सन् सल्लाम सवैन मयां व अल्लफ, कार्ताक वद्य ८ बुधवार, प्रातःकाळीं, प्रहर दिवसास थेउरास श्री गणपतीजवळ कैलासवास केला.

त्यासमयीं रंभावाईसाहेब हीं बरोबर जाण्याचा निश्चय करून, प्रेतासमीप येऊन बसलीं. तें पाहून कारभारी वगैरे मंडळी यांनीं बहुतां प्रकारें वारिलें; परंतु कोणाचें न ऐकतां निश्चयात्मक गोष्ट खर्चात सांगितली कीं, "मला पाठीमागे रहावयाचें नाहीं." दादासाहेब व पार्वतीवाईसाहेब यांचेही वचन मान्य केलें नाहीं. तेव्हां सान्यांस समजलें कीं, जाण्याचा निश्चय खरा. तेव्हां जाण्याची तयारी करून साहित्य केलें. समागमें रमाबाईसाहेब याणें पांढर, सर्वास घावयाचें तें देऊन, निघते वेळेस फिरून रमाबाई यांणीं दादासाहेब व संखारामबापू या दोघांस नारायणराव यात्रिपयीं बहुत प्रकारें निरविलें कीं, "हें लहान लेकरं, याचा प्रति-

पाळ तुम्हीं आतां चांगला करावा; दुसरा भाव दाखवूं नये." मग वाई सहगमनांस निघाली. सर्व मंडळी मुत्सद्दी व कारकून व कारभारी बरोबर मानकरी व सरदार सर्व निघाले. स्मशानांत जाऊन वाई सती गेली. सर्व क्रिया वारा दिवस पर्यंत नारायणराव साहेब यांनी केली.

नारायणराव बल्लाळ इ० स०—१७७२—१७७३.

[माधवराव यांस] तेरा दिवस झाल्यानंतर दादासाहेबसुद्धां सर्व कारभारी व मुत्सद्दी व कारकून व सरदार व मानकरी असे मिळून नारायणराव साहेब यांस घेऊन पुण्यास आले. नंतर सातान्यास जाण्याचा निश्चय ठरला. नारायणराव साहेब यांस घेऊन दादासाहेब व सखारामबापू, पुरंदरे बजावा व नाना फडणीस व हरिपंत फडके अशी सर्वत्र मंडळी पुण्याहून निघून, सातान्यास जाऊन, राजे यांस भेटून, सर्व मजकूर विदीत करून, पुढे "नारायणराव यांचे नांवें पेशवाईपदाचीं वखें द्यावीं," अशी सर्वांनीं विनंती केली. नंतर राजे यांनीं पेशवाईचीं वखें नारायणराव यांस देऊन शिके कटार हवाली केली. मग तेथून महाराजांचा निरोप घेऊन पुण्यास आले. नंतर कारभार करूं लागले.

तेव्हां दादासाहेब यांस पहिल्याप्रमाणेंच ठेविलें. तें दादासाहेब यांचे मनास वाईट वाटून मोठा विषाद वाटला. पुढे कारभाराचें अंग दादासाहेब यांजकडे कांहीं नाहीं असें जाणून दादा यांनीं तपश्चर्या मांडली. त्या समयीं नारायणराव साहेब यांनीं दोन चार वेळां जवळ जाऊन विनंती केली कीं, "आतां आपण राग सोडून राज्यकारभारांत चित्त घालून तुम्ही आम्ही एकचित्त होऊन राज्य चालवूं. अशी वारंवार नारायणराव साहेब यांनीं विज्ञापना केली. परंतु तें दादांचे मनांत येईना. सारां हेतू हाच कीं, "मीच राज्य करीन." असा निश्चय दादांचा जाणून रावसाहेब कारभार करूं लागले. मध्ये नारायणराव साहेब गंगापुरास गोपिकावाई यांस भेटावयास गेले. तेव्हां पाठीमागे दादासाहेब यांनीं फितूर

१. वखें दिसेवरांत मिळालीं. या वेळीं सखारामबापूस कारभार्याचीं वखें दिलीं. वजावा पुरंदरे दिवाण झाले व नानांस फडणीशीचे जागेवर कायम केले.

२. दादा कांहीं दिवस मोकळे होते. पण लौकरच त्यांस सर्व कारभार्यांच्या अनुमते केंदित ठेविलें. बापूंच्या मनांस मात्र हा विचार आला नाहीं.

३. माधवराव, नारायणराव व सवाई माधवराव यां सर्वांस "रावसाहेब" असेच

या वखरींत म्हटलें आहे.

४. ही माधवराव व नारायणराव यांची आई. रावोवादादारून हिचें माधवरावाशीं विनसल्यावरून ती पुण्याहून एकदां निघून गोदातिरी गेली ती पुनः परत आली नाहीं. सवाई माधवरावांच्या मुंजीच्या वेळीं नाना फडणीस यांनींही समारंभास येण्याविषयीं बहुत आग्रह केला, परंतु त्या वाईनें ती सोष्ट कबूल केली नाहीं!

केला. ती वातमी गंगापुरास रावसाहेव यांस समजल्यानंतर लागलेच टाकोटाक पुण्यांत येऊन, सारा मजकूर मनास आणून, बराबर बंदोवस्त करून, सारे फितुरवाले धरून किल्ल्यावर टाकिले.

असा बंदोवस्त केला. आणखी फिरून दादासाहेव यांस रावसाहेव यांणीं वारंवार हेंच सांगितलें कीं, “आपण राग सोडून द्यावा. तुम्ही आम्ही एकत्र होऊन राज्य चालवूं” याप्रमाणें नारायणराव सांगत गेले. परंतु तें दादा यांचे चित्तास न येई. बाब्यांत सदर-वारगीर होते ते बापू यांणीं दूर केले. दादासाहेव यांचेभोवतीं चौकी पहारे कडोविकडीचे ठेविले. तेव्हां पासून दादासाहेव उपवास करूं लागले. इकडे राज्यकारभार चालूं लागला. असें करीत असतां सहा महिने लोटले.

नंतर दादासाहेव यांणीं गारदी यांजकडे फितूर मांडला. नऊ लाख रुपये गारयांस देऊं म्हणून कागद लिहून दिला आणि नारायणराव साहेव यांस कैद करावें. या मस-लतीस सखारामबापू यांचे आंग होतें तें बाहेर दृष्टीस येऊं दिलें नाहीं. आणखी एक दोन असामी यांचा सल्ला त्यांत होता. हा मजकूर सारा आनंदीबाई यांणीं केला. तेव्हां जे कागदपत्र केले, ते आनंदीबाई यांणीं पाहून ‘धरावें’ असें जें होतें त्या ‘ध’ चा ‘मा’ केला. ही गोष्ट सखारामपंत यास माहीत नव्हती.

राज्यकारभार करीत असतां श्रावणमासाचा *उत्साह जाहल्यानंतर गणेश चतु-र्थीचे उत्साहास आरंभ झाल्यानंतर उत्साहाचे संधींत कुलाब्यास राघोजी भांग्रे यांस बलावणें सरकारचें गेलें होतें. तेही पुण्यास निघून आले. उत्साह जाहल्यानंतर रावसाहेव भांग्रे यांस भेटावर्यास गेले. त्यांस भेटून, त्यांस रहाण्याचें सांगून, स्वारी सरकारची पर्वतीस देवदर्शनास जाऊन माघारी फिरली. त्या समयीं फितुराची गुणगूण समजली. वाटेनें हरिपंत फडके यांस श्रीमंत बोलले, “हें काय? हा मजकूर तुम्ही मनास आणिला कीं नाहीं?” त्या समयीं हरिपंत यांनीं उत्तर केलें, “आतां जेवून आल्या-नंतर याचा विचार करूं.” असें बोलून हरिपंत आपले घरां गेले. श्रीमंत यांच्यांत आले. जेवनास उशीर झाला म्हणोन बांकीस यांस सांगितलें कीं, “उदेंद्रक गोसांणी

५. सदरवारगीर = बाब्यांतील पहान्याव-रील वखर.

६. गारदी=गार्दी. हा शब्द पोर्तुगीज-Guarda इ० Guard या शब्दापासून मराठींत आला.

७. मजकूर=खटपट.

* दक्षणेचा समारंभ.

‡ हा टोलेजंग उत्सव गणपती-महालांत ११ दिवस होत असे. तेथें केडीच्या खुंटा

पवद्याच्या मेणवत्या हरदासाचे शेवटीं याजेंस लावीत व प्रत्येक शुंबरांत व शाटांत ७५।७५, मेणवत्या लागत. व ११ दिवसांनी ११ मिठे ज्यांस मिळत त्यांणीं पांयें व चुना शिषप करून विठ्ठलाचे साहित्याची पधोनां जेवणी होई! (पुणें शहरनें वर्णन पहा.)

८. ता० ३० आगस्ट १७७३ रोजी.

९. गोसांणी—उत्सवाचे हरदासबोधा.

यांस भोजनासत वोलावुं." असें वोल्हून श्रीमंत भोजनासत वसले. भोजन करते वेळेस ही गुणगूण सारी समजली. परंतु होणार तें चुकत नाहीं, तें सर्व घडून येतें. श्रीमंत भोजन करून उठल्यानंतर विडा घेऊन महालांत निजावण्यास गेले.

ती संधी राखून तुळाजी पोंवार शिजमतगार, निसवत दादासाहेब, हा गारदी यांस फडवावयास गेला. आणि गारदी यांस सांगितले कीं, "आतां तुम्हां उशीर करूं नका तुमचा फितूर सारा वाड्यांत समजला आहे. अशा वेळेस संधी साधेल तरच कार्यं शेष-टास लागेल. नाहीं तर सारे अवघे फाशांत पडाल." असें वर्तमान तुळाजीनें सांगून, गारदी तयार करून, हजार दोन हजार गारदी कंवरवरत होऊन, दिही देरवाज्यावर येऊन, आंत जाऊं लागले. तेव्हां चौकीदार यांणीं सनाई करतांन गारदी यांणीं दरवाज्यांत तोडतोड करून आंत नीट चालले आणि वाड्याने तटावर गेले. त्या समयीं इच्छारामपंत ठेरे, पागा हुजूर, हे जेवून वाड्यांत येत होते त्यांनीं गारदी पाहून, "काय आहे ? काय आहे ?" म्हणोन वोलूं लागले. तें तुळाजीनें ऐकून, तुळाजी गारद्यांस वोलतो, "याला मारा, पहातां काय ?" असें गारद्यांनीं ऐकून गारदी निसंग ठेरे यांजवर चालून आले. ते इच्छारामपंत यांणीं पाहून गोशाळेंत शिरले कीं, "गाईचा आसरा केल्यानें तरी वांचेन." परंतु ते गारदी निपूर, त्यांजला दया कोटून ? इच्छारामपंत गाईच्या आड पडला असतां, गाईमुद्दाम गारद्यांनीं इच्छारामपंतास ठार केले. अशी मारामार करीत वाड्यांत शिरले. शिरून वाड्यांत दिवाणखान्यांत चढले. तेथें आवाजीपंत होता, तो कवाडें लावूं लागला. तें पाहून गारदी वोलले, "कवाड लावितां तोडीन." तें आवाजीपंत याणें ऐकिलें. परंतु कवाड लावूं लागला. तेव्हां गारदी धांवून, आवाजीपंत यांस ठार केला, आणि गारदी आंत शिरले. अशी गदी वाड्यांत मोठी पाहून सैफेली वरती गारदी चढले आहेत हें पाहून, शहरांत मोठी हूल* पडली. मोठी गडबड जाहली. लोक चोर्हाकडे पळूं लागले. वाजारकरी यांणीं दुकानें लाविलीं.

इकडे वाड्यांत रावसाहेब निजले होते ते उठून, गणपतीचे रंगमहालांतून, कोठीच्या

१०. दिही दरवाजा=मुख्य द्वार. हें द्वार दिहीकडच्या वाजूस म्हणजे उत्तरेस ठेवण्याची चाल होती. हें दिहीपतीच्या सन्मानार्थ असावें. हा दिही दरवाजा अद्याप आहे. त्याच्या पुढील मैदानांत मंडईचा बाजीवाजार थोडे वर्षांपूर्वी भरत होता.

ग्रांट डफ म्हणतात गारदी उत्तरेच्या दरवाज्यानें (म्हणजे दिही दरवाज्यानें) न शिरतां पूर्व द्वारानें (गणेश दरवाज्यानें) आंत गेले.

२१ सफेली=तयाची गधी.

*हूल=गडबड, धांदल.

१२. दिही दरवाज्याप्रमाणें हीं स्थानें पाहण्याची कोणास आशा नको. हलीच्या अमलाच्या प्रारंभीच वाड्याचें दखन झालें. हल्लीं दिही दरवाजा व त्याच्या संगतिणीं-भोवतील भितीं-मात्र येथें एकदां असें स्थल होतें असें हळूच खालीं माना घालून सांगत उभ्या आहेत.

जिन्यानें चहून, दादासाहेब यांजकडे चालिले. त्या समयां चापाजी टिकेकर खिजमतगार व नारोवा फाटक शिष्या, असे दोघेजण वरोवर होते. त्यांसुद्धां दादासाहेब यांजकडे जाऊन रावसाहेब म्हणतात कीं, “गारद्यांनीं वाज्यामध्ये मोठी धूम करून मारामारी केली, म्हणून मी तुम्हांपार्शीं आलों, तुम्ही हा फितूर केला. ते गारदी आतां समजावून वाटेस लावावे. तुम्हांस राज्य करणें असल्यास मला कैदेंत घालून, सुखें राज्य करावें.” असें बोलणें बोलतात ती वातमी गारद्यांस लागतांच, गारदी निःसंग होऊन दादासाहेब यांजकडे आले. तें पाहून नारायणराव साहेब यांनीं दादासाहेब यांच्या कंवरेस मिठी घातली. हें पाहून खरेंगैसिंग व सुमेरसिंग व महंमद इसब हे तलवारा उपसून धांवले. त्या समयां तुळाजीनें जाऊन श्रीमंतांस ओढेंनें आणिलें आणि तोंडानें बोलतो, “आतां कां पळतोस ?” असें म्हणून ओढिलें. तेव्हां चापाजी टिकेकर यानें गारद्यांस सांगितलें, “अरे ! लहान लेकहं ! यास मारूं नका.” असें म्हणून चापाजी श्रीमंतांचे आंगावर पडला. त्या समयां अगोदर चापाजीस तोडिलें. हें पाहून नारोवा फाटक जवळ उभा होता तोही श्रीमंतांचे आंगावर पडला. तेव्हां फाटक यांचें डोकें उडविलें. नारायणराव साहेब यांची शुद्धी गेली. कांहीं चुचेनासैं झालें. मग गारद्यांनीं वारावर वार केले. कोथळा फुटून बाहेर पडला. अशी मारामार झाली. इकडे शहरामध्ये मोठी हूल पडली. त्यामुळें सरदार तयार होऊन आले. ते कोण कोण ? अगोदर हरिपंत फडके घोड्यावर स्वार होऊन वाड्यापार्शीं येऊन, उभे राहून पहातात तों गारदी मोठे चवताळले, निपूर झाले, असें पाहिलें. हें पाहून हरिपंत गांधारे फिरले. तसेच सरदार मोठे मोठे व उमराव आले. आपाजीराव पाटणकर, खंडोजी जगताप, रास्ते आनंदराव, गणपतराव दुसरे-मामा तिंबकराव, आपा चळवंतराव, गोविंदराव गायकवाड, भवानराव प्रतिनिधी, मालोजी घोरपडे, मालोजी निंबाळकर, आणखी पागा हुजुरांतील, सखारामवापू, वजाबा बुरंपरे, मोरोवादादा फडर्णास, हरिपंत फडके, आनंदराव जिवाजी, राघोजी आंग्रे, नाना फडर्णास, बाळाजीपंत दामले, पानसे असे किती गणतीस धरावे ? असे सर्व भिळोन बुधवारचे चावडीवर जमा झाले. तेव्हां तेंथें जमा होऊन विचार करितात, “आतां उपाय कोणता करावा ?” तेव्हां सारे सरदार पागे म्हणतात, बाळावर हहा करूं आणि गारदी मारून बाहेर काढूं. गारद्यांचा हिशोब आम्हांपुढें तो काय !” अशी मसलत करितात. ती मसलत चापूचे पोंनांत येईना. कारण “राव वाड्यांत गुंतले आहेत, तेव्हां आम्ही बाहेरून हात करण्यास जाऊं

१३ खरेंगसिंग वाड्यांत पशान्यावर होता तो आपल्या सोबतांस-सुमेरसिंग व महंमद येसूफ यांस-सामील झाला.

१४. तुळाजी पोंवार नाम नारायणरावांचे

पुढील सर्वांगित फडके शिष्य होते म्हणून त्यांचे सद्य वेण्यासाठीं ते काम केले. मोठे टक.

१५. पानांत येईना = समान येईना.

पसंत पडेना.

तर ते गारदी वाड्यांत एकादा अनर्थ करितील. यासाठीं हल्ला करितां येत नाही. वाड्यांतली खबर वाहेर समजत नाही.”

इकडे वाड्यांत रावसाहेब यांस मारल्यानंतर गारदी यांणीं वाड्यांत लुटाळूट फार केली. सोवळें, ओवळे कांहीं पाहिलें नाही. असा अनर्थ करून, दादासाहेब यांस गारदी यांनीं पोपाक करून, सँदरेस आणिलें. दादासाहेब विडा घेऊन सदरेस येऊन बसले. सर्व गारदी दादासाहेब यांस सलाम करून जवळ उभे राहिले. त्या समयां नारोजी नाईक जासूद दादासाहेब यांजपाशीं येऊन स्पष्ट भाषण करिता झाला. “चांगलें केलें ! तुम्हीं पेशव्यांचे वंशांत येऊन मोठी कीर्ती मिळविली ! काय लौकीक केला ! !” असें बोलत आहे तों गारद्यांस इशारत होतांच, लागलेंच नारोजीचें शीर उडविलें. मग दादासाहेब यांणीं चोपदार वाहेर पाठविला. त्यास सांगितलें कीं, “वाहेर मंडळी चावडीवर जमा झाली आहे तेथे तूं जाऊन, मालोजी घोरपडे व बजावा पुरंदरे, या दोघांस बलाबून घेऊन यावें.” त्या समयां तो चोपदार चावडीवर येऊन, मालोजी घोरपडे व बजावा पुरंदरे यांस त्यानें सांगितलें कीं, “तुम्हांस उभयतांस वाड्यांत बलाविलें आहे.” हें ऐकून, सर्व मंडळी त्यांस म्हणूं लागली, “तुम्हीं उभयतां जाऊन, वाड्यांतला समाचार घेऊन यावें.” असें सर्वांनीं सांगितल्यावरून निघाले ते नीट गणेश दरवाज्यानें वाड्यांत आले. तों कचेरींत दादासाहेब बसले आहेत. त्यांस पाहून, मालोजीनें रामराम करून बजावा यानें नमस्कार केला. तेव्हां झालें वर्तमान त्यांस सांगितलें. तेव्हा मालोजीनें ऐकून उत्तर केलें, “चांगली कीर्ती मिळविली ! चांगला लौकीक संपादिला ! !” हें दादासाहेब यांनीं ऐकून दादासाहेब बोलतात, “झाली गोष्ट येत नाही. आतां आमची शहरांत द्वाही फिरवून शहरचा वंदोवस्त करावा.” असें सांगून दोघांस वाहेर जाण्याचा निरोप दिला. त्यांनीं चावडीवर येऊन, सर्व मजकूर मंडळीस सांगितला. तेव्हां सर्वांचीं अवसानें निघून गेलीं. दुसऱ्यानें भवानराव प्रतिनिधी यांस बलाबून नेलें. तेव्हां भवानराव पंत वाड्यांत जाऊन दादासाहेब यांस भेटलें. तेव्हां भवानराव यांनीं चांगलें उत्तर केलें. “फार लौकीक मिळविला ! गारदी म्हणजे हिशेब काय ? इतके गारद्यांस मो एकादा पुरेन. परंतु तुम्हीं नांबलौकीक चांगला मिळविला ! असो. गारद्यांचा हिशेब आम्हीं ठेवात नाही.” असें गारद्यांनीं ऐकतांच गारदी चपापले. मग भवानराव यांनीं चावडीवर येऊन मजकूर जाहला तो सर्व सांगितला. तेव्हां साऱ्यांचीं अवसानें जाऊन, सर्व मंडळी आपापले घोघर गेली. फौज, मानकरी वगैरे, जमा झाले होते तेही सर्व आपले ठिकाणास गेले.

वाड्यांत मोठी रडारड होऊन पार्वतीवाई व सगुणीवाई व गंगावाई यांणीं जो आकांत

केला आहे तो वर्णितां येत नाहीं. त्या समयीं गंगाबाई यांणीं निशय समागमें जाण्याचा केला. कोणाचें ऐकत नाहींत. त्या समयीं सौभाग्यवती आनंदीबाई इणें गंगाबाईचा हात धरून, एकीकडे नेऊन, खोलीमध्ये घालून बाहेरून कटी लावून घेतली. असा मारा वाड्यांत गारदी यांनीं केला. शके १६९५ जयनाम संवत्सरे, सन आर्या सवैन नववत अल्लफ, भाद्रपद शुद्ध त्रयोदशी सोमवारीं दोन प्रहराचे समयास वाड्यांत गर्दीं करून सुने-रसिंग व खरगसिंग व महंमद इसप व तुळाजी पोंवार यांणीं नारायणराव साहेब यांज-वर जखमा करून ठार मारिलें. दुसरे इच्छारामपंत डेरे, तिसरे आबाजीपंत, चौथा ना-रोबा फाटक, पांचवा चापाजी टिलेकर खिजमतगार, सहावा नारोजी नार्दक जासूद, असे वाड्यांत मारिले. याप्रमाणें मजकूर झाला.

सायंकाळीं सर्व मंडळी मुत्सद्दी उघडे वोटके होऊन, सखारामबापू, नाना फडणीस, मोरोबादादा फडणीस, हरिपंत फडके, ड्यंबकराव मामा पेंडे व महादाजीपंत गुरुजी, याजीपंत अण्णा जोशी, रामचंद्र गणेश, असे सर्व लहानथोर, वजावा पुरंदरे, आनंदराव रास्ते, सर्वत्र उघडे होऊन, वाड्यांत येऊन श्रीमंतांनं प्रेत वाहेर काडिलें. तशींन सर्वांचे घरचे येऊन सर्वांचीं प्रेतें वाहेर काडून नदीवर नेलीं. दादासाहेब समागमें अशा सर्व मंड-ळीसुद्धां नदीवर जाऊन, विधियुक्त अभिसंस्कार श्रीमंतांस झाला. सग सारे आपले परो-घर गेले. याप्रमाणें दहा दिवसपर्यंत उत्तरकर्म होऊन दहावे दिवशीं झालून मंडळी कार-कून व मुत्सद्दी तमाम नदीवर तिळांजळीस आले. त्या समयीं ड्यंबकरावमामा पेंडे व नाना फडणीस व सखारामबापू व हरिपंत फडके असे चौथे एकीकडे बसून, बाळ्यांची लिंगें करून, परस्परें चौघांच्या आणकिया लिंगावर हात टेंवून झाल्या कीं, " नानासाहेब यांचा वंश चालवायाना. त्या वंशाशिवाय कारभार चालावयाना नाहीं. या वंशास नमस्कार करावयाना नाहीं. " असें चौघांचें बोलणें होऊन, तिळांजळी देऊन, आपापले परोघर गेले. नंतर तेरा दिवसपर्यंत उत्तरविधी केला.

विधी उरकल्यावर दादासाहेब यांनीं सातान्यास फारकून पाठवून, आपले नांवाचीं वरें पेशवाईचीं आणून, शिकेकटार घेऊन आले. तेव्हांपासून दादासाहेब राज्याकारभार करूं लागले. तेव्हां त्यांनीं आपलें मंडळ सभोवतीं भिळविलें. त्यांत मुख्य धितो पिरान. असा कारभार चालत असतां सारे जुने मुत्सद्दी त्यांची गरज नाहीशी झाली. त्या समयीं सखारामबापू यांणीं मोंगलासत फितून करून पेशवे धंमल होता भितके मुत्सदांनीं ठायीं

† चापाजीचे वंशजास येरवतपूर, ता० पुर-
वर, हा गांव इतान चालत आहे. इतरांपिंपवी
तजवीज फाम झाली ती चालत नाही.

* रघुनाथरायांच्या.

१८. आपले मंडळ - सखाराम रामचंद्र,
धितो विठ्ठल, आनंदी नरहरि, सखाराम
हरी शंभरी.

पेशवे यांची उठवून दिली. हे बोभाट पुण्यास आले. म्हणोन दादासाहेब मोंगलाईत खारीस निर्घाले. त्या समर्थी नाना फडणीस व हरिपंत फडके व मोरोवा फडणीस व सखारामबापू यांस समागमें घेतलें. इयंकराव मामा पेंठे हे जरीपटका वागवीत होते ते तसेच दादासाहेब याणीं, त्यांजकडेसच फौजेचें काम सांगून, स्वारी बराबर घेतले. बाकी मंडळी कैद करून बराबर चालविली. तेव्हां मोंगलाईत जाऊन, आपला अंमल चालता करून, नवावाशीं लढाई घेऊन, स्वारीखर्चाचा पैका घेऊन, पुढें श्रीमंत हिंदुस्थानांत जाण्याच्या उद्देशानें खानदेशांत उतरले. तेव्हां बऱ्हाणपूरपावेतो स्वारी सरकारची गेली. बऱ्हाणपुरावर आठ पंधरा दिवस मुकाम झाला. त्या मुकामीं सखारामपंत बापू यांनीं श्रीमंतांचा निरोप पुण्यास जाण्याचा घेतला. तेव्हां निरोप घेऊन आपले राहुटीस आले आणि नाना फडणीस वगैरे मंडळी यांस आपले राहुटीस बापू याणीं बोलावून आणून, नाना व हरिपंत तात्या यांस मजकूर सांगितला कीं, “ आम्हीं श्रीमंतांचा निरोप पुण्यास जाण्याविषयीं घेतला. तेव्हां तुम्हांस पुण्यास यावयाचें आहे कीं नाहीं ? ” असें बोलणें ऐकून, नाना व तात्या याणीं उत्तर केलें कीं, “ आम्ही स्वाधीन आहों कीं काय ? आम्हांस निरोप कसा होतो ? ” हें ऐकून बापू त्यांस म्हणतात, “ तुम्हांस निरोप देवविला तर तुम्ही याल ? ” असें बापू बोलतांच मग सर्वांनीं बोलण्यास रुकार दिला, “ तुम्ही आतां निघत असलां तरी आम्ही निघतो. ” अशीं बोलणीं ऐकून, बापूंनीं सर्वांस आपले विन्हाडीं जाण्याचा निरोप दिला. नंतर सर्व मंडळी आपले विन्हाडीं गेली.

मग सखारामपंत बापू याणीं दादासाहेब यांजकडील कारभारी मंडळी चितो विठ्ठल वगैरे होते, त्यांस आपले राहुटीस बलावून आणून सांगते झाले कीं, “ तुम्ही कारभार करितां परंतु तुम्हांस कारभाराचें धोरण अगदीं नाहीं. ” तेव्हां ते बोलू लागले, “ कसें नाहीं तें सांगावें. ” तेव्हां बापू म्हणतात, “ नाना फडणीस व हरिपंत फडके वगैरे मंडळी तुम्हीं कैद करून समागमें चालविली आहे, हे तुम्हांस कोणे ठिकाणीं, कोणे वेळेस *घालवतील

१९. पुण्यांत आपसामध्ये तेंटे चालू झाले हें पाहून निजामअल्ली व हैदर यांचें फावले. दोघांनीं पेशव्यांचीं ठाणीं उठवून लाविलीं. सावाजी भोंसलाही लढाईस निघाला. दादांनीं प्रथम निजामाची खोड मोडण्याचा वेत केला. स्वारीस जाण्याचे दिवशींच प्रसिद्ध रामशास्त्री यांची व दादांची भेट झाली. व याच वेळीं नारायणरावास मारण्याच्या कामांत योणकोणाचीं अंगें होती हें दादांस शास्त्रीबावांनीं सांगितल्यावर “ ह्यास प्रायश्चित्त काय ? ” असें

दादांनीं विचारितां “ देहांत प्रायश्चित्त, दुसरें काहीं नाहीं. ” असें सांगून व “ दादा, या राज्यांत आहां तोंपर्यंत पुण्यांत पाय ठेवणार नाहीं, ” अशी प्रतिज्ञा करून शास्त्रीबावा आपले गांवीं निघून चालते झाले.

असो. पुढें निजामाचा पराभव करून दादांनीं त्रिवकराव मामांस सावाजीवर धाडिले व आपण हैदराकडे बळले. अशा वेळीं कारभारी मंडळींत कट करण्याचे वेत सुरू झाले.

* घालवतील = दगा करतील.

याचा नेम कळवयाचा नाही. यासाठी तुम्हीं श्रीमंतांस विनंती करून सर्व मंडळी पुण्यास पोचली करावी. ज्याचे त्याचे घरी ठेवून दरवाज्यावर चौकी पहारा ठेवून आपले आपले घरी राहतील, सरकारचे परवानगीशिवाय बाहेर जाऊ नये, असें करणें हें मला चांगलें दिसतें. हे बराबर असल्यानें जशी खिशांत आग बाळगावी तसें आहे. इतक्यावर सरकारची मर्जी. मी मजकूर बोललों हा मजकूर तुम्हीं श्रीमंतांचे कानावर घालावा. काय उत्तर होतें तें मला कळवावें.” त्या समयीं कारभारी यांचे चित्तास ती गोष्ट आली. मग चिंतो विठ्ठल वगैरे श्रीमंतांकडे जाऊन, बापू बोलिले हा सारा मजकूर श्रीमंतांस समजाविला. त्या वेळेस श्रीमंत बोलिले, “ वरें आहे. सखारामपंत त्यांस संभाळून नेत असल्यास आम्ही सर्वांची रवानगी पुण्यास करून देऊं. ” असें बोलणें श्रीमंतांचें होतांच तो मजकूर चिंतो विठ्ठल यांनीं सखारामपंत बापूस सांगितला. मग श्रीमंतांकडे जाऊन, सारे मंडळीस बोलवून, सर्वांस निरोपाचे विडे दिले आणि दादासाहेब यांनीं सर्वांस सांगितलें कीं, “सखारामपंत पुण्यास जात आहेत, त्यांच्या बरोबर तुम्हीं जावें. ” अशी सरकारची आज्ञा होतांच सर्वत्र लहान थोर, श्रीमंतांस नमस्कार करून निघाले. मग सखारामपंत बापू यांनीं विनंती केली कीं, “ यांचे रखवालीस कांहीं सरंजाम सरकारचा पाहिजे. माझे घरचे पत्काचे हजार वाराशें खार आहेत व आणखीही सरकारांतून नेमून यावे, म्हणजे यांस संभाळून घेऊन पुण्यास नेतो. ” असें बापूंचें बोलणें ऐकतांच, हजार स्वार व हजार गारदी नेमून दिले. बापूंचे घरचा हजार वाराशें सरंजाम घेऊन सर्व मंडळी नाना फडणीस व हरिपंत तात्या व मोरोवा दादा फडणीस, बाजीपंत जोशी व बजाबा पुरंदरे असे सर्व कारकून पुण्यास यात्रयास निघाले.

दादासाहेब यांची स्वारी ज्या वेळेस पुण्याहून निघाली त्या समयीं शहरचा बंदोबस्त व वाड्याचा बंदोबस्त नारो आपाजी तुळशीबागवाले यांजकडे सांगितला होता. पाकी खासगीवाले, वांकनीस वगैरे जुनें मंडळ होतें. आणखी दादासाहेब यांनीं आपले तर्फेचे कारभारी वाड्यांत ठेविले होते. वाड्यांत पार्वतीबाई व गंगाबाई व सौभाग्यवती हेर्गीबाई अशा होत्या. इकडे सारी मंडळी श्रीमंतांचा निरोप घेऊन सखारामपंत बापूसुद्धा निघाले ते मजल दरमजल घेऊन पुण्यास दाखल जहाले. मग सर्व मंडळी घरोघर ज्यांच्या त्यांच्या घरी ठेवून दरवाज्यावर सरकारचे पाहारे ठेविले. सरकार-परवानगी शिवाय कोणी बाहेर जाऊ नये, अशी ताकीद सर्वांस जहाली. याप्रमाणें जहालें.

त्यास आठ पंधरा दिवस गेल्यावर सखारामपंत बापू यांनीं नानाफडणीस व हरिपंत तात्या फडके, यांस आपले येथें बलाबून आणून त्यांशीं बापूंनीं बोलणें केलें कीं, “आपण कोणे मसलतीनें पुण्यास आलों? त्यास पुढें विचार करा करितां?” हें बापूंचे बोलणें

२०. दुर्गाबाई ही दादांची कन्या. ही धारामतीकर यांजकडे दिली होती.

ऐकून नानांनीं उत्तर केलें कीं, “या मसलतांत कांहीं फौज आपल्याजवळ पाहिजे, म्हणजे कोणतें एक राजकारण करितां येईल.” तेव्हां बापूंनीं उत्तर केलें कीं, “आपल्या जवळ २। २॥ हजार सरंजाम बराबरचा आहे व पुणें मुक्कामीं फौज आहे ही फौज आपल्यास अनुकूल होईल.” असें बापूंचें बोलणें ऐकून नाना म्हणाले “वरें आहे.” त्या वेळेस बापूंनीं नारो आपाजी तुळशीबागवाले यांस बलाबून आणून त्यांस विचार सांगितला कीं, “आम्हांस उभयतां वाया बाज्यावाहेर काढायाच्या यास तुम्हीं अनुकूल झालें पाहिजे.” तें ऐकून नारो आपाजी यांणीं उत्तर केलें कीं, “मी आपले आज्ञेशिवाय नाहीं, जें आपणांस कर्तव्य तें आम्हांसही अवश्य आहे. परंतु सध्या श्रीमंतांचा शब्द मजवर न येईल असें करणें आपणांकडे आहे.” अशी मसलत करून सर्व सरदार, मानकरी पुणें मुक्कामीं होते त्यांचा अवघ्यांचा समुच्चय होऊन सर्वांचे रुकार पडले. अशी सर्व तयारी होऊन बापू व नाना व तात्या असे बाज्यांत जाऊन गंगावाई व पार्वतीवाई व सगुणावाई व दुर्गावाई अशा बाज्यांत गर्दी करून बाहेर काढिल्या. त्यासमयां दादासाहेब यांजकडील कारभारी बाज्यांत होते त्यांणीं थोडीशी गडबड मांडिली ती पाहून, तत्क्षणीं त्यांचा बंदोबस्त करून, बायांसुद्धां सारे मुत्सदी सरदार, मानकरी व पागे जे पुणें मुक्कामीं होते तितक्यांसहित पुरंदर किल्ल्यास दाखल झाले. किल्ल्यावर चढून, किल्ल्याचा बंदोबस्त करून, सभोंवते चौक्यापहारे मोर्चेबंदी करून सभोंवतीं कोणी न येई असा बंदोबस्त करून, सखारामपंत बापू यांचे अनुमतानें मसलतीचा आरंभ करिते झाले.

मग दादासाहेब यांचे समागमें स्वार व पागे व एकांडे, शिलेदार व मानकरी व सरदार होते तितक्यांस श्रीमंत गंगावाईसाहेब यांचे नांवचीं पत्तें पाठवून जासूद रवाना केले. त्यांत मजकूर, “तुम्हीं सर्वांनीं निघोन पुरंदरचे मुक्कामीं यावें. दादासाहेब यांचे समागमें राहिलें असतां सर्वांचे घरादारांचा बंदोबस्त सरकारांतून देशीं केला जाईल. हें समजून सर्वांनीं निघून यावें.” अशां ताकीद-पत्रें सर्वांस लिहून पाठविलीं. तीं पत्रें घेऊन जासूद ज्या ठिकाणीं दादासाहेब यांचें लष्कर होतें त्या ठिकाणीं जासूद जाऊन सर्वांस पत्तें सरकारचीं दिलीं. मग तितके लोकांनीं तीं पत्रें घेऊन, श्रीमंतांस दाखविलीं. आणि सर्वांनीं विनंती केली, “आम्हांला काय आज्ञा ती सांगावी. येथें रहावें, तर तिकडे मुलामाणसांची आशा सोडावी; असा प्रकार झाला आहे. याची तजवीज कशी करावी?” असें सर्वांचें बोलणें दादासाहेब यांणीं ऐकून सर्वांस उत्तर केलें कीं, “ज्याला आमचें अगत्य असेल त्याणें येथें रहावें. जाईल त्यास आमची मनाई नाहीं.” असें उत्तर होतांच सर्व सरदार व शिलेदार व मानकरी व एकांडे, हुजुरात, पागे सर्व देशीं निघाले ते येते झाले. येऊन सर्व पुरंदरास कारभारी यांस भेटले. पुढें शिंदे, होळकर, गायकवाड,

व भोंसले व विसाजी कृष्ण त्रिनीवाले, यांसही पत्रें अर्शांच गेलीं कीं, “दादासाहेब यांस कोणीं सामील होऊं नये.” असा सर्व बंदोबस्त केला.

पुढें धाईसाहेब यांचे गर्भास नऊ मास भरले. त्यासमर्चा दादासाहेब यांची कन्या सौभाग्यवती दुर्गाबाई, इला वारामतीहून आणवून, गंगाबाई यांजजवळ ठेविली. बहुत ब्राह्मण अनुष्ठानास वसविले होते. कारण पुत्र व्हावा. अशी आराधना करीत होते. नवसही बहुत ईश्वरास केले. असा प्रयत्न करीत असतां शके १६९६, अधिक वैशाख शुद्ध ५ पंचमी, त्यादिवशीं धाईसाहेब प्रसूत झालीं. पुत्र झाला. मोठा समारंभ करिते झाले. वारा दिवस होतांच माधवराव असें नांव ठेवून हत्तीवर साखरा वांटल्या.

माधवराव नारायण ऊर्फ सवाई माधवराव

इ० स० १७७४-१७९५.

[सवाई माधवराव यांस] साताच्याहून महाराज यांजकडून वस्त्रे अळंकार व शिक-कटार, पेशवाईचा अधिकार येतां झाला. असें होतांच माधवराव नारायण प्रधान, अर्शां पत्रें सर्व मुलुखांत व महालामहालीं व किल्लोकिल्लों व तरसुने होते तितक्यांशीं पत्रें पाठविलीं. त्यांजला मजकूर कीं, “आतां रघुनाथ बाजीराव अर्शां पत्रें येतील तीं कोणीं मानूं नये. रघुनाथ बाजीराव बंड आहेत. त्यांजकडे कोणी गेले धरतां व कोणी सामील जाहल्य असतां, त्याचा बंदोबस्त सरकारांतून केला जाईल.” हुंदेलखंड व ह्यांशीं व गुजराथ व काठेवाड व हिंदुस्थान येथें विसाजी कृष्ण त्रिनीवाले होते त्यांस व शिंदे; होळकर व भोंसले व गायकवाड व कर्नाटक प्रांतां सर्वांस अर्शांच पत्रें गेलीं. परराज्यांतिल टिपू सुलतान, नवाब निजामअल्लीखान यांस पत्रें पाठविलीं कीं, “रघुनाथ बाजीराव बंड आहेत. यांस कोणीं आपण सामील होऊं नये.” आणत्यां हिंदुस्थानांत राजे रजवाडे, संस्थानी, पाठेमार, वगैरे सर्वांस पत्रें सरकारचीं गेलीं. असा चौर्हाकडील बंदोबस्त करून, सर्व आपणांकडे रुजू घेतला.* पुणें शहरचा बंदोबस्त आपला केला. दादासाहेब यांजकडील कारभारी येथें पुण्यांत होते, त्यांचा सर्वांचा बंदोबस्त करून कैद केले. शहरांत हाही माधवराव नारायण म्हणून फिरली.

असा बंदोबस्त चौर्हाकडे करून, पुढें रघुनाथराव द्यादा यांजवर फौज रतना करून त्यांचा बंदोबस्त करावा, अशी मसलत कारभारी यांची ठरली. तेव्हां पुढें पाठवणा फौज ! त्यांची तजवीज कशी ? असा विचार करीत असतां, आपणांच्या सर्वां ठरले पो, तसेच फडके यांस सरकारांतून वैशाखीचीं वस्त्रे घेऊन, जसांपट्टा ह्यालीं करून, रामारामे

१. माधवरावास वस्त्रे प्राप्त झालीं त्यावेळीं तो ४० दिवसांचा होता.

* रज. पेशव्यांच्या वखरीत पेशवांच्या चौर्हाकडील बंदोबस्ताची माहिती.

फौज हुजरात सरंजामी देऊन पाठवावें व सरदार यांस सरकारची ताकीद जहाली कीं, “सर्वांनीं हरिपंत यांचे आज्ञेत चालावें. हरिपंत सांगतील तसें वर्तावें.” चाप्रमाणें राजश्री सखारामपंत वापू व नाना फडणीस व मोरोवा दादा फडणीस, आनंदराव रास्ते, विंचुरकर, व परशुराम भाऊ पटवर्धन व मानकरी घोरपडे, निंवाळकर, जाधव, भोइटे, दरेकर, पाटणकर, थोरात, पागे, निकम, निमकपायघुडे, व निकळंठराव रामचंद्र वगैरे सर्वांनीं रुकार दिला कीं, “योग्य आहे.” असें ठरून, “हरिपंत तात्या जसें सांगतील तसे वतू. त्यांच्या आज्ञेप्रमाणें चालूं ?” असा सर्वांचा नेम झाला.

मग हरिपंत फडके यांजकडे फौजेचें काम सांगितलें. तेव्हां हरिपंत फडके यांचे हाताखालीं दुसरा कोणी नेमला पाहिजे. तेव्हां सर्वांच्या मते वापू यांणीं सांगितलें कीं, सदाशिवपंत करमरकर यांजला नेमावें.’ असें वापूंनीं सांगितलें असतां नाना फडणीस यांचे मनांस ती गोष्ट आली. मग सदाशिव अनंत करमरकर यांस समक्ष बोलावून सरकारची आज्ञा झाली कीं, “तुम्हां हरिपंत यांचे समागमें जावें. हरिपंत जसें सांगतील तसें वर्तावें.”

अशी सर्व तयारी होऊन, हरिपंत यांची रवानगी झाली. तेव्हां हरिपंत यांचे वरावर चाळीस हजार फौज निघाली. [शिवाय] सरंजामी यांची फौज. असे जमावसुद्धां, जिकडे दादासाहेव गेले होते, त्या रोंखानें कूचदरकूच चालते झाले. ते खानदेशांतून, बन्हाणपूर, अशेरी, यांच्या मैदानांत त्यांचे फौजेचा व यांचे फौजेचा मुकाम जाहला. त्या समयीं इयंकराव मामा पेटें दादासाहेव यांजकडे होते. परंतु मामा यांचें लक्ष सारें इकडे होतें हें दादासाहेव यांस माहीत होतें. सरकारचे फौजेचें व दादासाहेव यांचे फौजेचें लढाईचें तोंड लागलें. लढाई मोठी होऊं लागली. त्या समयीं दादासाहेव यांचे फौजेंत आपसांमध्ये फितूर होऊन, कोणीं शिपायांनें गोळी मामांस मारिली. तिनें मामा लढाईत पडले. ही वातमीं हरिपंत तात्यांकडील फौजेस लागतांच लढाईचा मोठा लगट केला. तेव्हां दादासा-

३. ग्रॉट डफ म्हणतात दादा कर्नाटकांतून येत होते त्यांजवर त्रिंबकराव मामा, सावाजी भोंसले व हरिपंत असे चालले होते. निजामही तयारी करून जिकडून फायदा त्या वाजूस मिळूं म्हणून सिद्ध होता. पुढें मामांची व दादांची लढाई पंढरपूर व कासेगांव यांमध्ये झाली. त्यांत त्रिंबकरावास मोठ्या जखमा होऊन त्यास कैद केलें. असा दादांचा जय झाला. पुढें ते बन्हाणपुराकडे शिंदे, होळकर यांचे साहाय्य मिळविण्यासाठीं गेले. येथें वखरीतला मजकूर थोडा निराळा आहे.

त्रिंबकराव पेंठे हे सदाशिव चिमणाजी यांचे मामा हें पूर्वीं सांगितलेंच आहे. वरील लढाईत कैद केल्यावर आनंदीबाई ही त्यांस नेहमीं फडके मारवी व “आतां कसें! मेले चालले मसलती करून राज्यांत वखडे घालायला!!” असें त्यांस टोंचून बोले. त्या वेळचें या निधब्द्या शूराचें उत्तर लक्षांत ठेवण्याजोगें आहे. तो तिला खडखडीत जावसाल करी कीं, “दुष्टे, मी एक मेलों तरी हरकत नाहीं तुझे दुसरे
× × × पुण्यास पुष्कळ वसले आहेत ते तुझ्या हातीं कधीं राज्य लागूं देणार नाहींत.

हेच यांजकडील फौज कच खाऊन माघारी फिरली. हें सरकारचे फौजेनें पाहून लढाईचां दाटी केली. तेव्हां दादासाहेव यांची फौज लढाईचा धर सोडून पळू लागली. दादासाहेव सुद्धां पळू लागले. सरकारची फौज पाठीमागे लागली. तेव्हां दादासाहेव यांणीं फौजेसुद्धां नेमाडांतून वन्हाडचा रस्ता धरिला. पुढें ते चालतात, पाठीमागे ही फौज लागली आहे, असे वन्हाडांतून पार झाले ते मोंगलाईत उतरले. त्या समयीं दादासाहेव यांणीं आपले फौजेचा बंदोबस्त करून, एक जागीं जमाव करून राहिले. त्यासमयीं सरकारची फौज तेंथें मुकाम करून राहिली. असें जाहलें असतां पुनः दुसरी लढाई झाली. त्या समयीं सरकारची फौज त्या लढाईत थोडीशी कचली. तें पाहून दादासाहेव यांचे फौजेनें मात्क्यानें जोर करून लढाई केली. तें सरकारचे फौजेस वैपम्य वाटून आणखी लढाई झाली. त्या लढाईत दादासाहेव यांच्या फौजेनें पळ काढिला. ते बेदरपावेतो पळाले. तेथपावेतो सरकारचे फौजेनें पाठलाग केला. तेथून बेदरापासून दादासाहेव माघारे उलटले ते मागती वन्हाडचा रस्ता आटोपिला.

त्या समयीं हरिपंत तात्या फडके यांणीं विचार केला कीं, दादासाहेव आपले इतक्या फौजेस आटपत नाहीत. असें समजून, हैदराबाहेस नवाब निजामअल्लीचां यांशीं राजकारण केलें कीं, “आमचे घराचा फितूर होऊन श्रीमंत रघुनाथराव दादा यांणीं बंड केलें आहे. त्यांचे बंदोबस्तास आपण आम्हांस सामील व्हावें. आणि फौजेसुद्धां आपण सांसा आम्हांस कुमक यावें.” असें ठरवून, वकील नवावाकडे पाठविले. वकील तेंथें जाऊन, वकिलांनीं नवावांची भेट घेऊन सर्व मजकूर निजामअल्लीचां नवाब यांस विदित केला. तो मजकूर ऐकून घेऊन, बंदेगानअल्ली यांणीं उत्तर केलें कीं, “तुमारे घरका कडजा. इस कजियेमे आनेकी जरूर नही. तुमारे तरफ हम् आये तो उनके दावेदार ठरे.” अशा प्रकारचीं शोळणीं नवाब यांचीं झालीं तीं वकिलांनीं हरिपंत तात्या फडके यांजकडे सारे मजकुराचीं लिहून पाठविलीं. तीं पत्रें तात्यांनीं पाहून तो मजकूर पुरंदर मुकामी कारभारी यांजकडे लिहून पाठविला. त्यांचीं उत्तरें तात्यांस गेलीं कीं, “तुम्ही सांसा नवावाकडे जाऊन, बोलणें करून ते मदत घेत असा विचार करावा.” हीं उत्तरें तात्यांकडे घेऊन पोचत तीं पुढें वरसातीचे दिवस आले. त्याजमुळें फौजेच्या छावण्या झाल्या. श्रीमंत दादासाहेव यांचे लष्करची छावणी झाली. तेव्हां दोन महिने मुकाम झाला. ला अबसरत तात्या यांणीं हैदराबाहेस जाऊन, नवाब निजामअल्लीचां यांची भेट घेऊन सारीं शोळणीं उभावां तांचीं झालीं. परस्परें एकमेकांचीं बचनें शपथा झाल्या. त्या समयीं नवाब यांस तात्या

४. दादासाहेव समाचा पराभव करून पुढें उत्तरेकडे गेले ते नर्मदा उतरून, शिंदे व होळकर यांची फौज घरावर घेऊन, ताती नदीचे कांठीं येऊन उतरले. तेथून शिंदे व होळकर हे कारभारी मंडळीस मिळाले असे कळल्यावर मुकामिने गेले. मुकामिने घेऊन व शिंदे यांची फौजेनें पाठिले. फौजेचा जामी वरसात्यानें प्रांत वर फिदाज करील, पुढें दि. ७ पर.

यांणीं लाख रुपये कुचाचे व लाख रुपये मुक्कामाचे असे ठरावून, तात्या आपले लष्करांत येऊन दाखल झाले.

बरसात कमी झाली तेव्हां नवाब यांची तयारी होऊन, खांसा स्वारी फौजेसुद्धां वाहेर निघाले, ते हरिपंत फडके यांचा मुक्काम जेथें होता तेथें येऊन उतरले. ती वातमी दादासाहेब यांस कळतांच ते आपले लष्करची तयारी करून, बंदोबस्तानें राहिले. तात्या यांच्या फौजेचा कूच झाला. समागमें नवाबही निघाले. ती वातमी दादासाहेब यांस समजतांच त्यांनीं लष्करचा बंदोबस्त करून, लढाईचा वेत केला. तेव्हां या दोन्ही फौजा त्यांचे नजीक येऊन दाखल झाल्या. दोन्ही फौजांचा व दादासाहेब यांचे फौजेचा मुक्काम झाला. थोडेसें लढाईचें तोंड लागलें. त्या वेळेस मोंगलाई फौजेचा जोर पाहून दादासाहेब यांचे फौजेनें पळ काढिला. ते पळों लागले असें पाहून या दोन्ही फौजा पाठीमागें लागल्या. ते मागती वन्हाडांतून नेमाडांत आले. महेश्वरचे रोखें चालले. नर्मदा उतरून दादासाहेब यांची फौज गेली. त्यांचे मागें याही फौजा मागोमाग नर्मदेच्या कांठीं येऊन उतरल्या. तेव्हां दादासाहेब यांचा मुक्काम पलीकडे झाला. त्या समयीं नवाबाचें बोलणें हरिपंत यांजपाशीं पडलें कीं, “आतां तुमच्या समागमें आम्ही येत नाहीं.” हें ऐकून तात्यांनीं विचारिलें कीं, “तुम्हीं कां येत नाहीं?” ते वेळेस नवाब म्हणतात कीं, “हम् तुमारे सात नै आते. दादासाहेब लढवाई असता तर कां पळता? आम्हीं त्याचे मागें लागत नाहीं.” हें ऐकून तात्यांनीं नवाबास उत्तर केलें कीं, “तुम्हीं आमच्यासमागमें येत नाहीं तर चिंता नाहीं. आमचा घरचा कलह आहे. याची आम्हीं कांहीं चिंता करीत नाहीं. तुम्हीं मात्र आपले ठिकाणीं मजबूत रहावें. आम्ही व दादासाहेब एकत्र होऊं. ते आमचे खाबंद आहेत. आम्हांवर कांहीं परचक्र आलें असें नाहीं. ते आम्ही एक होऊन, तुम्हांवर येऊन, याचा सूड घेऊं.” असें तात्यांचें बोलणें ऐकून, हरिपंत फडके यांस नवाब निजामअल्लीखां यांनीं विचार करून उत्तर केलें, “तुम् जे कहता ये बात दुस्त है. हम् तुमारे सात आते.” मग त्या समयीं हरिपंत तात्यांस नवाबांनीं ‘वजारतामहा’ असा किताब दिला. नंतर नवाब व तात्या फौजेसुद्धां नर्मदा उतरून पार झाले. दादा फौजेसुद्धां पुढें पळतात. पाठीमागें दोन्ही फौजा लागल्या आहेत. असे नेमाडांतून नवाब घाट चढून माळव्यांत गेले, ते पुढें पळतात, या फौजा पाठीमागें लागल्या आहेत, असे उज्जनीपावेतो पळाले. तेथून कोट्यापावेतो गेले. तेथून पुनः माघारे उलटले ते मागती मंडळेश्वराहून, ओंकार मांधाता

५. कारभारी मंडळीनें निजामअल्लीस दोनदां तह करून त्यास आपणांकडे वळविलें, एकदां १३ लक्ष रुपयांचा मुलूख

निजामास देऊं केला व दुसरे वेळीं १८ लक्षांचा देऊं असें ठरविलें.

६. वजारतामहा—वजारत-मंभाव्—वजीरी करण्यास योग्य.

यांचे दर्शन घेऊन, मागती महेश्वराच्या रस्त्याने फिरले. असा मुद्दल फिरता तीत महिने लोटले. पुढे महेश्वरावरून धारेस गेले तेथे मुक्काम झाला. त्या मुक्कामी श्रीमंताने पुत्र झाला. ते वेळेस अपशकूनही फार झाले. त्यांची शांती करून, नांव बाजीराव असे ठेविले. ती वातमी पुरंदरास आली. मागती कूच करून, दादासाहेब नर्मदा उतारून आली. कडे आले. पुरंदराहून तात्यांस पत्रे आली की, "कोणीकडून दादासाहेब यांस हस्तगत करून घ्यावे." हे वर्तमान दादासाहेब यांस कळल्यावर नर्मदेच्या आलीकडे आले. त्यांचे मागून तात्या व नवाब, आलीकडे येऊन उतरले. हे दादासाहेब यांणी पाहून, तेथून कूच करून आशीरी वऱ्हाणपुरावरून खानदेशांत येऊन, घाट चढून, वरती आले. मागती गंगा उतरून जुन्नरावरून कोंकणचा मार्ग धरिला. ते माहुलीवरून कल्याणास आले.

दादासाहेब घाट उतरले त्या वेळेस, निजामअल्लीखां वहादर हरिपंतांस बोळले की, "आतां आम्ही माघारे जातां. आतां तुमच्या मुळखांत रघुनाथराव आले यांचा वंशोवस्त तुम्हां राखावा." असें बोळून नवाब माघारे फिरले. ते फौजेसुद्धां भागानगरास दाखल झाले.

इकडे दादासाहेब कल्याणास येऊन इंग्रजांची राजकारण करून, आपण फौजेसुद्धां मुंबईस दाखल झाले. मग तेथून सरकारच्या फौजा माघान्या फिरल्या. त्या पुरंदर मुक्कामी जाऊन दाखल झाल्या. इकडे दादासाहेब मुंबईस गेल्यानंतर त्यांनी इंग्रज लोकांचे आपल्यास साथ मिळविले. इतक्या मसलतीस तीन वर्षे लागली. त्या वेळेस श्रीमंत महाराज रावसाहेब तीन वर्षांचे झाले. दादासाहेब मुंबईस गेल्यावर इंग्रजांची बोलणी लाविले ती, "आम्हांस तुम्हां राज्य साधून दिले असतां आम्ही आपले राज्यांत दोन आणे तुम्हांस देऊं." अशी बोलणी करून कागदपत्र झाले.

७. मार्गे पृष्ठ ९४ टीप ४ पहा.

८. हे राजकारण सुरतेस केले. बखरीत हरिपंताच्या कर्तल कीर्तिव चाशी गुजरातेत शहापदी झाल्या त्यांनी वर्णन नाही.

९. हा तह ता० ६ मार्च १७७५ रोजी ठरला. या तहांत दादासाहेब साधी व मुंबई जवळची दुसरी बेटे, बसरे व गुजरातेतील कांही प्रांत मिळून १९ लक्षांना मुद्दम इंग्रजांस देऊं केला. तेराव फौजेच्या पगाराकरिता कांही रोख पैसाही कळवू केला. बाकी इंग्रजांनी मराठ्यांशी पहिली लढाई चालू जाली. (१७७५—१७८२.)

साधी झिहिलेच्या गांधी बखरीत तेल वगैरे नाशी तावून पाहिल्या.

(क) गुजरातेत कीर्तिव चाशीची व हरिपंत फौजांची 'आराध' येथे लढाई झाली यांत दोनांचाही पुस्तक तयार झाला. ही मराठ्यांनी व इंग्रजांनी पहिली मुळावली. ता० १८ मे, २० मार्च १७७५.

(ख) ही लढाई जवळच महाराज जनरल बॉयल हेमिंग्टन यांची मुंबईच्या महाराजने रावसाहेब सह केला. या लढाईत शक्याचा व राजांचेही विजय असे ठरवून इंग्रजांनी आपण यास पुरंदर मुक्कामी परतून आणिले पाठविले. त्यास तावून पाहिले कीर्तिव पुरंदरला सह केला. (ता० १ मार्च, १७७६) यांत रावसाहेब इंग्रजांची बखर

त्या समयीं इंग्रजांचीं पलटणे, गाडरसाहेव घेऊन आले. दादासाहेव समागमें. असे बोरघाट चढून खंडाळ्यास आले. ही बातमी पुरंदरास पोचतांच तेथून फौज रवान झाली. ती येऊन, इंग्रजांशीं लढाई होऊन, इंग्रजांचा मोड झाला. तेव्हां गाडरसाहेव दादासाहेव सुद्धां मागती पळून मुंबईस गेले. तेव्हां फिरून दादासाहेव यांणीं इंग्रजांशीं वोलणें करून, फिरून पहिले दोन आणे कवूल केले ते व आणखी दोन आणे कवूल करून, एकूण चार आणे आम्ही आपले राज्यांत तुम्हांस देत जाऊं, अशीं करारपत्रें होऊन, इंधुर फांकडा इंग्रज पलटणे घेऊन, मोठा कट्टा सरंजाम घेऊन, समागमें दादासाहेव, असे बोरघाटाखालीं येऊन घाट चढूं लागले. ती बातमी पुरंदरीं कारभारी यांस कळतांच सरकारच्या फौजा इंग्रजांचे तोंडावर रवाना झाल्या. पूर्वीं दादासाहेव हिंदुस्थानप्रांतीं पळत होते त्या समयीं महादर्जा शिंदे हिंदुस्थानांत होते. त्यांस बलावण्याचीं पत्रें सरकारचीं अगोदरच गेलीं होतीं. त्याजवरून शिंदे दरकूच निघाले ते पुरंदर मुक्कामीं येऊन दाखल झाले. सर्वांच्या भेटी झाल्या.

देऊं नये व त्यांणीं साष्टी गव्हरनर जनरलची मर्जी असल्यास ठेवावी, असें ठरलें.

(ग) तथापी इंग्रजांनीं राधोवास आश्रय दिला व नाना फडणीस फ्रेंच लोकांस आश्रय देऊं लागले वगैरे कारणांनीं लढाईची तयारी पुनः, ३० सन १७७८ त झाली.

(घ) बंगाल्याहून गाडर्ड साहेवाची रवानगी झाली. इतक्यांत, मुंबईवाले इंग्रज लोक राधोवास घेऊन आपटें व पनवेल येथें उतरून बोरघाटांनै वरतीं आले. यांत मुख्य कर्नेल इंगरटन साहेव होते. क्याप्टन् स्टुअर्ट (वखरींतील 'इंधुर फांकडा') हा पुढें आला होता तो लढाईत कारलें येथें पडला. पुढें तळेगांवापर्यंत इंग्रज आले. तेथून पुढें जाण्याचा उपाय न चाले म्हणून माधारी जाण्याचा वेत करून निघाले. परत जातांना मराठ्यांनीं त्यांस फार मार दिला. इंग्रजांनींही मराठ्यांचा पुष्कळ नाश केला. शेवटीं वडगांवास तह करून, दोन कामदार ओलीस देऊन इंग्रज परत गेले.

(च) इकडे गाडर्ड साहेव गुजराथेंत दाखल झाल्यावर वडगांवचा तह नाकवूल करून इंग्रजांनीं पुन्हा लढण्याची तयारी केली. शिंदे व होळकर यांस गाडर्ड साहेवानें गुज-

राथेंतून हांकून लाविलें व वसई घेतली. कोंकणांत हार्ट्ले साहेवानें कल्याण घेतलें. असा पराक्रम इंग्रजांनीं केला.

(छ) पुढें गाडर्ड साहेव बोरघाटांत येऊन छावणी करून राहिला. येथें हरिपंत तोंडावर व कोंकणांत पाठीमागें होळकर व परशुराम भाऊ असे उभे राहून त्यांनीं इंग्रजांच्या निरनिराळ्या टोळ्यांस जेर केलें. तेव्हां गाडर्ड साहेव बोरघाटांतून निघून खालापूरारून पनवेलीस आला. इतकी हकीगत ३० सन १७८१ साल अखेरपर्यंत झाली; मग शिंधांच्या मार्फत 'सालवाईचा' तह झाला. तो असा. राधोवादादांस २५,००० रुपये दरमहा देऊन त्यांनीं कोंपरगांवास रहावें; साष्टीशिवाय सर्व मुलूख इंग्रजांनीं परत द्यावा; भडोच शिंधांस द्यावी वगैरे. ३० सन १७८२.

१०. गाडर=गाडर्ड.

११. दुसऱ्या वेळीं दादांस माधवरावाचा कारभारी मात्र करण्याचें इंग्रजांनीं कवूल केलें होतें.

१२. इंधुर फांकडा=क्याप्टन् स्टुअर्ट हा मोठा शूर होता. यावरूनच 'फांकडा' हें उपपद मराठ्यांनां त्यास दिलें तो कारल्यास पडला. मागें टीप ९ (घ) पहा.

इकडे इंग्रज घाट चढून वरतीं येतांच सरकारच्या फौजा पुढें येऊन, दाभाटे यांचे तळेगांवावर सरकारचे फौजेचा मुकाम झाला. खालून इंग्रज सरंजामालुद्धां आल्या. त्याणेंही मुकाम तळेगांवावर केला. पुढें फौज सरकारची तोंडावर उतरली आहे हें पाहून इंग्रजही तेथें उतरला. लढाई मोठी झाली. तेव्हां इंग्रज आटोपत नाहीं हें पाहून शिंदे पुरंदरास आले होते त्यांचीही खानगी इंग्रजांवर केली. शिंदे तेथें आल्यानंतर तिसरी लढाई झाली. इंग्रजांचा जोर मोठा, हें पाहून सारे दिल्लीगार झाले. इंग्रजांची लढाई, आगीचा मार मोठा, यापुढें कोणाचा टिकाव निघत नाहीं. हें पाहून सरकारचा तोफखाना वरोवर पानशे देऊन खाना केला. तोही येऊन तेथें दाखल झाला. नार लढाया मोठ्या मातबर झाल्या. तितक्या लढायांत इंग्रजांची सरशी. हें पाहून तशा वर्तमानाचीं पत्ते पुरंदरास आलीं. त्यासमयीं सरकारचो आज्ञा पुण्यांत कारभारी होते त्यांस अशी झाली कीं, “ इंग्रजांचे लढाईची सरसी आहे. याजकरितां शहरावर इंग्रज चालून आला असतां, शहरांत व सरकारवाड्यांत कडवा भरून आण लावून द्यावी.” अशी आज्ञा झाली.

इकडे सरकारचा तोफखाना येऊन मिळाल्यावर पाटीलबोवा व हरिपंत तात्या यांचा विचार ठरला कीं, “ उद्यांची लढाई मोठ्या शक्तीची करावी.” असें ठरून लढाईचा बंदोबस्त ठेवून, पुढें आघाडांस तोफखाना पसरून, त्याचे पाठीमागे पायदळ उभे करून, त्याच्या मागे स्वार उभे राहिले. सरकारचे तोफखान्याकडील गोलदाज व तोफखान्याचे सरदार पानशे, यांस महादजी शिंदे व हरिपंत तात्या यांणीं समक्ष सर्वांस बलाबूत सांगितलें कीं, “ आजची लढाई मोठे शक्तीची करून इंग्रजांचा मोड होईल तें केलें पाहिजे.” गोलदाज यांस तात्यानां आज्ञा केली कीं, “ लढाईची मोठी मदुमी करून, रांसा लढाईत पाठव झाला पाहिजे, अशा येतां तोफा लागू कराव्या.” अशी आज्ञा तात्यांनीं होऊन, आगरी तात्या गोलंदाजांस सांगतात, “ आज बक्षीस मिळवण्याची वेळ आहे. कामगारी यज्ञातून वीस प्यावें.” असा लढाईचा बंदोबस्त करून लढाईत उभे राहिले.

तिकडे इंग्रजही लढाईचा बंदोबस्त करून, त्यांचे ओपला फौज सरंजाम करून येऊन लढाईत उभा राहिला. त्या समयीं पेशवे यांचे फौजेवर वारा पाठीमागे चालला. इंग्रज यांचे तोंडावर वारा चालला. इंग्रजां ह्या मोठी, प्रभूंचे देव मोठे लढाई, पुण्याई मोठी सबळ! लढाई मोठे शक्तीची झाली. सरकारची फौज खार सव्या खार होती. तोफांची तोफा चालू लागल्या. पायदळाच्या बंदुकांचा मार, त्यांचे गर्दी पुराणां मोठी झाली. कोणी कोणास दिसेनासे झाले. त्या वेळेस ईश्वराची करुणा-सरकारचे फौजेच्या पाठीमागे वारा, इंग्रजांचे तोंडावर वारा. त्या वाऱ्याने गर्दीत लढाईची गर्दी. असा मोठा लढाईत आकांत वर्तला. त्या समयीं इंग्रज फौज इंग्रज पावरला. सेव्यां त्यांचा असा बंदोबस्त कीं, पेशवे यांची फौज किती आली आहे याचा नेम घेतत नाहीं. इतक्या मोठी मोठी मोठा झालावर चढून दुर्भोग लावून, फौजेने अवलोकन करून पाहतां तो इतक्या इंग्रजां

गोलंदाजास तात्यांची आज्ञा झाली कीं, “समय हाच आहे. आतां शिस्तवी करून, निशाण लावून, तोफ डोंगावी.” इतकी आज्ञा होतांच गोलंदाजानें निशाण धरून, गोरा झाडावर आहे हें पाहून, तोफ लागू करून, शिस्त लावून, तोफेस गोळा घालून बत्ती दिली. श्रीमंतांचा प्रताप मोठा. इंग्रजास गोळा लागून, खांसा ठार पडला. हें पाहून सरकारच्या फौजेनें लढाईचा मोठा लगट केला. खांसा पडतांच पलटणाची मोठी दाणादाण झाली. इकडून लढाईची मोठी सरशी झाली. तेव्हां इंग्रजांचे फौजेनें पळ काढिला, सरकारची फौज पाठीमागे लागली. असा मोठा जय संपादन केला. इंग्रजांची फौज घाट उतरून पनवेलीस गेली.*

पूर्वी डांक पुरंदरास गेली ती दिलगिरीची हें पाहून सारे कारभारी जेथें श्रीमंत रावसाहेब निजले होते, त्यांच्याभोंवतीं जाऊन, सखाराम बापू, नानाफडणवीस, अशी प्रमुख मंडळी दिलगीर बसली होती. श्रीमंत जागे होऊन पहातात तों सारी मंडळी दिलगीर बसली आहे. त्यांस पाहून श्रीमंत विचारितात, “तुम्ही अवघे कां असे बसलां?” त्या वेळेस बापू म्हणतात, “महाराज, इंग्रज मोडत नाहीं; ह्मणून असे दिलगीर बसलों आहों.” असें श्रीमंतांनीं ऐकून श्रीमंत म्हणतात, “इंग्रज मोडत नाहीं कीं काय?” असें बोलून आणखी म्हणतात कीं, “तयारी करावी.” खिजमतगार जवळ होता, त्यास रावसाहेब बोलले कीं, “माझी तलवार आण.” असें म्हणून, पलंगावरून उठून उभे राहिले. आणि तलवार घेऊन, फिरवून सांगितलें कीं, “इंग्रज ठार मारिला.” इतक्या अवकाशांत फत्ते झाल्याची डांक दुसरी त्या वेळेस येऊन पोंचली कीं, “इंग्रज फौजेसुद्धां घाट उतरून पळून गेले. खांसा इष्टुर फांकडा लढाईत ठार झाला.” अशीं पत्रें वाचलीं. तो मजकूर सर्वांस समजला. सरकारची फत्ते झाली. मोठा आनंद झाला. सैदोनें वाजों लागलें. तोफा सोडण्याविषयीं सरकारची आज्ञा झाली.

इष्टुर फांकडा लढाईत ठार झालां तेव्हां राहिली फौज होती ती घाट उतरून मुंबईस गेली. त्या वेळेस दादासाहेब माधारे गेले नाहीत. सरकारची फौज हुजरात, महादजी शिंदे वगैरे मानकरी होते, त्यांजमध्यें येऊन दादासाहेब मिळाले. ह्या समयां घाटसरीचा वंदोवस्त करून, साऱ्या फौजा श्रीमंत दादासाहेब यांस घेऊन माघाऱ्या फिरल्या. त्या पुरंदरास येऊन दाखल झाल्या. सर्वांच्या भेटी झाल्या. त्या समयां दादासाहेब यांस सर्व भेटले. भग दादासाहेब यांचा वंदोवस्त करून समागमें फौज देऊन कोंपरगांवास गंगातीरी, दादासाहेब यांची रवानगी केली. समागमें गोविंदपंत गडबोले देऊन, दहा पागा समागमें

१३. शिस्तवी करून=नेम धरून.

१४. तोफ डारणाची=तोफेस बत्ती घावी.

* मार्गेः टीप ९ (पृष्ठ ९६) पहा.

१५. सैदोन=एक प्रकारचे नगारे.

१६. घाटसरी=घाटमाथ्याचा प्रदेश.

नेमून दिल्या. आणि गारदी वंदोवस्तास नेमून दिले. आणि सर्वांस तार्काद झाली कीं, "गोविंदपंत सांगतील त्याप्रमाणें अवघ्यांनीं चालावें." अशी नेमणूक होऊन कोंपरगांवास रवानगी केली. कोंपरगांवास वेटांत नेऊन ठेविलें. मग खांसा श्रीमंत रावसाहेब यांस पुण्यास न्यावें असा सर्व कारभारी यांचा निश्चय झाला.

इकडे दादासाहेब मुंबईस गेले होते त्या समयीं शके १६९७।९८ यांत इंग्रजांनीं कोंकण सारें घेतलें होतें. त्या समयीं धुळप आरमाराचे सरदार यांणीं मोठी लढाईची सरशी करून, पांच सातशें गोरे धरिले होते. हिंदुस्थानांत महादजी शिंदे यांणीं लढाई करून पांच सातशें गोरे धरिले. त्यामुळे इंग्रज जेरीस येऊन, तेंहें करून कोंकणपट्टी सारी त्यांनीं सोडिली. त्या वेळेस इंग्रजांनीं भडोच वगैरे मुख्य वीस लक्षांचा सरकारांत दिला. त्या समयीं इंग्रजांचें बोलणें पडलें कीं, "साष्टी एवढी आम्हांस द्यावी." तें सरकारचे मनास आलें. "वीस लक्षांचा मुख्य आपल्यास आला. आतां तो होऊन साष्टी मागतो. ती देण्यास चिंता नाही," असें ठरवून, साष्टी व सहा लक्षांचा मुख्य साष्टी खाली होता तो इंग्रजास दिला. याप्रमाणें तह झाला. भडोच वगैरे मुख्य नवा घेतला तो महादजी शिंदे यांणीं आपल्यास सरकारांतून मागून घेतला. साष्टी खेरीज सारें कोंकण सरकारांत राहिलें.

इकडे श्रीमंतांस पुण्यास न्यावयाचा वेत ठरला. त्या वेळेस श्रीमंतांस चार वर्षे होऊन पांचवें वर्षे लागावयाचा सुमार झाला होता. तेव्हां अशी मसलत करून, राव सरदार-शिंदे, होळकर, गायकवाड, पटवर्धन, धिचुरकर व मानकरी-घोरपडे, निवाळकर, थोरात, मोहिते, व हुजुरात, असा जमाव, तोफखाना व पायदळ, असे सरंजामानिर्शा, सुधूर्ताने पुण्यास येण्यासाठीं सरकारची स्वारी, सर्व कारभारी, मुत्तद्दी व सर्व कारंजाने दोन दिवसांनीं स्वारी पुण्यास दाखल झाली. त्या दिवशीं शहरांत मोठा सगारंभ झाला. सारे शहरचे रस्ते झाडून, कुंकुमाचे सडे घालून, घुब्या तोरणें उभावन, रात्री राफदानें लावून, मंगळ वाद्यें वाजवून, चाण्यांत सुभुधूर्ताने स्वारी सरकारनीं दाखल

१७. आनंदराव धुळपानें 'रेजर' नांवांनीं इंग्रजांचें तालं रत्नागिरीचे सुमारास हल्ला करून घेतलें. सालवारिचा तह २४ एप्रिल १७८३ रोजीं पुरा झाला. त्यापूर्वीं (ता० ८ एप्रिल रोजीं) ही लढाई झाली. हा बद्दल इंग्रजांस खूप राग आला. व नाना फडणिसास आपली चूक कबूल करावी लागली. ही लढाई रत्नागिरी नजीक झाली असा अदमास होता. हा लढाईवरचा पोंवाण 'विधिवधानविस्तार' या पुस्तकांत पहावा.

१८. शिंपाचे मुलखांत कर्नल पौनवान,

कर्नल मूर व कर्नल क्याग्याक यांनीं मूख पुढे उडविली. शिंपांगीही रयांस जेर केले. पुढे कर्नल मूर यांनीं तह करून समुनेपलाकडे आपल्याचे कबूल केले व शिंपांनीं उरगावीस आपल्यानें कबूल करून देशांत शांतता असली असें ठाविले.

१९. मराठ्यांनीं लढून मिळविलीं सगळीं गांवां शांत नाहीं. त्यांत हैदराबादी लढाई घडून गेली म्हणून तह ईश्यांनीं केला.

२०. हे सर्व सालवारिचा तहाने ठरले.

(१७८२-८३)

झाली. सर्वांनीं नजर-नजराणे करून, मग झाडून सरदार सरकारचे आज्ञेवरून ज्यांची जेथें उतरावयाची जागा तेथें जाऊन फौजांसह उतरले. मानकरी, सरदार आपले जागीं जाऊन उतरले. सर्व *कारखाने ठिकाणचे ठिकाणीं दाखल झाले. महालोमहालीं सरकारचीं पत्रें पुण्यास स्वारी आल्याची गेलीं. बाहेरचे परराज्यांतील वकील होते, त्यांनींही आपले खावंदांस पत्रें रवाना केलीं कीं, श्रीमंत सर्व सरंजामासुद्धां पुण्यास दाखल झाले. अशीं पत्रें सर्व वकिलांचीं गेलीं.

इकडे कारभार चालू झाला. त्या वेळेस सखारामबापू व नाना फडणीस मुल्त्यार. हरिपंत हे फौजवक्ष. असा प्रकार होत असतां मध्यवर्ती, असा प्रकार झाला कीं, सखाराम बापू यांणीं फितूर केला. तीं पत्रें नानांनीं धरिलीं. त्या समयस महादजी शिंदे यांस नानांनीं आपल्यास अनुकूल करून घेतलें. आणि "सखारामपंत यांस नजरबंद करावें," असा इत्यर्थ नाना, पाटीलबाबा व तात्या यांचा ठरला. या फितुरांत मोरोवादादा फडणीस व बाळदीक्षित कर्वे अशी मंडळी होती. तितक्यांस कैद करावें असा मंडळीचा नेम होऊन शिंदे यांचे हातें सारी मंडळी कैद करविली. ज्या वेळेस सखारामपंत बापू यांस शिंद्यांनीं कैद केलें त्या समयीं बापूंचीं बोलणीं बहुत झालीं. तेव्हां फितुराचीं पत्रें स्वदस्तूर बापूंचीं बापूस दाखविलीं. त्या वेळेस बापू म्हणतात, "असे फितूर माझे खिशांत बहुत आहेत. कोणीकडून सरकारचा कारभार निर्विघ्न चालावा." अशीं बहुत प्रकारची बोलणीं झालीं. परंतु अवघ्यांचें एक मत झालें होतें. त्यामुळें कांहीं उपाय चालला नाही. सखारामपंत यांस कैद करून किल्ले सिंहगड येथें रवाना केलें. मोरोवादादा यांस नगरचे किल्ल्यांत रवाना केलें. बाळदीक्षित कर्वे यांस रायगडास पाठविलें. कामदार वगैरे मंडळी होती; त्या सर्वांस किल्लोकिल्लीं रवाना केलें. तेव्हां पासून नानांची आज्ञा सर्व राज्यांत सुरू झाली. नानांचे आज्ञेशिवाय कांहीं होऊं नये.

बाळाजीपंत दामले, गारद्यांचे रिसालदार होते. त्या रिसाल्यांतील गारद्यांनीं वाडा वळकावून श्रीमंत नारायणराव साहेब यांस मारिलें, याजकरितां दामले मजकूर यांस सरकारी आज्ञा झाली कीं, "तुम्हीं पुण्यांत राहूं नये. निघून काशीस जावें. अतःपर सरकाची मजीं कोणा वेळेस काय होईल याचा नेम नाही. यासाठीं आतां निघून जावें." अशी आज्ञा होतांच बाळाजीपंत निघोन काशीस गेले. महंमद इसफ, खरगसिंग, सुमेरसिंग व तुळाजी पोंवार हे पळोन परराज्यांत गेले होते, तेथून धरून आणून त्यांचीं पारिपत्यें यथास्थित

* मार्गे पृष्ठ ७९ टीप *पहा.

२१. मध्यवर्ती=मध्यें.

२२. सखाराम बापूस सालवाईचा तह होण्याच्या पूर्वीच कैद केलें होतें.

२३. बापूस सिंहगडाहून प्रतापगडावर ठेविलें. तेथून रायगडास नेलें. तेथें ते मृत्यू पावले. ग्रांट डफ.

२४. जोगेश्वरीच्या बोळांतील दामले यांचे पूर्वज असावे.

करावयाच्या रितीने केली. त्यांचे वर्णन काय करावे? सर्वांचे बोटांस सुया टांचून, कांठडे बांधून, पेटवून असे मारिले. शेवटीं कोणास हत्तीचे पायीं बांधिले, कोणास तोकेंचे तोंडीं दिले, कोणाचीं डोक्यां मारिलीं. जितके दादासाहेब यांचे फितुरांत नारायणराव साहेब यांस मारण्याविषयीं जे जे होते, तितक्यांची पारिपत्ये केलीं. जे जे मारावयास योग्य ते मारिले. ब्राह्मण होते त्यांस किल्ल्यांवर टाकिले. त्यांचा काळ तेथे कैदेत झाला. असे सादे निवडून, तितक्यांचा वंदोवस्त नाना यांणीं केला.

याप्रमाणें सारा वंदोवस्त झाला. राज्यकारभार नाना चालवूं लागले. शिंदे यांस हिंदुस्थानांत जाण्याविषयीं निरोपाचीं वळे दिलीं आणि आज्ञा झाली कीं, " हिंदुस्थानांत जाऊन तेथील वंदोवस्त चांगला राखावा." अशी आज्ञा सरकारची होतां शिंदे दरकूच हिंदुस्थानांत गेले. होळकर यांस सरकारची आज्ञा तशीच झाली. त्यांसही निरोपाचीं वळे देऊन रवानगी हिंदुस्थानांत केली. तेही कूच करून हिंदुस्थानांत गेले. तसेच गोविंदराव गायकवाड यांसही आज्ञा सदरु प्रमाणें होऊन त्यांस निरोपाचीं वळे देऊन गुजराथेंत रवाना केलें.

पुणें मुक्कामीं फौज हुजूर ठेविली तिचा चांगला वंदोवस्त केला. तीस हजार स्वार हुजरातेचा, खेरीज मानकरी, एकाडे व शिलेदार, खेरीज सरंजामी, मिळून पचास हजार स्वार नेहमीं बारा महिने पुणें मुक्कामीं राहिले. शिवाय आरव, रोहिले, पठान, शिंदी, दक्षणी लोक, मुसलमान, रजपूत, रांगडे व परदेशी असे पचास हजार पायदळ, पुणें मुक्कामीं ठेविले. शहरांत जागोजाग चौक्या नाकेबंदीच्या ठेविल्या, त्या हद्दीं लोकांच्या शहराच्या निर्दालीं रामोशी लोक यांचे पहारे चौक्या पाठविल्या. सरकार गाच्याभोंवतीं पटंगी वाहेर निर्दालीं झाडून सभोंवतीं छपरवंदी करून हशमी लोक ठेविले. गाच्यांत सदर वारगीर हजार बाराशें ठेविले. त्यांणीं रात्रंदिवस दोनशें अस्ामीनीं कंबरबत्ता करून, तोडे शिलकावून पहाण्या पहाण्यानें नेहमीं उभें असावें. दिवशीं दरवाजा व दरवाजा येथें दोन दोनशें स्वारांचा छवीनीं तयार होऊन, घोड्यावर स्वार कंबरबत्ता करून बसलेले, असे छविने उभे रात्रंदिवस असावें. त्यांच्या नेमणुका पागे यांच्या कैदी. असा सारा वंदोवस्त झाला.

श्रीमंतांपाशीं नेहमीं चार अस्ामी ब्राह्मण मंडळींपैकी, दाजीबा आपटे, मोरोपंत भावे व बालाजीराव पंत केळकर यांणीं नेहमीं रात्रंदिवस श्रीमंतांपाशीं असावे. रात्री उभें श्रीमंत निजुळविलीं तेथें पटंगभोंवतीं यांणीं निजावे. याप्रमाणें जवळ शाभिर्दे, गिजमतगार, कानारी

२५. हशमी=पायदळी शिपाई लोक.

२६. निर्दालीं=पेरा.

२७. छवीनीं=किल्याभोंवतीं वगैरे स्वारांचा

पहारा.

२८. त्यांच्या नेमणुका पागे यांच्या कैदी
=पागे यांच्या नेमणुकास आस्तात, मज, बंदी
इ. तेंच या नेमणुकांशीं करून दिले.

व खटपटे, अशी सारी मंडळी विश्वासू, वतनदार, असे पाहून ठेविले. इतक्यावर चौकशी नित्य नानांची. याप्रमाणे वंदोवस्त केला. शिवाय खासगीवाले, चांकीनीस व वाड्यांतील मंडळी झाडून यांस अवघ्यांस ताकीद कों, “ श्रीमंतांस जपत जावें.”

असा वंदोवस्त केला असतां पुढे सरकारचा व्रतबंध करण्याचा वेत ठरला. तो इत-
क्यांत वंडे उत्पन्न झाले. पानपतास भाऊसाहेब लढाईचे गर्दीत नाहींसे झाले त्या नांवाचा
भाऊसाहेब असा तोतया झाला. तो कांहीं फौज ठेवून, मुलखांत खंडणी घेऊं लागला.
त्याला सरकारी लोक सामील झाले. त्यामुळे वंडाची वळकटी बहुत झाली. किल्ले घेऊं
लागला. राजमाचीकर यांणीं पांच सात किल्ले वंडाचे हवाली केले. असें वंड जमवून खालीं
कोंकणांत उतरले. तळें, घोंसाळें वगैरे किल्ले घेतले. असे किल्ले घेत दक्षिणेंत कोंकणांत
रत्नागिरीपावेतो वंड जमवून रत्नागिरी घेतली. रत्नागिरी घेण्यास कारण रामचंद्र नाईक
परांजपे हे त्यास मिळाले. त्यामुळे रत्नागिरी किल्ला तोतयानें घेतला. चोर्हांकडे तोतया
अंमल चालूं लागला. त्याच्या वंदोवस्तास सरकारच्या फौजा व सरदार रवाना झाले.
तोतयाचा वंदोवस्त जागोजाग करीत चालले. अशा कर्मास एक वर्ष लागलें. किल्ले घेतले
होते ते सारे साधारे घेतले. असा वंदोवस्त करीत असतां तोतयानें फौजेचीं थोडीशी
लढाई केली. परंतु तें वंडच ! पोटभरू लोक सभोवतीं मिळाले त्यांच्यानें लढाई होते
काय ? त्या वेळेस त्यांचा मोड होऊन पळूं लागले. त्या वेळां सरकारची फौज पाठीमागे
लागली. तोतया बहुत मुखर फिरला. कोठें टिकाव न निघे. शेवटीं आंग्रे यांचे मुखर
धरून, पुण्यास आणून, सर्वांनीं ओळखिलें. नाना फडणीस व श्रीमंत पार्वतीवाईसाहेब
यांणींही ओळखिलें. फडणीस वगैरे मंडळी होती त्यांणींही ओळखिलें. कोणाची ओळख
भाऊसाहेब म्हणून पुरली नाहीं. असें झालें. नंतर तोतयास कैद करून पायांत विडी ठोकून
किल्ले सिंहागड येथें पांचविलें. त्याच्या अगोदर सखारामवापू त्याच किल्ल्यावर होते. तेथें
तोतयास पांचविलें. तोतयाचा अंत, किल्ल्यावर झाला.

त्या वेळेस जे जे मिळाले होते तितक्यांचीं पारिपत्ये केलीं. राजमाचीकर यांजकडे
सात आठ किल्ले होते ते सरकारांत घेतले. रामचंद्र नाईक परांजपे याजकडून रत्नागिरीचे
काम दूर करून तेथील मामलत सदाशिव केशव दांते यांजकडे सांगितली. दांते यांजकडे
तीन वर्षे काम रत्नागिरीचें होतें. तेथील वंदोवस्त सदाशिवभट दिवाणजी यांणीं चांगला

२९. हे वंड इ० सन १७७६ सालीं झाले. सदोवास इंग्रज लोकही अनुकूल झाले होते. पुढे रामजी पाटील व भिवराव पानशे यांणीं त्याचा पराभव केला. पुढे आंग्रे यांणीं धरून आणिल्यावर त्यास हत्तीच्या पायी दिलें. तो कनोजात्राहाण किंवा सोनार होता असें

म्हणतात. ग्रांट डफ.

३०. “सखारामवापू त्याच किल्ल्यावर होते ते मृत्यू पावले त्याच किल्ल्यावर तोतयास पांचविलें” असा इ० प्रतीचा पाठ आहे.

३१. अहमदनरच्या किल्ल्यावर तो मृत्यू पावला, असेंही म्हणतात.

केला. जे जे तोतयास मिळाले तितक्यांची पारिपत्ये रत्नागिरी तालुक्यांत चांगली केली. असा सारा वंदोवस्त झाला. पुढें तीन वर्षांनंतर सोंठे यांची भीड सरकारांत मोठी पडली. सवव पुनः रत्नागिरीचें काम परांजपे यांस सांगितलें. तसेंच राजमाचीकर यांजकडे राजमाची ठेविली. पुढें मुलुखांत किल्ले वगैरे येथें सरकारचा अंमल वसवून अंमल सुरळीत चालू लागला. चाप्रमाणें तोतयाचा वंदोवस्त झाला.

इकडे श्रीमंतांची मुंज करावयाचा नेम ठरवून साहित्याची व सरंजामाची तयारी करूं लागले. शके १७०१ त श्रीमंतांचा व्रतबंध झाला. चार दिवस मोठा समारंभ झाला. श्रीमंतांचे घरचें कार्य, तेथील वर्णन काय करावें? पुढें लग्नाचा समारंभ मोठा घडवण्याना म्हणोन संकलित^३ सांगितलें. पुढें कारभार चालू झाला. व्रतबंध झाला त्या वेळेस श्रीमंतांचें वय सहा वर्षांचें झालें.

शके १७०२ मध्ये श्रीमंतांचें लग्नाचा वेत ठरला. तेव्हां अगोदर सरंजामाची तयारी होऊं लागली. तमाम लोकांस वलावणीं करावयाचा वेत ठरला. हिंदुस्थान प्रांतांचे राजे रजवाडे वगैरे संस्थानी यांजकडे वलावण्यासाठीं वकील पाठविले. बुंदेले व कोटेवाले जयपूरवाले, व उदेपूर, डींग, कुंभेरी, भरतपूर [येथील] संस्थानी यांस वलावणीं लग्नाची केली. नागपूरवाले भोसले यांसही लग्नाचें वलावणें गेलें. मारवाडांत जोधपूरवाले राजे यांसही वलावणें केलें. तसेंच गायकवाड यांसही वलावणें सरकारचें गेलें. तसेंच हिंदुस्थानांत सरकारच्या फौजा वाळगिणारे शिंदे, होळकर, विसाजी कृष्ण विर्मावाले, यांसही लग्नास येण्याची आज्ञा सरकारची झाली कीं, "आपापले जागीं सर्वे वंदोवस्त करून, जेथें ठाणीं अंमल वसलेले असतील तेथें वंदोवस्त चांगला राखून, तितक्या फौजा तेंथें ठेवून खाशा खाशांनीं लग्नास यावें," अशी आज्ञा होतांच त्याच वेतानें अवघा वंदोवस्त करून, खांसे लग्नास निघाले. समागमें हिंदुस्थान प्रांतांचे राजे रजवाडे, संस्थानी ज्यांत ज्यांत वलावणीं होती तितक्यांस समागमें घेऊन निघाले. कोणी रागें आले व कोणी पारभारी आले. अशा रामुदायानिशीं निघाले. तसेंच गुजराथेंतून गायकवाड, आपला गुजराथेंत वंदोवस्त करून निघाले.

इकडे पुण्याहून हैदराबादेस नवाब निजामअल्लीतां यांस लग्नाचें वलावणें करावयाचें पुण्याहून कारकून सरंजाम देऊन पाठविले. ते हैदराबादेस वलावणें सरकारचे होणे त्यांनीं नेऊन नवाबांस भेटविले. सर्वे मजकूर नवाबांस विदित केला कीं, "आपण परींज्यां घेऊन समारंभ केला पाहिजे." त्यावेळेस नवाब गुपवर्णीत होते, म्हणोन मंगोच फारसे

३२. साठे हे माधवगवाचे आज्ञे असें वाटते.

३३. संकलित=धोडक्यांचा.

३४. विसाजी कृष्ण हे हिंदुस्थानांत नव्याने

आले आहेत. १० सन १७३३ सालीं इतके

आले. सरकार पुन्हा हिंदुस्थानांत वलावणें घेई

आवणें नाही.

नंतर नवाव बोलले “वहुत आच्छा है.” असें बोलणें झाल्यानंतर नवाव निजामअलीखां यांणीं आपले फौजदास हुकूम केला कीं, “राव पंडित प्रधान इन्की शादी होती है तुंमने साथ फौज लेके सरंजाम समेत पुणें शादीकू जाना.” असा हुकूम नवाव पोलाजंग ह्यांस झाल्यानंतर सरंजाम फौज सुद्धां पोलाजंग डेरे दाखल झाले.

इकडे दक्षिण प्रांतीं संस्थानी होते त्यांस लग्नाचीं बलावणीं झालीं. कितूरवाले देसाई, सुरापुरकर बेरड, रामदुर्गवाले भावे, नरगुंदकर भावे, सावनुरवाले नवाव, टिपूसुलतान यांस कारकून बलावण्यासाठीं गेले. त्यांणीं जाऊन टिपूसुलतान यांस बलावणें केलें. तेव्हां टिपूनें जवाब केला कीं, “वहुत आच्छा है. हम् आते.”

सातारकर महाराज लग्नासाठीं पुण्यास आणिले. कुरंदवाडकर, मिरजकर, तासगांवकर, अशी पटवर्धन मंडळी लग्नास निघाली. कोंकणांतून राघोजी आंग्रे, कुलाब्याहून लग्नास आणिले. आनंदराव हरवाजीराव धुळप हेही लग्नास आले. मराठे सरदार राघोजी घोरपडे, निंवाळकर, अक्कलकोटवाले भोंसले, शिंदखेडकर जाधव, भोइटे, धायवर, असे सर्व सरंजामी, पोंवार, सुपेकर, मलठणकर, अमदावादकर, धारची पोंवार मंडळी, नगरदेवळेवाले सुद्धां लग्नास आले. जितक्यांना बलावणीं पांचलीं, तितके सरंजामासुद्धां पुण्यास निघाले. असा समुदाय शहराभोंवतीं जमा झाला. तमाम फौजा आपापले मिसळीनें आपापल्या जाग्यावर उतरल्या.

अर्शांच तमाम मामलेदार यांस सरकारचीं पत्रें लग्नास घेण्यासाठीं गेलीं होती, ते मामलेदार पुण्यास येऊन पोहोंचले. गुजराथ, कर्नाटक, खानदेश, वन्हाड, माळवा, वागलाण, कोंकण व गंगथडी व कृष्णाथडी व नीरथडी, व सातारा प्रांतींचे व पंढरपूर प्रांतींचे व माणदेशांतील व औरंगाबाद प्रांतींचे असे मामलेदार, आपले आपले सरंजामानिशीं पुण्यास दाखल झाले. तसेच सरसुभे खानदेश व वागलाण व कर्नाटक, गुजराथ व गंगथडी व कोंकण, असे सर्व सरसुभे पुण्यास येऊन पोहोंचले. सरदारही आले. ज्यांस पुढें इस्तमेल जाण्याची योग्यता, त्यांस श्रीमंत जाऊन घेऊन आले. ज्यांस कारभारी सामोरे जाऊन आणावयाचे त्यांस कारभारी यांणीं जाऊन आणिलें, अष्टप्रधान, पंत-प्रतिनिधी, पंत-सचिव, पंत-मंत्री, पंत-सुमंत, पंत-अमात्य, पंत-न्यायाधीश, पंत-राजाज्ञा, पंत-डबीर, असे सारे बलावण्याबरोबर पुण्यास आले. तितक्यांस श्रीमंत सामोरे जाऊन, बहुत मानानें पुण्यास घेऊन आले. सातारकर महाराजही आले. नवाव पोलाजंग* यांस श्रीमंत पुढें जाऊन, इतमानें घेऊन आले. त्यांजला मुक्कामावर उतरून त्यांचे खाण्यापिण्याचा व सर्व फौजेचे घोडे

३५. फौजद=पुत्र.

३६. इस्तमेल=इस्तमाली=चाल, चाली-प्रमाणें.

* ‘पोलाजंग’ असें असतें. पण वखरीत सर्व ठिकाणीं ‘पोलाजंग’ असेंच आहे.

व हत्ती व उंट इतक्यांच्या दाण्या रतिवाचा, जेथपर्यंत राहतील तेथपर्यंत एकदांच वंदोवस्त योग्यतेनुरूप करून दिला. तसेच भोंसले व गायकवाड, होळकर व अष्टप्रधान, किरकोळ सरंजामी, पटवर्धन, विंचुरकर, रास्ते व घोरपडे व निंवाळकर, दरेकर व पोंवार, असे सर्व मानकरी व पागे, इतक्यांचे शिलेदार, एकांडे पथकी, असा सर्व समुदाय जमा झाला. सर्वांची नांवनिशी लिहितां मोठा विस्तार होईल.

याप्रमाणें तयारी होऊन, वधू निश्चय बाळाजी बहिरव थेंते यांची कन्या नेमस्त झाली. लग्नाचा नेम साधमाशीं ठरला. कृष्णाजी नाईक थत्ते यांच्या येथें लग्नसमारंभ करावयाच ठरला. शहरांत आमंत्रण सर्व शहरास झालें. सरकारी मंडळी, मामलेदार मंडळी, एरवीं शहरचे लोक, ब्राह्मण मंडळी, गृहस्थ, भिक्षुक, अग्निहोत्री व दीक्षित व शास्त्री व वैदिक व ज्योतिषी, अशीं सर्वांस आमंत्रणें लग्नास झालीं. खेरीज उदमी, व्यापारी व सावकार व सराफ, अशीं सर्वांस आमंत्रणें केलीं. वाहेरचे सरदार गायकवाड व भोंसले व होळकर व नवाबखेरीज राजे रजवाडे हिंदुस्थानचे, इतक्यांचे वकील होते तितक्यांचे फौज सरंजामी सुद्धां बलावणीं केलीं. अष्टप्रधानासुद्धां आमंत्रणें झालीं.

अशीं सर्व सिद्धता होऊन दोन्ही मंडणीं देवकस्थापना झाली. नवरीची उष्टी हळद श्रीमंतांस आली. देवस्थापना झाली त्या दिवसापासून शहरांत लाख घरास सिधे चालू झाले. घरांतील घरधन्यांस, आणखीं विन्हाडें होती त्यासुद्धां टीप घेऊन सिधे पंचपक्वान्नांचे दहा दिवसपर्यंत चालू झाले. तसेंच वाहेरून लष्करें होती त्यांस सरंजाम पांचते होऊं लागले. उत्तम सिधे पक्वान्नासुद्धां घावयाची आज्ञा झाली. ज्या दिवशीं देवस्थापना झाली, त्या दिवसापासून आहेराचा समारंभ पांच दिवसपर्यंत होत होता. आहेराच्या कापडाचे शतावधी भोत भरले. श्रीमंतपूजन थत्ते यांजकडून घावयाचें त्या दिवशीं घाड्यांत मोठीं समारंभ झाला. सर्वत्र लहान थोर सरदार होळकर, भोंसले, गायकवाड, पाटणकर, दरेकर, घोरपडे, निंवाळकर, सितोळे, भोइटे, धारकर पोंवार, असे कित्ती गणतीस धरावे ? तसेच सर्व पागे, तसेच शिलेदार, तशीच सर्व मंडळी त्या सभेस आली. ब्राह्मण सरदार पटवर्धन, विंचुरकर, रास्ते, राजे बहादर, आपा वळवंत, चन्यावा ब्राह्मण महेंदळे, बहिरो अनंत वेहरे, चारामतीकर, आंग्रे, नवाब पोलाजंग, तसेच अष्टप्रधान, सारे त्या सभेस आले. महाराज सातारकर यांस तरत बसावयास केलें होतें, तेंथें येऊन महाराज बसले. सारी मुत्सद्दी मंडळी व कारभारी व कारकून व नाना फडणीस व हरिपंत तात्या, बाजीपंत अण्णा, रामचंद्र गणेश, विसाजीपंत विनोवाले, विद्रलपंत चाकनीस, महादाजीपंत गुरुजी, नारोपंत परचुरे, बाळाजीपंत लेले, बाबूराव केशव, लक्ष्मणपंत देशमुख, नारोपंत चक्रदेव, सदाशिवपंत करमरकर, गोविंदराव काळे, गोविंदराव पिंगळे,

फडचे व बेहेड्यांतील व जामदारखान्यांतील व एकवेरजेंतील व शिलेखान्यांतील व जिन-सखान्यांतील व तोफखान्यांतील व हशमांकडील, त्या त्या कारखान्यांतील दुरोगे सरदार कारकुनांसमवेत त्या सभेस येऊन वसले. गोविंद शिवराम खासगीवाले व पानशे व बजावा पुरंदरे, पोतनीस, चिटणीस, मुजुमदार, असे सर्व त्या सभेत येऊन वसले. कोंकणचे सरदार धुळप व खानविलकर, वसई आरमारचे सरदार सर्व त्या सभेत उभे आहेत. त्या सभेत ५० पन्नास कौठी सोन्याची उभी राहिली आहे. खेरीज रुप्याचे काठीवाले यांचा नेम नाही. थत्ते यांजकडील मंडळी श्रीमंतपूजन घेऊन आली. तीही सभेत येऊन वसली. सारी सभा नानांनीं अवलोकन करून पाहिली आणि चोपदारास विचारलें, “कोणी यावयाचा राहिला कीं काय ?” असा शोध करितां दादाजी गंगाधर निसवत होळकर व बाळाजीपंत ठोंसर असे राहिले होते, त्यांस बलावणें जातांच तेही येऊन हजर झाले. अशी सारी मंडळी येऊन वसली. कळवंतिणीचे नाच होतात, वाजंत्र्याचे वाजे होतात, चौघडे वाजतात. त्या समयीं शिलेदार कारकून असामी दोघे नानांनीं जवळ बोलावून त्या उभयतांस सांगितलें, “तुम्ही आरसे महालांत जाऊन दाजिवा आपटे व मोरोपंत भावे यांस सांगवें कीं, सकळ मंडळी येऊन वसली आहे व महाराज येऊन तख्तावर वसले आहेत. थत्ते यांजकडील श्रीमंतपूजनविधी घेऊन वसले आहेत. अशी विनंती करून श्रीमंतांस लवकर घेऊन यावें.” असा निरोप कळतांच उभयतां आंत जाऊन त्यांनीं श्रीमंतांस विनंती केली. विनंती करितांच सरकारची स्वारी उठली. आंगावर पोषाक तैमांमी केला. डोक्यास फेटा तमांमी, आंगांत निमां, पायांत विजार घालून समांगमें दाजिवा आपटे प्रमुख मंडळी निघाली. श्रीमंतांचे मस्तकीं शीरपेंच व कलगी व तुरा मोत्यांचा व कानांत चौकडा, गळ्यांत मोत्यांच्या व पांचेच्या माळा, हातांत पोंच्या, अशी स्वारी सरकारची निघाली. समांगमें खिजमतगार मंडळी, आपआपले हुद्दे घेऊन चालते झाले. अशी स्वारी सरकारची जेथें मंडळी सभा होऊन वसली होती त्या दरवाज्याजवळ येतांच

३८. फड=सरकारी लिहिणें, वसूल घेणें, इत्यादी व्यवहाराचें स्थल.

३९. बेहेडा=मामलेदार वगैरे कामदारांनीं भलती वहिवाट करूं नये म्हणून अमुक रितीनें वहिवाट व्हावी, अमुक शिवंदी राखावी, अमुक इनाम, धर्मादाय चालवावें, अमुक रितीनें वसूल घ्यावा इ० सरकारांतून झालेले नियम किंवा अशा नियमांचा लेख.

४०. एकवेरीज = कारकून इत्यादिकांच्या नांवें लिहिलेल्या जगत्सभेचा लेख.

४१. शिलेखाना=चिलखतें, ढाल, तरवारी, वंदुका इत्यादी युद्धोपकरणांचें स्थान.

४२. दुरोगा=देखरेख करणारा.

४३. सोन्याची काठी = सोन्याच्या काठीचे चोपदार = असे चोपदार असणारे राजे.

४४. नेम नाहीं=अमुक असें सांगवत नाहीं.

४५. तमांमी=ज्यांत उभे सूत जरीचें व वाणा रेशमाचा असतो अशा कापडाचा.

४६. निमां=आंगरख्याचा एक भेद आहे.

४७. हुद्दे=जागा, हत्यारें किंवा सामान.

वांधून ठेविले. त्यांत संभू वाघ म्हणून मोठा पटाईत, नुसता एक जात पिवळा, लहानशा घोड्याएवढा होता. त्याजवर दर्वेशी चाकर ठेविले. गेंडे हिंदुस्थानांतून महादजी शिंदे यांनी पाठविले. दहावीस जोड्या एडक्यांच्या ठेविल्या. पहिलवान कुस्त्या घेणारे सरकारांत चाकर ठेविले. तसेच वज्रमुष्टी यांच्या जोड्या सरकारांत पांच सात चाकरीस ठेविल्या. छडी खेळणेवाले व दांड खेळणेवाले, असे नेहमीं हुजूर ठेविले. तिरंदाजी खेळणारेही असामी दोन चार श्रीमंतापाशीं हुजूर ठेविले. तिरंदाजी व दांडछडी यांचा थोडा अभ्यास श्रीमंतांनीं केला. सायंकाळीं तालीमखान्यांमध्ये सरकारची स्वारी जाऊन तोही अभ्यास थोडासा करी. मुद्रल पेलणें व लेजीम खेळणें खेळे. श्रीमंत रावसाहेब बहुत खेळले. नेहमीं दोहों चोहों दिवशीं पहिलवानांच्या कुस्त्या व वज्रमुष्टींच्या लढाया, होऊं लागल्या. ज्याची सरशी होईल त्यास सरकारांतून वक्षीस मिळत असावें. असा नित्य खेळण्याचा पाठ चालला. घोडों फिरविणें व बोथाच्या खेळणें हाही अभ्यास श्रीमंतांनीं केला. खुले हत्तीवर हत्तीच्या किल्ल्यांत वसून हत्ती चालविणें हाही अभ्यास श्रीमंतांनीं केला. निख हत्ती वाघांच्या लढाया व एडक्यांच्या लढाया व सांवरांच्या लढाया होत. चित्ते स्वारीमध्ये चालवून शिकार खेळणें, हाही पाठ आठ पंधरा दिवशीं स्वारींत चालत असे. नानातऱ्हेचे खेळ. खवुतरें बहुत पाळिलीं होती त्यांजवर माणसें ठेविलीं. इतक्यांचे खाण्यापिण्याचा वंदोवस्त ठेविला. तसाच वाघांचे खाण्यापिण्याचा वंदोवस्त केला. दर वाघास, वाघ पाहून माणसाची नेमणूक करून दिली. याप्रमाणें नानातऱ्हेचे खेळ खेळत. सायंकाळच्या समयीं चार घटका दरवारही करीत असावें असा नित्य पाठ चालविला.

[आमचा एक वकील नेहमीं पुण्यांत सरकारांत असावा असें] इंग्रजांचें बोलणें नानांचें मनास येऊन, 'वरें आहे' म्हणून बोलून, शंभर लोकांनिशीं संगमावर वेटांत जागा नेमून दिली. तेथें वेटांत एक खांसा गोरा व शंभर कुडतीवाले असे रीहवे. बहिरोपंता मेहेंदळे इंग्रजांचे बोलण्यास नेमून दिले. बहिरोपंताखेरीज दुसऱ्यांचे हातून बोलणें इंग्रज याणें बोलू नये असा नेम ठरवून इंग्रजांस ती जागा दिली. तेव्हां इंग्रज याणें सरकारांत विनंती केली की, "आमचे खाण्यापिण्याचें जिनस मुंबईहून नेहमीं हरहमेश येतील त्यांस सरकारची

५९. वज्रमुष्टी=महाचे एक आयुध. तें आयुध वापरणारे मल्ल.

६०. किलावा=हत्तीच्या गळ्यांत सुताच्या दोरीचे पेंडें महाताचे पाय अडकविण्यास घालतात तें.

६१. पुण्याच्या दरवारांत पहिले इंग्रज वकील मि० मॉस्टिन् साहेब यांची नेमणूक श्री०

माधवराव बळाळ यांच्या कारकीर्दीत झाली. पेशव्यांचे घराण्यांतील कलह वाढवितां आल्यास तसें करून मराठ्यांस हैदराकडे मिळू देऊं नये म्हणून हुकूम आंतून मुंबईसरकारनें मि० मॉस्टिन् यांस दिला होता. तो कितपत वजाविला गेला हें कळत नाही. असो, मि० मॉस्टिन् यांची नेमणूक इ० स० १७८५ सालीं झाली. ग्रॉट डफ.

आज्ञा बोरघाटावर असावी.” असें बोलणें इंग्रजांचें पडलें असतां तो मजकूर बहिरोपंत यांणीं सरकारांत समजाविला. त्या समयीं नानांची आज्ञा झाली कीं, “तीन म्याणे जिनसांचे तुमचे खाण्याचे येतील. त्यांस हरहमेशा सरकारांतून मनाई व्हावयाची नाहीं. एखादी गैरवाजवी गोष्ट करूं लागल्यास त्या गोष्टीचा मुलाजा सरकारांतून होणार नाहीं.” अशी निश्चिंत नानांची आज्ञा झाली. तो मजकूर मेस्तर मालिट याजपार्शीं मेहेदळे यांणीं सांगितला. तेव्हां ती गोष्ट मालिट यांणीं कबूल केली. मग तो मजकूर बहिरोपंत यांणीं सरकारांत कळविला. त्याजवरून सरकारची आज्ञा जकाते यांस झाली कीं, “इंग्रज यांजकडील तीन म्याणे हरहमेशा येतील त्यांस तुम्हीं मनाई करूं नये.” असें झालें असतां कांहीं एक दिवशीं इंग्रज यांचे मनांत विकल्प येऊन त्यांणीं आपले ठिकाणीं मसलत केली कीं, “आम्ही येथें वकिलीचे कामावर रहातो. परंतु आम्हांजवळ तोफा नाहीत. याची तजवीज केली पाहिजे, म्हणून सरकारची आज्ञा तीन म्याण्यांची आहे त्या म्याण्यांमध्ये दोन जंबुरे घालून आणावे” अशी मसलत करून इंग्रज याणें मुंबईहून मेण्याची निघावयाची वेळ झाली त्या समयीं दोन म्याणे खावयाचे भरले. एक तांबडा मेणा होता त्याजमध्ये दोन जंबुरे घातले आणि तिहींला कुलूपें घालून, मेणे मुंबईहून रवाना झाले. रवाना होतांच ती वातमी टाकोटाक नानांस येऊन पोहोचली. त्या समयीं नाना यांणीं बळवंतराव जकाते यांस बोलावून आणून समक्ष आज्ञा केली कीं, “या खेपेस इंग्रज यांचे म्याणे येत आहेत, त्यांत दोन म्याणे वरते येऊं द्यावे. तांबडा म्याणा आहे तो चौकीवर पाडून ठेवावा.” अशी आज्ञा सरकारची होतांच त्या समयींच जकाते यांचा शिपाई बोरघाटास टाकोटाक येऊन म्याणे तेथें घेतात तों तांबडा म्याणा चौकीवर पाडून ठेविला. दोन म्याणे पुण्यास येऊन दाखल झाले. तेव्हां इंग्रज पाडून घावरला. आणि बहिरोपंत मेहेदळे यांस मालिट याणें बलावून नेऊन सांगितलें कीं, “आमचे तीन म्याणे यावयाची आज्ञा सरकारची आहे. असें असतां आजच्या खेपेस आमचा एक म्याणा कां अडकाविला? त्यास हा मजकूर नानांचे कानावर घालून मेणा आमचे येथें येऊन पोहोचें असें करावें.” तेव्हां बहिरोपंत मेहेदळे नानाकडे आले. मालिट यांणीं मजकूर सांगितला होता तो ऐकून घेऊन नानांनीं उत्तर केलें, “आज नेहमीं मेणे घेतात, कधीं अडकावा झाला नाहीं, आतांच कां अडकाविला?” तेव्हां बहिरोपंत यांणीं उत्तर केलें, “हा मजकूर मला समजला नाहीं.” त्या समयीं नाना यांणीं बहिरोपंतास सांगितलें कीं, “त्यांस तुम्हीच विचारां कीं, ‘नेहमीं तुमचे मेणे घेतात आणि आजच्या खेपेस कां अडकाविला?’ असें नानांनीं विचारलें म्हणून मालिट साहेब यांस विचारावें.” त्या समयीं बहिरोपंत मागती वेटांत जाऊन सरकारांत मजकूर झाला

हैदराबादेहून टिपूवर चालून आला. वारा महिने मोहिमेस लागले. त्या समयीं कनाटकांत मुख्य घेतला व बदामीचा किल्ला घेतला. मोंगलांनीं आदवणी वगैरे महाल घेतले.

त्या खारीस अशी गोष्ट झाली. नवाब रातीचे ठिकाणीं जनानखान्यामध्ये बसले असत नवाबांची मर्जी बहुत दिलगीर होऊन खप्पा झाले आहेत हें पाहून बक्षी बेगम यांणीं नवाबांस अर्ज केला कीं, “आज सरकारची मर्जी अशी दिलगीर खप्पा कां झाली? आज आपल्यास कोण्या गोष्टीची चिंता आहे असें नाहीं, व आपल्यास तूर्त शत्रुही कोणी नाहीं. मोहीमशीर आहों. असें असतां मर्जी खप्पा होण्याचें कारण काय? पेशवेही आज आपल्यास अनुकूल आहेत. असें असतां मर्जी गेली याचें कारण मला समजलें पाहिजे.” तेव्हां तो मजकूर ऐकून घेऊन नवाब बक्षी बेगम यांस बोलले कीं, “काय मजकूर तुजला सांगू?” तेव्हां ती म्हणते, “मला मजकूर कळूं नये अशी कोणतीही गोष्ट नाहीं, मग एवढीच मला कळूं नये कीं काय?” त्या वेळेस नवाब बोलतात, “तूं विचारलेंस त्याचें उत्तर असें आहे कीं, आपण सर्व गोष्टींनीं मजबूत आहों. परंतु आमचे दौलतींत माणूस कोणी नाहीं म्हणून माझी मर्जी जात राहिली.” मग दुसरे दिवशीं नवाब जनानखान्यांत बसले आहेत, बक्षी बेगम जवळ आहेत, अशा समयास नाना फडणीस यांची चिठी जाऊन पोहोचली. नाना यांणीं फारसनीस बोलावून फारशी चिठी लिहविली, “काल आपली मर्जी जात राहिली कीं दौलतींत माणूस कोणी नाहीं, त्यासाठीं मर्जी खप्पा झाली, तर येवढ्यासाठीं आपली मर्जी जाऊं देऊं नये. आम्ही आपले ठिकाणीं आमचे पेशवे सरकार व आपले सरकार हीं दोन मानीत नाहीं. जसें आम्ही पेशव्यांचे चाकर तसेच आपले. जो हुकूम करणें तो आम्हांस फर्मावीत जावा. आम्ही वजावून देऊं.” अशी चिठी वाचून बक्षी बेगम यांस नवाब बोलिले कीं, “काल तूं आणि मी येथें ही गोष्ट बोलत होतो ही बातमी नानांस पोहोचली कशी? आणि त्यांची चिठी येथें आली कशी? अशी माणसें आमचे दौलतींत नाहीत म्हणून माझी मर्जी गेली होती.” मग दुसरें दिवशीं नाना फडणीस यांस नवाब यांणीं “मदारुलमहा” असा किताब दिला. मग टिपूशीं तह होऊन दोन्ही फौजा खंडणी घेऊन माघान्या आल्या.

भेंड्यापर्यंत गेले होते. पुढें टिपूनें एकदम तहाचें बोलणें लाविलें. त्यांत पेशव्यांस बदामी, कितूर, नरगुंद व दुसरे त्यांणीं घेतलेले प्रांत दिले व रोख ३० लक्ष रुपये देऊन १० लक्ष आपली देण्याचें कबूल केले.

६५. दौलतींत माणूस कोणी नाहीं=राज्यांत किंवा पदरीं योग्य चाकर नाहीत.

६६. फारसनीस=फारशी लिहिणारा कारकून.

६७. मदारुलमहा=मदारुल महासु=मुख्य-प्रधान, बडा कारभारी.

६८. नानांची बारीक रितीनें बातमी ठेवण्याची तजवीज मोठी कडेकोट असें असें बरील दोन उदाहरणांवरून स्पष्ट होते. ही बारीक रितीनें बातमी ठेवण्याची पद्धती त्यांणीं थोरल्या माधवरावांपासून उचलली. ही आख्यायिकाही इंग्रजी ग्रंथांत कोठें नाही.

हिंदुस्थान प्रांतीं महादजी शिंदे व सरकारच्या फौजा होत्या. त्या वेळेस महादजी शिंदे मोठे जोरावर झाले. त्या समयीं हिंदुस्थानांत सरकारची हुजूरची फौज जरीपटका घेऊन रहावी असें पाठीमागून चालत आले होते. हल्लीं हिंदुस्थान प्रांतीं सरकारचे कोणां नव्हतें. शिंदे, होळकरच मात्र होते. सवव अल्ली बहादर, म्हणजे समशेर बहादर यांचे चिरंजीव, मस्तानीचे नातू, यांस हिंदुस्थानांत फौज समागमें देऊन रवाना करावें, अशी मसलत सर्वांची हुजूर पुणें मुक्कामी ठरून, अल्ली बहादर यांची रवानगी हिंदुस्थानांत करावी असा निश्चय झाल्यानंतर तयारी व्हावयाची सरकारची आज्ञा झाली. त्यासमयीं अल्ली बहादर यांचेसमागमें सरजामीपैकीं फौज व हुजरातपैकीं कांहीं पागे, अशी फौजेची तयारी होऊन, जरीपटका समागमें देऊन, मुतालिकीची शिककटार अल्ली बहादर यांचे स्वाधीन केली. त्यासमयीं अल्ली बहादर यांस श्रीमंतांची आज्ञा झाली कीं, “ तुम्हीं हिंदुस्थानांत जाण्याची तयारी करावी.” असें सांगून समागमें डेरेदांडे फरासखाना नेमून दिला. दहा पंधरा हत्ती समागमें नेमून दिले. जरीपटका त्यांचे स्वाधीन केला. वरकड दरकदार, फडणीस, पोतनीस, मुजुमदार, चिटणीस, यांणीं आपापले कारकून अल्ली बहादर यांचे स्वाधीन केले. आणखीही कारकून सरकारांतून वरोवर दिले. चौघडा दिला. साहेबनोबद समागमें दिली. अशी मोठी इतमामानें रवानगी हिंदुस्थानांत केली.° अल्ली बहादर व त्यांचे चिरंजीव समशेर बहादर, असे उभयतां आपलेक कविलेसहित हिंदुस्थानांत जाण्यास निघाले. त्यावेळेस सरकारचीं पत्रें शिंदे होळकर यांस दिली कीं, “ चिरंजीव अल्ली बहादर यांची रवानगी हिंदुस्थानांत समागमें जरीपटका फौज देऊन व थोडा तोफखाना गारदी देऊन रवानगी केली आहे. त्यास हे तुम्हांपशीं येऊन पोहोचल्यानंतर हे व तुम्हीं उभयतां एक विचारें राहून काम-कारभार करीत जावे. यांचे विचाराशिवाय कोणतेंही काम करूं नये.”

अशीं पत्रें घेऊन अल्ली बहादर पुण्याहून श्रीमंतांची आज्ञा घेऊन, निघाले ते मजल दरमजल कासार-ब्रारीचा घाट उतरून बन्हाणपुरास पोहोचले. त्या समयीं सरकारचे मामलेदार खानदेश व नागलाण व बन्हाड व चरघाट, असे सर्व येऊन भेटले. सर्वांच्या भेटी अल्ली बहादर यांशीं झाल्या. घांस-दाण्याची तजवीज अवघे मामलेदार यांणीं राखिली. नर्मदापावेतों जाऊन पोहोचत तेथपावेतों मामलेदार समागमें होते. सर्वांनीं आपापल्या माहालाचे घांस-दाणे पोहोचविले. नंतर अल्ली बहादर खांसा नर्मदा उतरून पार झाले. त्या समयीं सर्व मामलेदार यांस निरोप देऊन वाटेस लाविलें. नंतर कूच दर-कूच माळव्यांतील हडोती खेचीवाडा टाकून, हिंदुस्थानांत शिंदे, होळकर होते तेथे जा-

६९. फरासखाना=तंबू वगैरे सामान ठेवण्याची जागा.

७०. अल्ली बहादर व तुकोजी होळकर

यांस महादजी शिंद्यांच्या मदतीस न्हणून

१७८८ चे सुमारास पाठविलें. ग्रांट उक्त.

ऊन पोहोचले. सर्वांच्या भेटी झाल्या. सरकारची पत्रे होती ती उभयतांस दिली. ती पत्रे वाचून शिरी वंदन केली आणि महादजी शिंदे पाटीलवोवा व तुकोजी होळकर सुभेदार यांणी अल्ली बहादर यांस सांगितलें कीं, “ आपण जसें सांगाल तसेच चालू. आपल्या विचाराशिवाय कोणतेंही काम व्हावयाचें नाहीं.”

नंतर अल्ली बहादर यांणी हिंदुस्थानांत गेल्यावर फौज आणखी ठेविली, हिम्मतगीर गोसावी यास वीस हजार गोसांव्यानिशीं आपले जवळ चाकरीस ठेविलें. डगई प्रांत कोट रुपयांचा मुख्य नवा अल्ली बहादर यांनीं सोडविला. तेथील राज्य अल्ली बहादर करूं लागले. शिंदे, होळकर, व अल्ली बहादर एक विचारानें राहिले. अल्ली बहादर हिंदुस्थानांत पोहोचल्यानंतर शिंदे, होळकर, अल्ली बहादर [हे] मसलत व खारी शिकारी करणें, ती एक विचारें करूं लागले.

अल्ली बहादर येथे पोहोचल्यावर शिंदे, होळकर मिळून गिलच्यावर चालून गेले. कारण गिलच्या इराणी अटक नदी उतरून आलीकडे आला. सवव शिंदे व होळकर सरकारच्या फौजा घेऊन त्याजवर चालून गेले. तेव्हां सरकारच्या फौजेची व गिलच्यांची लढाई मोठी मातबर झाली. गिलच्यांचे पारिपत्य शिंदे यांणी श्रीमंतांचे पुण्य-प्रतापें करून यथास्थित केलें. पूर्वी भाऊसाहेब हे गिलच्यांशीं लढाई करून यश मिळवून शेवटले लढाईत गिलचा यश घेऊन तीनलाख फौजेनिशीं भाऊसाहेब गर्द झाले, त्यांचा सूड शिंदे यांणी यथास्थित घेतला. गिलच्यांचें पारिपत्य सरकारचे मनांत होतें तसें करून खंडणी घेऊन गिलचे व इराणी यांस अटके पार घालविलें, असें पारिपत्य गिलच्यांचें चांगलें केलें, आणि फौजा माघान्या हिंदुस्थानांत छावणीचे छावणीवर येऊन दाखल झाल्या. आणि सरकारांत डांक झाले वर्तमानाची लिहिली. तीं डांकेचीं पत्रे पुण्यास येतांच पत्रे पाहून सरकार फार खूप होऊन तोफेची सरवत्ती ^{७३} केली.

७१. अल्ली बहादर व तुकोजी हे शिंधांस अडथळा आणण्यासच पुण्याहून पाठविलें होते. त्याप्रमाणें शिंधांच्या वेतांत त्याणीं पुष्कळां लफडीं आणिलीं. ग्रांट डफ.

७२. हिंमत बहादर गोसावी शिंधांच्या पदरी होता. गोसाव्यांच्या फौजेचा तोच सरदार होता. पुढें शिंधांच्या मनांत अंदेश आल्यावरून हिंमत बहादराम धरावयास त्यांणी एक स्वारांचीं टोळी पाठविली. पण हिंमत अल्ली बहादरांच्या गोटांत पळून गेला. तो अल्लीनें शिंधांच्या हातीं दिला नाहीं.

७३. ही गिलच्यांवरील स्वारी कोणती तें समजत नाहीं. गिलचे लोक येण्याचें भय

मात्र शिंधांस होतें. तेव्हां ही इम्मायल बेग यावरील स्वारी असावी. इम्मायल व त्याचा वाप महंमद बेग हे दोघेही शिंधांचे हाडवैरी होते. पुढें महंमद बेग पडला. व इम्मायलचा मोड पाटनच्या लढाईत होऊन त्याच्या फौजेचा फडशा उडाला. इ० सन १७९०. ह्या लढाईत होळकर एका वाजूस उभे होते. गिलच्यांस अटकेपार घालविण्याचें पुढें लिहिलें आहे तें बरोबर दिसत नाहीं. शिंधांनीं इम्मायल याची व रोहिले लोकांची मात्र खूप खोड मोडिली असें ग्रांट डफ यांचे ग्रंथांत लिहिलें आहे.

या पुढे इंग्रजांनी सरकारांत बोलणे लाविले कीं, “आम्हांला टिपूवर मोहिम कराव-
याची आहे. यासाठी तुम्हीं आम्हांस साह्य व्हावें.” अशी मसलतीची बोलणी लागली.
त्या मसलतीस सहा सात महिने लागले. फौजेची तयारी होऊ लागली. तेव्हां इंग्रजांचे
बोलणे सरकारांत पडले, “टिपू जेर होऊन उत्पन्न होईल त्याचे तीन हिस्से सारखे करावे,
त्यांपैकी एक हिस्सा मोंगल, एक हिस्सा पेशवे व एक हिस्सा इंग्रज.” असे तीन हिस्से ठरले.
नवाब हैदराबादेहून टिपूवर जाण्यासाठी निघाले. तसेच पेशवे यांच्या फौजेसह टिपूवर
जाण्यासाठी हरिपंत तात्या यांची रवानगी कर्नाटकांत झाली. व परशुराम भाऊ पटवर्धन
यांस सरकारची आज्ञा कर्नाटकांत जाण्याची झाली. तेही तयारी करून निघाले. वरकड
सरदार व मानकरी व हुजुरात व जरीपटका हरिपंत तात्यांसमागमें रवाना झाला. परशु-
राम भाऊ, हरिपंत तात्या, मिळून सरासरी लाख सवा लाख फौज कर्नाटकांत टिपूवर
रवाना झाली. गारदी, पायदळ व सरकारी तोफखाना, मिळून दीड लक्षाच्या जमावाची
टिपूवर रवानगी झाली. ते लोक मंजळ दरमंजळ कर्नाटकांत दाखल झाले. हे चालून
येतात ही बातमी टिपूस होती. त्यांनीही जमाव मोठा फौजेचा केला. तीन राजे त्यांच्या-
वर चालून गेले, तितक्यांसही टिपू लढाईस पुरवला. अठरा महिने फौजेची टिपू भंडत
होता. पेशव्यांचे फौजेने टिपूच्या मुलखांत भारी धूम करून मुख्य छुटला व सरकारची ठाणी
टिपूच्या मुलखांत वसली. अशी लढाई होत असता अठरा महिने त्या मोहिमेस लागले.

इकडे वर्तमान पुणे मुक्कामी काय झाले. पाठीमागे हिंदुस्थानांत महादजी शिंदे याणीं
गिलचा मोडला. त्याजवर दिल्लीचे वादशहा अली गौर याणीं दिल्लीस आपले वजीर
होते, त्यांत गुलाम कादर हा नवा वजीर केला. तो कारभार करू लागल्यावर त्याने वाद-
शहा याचे डोळे काढिले. कारण, गुलाम कादर हा पूर्वी लहान होता त्या वेळेस फार
देखणा, अति रूपवान् असतां वादशहा याणे नामदं करून खोजा केला होता. मग
गुलाम कादर हा फार शहाणा, चांगला लिहिणारा असल्यामुळे वादशहाची त्याजवर मेहे-
वानी होती. म्हणून त्याजकडे वजिरीचे काम सांगितले. तें सांगितल्यावर मुख्तयारीचा
कारभार गुलाम कादर करू लागला. सर्व हुकूम गुलाम कादर याचा चालू लागल्यावर
त्याला पूर्वीचे स्मरण झाले. नंतर त्याचे चित्तांत मोठा पश्चात्ताप झाला कीं, “वादशहानें
मला नामदं करून माझे विषयसुख नाहीसे केले.” तें शैल्य स्मरून मोठ्या रागांनें
त्याने वादशहाचे डोळे काढिले. तेणेंकरून वादशहा आंधळा झाला, असें झाल्यावर वाद-
शहास मोठा विषाद वाटला. त्या वेळेस गुलाम कादर याचे पारिपत्य करण्याचे सामर्थ्य

७४. हा तह ३० सन १७९० सालीं
झाला व लढाई १७९२ पर्यंत सुरू होती.

७५. 'अली गौर' यास 'शाहाअलम'

असेही म्हणतात.

७६. 'वैर' असा इ. प्रतीचा पाठ आहे.

स्वाधीन राहिलें नाहीं, असें जाणून वादशहानें महादजी शिंदे यांशीं राजकारण केलें कीं, “गुलाम कादर यास धरून द्यावें म्हणजे तुम्हांस वादशाही वजिरात सांगूं.” असें करार मदार तहनामे ठरले.

मग शिंदे त्या उद्योगास प्रवृत्त झाले. गुलाम कादर याणें लढाया दोन चार मोठ्या शिवांशीं केल्या. शेवटीं महादजी शिंदे यांणीं गुलाम कादर यास धरून कैद केलें. आणि वादशहाचे भेटीस दिल्लीस जाऊन सारा मजकूर वादशहास विदित केला. त्या वेळीं वादशहाची मोठी मेहेरवानी शिंदे यांजवर झाली आणि महादजी शिंदे यांस वादशहा वोलिले कीं, “शावास अच्छा काम तुम्ने मेरा किया। तूं मेरा बेटा।” असें बोलले. तेव्हां महादजी शिंदे उभे राहून कुर्णुसांत करून, अर्ज करितात जे “गुलाम कादर याजविषयीं काय हुकूम आहे ?” तेव्हां वादशहा वोलिले, “उस्से पिंजरेमे डालकर रखना.” असा हुकूम वादशहाचा झाला. पुढें गुलाम कादर यास पिंजऱ्यांत घालून मारिलें. मग महादजी शिंदे यांस दिल्लीची वजिरात वादशहा सांगूं लागले, त्या वेळेस शिंदे यांणीं अर्ज केला कीं, “आमंचे खावदांचे नांवें वजिरातीचीं वखें व मर्रातव काय द्यावयाचे ते द्यावे. आम्ही आपले खावदांचे तर्फेन येथील कारभार वजिरातीचा करणें तो करूं.” असा अर्ज ऐकून वादशहा वोलिले, “बहुत अच्छा है.” मग श्रीमंतांचे नांवें वजिरातीचीं वखें, कांहीं मरातव व मोरचल, शिवाय श्रीमंतांस जवाहीर द्यावयाचें तें शिंदे यांजपाशीं दिलें. पेशवे यांचे वजिरातीचा कारभार शिंदे दिल्लीस करूं लागले.

इकडे कर्नाटकांत सरकारची मोहीम टिपूवर झाली होती त्या मोहिमेस मुख्यत्वेन हरिपंत तात्या गेले होते समागमें परशुराम भाऊ पटवर्धन होते. त्या मसलतीस अठरा महिने झाले. यासाठीं पुणें मुक्कामाहून हिंदुस्थान त महादजी शिंदे यांस सरकारचीं पत्रें बलावण्याचीं गेलीं. यामुळें शिंदे यांची तयारी देशीं येण्याची झाली. तेथील वंदोवस्त दिल्लीसुद्धां करून, जिववादादा बक्षी यांस तेथें मुक्त्यारीनें ठेवून खांसा पाटीलबोवा समागमें कंपू व फौज व पोक्त लाख सरजाम घेऊन, देशीं येण्यास निघाले. ती बातमी हरिपंत तात्यांस

७७. गुलाम कादर हा नजीब उद्वल्याचा नातू. याचा बाप झाबिताखान हा इ० सन १७८६ त मृत्यू पावल्यावर, गुलाम त्याच्या रोहिलखंडातील जहागिरीचा मालक झाला. पुढें आपल्यास वजिरी मिळावी म्हणून त्याणें वंड करून दिल्ली घेतली. व वादशहाचा व त्याच्या मुलांचा नाना तऱ्हेनें छळ करून शेवटीं त्याचे डोळे काढिले. दिल्लींत मग याचें वर्चस्व झालें. इ० सन १७८८, पुढें

त्यांस शिवांचे हातून प्रायश्चित्त यथायोग्य लवकरच मिळालें.

७८. कुर्णुसात=कोर्निपात=भुईस हात लावून नम्रतेनें सलाम करतात तो.

७९. मरातव=मान, पदवी.

८०. ‘वकिली मुतालक’ अशी पदवी पेशव्यांस दिली. ही मागे निजामउल्मुल्क यांस दिली होती. वकिली मुतालक=मुख्य प्रतिनिधी.

समर्थी हे दोन ब्राह्मण उभे होते, त्यांनीं पाहून मानाजी फांकडे यांस हांक मारिली. तें ऐकून फांकडे यांनीं घोडा दटावून, त्या गवाक्षापाशीं येऊन उभे राहिले. त्या समयास त्या ब्राह्मणांनीं सारा मजकूर सांगितला. त्याजवरून मानाजी शिंदे यांनीं शिपायास सांगितलें कीं, “कवाडाचें कुलूप तोड.” मग कुलूप तोडून, कवाड उघडून सारीं प्रेतें वाहेर काढिलीं. त्यांत दोन ब्राह्मण जिवंत होते. त्यांस साखर पाणी वगैरे देऊन सावध केलें. मग त्यांनीं सारा मजकूर मानाजी फांकडे यांस सांगितला. त्या समर्थी दोन ब्राह्मण जिवंत होते त्यांजपाशीं चार शिपाईं रखवालीस ठेवून, मानाजी फांकडे तसेच शहरांत येऊन, वाटेनें सर्व ब्राह्मणांस हांका मारून, त्यांनीं वर्तमान सर्वांस जाहीर केलें. आणि सर्वांस सांगितलें कीं, “ब्राह्मण असेल त्यानें वाड्यापाशीं यावें.” असें सांगत मानाजी फांकडे श्रीमंतांकडे जाऊन पाहतात तों श्रीमंत निजले आहेत. इतके कर्मास तीन प्रहर लोटले. सायंकाळचा समय. लोक दरवारांत यावयाची वेळ. इतक्या संधीत वाड्याभोंवते पांच सात हजार ब्राह्मण जमले. तेव्हां जो कोणी पालखींत वसून येईल त्यांस पाहून, ब्राह्मण आहे असें ओळखून, आपले जमातींत वसवावें, अशा पालख्या आल्या तितक्या तेथें वसविल्या.

मग श्रीमंत निजून उठल्यानंतर श्रीमंतांची गांठ मानाजी फांकडे यांशीं पडली. तेव्हां सारा मजकूर इत्थंभूत श्रीमंतांचे कानावर घातला. इतका कारभार झाला तरी घाशीराम कोतवाल यास कोणतीही खबर नाहीं. आपण चावडीवर कारभार करीत आहे. असें होत असतां सायंकाळ झाला. तेव्हां चोपदार वाड्यांतून येऊन, नानांचे वाड्यांत जाऊन, [त्यानें] नानांस सांगितलें कीं, घाशीराम कोतवाल यास श्रीमंतांनीं वलाविलें आहे.” असें ऐकतांच नानांनीं शिपाईं पाठवून, घाशीराम यास आपले वाड्यांत वलावून आणून त्यास मजकूर सारा विचारला. तेव्हां घाशीराम याणें नानांपाशीं उत्तर केलें कीं, “ते भामटे कोमटी असे होते. शहरांतून चोन्या करून निघाले ती वातमी ठेवून त्यांस धरून कोठडींत कोंडिलें.” असें बोलणें होत आहे तों रात्र दोन घटका झाली. त्या वेळेस दुसरा चोपदार वाड्यांतून आला. तरी घाशीराम वाड्यांत गेला नाहीं. मग चार ढालाईत येऊन त्यांनीं नानांस सांगितलें कीं, “सरकारची मर्जी फार जात राहिली आहे. तर घाशीराम यास लचकर आम्हांवरावर पाठवावें.” ढालाईत पाहून नानांनीं घाशीराम यांस सांगितलें कीं, “तुझे कपाळ फुटलें. आतां आमचा उपाय नाहीं.”

मग ते ढालाईत घाशीराम यास घेऊन वाड्यांत आले. मग समक्ष मजकूर सारा घाशीराम यास विचारला. तेथेंही त्याचें बोलणें तसेंच पडलें. तेथपर्यंत कोतवाल यास भरंवसा होता कीं, नाना मला वांचवितील. तें बोलणें श्रीमंतांनीं ऐकल्यावर ढालाईतांस हुकूम झाला कीं, “पागोटें फाडून, मुसक्या वांधून, छड्या माराव्या.” असा हुकूम झाला.

त्या समयीं ढालाईत यांणीं “पागोटें फाडून, मुसक्या वांधून, छड्या मारावयास आरंभ केला. छड्या मारल्यानंतर पायांत विडी ठोकून तोफखान्यांत पानशे यांजकडे पाठवून दिला. आणि ब्राह्मण जमा झाले होते त्यांजकडेस श्रीमंतांनीं वाळाजीपंत केळकर यांचे हातीं सांगून पाठविलें कीं, “आतां रात्र झाली आहे. आतां तुम्हीं सर्वांनीं असेंच असावें. प्रातःकाळीं घाशीराम याची शहरांत धिंड फिरवून तुमचे स्वाधीन करूं. मग ल्याला तुम्ही मारा किंवा ठेवा.” असा निरोप वाळाजीपंत यांणीं सांगतांच समस्त ब्राह्मण यांणीं मजकूर ऐकून अवघ्यांनीं “वरें आहे” म्हणून सांगितलें.

मग प्रातःकाळ झाल्यानंतर शहरांत दवंडी पिटली कीं, “आज घाशीराम याचें पारिपत्य होत आहे. त्याचें पारिपत्य झाल्याशिवाय कोणी शहरांत जेवूं नये.” अशी ताकीद होतांच शहरांत कोणी जेवला खाल्ला नाहीं. चार घटका दिवसास घाशीराम यास वाज्यांत आणिलें. वाज्यांत आणून फिरून श्रीमंत यांणीं समक्ष विचारलें, “ते भामटे किंवा कोमटी होते [कीं काय] तें सांग.” तेव्हां घाशीराम याणें उत्तर केलें नाहीं. मग वाज्यांतून बाहेर काढून, चावडीपाशीं झेंड्याखालीं आणून, मुसक्या वांधून, उंटावर उलटा गांडीकडे तोंड करून बांधिला; आणि डोकीचे पांच पाट काढून, तेल शेंदूर वरतीं घालून, दवंडी पुढें देऊन, सोळा पेंठा शहरच्या फिरून, शेवटीं चावडीपाशीं आणिला.

मग श्रीमंतांची आज्ञा झाली कीं, “तसाच उंटासुद्धां घाशीराम यास गुलटेंकडीकडे न्यावें. आणि तेथें ब्राह्मण जमा होतील त्यांचे स्वाधीन करावें.” इकडे ब्राह्मणांस आज्ञा झाली कीं, “साऱ्यांनीं तुम्हीं आतां गुलटेंकडीपाशीं जावें. तेथें तुमचे स्वाधीन घाशीराम यास करतील.” त्या समयीं दहा पंधरा हजार ब्राह्मण गुलटेंकडीकडे गेले. इतक्या कर्मास सायंकाळ झाला. तेव्हां घाशीराम यांस गुलटेंकडीस नेऊन, उंटावरून सोडून, ब्राह्मणांचे स्वाधीन केला. तेव्हां त्या ब्राह्मणांनीं घाशीराम यास दगडाखालीं मारून ठार केला आणि त्याचा मुरदा उलटा झाडास टांगून ठेविला. असें पारिपत्य घाशीराम याचे झालें.

इकडे महादजी शिंदे यांस पेशजी बलाविण्याचीं पत्रें सरकारचीं गेलीं. त्यावरून शिंदे वादशाही वजिरातीचा मरातव घेऊन देशीं यावयास निघाले. हिंदुस्थानांतून अंतर्वेदीसुद्धां दिल्लीचे कारभाराचा घंदोवस्त करून, जिववा दादा बक्षी यांचे स्वाधीन पाठीमागें सर्व कारभार करून, पाटीलबोवा देशीं यावयास निघाले. ते कूच दरकूच हिंदुस्थानांतून उज्जनीवर येऊन, मुक्काम करून, तेथून कूच करून, बन्हाणपुरास येऊन दाखल झाले. बन्हाणपुरास

९०. या सर्व हकीगतींवरून पुण्याच्या लोकांस, व विशेषतः ब्राह्मणांस, कोतवालानें कितती त्रासिले होते व त्यांचा त्यावर दांत कसा होता हें दिसून येईल. नानांचें पाठवळ कोतवालास असल्यामुळें लोकांचें कांहीं चालेना, परंतु त्यांना आश्रय मिळाल्याबरोबर त्यांणीं त्याचा सड घेतला. ही हकीगत इंग्रजी ग्रंथांत कोठें आढळत नाहीं.

आठ पंधरा दिवस मुक्काम करून, खानदेशांत कांसार-वारीचा घाट चढून, गंगा उतरून, जांवगांवास येऊन दाखल झाले. जांवगांवास मुक्काम आठ पंधरा दिवस करून तेथून कूच करून निघाले. ते पुण्यास येऊन दाखल झाले. त्या वेळेस श्रीमंत सामोरे जाऊन नाना फडणीस व हरिपंत ताल्या वगैरे सर्व मंडळी समागमें जाऊन, सर्वांच्या भेटी झाल्या. भेटी होऊन सरकारची स्वारी माधारी फिरावयाच्या वेळीं, शिंदे आपल्या मुक्कामावर जावयाचे, त्या वेळीं महादजी शिंदे यांणीं सर्व बोलणीं श्रीमंतांस समजाविलीं. नंतर श्रीमंतांस विनंती केली कीं, “मी हिंदुस्थानांतून पुण्यास आलों. माझे समागमें लाख फौज आहे, इला सरकारचें दर्शन कधीं व्हावें? व फौजेचा सलाम सरकारास कोणते वेळीं व्हावा? यासाठीं सरकारांनीं आतां अंधारांत स्वार होऊन उभें असावें, म्हणजे सर्वांचा मुजरा सरकारास होईल व सरकारची नजर सर्व फौजेवर होईल.” असें पाटीलवोवांचें बोलणें ऐकून श्रीमंत हसून, “बरें आहे” म्हणून बोलले.

त्या समयीं सरकारची स्वारी हत्तीवर वसावयाची म्हणून विनायकगज हत्ती आणून रुप्याचे अंधारांत खांसा स्वारी वसली. पुढें वावा माहात हातीं अंकुश धरून वसला. तो हत्ती विनझोल चालत असतां माणसाला वर डोलावें लागत नसे. यासाठीं खांसा स्वारीस तो हत्ती नेमिला होता. जैरी वादली मस्तकीं सारी, पाठीवर मखमाली गाशा, सभोंवतीं झालर कलावतूची, गाशावर वेलवुष्टी कलावतूची काढलेली, गळ्यांत घांगुरमाळा रुप्याच्या व घंटा रुप्याच्या, व दांत सोन्याचे मढविलेले, मस्तकीं सडकीं व सोन्याचीं पिंपळपानें, पायांत रुप्याचे तोडे, सोंड रंगविलेली; अशा हत्तीवर सरकारची स्वारी वसली. खास-खान्यांत आपा वळवंत व अमृतराव पेंठे हातीं चवरी घेऊन श्रीमंतांवर उडवितात व हातीं रुमाल घेऊन आपा वळवंत श्रीमंतांवर वारीत वसले आहेत. सरकारची स्वारी हत्तीवर वसून उभी राहिली त्या समयीं सरकारचे मुत्सद्दी व कारभारी आपले वाहनाहूड होऊन उभे राहिले. जरीपटक्याचे हत्तीखेरीज, जिलवेचा हत्ती असे चौघे सजविलेले; शिवाय कोतवाल घोडे चारशें, सोन्याचे गंडे पट्टे घातलेले, गळ्यांत मोहनमाळा, पायीं पैजण पाठीवर भरगच्ची झुला, त्याजवर कलग्या, असा कोतवाल घोड्यांचा समाज उभा; त्यांच्या पाठीमागें हत्ती उभे; जेथें श्रीमंतांचा हत्ती उभा, त्या पुढें खास जिलवेचे लोक चौघाटी-वारदार, विटे-वारदार, व खासवदार, व वाणदार व लगी, अशी खासी जिलीव उभी; व जरीपटक्याचा हत्ती उभा, तेथें सरकारची हुजरात, पागे, मानकरी, व शिलेदार उभे; श्रीमंतांच्या मागें झाडून सरंजामी उभे; पटवर्धन, विंचुरकर, दरेकर, पाटणकर, घोरपडे, निंवाळकर, जाधव व पुरंदरे, अकलकोटवाले, असा समुदाय सरकारचे स्वारीचा उभा राहिला आहे. चौघडे वाजतात. साहेब-नौवतीचे वाजे होतात. खंजी घोड्यावरील नगारे

व उंटावरील नौबती वाजतात. असा सरकारचे स्वारीचा थाट उभा राहिला आहे व चोपदार, भालदार, छडीदार, व नकीव^१ असे ललकारत आहेत.

त्या समयीं महादजी शिंदे यांणीं आपली फौज दुरस्ता फॅन्यानें उभी सरकारचे मुजऱ्या-साठीं केली. एक तफेंनें घोडेदळ उभें राहिलें. त्यांत पागे व शिलेदार व पठाण हुजरात शिंदे यांची उभी राहिली. दुसऱ्या तफेंनें चार कंपू उभे केले. त्यामध्ये तोफा उभ्या राहिल्या. बैल तोफेस जुंपलेले. असा सरंजाम सरकारचे सलामासाठीं उभा केला. त्या वेळेस शिंदे यांचे दौलतीची वर्णना काय करावी ! कीं रावणासारखी ज्यास दौलत अशी उपमा !! घोडेस्वार घोड्यांवर स्वार झालेले. त्यांचे डोकीस मंदील, आंगांत झगा, आंगावर शाल-जोड्या, हातांत शालनाम्याचा रुमाल, पायांत किनखापी विजारा, असे साज वंदुका वांघून मुजऱ्यासाठीं उभे राहिले. हातांत सोन्याचीं कडीं, गळ्यांत कंठी, कानांत चौकडे, असे स्वार, भालेकरी व आड-हत्यारी व करीरोल, उभे राहिले. तसेच हत्ती उभे. वरतीं अंवाऱ्या ठेविलेल्या. याप्रमाणें कोतवाल घोड्यांचा सरकारचे मुजऱ्यासाठीं फरा उभा राहिला आहे. दुसरे^{*} तफेंनें कंपू साहा दोन कोसपर्यंत तोफां सुद्धां उभे केले आहेत. तेव्हां सरकारची स्वारी मुजरा घेत चालली. दुतर्फी मुजरे होऊं लागले. भालदार नांवें घेऊन वोलतात. याप्रमाणें दोन कोसपर्यंत स्वारी सरकारची मुजरे घेत आली. शेवट झाला तेथें स्वारी उभी राहिली. आणि तोफा सोडावयाची व कवाईत करण्याची आज्ञा सरकारची झाली. त्या वेळेस कंपूची कवाईत व तोफेचे आवाज एकदम होऊं लागले. तेव्हां तोफांच्या धुराची दाटी झाली. माणसाला माणूस दिसेनासें झालें. वाराशें तोफेचा आवाज सुटला. त्यासमयीं श्रीमंतांची मर्जी प्रसन्न होऊन स्वारी वाड्यांत जावयास फिरली. शिंदे आपली फौज घेऊन आपले तळावर जावयास निघाले. याप्रमाणें होऊन शिंदे वानवडीचे तळावर जाऊन उतरले. महादजी शिंदे मोठे जोरावर, दौलत मोठी व म्हणून त्यांस अभिमानही मोठा. त्यामुळें सरकारचे दौलतीचा व राज्याचा कारभार आपण करावा असा मजकूर मनांत आणून पाटीलवोवा यांणीं सरकारांत वोलणें लाविलें होतें. इतक्यांत दिल्लीहून वजिरातीचे मरातव वादशाही आणिले. होते ते सरकारांत दाखल करावे, असा मनसोवा मनांत आणून सरकारांत विनंती करावयास महादजी शिंदे वाड्यांत आले. श्रीमंतांस विनंती केली कीं, “सरकारच्या नांवें दिल्लीचे वादशाहा यांणीं वजिरातीचीं वस्त्रें वगैरे दिलीं आहेत तीं सरकारांत प्रविष्ट व्हावयाची आज्ञा काय ती सांगावी.” तेव्हां श्रीमंत वोलले, “सर्व कारभारी जमा करून सुसुद्धत पाहून निश्चय ठरवावा.” असें श्रीमंतांचें वोलणें होताच दुसरे दिवशीं दरवार करावयाचा वेत ठरवून शिंदे आपले डेऱ्यास येऊन दाखल झाले.

१३. नकीव=चोपदार, भाट.

१४. फरा=ओळ, रांग.

१५. करीरोल=घोड्यावरचे वंदुकवाले.

*“दुसरे तफेंनें कंपूवाले एकसाहा दोन कोसांपर्यंत तोफा सुद्धां उभ्या केल्या आहेत” इंदूर प्रतीचा पाठ.

मागती दुसरे दिवशीं दरवाराचीं बलावणीं सर्वांस झालीं. लहान थोर मुत्सद्दी व कारभारी व मानकरी व पागे व पथके व तमाम सरदार दरवारात आले व शिंदे वानवडीहून वाड्यांत आले. सकळ दरवार झाला आहे. त्या समयीं महादजीं शिंदे यांणीं सर्वांस सांगितलें कीं, “ दिल्लीचे वादशहा यांणीं सरकारच्या नांवें वजिरातीचीं वखें वगैरे दिलीं तीं सरकारांत प्रविष्ट करावयाचीं; त्याचा विचार सर्वांनीं करून सुमुहूर्त पाहून निश्चय ठरवावा म्हणजे त्याप्रमाणें समारंभ करावयाचा वेत ठरवूं. ” असें सर्वांनीं ऐकतांच नाना, तात्या व वरकड कारभारी यांणीं रुकार दिला. “ चांगलें आहे. ” त्या समयीं जोशी बलाचून, दिनशुद्धी चांगली पाहून, श्रीमंतांचे राशीस चंद्रवळ उत्तम व आणखी दोन चार ग्रह अति सुंदर, श्रीमंतांस मोठे अनुकूल, असा दिवस पाहून, त्या दिवशीं मरातव घेण्याचा निश्चय ठरवून पाटीलबोवा यांस सर्वांनीं रुकार दिला.

मग त्या दिवशीं महादजी शिंदे यांणीं आपले लष्करांत श्रीमंत वसावयाची जागा करून, मखमाली डेरे देऊन, मखमाली विछाईत घालून, कळवंतिणांचे नाच उभे करून शिंदे श्रीमंतांस न्यावयास पुण्यास येऊन त्यांनीं विनंती केली. तेव्हां स्वारी सरकारची तयार होऊन निघाली.

वरोवर तमाम मानकरी, शिलेदार, सर्व पथके, व हुजुरात सुद्धां जरीपटका घेऊन सर्व मुत्सद्दी, तात्या, नाना, आपा वळवंत, अमृतराव पेंठे, रामचंद्र गणेश, विसाजीपंत बिनीवाले, वाजीपंत अण्णा, नारोपंत चक्रदेव, महादाजीपंत गुरुजी; ब्राह्मण सरदार-पठवर्धन, विंचुरकर, गणेशपंत वेहरे, बहिरो अर्जत, राजे बहादर; मराठे सरदार-अकलकोटवाले भोंसले, घोरपडे, निंवाळकर, जाधव, भोइटे; असा सारा फौजेचा जमाव करून, श्रीमंतांची स्वारी पुण्याहून निघाली.

त्या वेळीं खासा स्वारी अयन्याच्या अंवारांत वसून चालले. खवासखान्यांत आपा वळवंत व पेंठे वसले. श्रीमंतांच्या मागे नाना फडणीसही अंवारांत वसून चालिले. तसेच तात्या व महादजी शिंदे अंवारांत वसून [चालले, व] त्यांच्यामागून झाडून सरदार निघाले. खाशी स्वारी सरकारची चालत असतां खासगी जिलीव पुढें चालली. असे शिंदे यांजकडील जिलवी पुढें वल्लिम वगैरे चालतात. त्या पुढें भालदार, चौपदार, सरकारचे मिरधे, पुढें हाका मारून सांगतात. त्यांच्या पुढें कोतवाल-घोडे. अशा धाटाने स्वारी वानवडीस जाण्यासाठीं निघाली.

ती स्वारी शनवारांतून बाडा डावा घालून, आदितवारांतून, नाकझरी उतरून तहत वानवडी पावेतो आघाडी स्वारीची व रास्ते यांचे पेंठेपावेतो एक सारखा स्वारीचा धाड चालिला. अशी स्वारी जात असतां लष्करांत दाखल झाली.

९६. वल्लिम=एक प्रकारचा भाला किंवा वची; तो भाला घेणारे. ९७. या समारंभाकरितां शिंयांनीं संगम-वर तयारी केली होती. ग्रॉट डक

जेथें वसावयाची जागा केली होती, तेथें जाऊन श्रीमंत वसले व सर्व मंडळी, मानकरी, मुख्य कारभारी, लहान थोर सरदार, आपआपल्या ईर्ष्याप्रमाणें कचेरीच्या डेऱ्यांत जाऊन बसले. नाच होत आहे. असा दोन तीन घटका नाच झाला. नंतर महादजी शिंदे यांणीं दिल्लीहून वादशाही वजिरातीचे मरातव आणिले होते, तीं भूपणें सारीं कचेरीस आणविलीं. नंतर श्रीमंतांपुढें पाटीलवोवा घेऊन हात जोडून विनंती केली, “वादशाही मरातव सरकारांत वादशाहा यांणीं पाठविले, ते आतां खांशांनीं घ्यावे.” असें बोलून वल्लें श्रीमंतांपुढें ठेविलीं. नंतर मंदील पठाणी तऱ्हेचा वांधिलेला होता तो डोकीस घातला. तसाच आंगांत जामानिमा तमामी, पायांत विजार घालून, कंवरेस पटका बांधून, श्रीमंत खालीं वसले. मग मस्तकीं शिरपेंच व नुरा व कलगी मंदिलावर वांधिली. हातांत मनगटी, पेंच्या, भुजवंद, गळ्यांत मोत्यांचे व नवरत्नांचे हार घातले. कानांत चौकडा घातला. पायांत घालण्याकरितां वादशादी जोडा आणिला होता तो पाटीलवोवा यांणीं पुढें ठेविला. आणखी, मोरचल शिंदे यांणीं हातांत घेऊन, श्रीमंतांवर वारून, पाठीमागें खिजमतगार उभे होते त्यांच्या हातां दिलें. मग नालकी व कांहीं मरातव आणून पुढें ठेविले. नंतर “दिल्लीस वजिरातीचा कारभार करावयाचा तो श्रीमंतांचे तर्फेनं महादजी शिंदे यांणीं करावा,” अशी विनंती शिंदे यांणीं केली असतां सर्वांच्या मनास येऊन, “उत्तम आहे,” असे सर्वांचे रुकार आले. नंतर हरिपंत तात्या यांणीं विनंती केली कीं, “पाटीलवोवा यांस वजिरातीच्या गुमास्तगिरीचीं वल्लें, नालकी वगैरे घावयाची तीं सरकारची स्वारी वाड्यांत दाखल झाल्यानंतर तेथें घावीं.” ती गोष्ट सर्वांचे मनास आली. तेव्हां शिंदे यांणीं सर्वांस पोषाग दिले. शिंदे यांची अंवारी एक-खांबाची होती ती त्यांणीं सरकारांत नजर केली. मग पानसुपारी, अत्तर गुलाब, हारगजरे वांटिले.

मग सरकारची स्वारी पुण्यास यावयास निघाली. तेव्हां मशाली लावून, हत्तीवर हवया लावून, श्रीमंत नालकींत वसून निघाले. त्या समयीं सरकारचे राजमंडळचे मानकरी व सरदार होते ते नालकी बरोबर चालले नाहींत. आघाडी पिछाडीस चालले. व सरकार चाकर होते ते मात्र नालकी समागमें चालिले. महादजी शिंदे व हरिपंत तात्या, हे नालकी धरून दोर्हीकडे चालिले. वादशाही पोषाग आंगावर होता त्यासुद्धां सरकारचीं स्वारी नालकींत वसली. एकीकडे मोरचल, एकीकडे चवरी, पुढें जिलीव वादशाही मरातव चालले. अशी स्वारी शहरांत येई तीं चार घटका रात्र झाली. तेव्हां मशाली हवया लावून त्या उजेडांत वादशाही डौलानें चालले. असे येऊन वाड्यांत दाखल झाले. नंतर वादशाही पो-

९८. इरादा=इलाखा, हक्क, योग्यता.

९९ सातारच्या महाराजांच्या तर्फेनं आलेले सरदार वगैरे शिंद्यांनीं या समारंभाकरितां उभ्या

केलेल्या वादशाही तंबूंत पेशव्यांबरोबर गेले नाहींत व त्यांणीं त्यांस नजरही केली नाहीं. झांड डफ.

पाग आंगावर होता तो काहून नवा पोषाग घेतल्यानंतर स्वारी सरकारची जाऊन गादीवर बसली. तेव्हां सारे मानकरी व सरदार व पागे व सरकारचे कारभारी व मुत्सद्दी शिखेदार असे सर्वांचे मुजरे व नजरनजराणे झाले. नंतर महादजी शिंदे यांस वजिरातीच्या गुमास्तगिरीची वखे द्यावयाची ती तेथे वाड्यांत समक्ष दिली. आणखी मराठव वादशाही द्यावयाचे ते दिले. सर्वास पान सुपारी, अत्तर-गुलाब, देऊन सर्वास निरोप दिला. महादजी शिंदे यांस निरोप झाला. सर्व लोक आपआपले ठिकाणी गेले. व महादजी शिंदेही आज्ञा घेऊन आपले लष्करांत गेले. याप्रमाणे वादशाही वजिरातीचा समारंभ झाला.

पुढे महादजी शिंदे यांणी सरकारांत बोलणे लाविले कीं, “दौलतीचा कारभार व सरकारची दिवाणगिरी मीं करावी असा हेतू ठेवून हिंदुस्थानांतून दक्षणेस सरकारचे दर्शनास आलों. तेव्हां माझा मनोदय सरकारांनीं शेवटास न्यावा.” अशी विनंती शिंदे यांणी सरकारास केली. परंतु सरकारचे उत्तर त्या दिवशीं कांही झालें नाहीं. इतक्यावर ती गोष्ट तशीच राहिली. फिरून नाना व तात्या यांस पाटिलबोवा बोलले कीं, “मीं सारें हिंदुस्थान तर करून गिलचाचें पारिपत्य करून, वादशाही वजिरात श्रीमंतांचे घरीं आणिली, अटकेपर्यंत लौकिक श्रीमंतांचा राखिला. इतक्याही गोष्टी श्रीमंतांचे पुण्यप्रतापेंकरून झाल्या. आतां माझ्या मनांत सरकारचे गादीची चाकरी हुजूर श्रीमंतांचे करावी [असें आहे.] आतां इतके दिवस मुखगिरी करून सरकारचा लौकिक संपादिला. व शत्रू सारे पराभविले, चाकरितां माझे दौलतीचा हिशेब आपण घ्यावा व सरकारचे दौलतीचा हिशेब मला द्यावा.” अशी गोष्ट पाटिलबोवा यांची ऐकून नाना व तात्या यांस मोठा विपाद वाटला. त्या बैठकीस कांहीं उभयतांनीं उत्तर सांगितलें नाहीं “याचा विचार करून बोलूं,” इतक्यावरच ती बैठक झाली.

पुढे दिवसेंदिवस बोलणे वाढत चाललें. त्या समयां नानांनीं विचार केला, “आतां गोष्टी बरी नाहीं. आपण कारभार सोडून काशीस जावें. दुसरा उपाय नाहीं. सरदार जोरावर, तेव्हां याशीं विघडलें तर राज्याचा नाश होतो. चांगलें नव्हे. आपणच सर्व गोष्टीस तर्ही द्यावी ही गोष्ट चांगली.” अशी मसलत करून नानांनीं आपले ठिकाणीं महायात्रेस जाण्याची तयारी केली व हरिपंत तात्यांचाही मनसोबा तसाच ठरला. इत

१०० तन्हा देणे=विलक्षण, चमत्कारिक, कृत्य करणे.

१ शिंद्यांचे प्राबल्य व माधवरावांचे मन आपणाकडे बळविण्याचे त्याचे प्रयत्न पाहून नानांनीं माधवरावांची एकांती गांठ घेतली. तेव्हां नाना म्हणाले “ब्राह्मणांचे वजन राज्यांतून नाहीसें करून आपण सर्व राज्यावर अंमल करावा वगैरे शिंद्यांचे मतलब आहेत, आणि त्यांत आपण जर त्यांस पाठवऊ दिलें तर

ब्राह्मणी राज्य बुडण्यास फार विलंब नसे. मज्जर आपण पाठवऊ न देतां आतां सोडून दिलें तर आज इतकी वर्षे मोठ्या प्रयत्नांनीं असे राज्य राखिलें तें खचित जाईल. तेव्हां नाना पाठराख आपण करावी. नाहीं तर मज्जर काशीयात्रेस जाण्याची आज्ञा द्यावी.” असें बोलतांना नानांचे डोळ्यास पाणी आलें. असे नंतर त्यांचे वजन पुनः बरेच बसलें, मां २३

क्या गोष्टी झाल्यां परंतु कच्चा मजकूर श्रीमंतांस विदित नाहीं. हीं बोलणीं मध्येच होतात. असा दोन चार महिने घाट घातला. महादजी शिंदे श्रीमंतांस विनंती करावयास बहुत दिवस जपत होते. परंतु सवड सांपडली नाहीं. सभोवतीं नानांची वातमी. आठही प्रहर श्रीमंतांभोवतीं कारकून आहेत. तेव्हां बोलावयास सवड नाहीं. पुष्कळ प्रयत्न केला. परंतु बोलावयाचा इलाज न चालला.

तेव्हां कोणे एके समयीं स्वारी पर्वतीस दर्शनास गेली. त्या दिवशीं महादजी शिंदे स्वारीसमागमें होते. त्या वेळेस देवदर्शन करून सरकारची स्वारी खाली आली. तेव्हां हिरावागेपाशीं स्वारी उभी राहून, श्रीमंत पर्वतीचे तळ्यांत नाव खेळावी म्हणून हत्ती-खालीं उतरून नावेंत वसावयास चालिले. त्या समयीं महादजी शिंदे यांचा हात धरून उभयतां नाव खेळावयास लागले. कोणी एक दुसरें नाहीं. एक श्रीमंत, दुसरे महादजी शिंदे, तिसरा नावाड्या. चवथें मनुष्य नाहीं. अशी संधी पाटीलवोवा यांणीं पाहून श्रीमंतांपाशीं बोलावयास प्रारंभ केला. आणि म्हणतात, “महाराज! मी हिंदुस्थानांतून आलों तो हेतू महाराजांनीं पूर्ण केला पाहिजे. पुणें मुक्कामीं सरकारची दिवाणगिरी करावी व सर्व राज्याचा कारभार करावा याप्रमाणें माझा हेतू आहे. सरकारांनीं शेवटास नेला पाहिजे. नाना जो कारभार करतात तो मजकडे सांगावा.” अशीं बोलणीं श्रीमंतांनीं ऐकून घेऊन श्रीमंत त्यांस म्हणाले, “तुम्ही बोललां ही गोष्ट वरी आहे. परंतु माझा मनोदय असा आहे. हा तुम्हांस सांगतो. माझा उजवा हात नाना फडणीस व डावा हात महादजी शिंदे. हे दोन्ही हात कायम आहेत तेथपर्यंत मी राज्यकारभाराविषयीं वेफिकीर आहे. म्हणून राज्य करितांना खेळ खेळतो! नानातऱ्हेचे खेळ, बाघांच्या लढाया, व जेठी मल्ल यांच्या कुस्त्या, वज्रमुष्टींच्या लढाया, शिकारखाने, नानातऱ्हेचे खेळवितो. असे कितती प्रकारचे खेळ खेळतो! तेव्हां या दोहों हातांतील एकादा माझा हात मोडला, तर सारें खटलें माझे गळ्यांत येऊन खेळ खेळावयास रिकामपण होणार नाहीं. यासाठीं जें चाललें आहे तें चांगलें आहे. याला तुम्हीं कांहीं फांटा फोडूं नये.” असें बोलणें श्रीमंतांचें ऐकून महादजी शिंदे यांस पुढें उत्तर सुचलें नाहीं. मग नाव खेळून सरकारची स्वारी बाहेर निघाली. ती हत्तीवर स्वार होऊन वाड्यांत दाखल झाली. मग महादजी शिंदे सरकारची आज्ञा घेऊन आपले लष्करांत गेले.

हा सारा मजकूर नाना व तात्या यांस समजला. या गोष्टीस आठ चार दिवस गेले नंतर हरिपंत तात्या फडके दोन प्रहरच्या समयांत जेवून खाऊन, स्वारीच्या खिजमत गारास समागमें घेऊन, पालखांत वसून शिंदे यांचे लष्करांत गेले. त्या वेळेस पाटीलवोवा जेवून निजावयाचे डेऱ्यांत गेले [होते.] त्या संधींत तात्या जाऊन तेथें पोहोचले. ती

वातमी पाटीलवोवा यांस चौपदार याणें जाऊन सांगितली कीं, “वाहेर हरिपंत तात्या आले आहेत.” असें ऐकतांच पाटीलवोवांस मोठें आश्चर्य वाटून चौपदारास वोलतात, “हें तूं काय वोलतोस ?” तेव्हां चौपदार म्हणाला, “महाराज, खरेंच तात्या आले.” असें ऐकून पाटीलवोवा डोकीस पागोटें घालून विचोऱ्यावाहेर आले. तात्या डेऱ्यांत दाखल झाले. मग महादजी शिंदे याणीं तात्यांचा हात धरून उभयतां येऊन लोडापार्शीं बसले. मग महादजी शिंदे तात्यांस म्हणतात, “असे उन्हाचे, सडी स्वारी, कोणी बरोबर नाही, असें यावयाचें कारण कोणतें ?” हें ऐकून तात्या म्हणतात, “अहो वोवा ! यावयाचें कारण, तुम्ही सरकारचा कारभार करणार, नानांनीं व मीं कारभारांत नसावें, आम्ही उभयतां सरकारचे अपराधी, म्हणोन तुम्हांजवळ आलों. काय पारिपत्य करावयाचें असेल तें करावें. कोणीकडून श्रीमंतांचें राज्य निर्विघ्न चालावें, हा संकल्प आमचा आहे.” असें बोलणें तात्यांचें ऐकून महादजी शिंदे तात्यांस म्हणतात, “शाबास ! तुम्हांपुढें आमची पराकाष्ठा झाली ! बोलवयास कोणते गोष्टीनें जागा राहिली नाही ! ! आतां जशी तुमची मर्जा असेल तसेच चालूं. आमचे मनांत कारभार करावा हा हेतू धरून होतो. परंतु खावदांचे मर्जा पुढें आमचें कांहीं चालत नाही. एक दोन वेळां विनंती करून पाहिली व एकांतीं बोलणें केलें. परंतु सरकारचे मर्जांचा कल या बोलण्यावर रुकार येत नाही, असें पाहून मींही बोलणें सोडून दिलें. त्यांत सर्वांचा मनोदय चालत आहे तसें चालवावें. तेव्हां माझा एकव्याचा आग्रह कसा निभावतो ? त्यापेक्षां तुम्ही म्हणतां तसे चालूं.” असें बोलणें तात्यांनीं ऐकिल्यावर तात्या म्हणतात, “हें बोलणें खर्चीत आहे, आतां मनामध्ये कांहीं किंतू राहिला नाही, असें मला स्वच्छ मन करून उत्तर सांगावें.” हें ऐकून पाटीलवोवा तात्यांस म्हणतात, “इतकें बोलणें मी बोललों यांत कांहीं संशययुक्त बोललों असा तुमच्या मनांत संशय वाटत अस-असल्यास मला सांगावें.” असें ऐकून तात्या म्हणतात, “कांहीं बोलण्याचा संशय राहिला नाही. परंतु खर्चीत याप्रमाणें झालें म्हणजे ठीक.” असें तात्यांचें बोलणें ऐकून पाटीलवोवा याणीं शपथपुरःसर सांगितलें. तेव्हां तात्या व शिंदे या उभयतांची श्रीमंतांचे पाव स्मरून परस्पर शपथ झाली. त्या वेळेस दोघांचे चित्तांतील *दहन गेला. मग पानसुपारी अत्तर-गुलाब होऊन तात्यांस पोपाग जवाहीर देऊन मार्गस्थ केलें. उभयतांची बोलणीं राज्यप्रकरणीं बहुत झालीं. त्या बोलण्यांत महादजी शिंदे यांची खातरजमा हरिपंत तात्या याणीं केली. तेव्हां उभयतां निःसंशय झाले. मग तात्या निरोप घेऊन आपले डेऱ्यांत येऊन, लष्करांत शिंद्यापार्शीं ठरला तो सर्व मजकूर तात्यांनीं नानांपार्शीं सांगितला. मग परस्परें खातरजमा नानांची झाली.

त्याजवर महादजी शिंदे दोहों चोहों दिवशीं वाड्यांत सरकारचे भेटीस आले. त्या दिवशीं वाड्यांत तात्या व नाना व पाटीलबोवा हे एके जागीं एकांतांत वसून सर्व बोलण्याचे खुलासे झाले. त्या बैठकींत त्रिवर्गीनीं बोलणीं परस्पर होऊन तिवांचे चित्तांची प्रांजळता झाली. कौणाचें चित्तास कारभाराविषयीं कांहीं एक किंतू राहिला नाहीं. असें झाल्यानंतर तिघे उठून, श्रीमंत आरसे महालांत वसले होते तेथें जाऊन श्रीमंतांजवळ पाटीलबोवा येऊन मुजरे करून वसले. नाना व तात्या वसले. त्या दिवशीं सारा दरवार आरसे महालांत झाला. असे वसले आहेत तों पाठीमागून आपा बळवंत व अमृतराव पेंठे, माधवराव रामचंद्र, वन्यावापू मेंहेंदळे, निलकंठराव खासगीवाले, महादाजीपंत गुरुजी, खिंकराव राजे बहादर, बहिरो अनंत, पुरंदरे, पानशे असा सारा दरवार मुत्सद्दी-मंडळ वसलें आहे. त्या समयीं श्रीमंतापाशीं महादजी शिंदे याणीं हिंदुस्थानांतल्या गोष्टी सांगावयास प्रारंभ केला. तेव्हां गोष्टीच्या नादांत गोष्टी सांगत सांगत पुढें सरकत चालले, ते सरकार मसनर्दावर वसले होते तेथपर्यंत पाटीलबोवा सरकत गेले. त्या समयीं तुळाराम मिरधे जवळ उभे होते त्यांनीं पाटीलबोवांस हुपार केलें कीं, “पटेल! आगे देखो. तुम्बोळणेके नादमे कहां बैठेथे? कहां आये? नजरमे लाव.” असें ऐकतांच महादजी शिंदे चपापले आणि माघारे आपले जाग्यावर येऊन वसले. मग विडे पानसुपारी अवध्यांस देऊन पाटीलबोवा निरोप घेऊन, वाज्यावहेर उभे राहून, तुळाराम मिरधे यांस बलावून आणून, पांच मोहोरा त्याचे हातीं दिल्या आणि बोलले, आज माझी अवलू संभाळली, नाहीं तर गादीला माझा पाय लागता. असें बोलून खास वानवडीस बोलाविलें. नंतर शिंदे आपले लष्करांत गेले.

असा राज्यकारभार चालत असतां दुसरे दिवशीं वाज्यांत महादजी शिंदे आले. त्या दिवशीं हिंदुस्थानच्या गोष्टी सांगू लागले. तेव्हां वुंदीस दसऱ्याचा समारंभ होतो, तेथील राजा सिलंगणास वाहेर जाऊन सिलंगण खेळून त्या खेळामध्ये रामचंद्रजी दसऱ्याच्या सुहूर्तानें जाऊन रावण मारून, लंका छुटून, विजयी होऊन माघारे आले, असा आविर्भाव करून, सिलंगणाच्या वेळेस मारून, सोनें छुटून, मार्गे फिरून शहरांत यावें. असा दसऱ्याचा समारंभ वुंदीस होतो. तसाच कौट्यास दिवाळीचा समारंभ चार दिवस होतो. लक्षावधी दिवे लागतात. कौटेवाला राजा दारूची लंका चार दिवस शहरावाहेर करून मध्यें रावण करून, नानातऱ्हेचे राक्षस दारूचे करून तसेच वानर, हनुमंताची मूर्ती दारूची मोठी करून, त्याच्या पुच्छास आग लावून दिली. नंतर हनुमंत उडूं लागला. तेव्हां नानातऱ्हेचीं लंकेचीं घरें दहन होतातसें दिसूं लागलें. असा समारंभ दिवाळीचा कौट्यास कौटेवाला राजा करीत असतो. त्या दारूकामास वर्षास लाख रुपये लागतात. असा खर्च होतो. अशी गोष्ट पाटीलबोवांचे तोंडचीं सर्व कारभारी व मुत्सद्दी असा दरवार झालेला होता त्यांनीं ऐकितानंतर सर्व कारभारी बोलूं लागले, “अशी मजा आहे तर श्रीमंतांचे

हैष्टीस पडावी.” असें सर्वांचें वोलणें पडल्यानंतर पाटीलवोवा यांणीं सरकारास विनंती केली कीं, “सरकारची मर्जा असली तर अशीं दाह तयार करूं.” त्या वेळेस श्रीमंतांची आज्ञा शिंदे यांस झाली, “करावी.” नंतर पाटीलवोवा असें वोलणें होऊन आपले लष्करांत गेले.

नंतर आठ पंधरा दिवसांत दाह तयार होऊन पाटीलवोवा यांणीं वाड्यांत घेऊन सरकारांत विनंती केली कीं, “दाह तयार झाली; सोडावयाची आज्ञा कोणे दिवशीं ती करावी.” तेव्हां श्रीमंत वोलले, “आतां रात्र अंधारी आहे त्या समयांत ती मजा चांगली दिसेल.” असें वोलून मग दुसरे दिवशीं सोडावयाचा निश्चय झाला. नंतर महादजी शिंदे यांणीं सरकारांत विनंती केली कीं, “कोणे ठिकाणीं दाह सोडावयाचा?” तेव्हां तात्या व नाना वगैरे अवध्यांचें मत ठरलें कीं, “पर्वती खालीं रमण्यांत [तयारी] करावी.” तो निश्चय होऊन शिंदे निरोप घेऊन आपले लष्करांत गेले.

नंतर दुसरे दिवशीं स्वार तयार करून सायंकाळच्या समयास सारा सरंजाम रमण्यांत पोहोचता करून सरकारांत विनंती करावयास महादजी शिंदे आले. तेव्हां सरकारांत विनंती केली. त्या वेळेस सरकारची स्वारी पर्वतीस निघण्याची तयारी झाली. मग रात्रौ संध्या झाल्यानंतर फसळ करून तमाम सरदार व मानकरी व मुत्सद्दी तयार होऊन सरकारची स्वारी निघाली ती सहा घटका रात्रीस पर्वतीस दाखल झाली. सर्व पुण्याचे अल्लेम तमाशा पहावयास निघाले ते पर्वतीस जाऊन जागोजाग वसले. जिकडे तिकडे मशाली दुशाके लाविले आहेत. तेव्हां सारा पर्वतीचा डोंगर फुलून निघाला. सरकारची स्वारी येऊन वसली. नंतर महादजी शिंदे यांस दाह सोडण्याची आज्ञा झाली. मग पाटीलवोवा ह्यांनीं दाह सोडण्यास आरंभ केला. ते प्रहररात्रीपासून दोन प्रहर रात्रपर्यंत दाह-लंका सुटत होती. नानातऱ्हेचां झाडें त्यामध्ये तारे तुटूं लागले. हनुमंत दाहचा केला होता तो उडून जागजागीं वसूं लागला, तेव्हां दाह सुटत चालला. असा मोठा समारंभ दाहचा झाला. सारी दाह सुटल्यानंतर मग पाटीमागून तोफेची धडेवाजी करून दाखविली. असा तीन प्रहर रात्र पावेतों दाहचा समारंभ झाला. नंतर स्वारी पुण्यास आली. सर्व लोकही आले. ते दिवशीं तोफेची मॅनाई होती.

आतां पुढें रंगाचा समारंभ करावयाचा असें नाना व तात्या व पाटीलवोवा यांचें

४. अलम=लोक, जन.

५. दुशाका=अनेक कांकडे लावितां यावे म्हणून एका काठांचें टोंकास लोखंडाची शिंगें लाविलेली असतात, ती दीपयष्टी=दुशाखा.

६. धडेवाजी=धडाधड एका मागून एक आवाज.

७. तोफेची मॅनाई=रात्री १० वाजतां तोफ उडाली म्हणजे परवानगीशिवाय रस्त्यांत कोणी फिरू नये अशी मॅनाई होती. ती वा रात्री लोकांच्या सोईकरितां बंद केली. ही मॅनाई पुण्यांत इंग्रजांत पुष्कळ दिवस होती ती मुंबई ३०१३५ वर्षापूर्वी बंद झाली.

बोलणें होऊन, तिघेही उठून, श्रीमंत आरसे महालांत होते तेथें त्रिवर्ग जाऊन, श्रीमंतांपाशी पाटीलबोवा मुजरा करून वसले. तसेच नाना व तात्या नमस्कार करून वसले. त्या दिवशीं दरवार आरसे महालांतच झाला. असे वसले आहेत तों पाठीमागून आपा बळवंत व अमृतराव पेंठे व माधवराव रामचंद्र, बन्यावापू मेहेंदळे, निळकंठराव खाजगीवाले, महादाजीपंत गुरुजी, त्रिवकराव राजे बहादर, बहिरो अनंत, पुरंदरे, परशुराम भाऊ पटवर्धन, रंगराव ओढेकर, विंचुरकर, पानशे, मराठे सरदार मंडळी असा दरवार त्या आरसे महालांत झाला असतां, महादजी शिंदे यांणीं श्रीमंतांस विनंती केली कीं, “हिंदुस्थानांत मोठे राजे रजवाडे हुताशनीचा रंग खेळतात तसा रंग पुण्यांत व्हावा. आतां हुताशनी तर गेली. परंतु चैत्रशुद्ध प्रतिपदेस तसा रंग करावा असें माझे मनांत आहे. परंतु सरकारच्या मर्जीस येईल तें खरें.” तेव्हां समस्त कारभारी, मुत्सद्दी, सरदार, मानकरी व पागे वसले होते तितक्यांचा रुकार रंगाविषयीं पडला. “साऱ्यांचे मनांत ही गोष्ट आली. आतां सरकारची आज्ञा काय ती व्हावी.” असें बोलणें महादजी शिंदे यांचें ऐकून श्रीमंत म्हणतात, “तो रंग राजे रजवाडे कसे खेळतात हें सांगावें.” त्याजवर महादजी शिंदे यांणीं जयपूरचा व उदेपूरचा व मथुरेचा व आग्र्याचा व गोकुळचा व वृंदावन येथील रंगाचा मजकूर श्रीमंतांस विदित केला. तो ऐकून श्रीमंतांचे मनांत गोष्ट भरली व सर्वांचे रुकार पडले होते त्याजवरून श्रीमंतांचे मनांतही वाटलें, “आपण तसाच रंग खेळावा.” असे झाल्यानंतर चैत्र शुद्ध १ चा नेम ठरला. पाटीलबोवांस आज्ञा झाली कीं, “रंगाची तयारी करावी.” वाड्यांत रंग करावयाची आज्ञा खाजगीवाले यांस झाली. खेरीज ज्या रस्त्यानें स्वारी जावयाची त्या रस्त्यानें कारभारी व मुत्सद्दी व सरदार व पागे होते तितक्यांस सरकारची आज्ञा झाली कीं, “इतक्या मंडळीनें तुम्हीं रंगान्नी तयारी आपापले ठिकाणीं करावी.” त्यांत हरिपंत तात्या फडके व माधवराव रास्ते यांस आज्ञा झाली कीं, “तुम्हीं दोहों ठिकाणीं रंग मोठा करावा.” अशी आज्ञा सर्वांस होऊन दरवार वरखास्त झाला. पाटीलबोवा आज्ञा घेऊन वानवडीस गेले.

मग शिंदे यांणीं तयारी रंगाची आपले लष्करांत केली. तसेंच ज्या ज्या रस्त्याचे लोकांस आज्ञा झाली त्यांणींही आपले ठिकाणीं रंगाची तयारी दुरस्ता केली. तसेंच शिंदे यांचे लष्करांत रंगाची तयारी केली खेरीज जागोजागीं वाटेनें सरकारचे व शिंदे यांजकडील हौद भरून ठेवले. गुलालाची तयारी झाली. सरदार व मानकरी व पागे, पथके, शिलेदार, एकांडे, मुत्सद्दी व मानकरी व कारकून मंडळी असे तमाम तयार होऊन वाड्यापाशीं आले. तशीच सर्व फौज व हत्ती व सांडणीस्वार असे तयार होऊन उभे राहिले. सरकारचीही निघण्याची

तयारी झाली. निघावयाचे वेळेस वाड्यांत थोरल्या चौकांत विछायत करून सरकारची स्वारी घेऊन तेथे वसली. त्या वेळेस नाना व तात्या व आपा वळवंत, पेंठे, खिचकराव परचुरे, नारोपंत चक्रदेव असे सर्व लहान थोर; खेरीज ब्राह्मण सरदार-रास्ते, विंचुरकर, ओढेकर, बहिरो अनंत, राजे बहादर, पानशे, पुंरदरे माधवराव रामचंद्र; मराठे मंडळ-चोरपडे, निघाळकर, पाटणकर, मोहिते, दरेकर, मानाजी फांकडे, जोताजी जाधवराव; पाठीमागेन पटवर्धन, माधवराव रामचंद्र विनीवाले व वेहरे-असे सर्व येऊन नाचास वसले. तमाम पागे धायवर, निकम, भोइटे, थोरात, वावूराव अनंत, भास्कर जगन्नाथ, निळकंठराव रामचंद्र, अवधूतराव यशवंत, असे वावन्न पागे बैठकेस घेऊन दाखल झाले. वानवडीहून महादजी शिंदे तयार होऊन सरकारची स्वारी न्यावयास आले. असे संमाज वाड्यांत मिळाले. तेथे रंग खेळावयास प्रारंभ झाला. त्या रंगाची वर्णना कित्ती करावी? हजारों गुळालगोटे उडू लागले. रंगाचे वंव चालू लागले. तसाच गुळाल खंड्याचे खंड्या वाड्यांत उडाला.

असा रंग खेळून सरकारची स्वारी सायंकाळचे दहा घटका दिवसास वानवडीस जाण्यास अंबारांत वसून खवासखान्यांत महादजी शिंदे व आपा वळवंत पाठीमागे वसले. वाडा डावा घालून, सरकारची स्वारी बुधवारांतून, कापड-आळीने आदितवारांत हरिपंत तात्यांचे वाड्यापाशी येई तोपर्यंत वाटेनें सरकारचे लोकांनीं रंग करून ठेविला होता, त्यांनीं एकच गर्दी रंगाची केली. तसेंच हरिपंत तात्यांचे वाड्यापाशी स्वारी आल्यानंतर तेथे दोन घटिकापर्यंत रंगाचा मार झाला. त्या रंगाच्या योगानें रस्त्यानें विखल पडला. व शेंकडों पळे गुळाल उधळला. असा दोन घटिका येथे रंग खेळून सरकारची स्वारी पुढें रंग खेळत चालली. शेंकडों पळे गुळाल हत्तींवर ठेविला होता तो रस्त्यांत उधळीत चालले. असे नाकझरी उतहून रास्ते यांचे पेटेंतून चालले असतां, तसे खेळत रास्ते यांचे वाड्यापाशी आले. तेथे रास्ते यांनीं रंगाचा समारंभ केला. गव्यांवरून रंगाचे वंव उडू लागले. तेव्हां स्वारीमध्ये जसा पर्जन्य पडतो असा रंग पडू लागला. दोन घटिका तेथे रंग खेळून वानवडीस स्वारी दाखल झाली.

मग जेथे श्रीमंत वसावयाची जागा केली होती तेथे ते जाऊन वसले. तेव्हां शासून सरदार व मानकरी व पागे व सुत्सद्दी व कारकून त्या कचेरीस येऊन वसले. वसल्यानंतर दोन घटिकापर्यंत नाच व गाणे झालें. नंतर रंग खेळावयास प्रारंभ झाला. रंग खेळतां खेळतां रंगाचे पाट नदीस मिळाले. असा रंग द्वापारयुगीं श्रीकृष्ण भगवान् खेळले. तसा कलियुगीं श्रीमंत सवाई माधवराव खेळले. असा कोणां पुढें खेळावयाचा नाहीं, व मागेही

८. गुळालगोटे=पातळ कांचेचे किंवा जाग- | भेतांवर खेळावया सणांत उभारिलेला वखर दाचे पोकळ गोळे, आंत गुळाल भरून एक- | करतात ते.

कोणी खेळला* नाही. रस्त्यांमध्ये गुलालाचा पेर व रंगाचा चिखल झाला तो किती गणतीस धरावा? असा रंग खेळल्यानंतर सरकारची स्वारी स्नानास उठली. त्या समयीं शिंदे यांनीं शेंकडों कढ्या पाण्याच्या तापत ठेविलेल्या होत्या. शेंकडों ब्राह्मण, पाणक्ये [हातांत] घंगाळ घागरी घेऊन उभे. असा वंदोवस्त स्नानाचा ब्राह्मण मंडळीचा झाला. तसाच मगठे सरदार, मानकरी यांचा वंदोवस्त केला होता. मग अवघ्यांचीं स्नानें झाल्या-नंतर ज्या कचेरीस रंग खेळले त्याच मखमाली डेऱ्यांत फरास यानें येऊन, ती विछायत काढून, नवी विछायत घालून तयारी केली. सर्व मंडळी लहान थोर स्नानें करून, नवीन वस्त्रें घेऊन येऊन कचेरीस बसली. मग नाचास प्रारंभ झाला. मग महादजी शिंदे यांनीं श्रीमंतांस सर्व पोषाग जवाहीर शिरपेंच व तुरा वगैरे गळ्यांत मोत्यांच्या माळा असा दिला. तसेंच सर्व कारभारी, मुत्सद्दी व कारकून मंडळी व शिलेदार लोक व मानकरी व हुजरातेचे लोक व पागे, पथके असे सर्वांस शिंदे ह्यांनीं पोषाग वांटून नंतर पानसुपारी, अत्तरगुलाव, हार तुरे गजरे दिले. इतका समारंभ होई तो तीन घटिका रात्र झाली.

मग सरकारची स्वारी पुण्यास यावयास निघाली. तेव्हां हजार पांचशें दुशाका हत्तीवर लावून मोठ्या थाटानें स्वारी मोठ्या डौलानें चालली. ज्या समयीं स्वारी माघारी आली त्या समयीं शहरांत दुरस्ता चिराकदानें करून, लोक आपापल्या माड्यांवरून दिवे लावून तमाशा पहावयास उभे राहिले. त्यांनीं त्या दिवशीं सोन्याहण्याचीं फुलें श्रीमंतांचे अंवा-रीवर उडविलीं. अशा थाटानें स्वारी वाड्यांत दहा घटिका रात्रीचे अमलांत दाखल होऊन श्रीमंत मसुनदीवर बसले. सर्व मंडळीस पानसुपारी, अत्तरगुलाव देऊन घरीं जाण्याची आज्ञा सर्वांस झाली. त्या समयीं सर्वांनीं नजरनजराणे करून आपले ठिकाणीं सर्व लहान थोर गेले. असा रंगाचा समारंभ झाला. चैत्र शुद्ध १ शके १७९५, प्रमाथीनामसंवत्सरे. सल्लास तिस्सैन मय्यां व अल्लफ. [११९३]

पुढें राज्यकारभार चालू लागला. पुढें रमावाई साहेब यांचे शरिरास विकृती रोगाची झाली. बहुत उपाय केले. परंतु गुणास आलें नाही. शेवटीं त्याच व्यथेनें वाईसाहेब यांस देवाज्ञा झाली.

* या रंगाविषयीं मनोहर कवीनें केलेलें एक गाणें वायकांच्या म्हणण्यांत येतें त्यांतील वर्णन व वरील वर्णन हीं पुष्कळ अंशीं जमतात.

९. हे सर्व खेळ भावी स्थितीचे सूचक होत असें कित्येक सूक्ष्म दृष्टीच्या पुरुषांच्या लक्षांत तेव्हांही आलें असेल. आरसे महालांत रंग खेळण्यावद्दल व दारूकाम सोडण्यावद्दल दरवार जेव्हां भरू लागले, व गोळ्यांच्या वर्षा-वाचे ठिकाणीं रंगाचा वर्षाव जेव्हां होऊं ला-

गला, तेव्हां माधवरावांच्या वेळच्या व त्या पूर्वींच्या लोकांच्या डोळ्यांतून टिपें पडलीं अ-सर्वां. खुद्द नानाफडणिसास तरी असे पोरकट चाले खचीत आवडले नसतील. पण करतो काय विचारा? सांपडला होता हिंदुस्थानी वाघाच्या सपाट्यांत. या व्याघ्राचा अंतस्थ हेतू इतकाच दिसतो कीं, दक्षिणेतील सजाती-यांस रंजवून शेळ्या करून टाकल्या कीं राज्य आपलेच.

मग तेरा दिवस झाल्यानंतर लग्न करावयाचा वेत ठरला. नंतर मुली पाहण्यास कारकून व ब्राह्मण गेले. मुली पहात पहात कोंकणांत विजयदुर्ग तालुक्यांत धालवलीस गणेशपंत गोखले यांची कन्या पाहिली. सुलक्षणी पाहून रास नक्षत्र छत्तीस गुण मिळवून पाहिले. ते छत्तीस मिळून नंतर पुण्यास लिहून पाठविलें. मग पुण्यास लिहून आल्यानंतर सर्व कारभारी यांचे मनास येऊन गंगाधर गोविंद भानू यांस लिहून पाठविलें कीं “गोखले मशारानिल्हे यांची कुटुंबसह परिवारेंसहित पुण्यास रवानगी करावी.” अशीं पत्रे जातांच भानू यांनीं गोखले यांस पालक्या व डोल्या देऊन पुण्यास रवाना केलें. ते गणेशपंत गोखले पुण्यास आल्यानंतर लागलाच लग्नाचा मुहूर्त पाहून, गोखले यांस जानवशास जागा खासगीवाले ह्यांचे वाड्यांत दिली. तेव्हां खासगीवाले यांस सरकारची आज्ञा झाली कीं, “तिकडील साहित्याची तयारी तुम्हीं करावी.” सरकारांतून खर्चास दिलें.

मग शहरांत आमंत्रण लग्नाचें फिरलें. सरकारची मंडळी व मुत्सद्दी मंडळ व कारभारी तमाम व सरदार व पुणें मुक्कामीं मामलेदार होते त्यांस आमंत्रणें झालीं. नंतर देवक-स्थापना होऊन, तेलफळ हखवत होऊन वरप्रस्थान निघालें. लग्न दिवसास होतें. तेव्हां सरकारची स्वारी नवरीचे मंडपांत वाचयास निघाली. ती अंधारांत वसून चालली. पुढें तेंकरावे चालले आहेत, वाजंत्री वाजतात. अशा थाटानें स्वारी चालली. पाठीमागें सारे कारभारी चरणचाली महादजी शिंदे, तात्या, नाना प्रमुख सारे होते. अवघ्यांनीं आपआपल्या कानांत चौकडे घालून निमेजामे अंगांत घातले. हत्तीच्या मागें वायकांचा समुदाय, त्यांच्या मागें कारभारी यांचा समुदाय चालला आहे. असे मिरवत मिरवत खासगीवाले ह्यांचे वाड्यांत स्वारी दाखल झाली. नंतर सकळ लग्न-विधी होऊन, विवाह-होम झाल्यानंतर सर्व मंडळीस भोजनास राहविलें. ते दिवशां भोजन होऊन दुसरें दिवशां आमंत्रण सोयऱ्यांकडील येऊन सारी मंडळी भोजनास गेली. रात्रां साडे झाले ते दिवशां वरात मिरवत सरकारची स्वारी वाड्यांत दाखल झाली. नंतर सर्वत्रांस मेजवानी करून सर्वांचे आहेर आले होते ते परत केले. लग्नाची दक्षणा रमण्यांत वांटली.

असा कारभार होत असतां मध्यवर्ती अहल्याबाई होळकराण यांचीं पत्रें सरकारांत आलीं कीं, “चिरंजीव इमल्हारराव होळकर आम्हांपासून रसून गेला त्याचा वंशीवस्त सरकारांनीं ठेवावा.” अशीं पत्रें सरकारांत येऊन पोहोंचलीं व आणटोही मुलखांतील चोभाट तहत नेमाडापासून सरकारांत आले कीं, “मल्हारराव होळकर १०१५ हजार

* ‘गोळवलीस’ कन्याण प्रत.

१०. तेंकरावा=विवाह वगैरे समारंभाच्या मिरवणुकींत अनेक तक्के एकत्र जोडून लाजवर वेष्टेनें नृत्य करानें म्हणून एक जोड-तक्का

करितात तो. हा मनुष्यें डोक्यावर नेव.

§ हा तुकीजी राजाचा मुलगा. (मागे पृष्ठ

४० टीप ६५ पहा.)

फौजेनिशीं येत आहेत. त्या फौजेचा उपद्रव मुलखांत होत आहे. ' अशीं पत्रें महाली-महालींचीं सरकारांत बोभाटाचीं आलीं. चोर्हीकडून होळकरांचे बोभाट आले. त्याजवरून सरकारांतून त्यांचे बंदोबस्तासाठीं जाळीस हजार फौज, तोफखाना रवाना झाला. त्या फौजेत कारभारी बहिरो अनंत म्हणजे अंताजी माणकेश्वर यांचे चिरंजीव यांस सरकारची ताकीद अशी कीं, "मल्हारराव होळकर यांशीं लढाई न घेतां व त्यांचे जिवास धक्का न लावितां त्यांचे फौजेचा उपद्रव मुलखास न होतां, असें त्यांस घेऊन पुण्यास येणें." अशी ताकीद होऊन फौज रवाना झाली. त्या फौजेनें होळकरासभोंवतीं कोस कोस छाट्यानें चालून खानदेशांत गांठ पाडिली. तेव्हां मल्हारराव ह्यांचा मुक्काम झाला म्हणजे सरकारच्या फौजेनें मुक्काम करावा. असे कूच मुक्काम करीत गंगा उतरून आलीकडे आले. तसेच पुढें चालले. तीं 'निबे-देहरे याचा घाट चढून होळकर येऊन वाफगांव येथे फौजेसुद्धां गांवांत उतरले. त्या समयीं सरकारची फौज गोळीचा व वाणाचा टप्पा चुकवून गांवाभोंवतीं चौफेर उतरली. अशा मजकुराचीं पत्रें बहिरो अनंत यांचीं आलीं. त्यांचीं उत्तरें सरकारचीं गेलीं कीं, "तुम्ही चौफेर घेरा देऊन उतरलां आहां, तसेच बंदोबस्तानें असावें.; त्यांच्या वाटेस कोणीं जाऊं नये. बाहेरची रसद वगैरे वाहेरून गांवांत जाऊं नये, अशा बंदोबस्तानें असावें." याप्रमाणें फौजेचा मुक्काम दोन महिने तेथें झाला. गांवांतील दाणा सरला. खाण्यापिण्याची अडचण पडूं लागली, दोन दोन फांके खाण्यावांचून सर्वास पडूं लागले. मल्हारराव होळकरानें कौलास येऊन बोलणें लाविलें. त्या वेळेस सरकारची आज्ञा होळकर यांस अशी झाली कीं, "तुमचे दिवाण भगवंतराव आहेत ते सरकारच्या हवालीं करावे, म्हणजे तुमचा बंदोबस्त सरकारांतून तुमचे मनोदयानुरूप केला जाईल." त्या बोलण्यास तोड दुसरी नाही, असा विचार पक्का मल्हारराव यांणीं आपले ठिकाणीं करून भगवंतराव यास सरकारचे हवालीं केलें. नंतर भगवंतराव यास कैदेत ठेवून, मल्हारराव यांस सरकारचीं पत्रें जाऊन, होळकर यांस पुण्यांत आणिलें. सरकारच्या भेटी झाल्यानंतर त्यांचे खर्चाचा बंदोबस्त सरकारांतून करून देऊन, सरकारची आज्ञा होळकर यांस अशी झाली कीं, "आतां तुम्हीं स्वस्थ असावें. पुढें तुमचा बंदोबस्त तुमचे चित्तानुरूप सरदारी प्रकरणीं करून देऊं." असें आश्वासन सरकारचें झालें. हें बोलणें मल्हारराव यांणीं ऐकून पुणें मुक्कामीं स्वस्थ होते. पुढें भगवंतराव ह्यांचा जामीन घेऊन मोकळें केलें.

नंतर महादजी शिंदे यांस भौद्रपदमासी नवज्वराची भावना होऊन देवाज्ञा झाली. मोठा सरदार! सरकारची एक वाजू खचली!! राज्यांतील मोहरा नाहीसा झाला. हरिपंत

तात्या फडके यांस पोटसुळाची भावना होऊन, ती फारच झाल्यावर तात्यांस समजले. त्यावरून सर्व निरवानिरव करून, नाना फडणीस यांजपाशां बहुत प्रकारचीं राज्यप्रकरणीं वोलणीं वोलून, घरगुती मजकूर समजावून, नानांचा निरोप घेऊन, सरकारची आज्ञा घेऊन, तात्या सिद्धटेकास श्रीगणपतीजवळ मरावयास गेले. तेथें महिना दीड महिना तात्या गणपतीपाशां होते. पुण्याहून गेल्यापासून प्रकृती दिवसेंदिवस जडकावत चालली. त्या व्यथेनें कार्तिकमासीं तात्यांस देवाज्ञा झाली. दोन्ही माणसें राज्यांतील राज्य चालविण्याजोगतीं गेलीं. त्यामुळे बहुतांस खेद झाला.

पुढें तात्यांचें संस्थान त्यांचे चिरंजिवांकडे चालविलें. महादजी शिंदे वारल्यानंतर त्यांचे दिवस झाल्यावर कारभारी यांचीं वोलणीं सरकारांत लागलीं कीं, “दौलतराव शिंदे यांचे नांवें सरकारचीं वखें घ्यावीं.” तेव्हां वखें घ्यावयाचीं कीं न घ्यावयाचीं याविषयीं शिंदे यांजकडील वकील रामजी पाटील व रायाजी पाटील यांशीं सरकारांतून वोलणें झालें कीं, “नजर सरकारांत घ्यावयाची तेव्हां सरदारी प्रकरणीं वखें घ्यावयाचीं.” त्या समयीं शिंदे यांजकडील वकील यांनां सरकारांत विनंती केली कीं, नजर कित्ती घ्यावयाचा मानस आहे.” तें वोलणें ऐकून सरकारचा जबाब झाला कीं, “दोन कोट रुपये नजर घ्यावी.” असें वोलणें सरकारचें पडलें त्या वेळेस शिंदे यांचे कारभारी वकील यांस गोष्ट मोठी अवघड लागली. त्या वोलण्यांत दुसरी तोड नाही असें शिंदे यांजकडील कारभारी याणीं जाणून सरकारास विनंती केली कीं, “पाटीलबोवा यांचे मागें जिववादादा वक्षी सर्व राज्यकारभाराचे मुखत्यार आहेत. तेव्हां त्यांस लिहून पाठवून त्यांचें उत्तर आलें म्हणजे काय विनंती करणें ती करूं. असें वोलणें जिववादादा यांस पत्नीं लिहून त्याचा जाव नजर घ्यावी असा आल्यास सरकारांत विनंती करूं.” अशी गोष्ट सरकारांत कवूल करून, दौलतराव शिंदे यांस बुखोटा करावयास कारभारी सरकारांतून गेले. त्याणीं दुखोटा मात्र केला, सरदारीचीं वखें दिलीं नाहीत. शिंदे याणीं सरकारांत जवाहीर दिलें. त्यांत नानांचे मनांत दोन जिनसा शिंदे यांजकडे होत्या त्या घेण्याचा मानस होता. म्हणून “एकेक मोतीं जांभळा एवढालें, अशा शंभर मोत्यांची माळ एक, व तशाच शंभर चांफेकळ्यांची माळ एक, अशा दोन माळा सरकारांत घेतल्यावर मग सरदारी प्रकरणीं काय वोलणें तें वोलूं,” अशी सरकारची आज्ञा शिंदे यांजकडील वकील कारभारी यांस झाली.

[इकडे] गोविंदराव काळे हे सरकारांतून वकिलीच्या कामावर भागानगरास मोंगल यांजकडे होते. तेव्हां गोविंदराव पिंगळे पुण्यांत होते ते सरकारांतून वकिलीच्या कामावर वोलण्यांत हैदराबादेस गेले. त्या वेळेस नवाब यांचे कचेरीस रात्री-तमाशा झाला.

त्यामध्ये मश्रुन्मुख यांनीं श्रीमंत रावसाहेब यांचीं व नाना फडणीस यांचीं सोंगें आणिलीं. त्या तमाशामध्ये कचेरीस काळे व पिंगळे बसले होते, त्या उभयतांनीं सोंगें पाहून दोघे कचेरींतून उठून चालले. त्या समयीं कचेरीस नवाव निजामअल्लीखां व मश्रुन्मुख हा दिवाण, वरकड मुत्सद्दी राजे रायराय, व मीर अलम, व जहांजंग धोंसे व रावरंभा निंबाळकर, व बहारमल्ल पठाण व मोठमोठे सरदार, रघोत्तम हैबतराव राव राजेंद्र, असे मोठमोठे मुत्सद्दी व सरदार त्या सभेंत बसले असतां, इतक्यां देखत सरकारचीं सोंगें तमाशांत आणिलीं. हें पाहून गोविंदराव बापू व गोविंदराव मामा असे उभयतां उठले. त्यांच्या बरोबर त्यांजकडील पागे व पथके होते तें सारें मंडळ उठलें. ते उठण्यासमयीं मश्रुन्मुख व मुत्सद्दी व सरदार बसले होते, त्या सर्वांनीं उभयतांस विचारलें कीं, “तुम्ही उठून कां जातां?” त्या वेळीं उभयतांनीं उत्तर केलें, “आमचे खावंदांचीं सोंगें तमाशांत आलीं तेव्हां आमची बसावयाची योग्यता नाहीं.” नंतर खासे नवाव यांनीं गोविंदराव यांस हांक मारून जवळ बलावून सांगितलें, “तुमची जाण्याची गरज नाही. हा तमाशा आहे. ह्याचा विधिनिषेध तुम्ही काय बाळगतां?” असें नवाव ह्यांचें बोलणें ऐकून गोविंदराव बापू यांनीं उत्तर केलें कीं, “हा राजदरवार आहे. येथें आमच्या खावंदांचीं सोंगें आलीं. आतां आमची बसण्याची मजा नाही. आपणही आम्हांस आमच्या खावंदांप्रमाणेंच आहां. आम्हांस बसावयास आग्रह करूं नये. आतां या कचेरींत आम्हीं सर्वां देखतां सरकारास अर्ज करितों एवढा समजून ठेवावा. आमचे खावंदांचीं सोंगें आपण तमाशांत आणविलीं आणि लोकांस दाखविलीं, याचें उसनें आपलेकडील दिवाण वगैरे मंडळी पुण्यांत नेऊन व दारोदार फिरवून लोकांस दाखवूं हें पकें समजून ठेवावें. आम्ही असें करून दाखवूं तरच गोविंदराव काळे होऊं. यांत अंतर व्हावयाचें नाही.” असें बोलून नवावांस मुजरा करून, तेथून उभयतां निघून आपले मकाणास येऊन दाखल झाले.

पुढें मसलतीस प्रारंभ झाला. प्रातःकाळीं गोविंदराव बापू व गोविंदराव मामा असे तेथें वकिलीच्या कामावर कारकून ठेवून आपण उभयतां तेथून निघाले. ते कूच दरकूच पुण्यास येऊन दाखल झाले. नंतर श्रीमंतांची व नानांची भेट झाली. भेटीअंतीं भागानगरचा मजकूर सर्व खावंदांस विदित करून आणखी म्हणतात, “याची आज्ञा काय ती करावी. आम्ही तर तेथून तोंडांत खाऊन दरवारांत प्रतिज्ञेचें उत्तर बोललों कीं, ‘आमचे खावंदांचीं सोंगें आणिलीं त्यापेक्षां मश्रुन्मुख यास धरून दारोदार फिरवूं.’ असें प्रतिज्ञेचें बोलणें बोलून तेथून निघालों. तेव्हां आतां मोंगलावर मोहिम करणें अगत्य. याविषयीं आज्ञा व्हावी.” असा मजकूर श्रीमंतांनीं ऐकिल्यानंतर श्रीमंतांस मोठा राग येऊन उत्तर

केले कीं, "मसलत करून मोंगलांवर स्वारी करावयाची." असें उत्तर होताच गोविंदराव बापू यांनीं तीच शकुनगांठ वांधिली. असें बोलणें झाल्यानंतर दरवार वरखास्त झाला.

त्याजवर दुसरे दिवशीं नानांचे वाड्यांत काळे, पिंगळे व नाना हे त्रिवर्ग खलवतांस बसले. त्या वेळेस नानांनीं सर्व विचार भागानगरचा, बारीक मोठे मजकूर फौजेचे व सरंजामाचे व नवावाचे मजीचा कल कसा, तो सर्व मजकूर विचारला. तेव्हां परस्पर बोलण्याचे खुलासे सर्व झाले. तेव्हां मसलतीची तयारी करण्याचा उद्योग नानांनीं मांडिला. असें नित्य खलवत काळे व पिंगळे यांचें होऊं लागलें. त्या खलवतांत विचार मिळून मोंगल यांजवर स्वारी करण्याचा उद्योग. तेव्हां फौजेचा जमाव मोठा झाला पाहिजे. असे विचार ठरले असतां पुढें जमायत करण्याचा उद्योग मांडिला.

हिंदुस्थानांत तुकोजी होळकर यांस बलावण्याची पत्रें सरकारचीं गेलीं कीं, "मोंगलांवर मोहिम करावयाची, तर तुम्हीं आपला सरंजाम तोफखान्यासुद्धां देखतपत्र सारीं फौज घेऊन दरकूच पुण्यास येऊन दाखल व्हावें." शिंदे यांजकडील कारभारी वकिलांस सरकारची आज्ञा झाली कीं, "तुम्हींही हिंदुस्थान येथें पत्रें लिहून पाठवून तेथें तुमची फौज आदि त्यापैकीं तुमच्या तेथील मुख्याचा वंदोवस्त राखून बाकी फौज हुजूर पुण्यास बोलवावी. जिववा वक्षी तुमचे त्यांसही बोलवावें. अशीं पत्रें तावडतोव डकेंत रवाना करावी." याप्रमाणें शिंदे यांस आज्ञा झाली. अशीं पत्रें फत्तेसिंग गायकवाड यांस गुजराथेंत गेलीं. "तुम्ही आपले संस्थानचा व मुख्याचा वंदोवस्त ठेवून, बाकी फौज पोक्त सरंजाम करून, उभयतां पितापुत्र व तुमचे दिवाण रीवजी आपाजीसुद्धां सरकारची मोहिम मोंगलावर होत आहे तर देखतपत्र दरकूच निघून पुण्यास यावें." अशीं पत्रें गुजराथेंत गायकवाड यांस गेलीं.

असा तयारीचा वेत पुणें मुक्कामीं होत आहे तो मजकूर नवावाचे वकिलांनीं भागानगरास लिहिला. त्याजवरून पूर्वी गोविंदराव काळे हसून आले सधव हंदेरावादेहून नवाव यांनीं समजुतीसाठीं मीरअलम व रंधोत्तम हैवतराव रावराजेंद्र व राजे रायराय यांचे नांवें रेणुराव धोंडजीराव रायराय हा किताब [दिलेले] असे त्रिवर्ग यांची खानगी पुण्यास हजार दोन हजार सरंजाम देऊन केली. ते पुण्यास येऊन दाखल झाले. सरकारच्या

१४. शकुनगांठ = कालांतरी होणाऱ्या वर्तमानाविषयी आढळलेल्या शकुनाचे (तत्सूचक लक्षणाचे) स्मरण राहावें म्हणून जी पदरास गांठ वांधितात ती. हिच्या योगें त्या शकुनाचा मान केला असें होतें.

१५. फत्तेसिंग १७८९ च्या डिसेंबरांत बरोवाचे मुख्य अधिकारी झाले. ग्रंथ इत.

१६. हा दुसरा परभू गृहस्थानें पुढें मोठ्या सुत्तानें गायकवाडांचे रक्षण करून फिका मिळविला.

भेटी झाल्याः व नानांचीही भेट झाली. नवाव यांणीं श्रीमंतांस पोषाग वगैरे पाठविले होते ते सरकारांत प्रविष्ट झाले. पुढें वरसात आली त्यामुळें मोंगलांचे कारभारी आले होते त्यांचा मुक्काम चार महिने पुण्यांस झाला. त्या चार महिन्यांत सलूख्याचीं वोलणीं बहुत प्रकारचीं सरकारांत त्यांनीं आपले तर्फेनें केलीं. त्या वोलण्यांत मजकूर जमावे असें न झालें. परंतु वोलण्यास आले होते त्यांनीं आपल्या अकलेनें श्रीमंतांपाशीं नवावांचा निरोप सांगितला कीं, “आम्ही आतां म्हातारे झालों. आतां तुम्हीं आम्हांशीं लढावें ही गोष्ट तुम्हांस मुनासब नाही.” अशीं बहुत प्रकारचीं वोलणीं वोलले. परंतु मजकूर जमला नाही व सरकारची मर्जा लढाईच करावी असा इत्यर्थ ठरला. त्या वेळेस नवावाकडील कारभारी वोलण्यास आले होते त्यांस सरकारांतून रुस्कत दिली. त्या समयीं नवाव निजामअल्लीखां यांस पोषाग कारभारी नवावाकडील आले होते त्यांचे हवालें केले. जसे नवाव ह्यांनीं श्रीमंतांस पाठविले होते त्याप्रमाणें श्रीमंतांकडून नवावास दिले. मीरअलम् व रेणुराव धोंडजी, रघोत्तम हैवतराव यांसही वलें सरकारांतून दिलीं. नवावाकडील त्रिवर्ग होते त्यांनीं सलूख्याचीं वोलणीं बहुतों प्रकारीं सरकाराशीं केलीं, परंतु नाना व गोविंदराव बापू व गोविंदराव मामा यांच्या कोणतीही गोष्ट खात्रीस आली नाही. म्हणून विघाड ठरला आणि मीरअलम् यांची रवानगी हैदराबादेस केली. त्या वेळेस नाना व गोविंदराव काळे यांनीं त्यांस समक्ष सांगितलें कीं, “आमची लढाईची तयारी झाली. तुम्हांस काय तयारी करणें ती करावी आतां सुस्तीवर राहूं नये. आम्ही त्या दरवारांतून प्रतिज्ञा करून उठून आलों. ही गोष्ट अन्यथा व्हावयाची नाही. श्रीमंतांचे पुण्य-प्रतापें करून मेश्रुदौला यास पुण्यामध्ये आणून दारोदार फिरवूं.” असें साफ उत्तर गोविंदराव काळे यांनीं त्यांस सांगितलें. नवावाकडील कारभारी सरकारचा निरोप घेऊन भागानगरास गेले.

इकडे पाठीमागें सरकारची तयारी होऊं लागली. नागपुरास रघोजीराजे भोंसले यांस सरकारचीं पत्रें डाकेंत रवाना झालीं कीं, “तुम्हीं आपली फौज घेऊन तावडतोव पुणें मुक्कामीं यावें. आमचा व नवाव निजामअल्लीखां यांचा विघाड झाला आहे. तेव्हां मोंगलांवर मोहीम करावयाची म्हणून तुम्हीं आपला कट्टा सरंजाम तोफखाना व बाणांच्या कैच्या वगैरे तयारीनें देखतपत्र पुण्यास यावें. आतां येथील आमची तयारी झाली. तुम्हीं लौकर यावें.” अशीं पत्रें नागपुरास भोंसले यांस सरकारचीं गेलीं. त्यांजवरून रघोजी भोंसले फौजेसुद्धां तयारी करून डेरेदाखल झाले. मग तेथून कूच करून

१७. मुनासब=योग्य.

१८. भिवपूरच्या प्रतीत ‘वेणुराव’ असें सर्व ठिकाणीं आहे.

१९. “मैनात दौला” व “मैनात दौला”

असें अनुक्रमें कल्याण व भिवपूरच्या प्रतीत आहे.

पुण्यास येऊन पोहोचले. त्या समयी श्रीमंत पुढे सामोरे जाऊन, श्रीमंतांच्या भेटी होऊन, सर्व मजकूर परस्परे बोलण्यांत आले. मग भोंसले येऊन आपले तळावर पन्नास हजार फौजेनिशी उतरले. तसेच हिंदुस्थानांतून तुकोजीराव होळकर साठ हजार फौजेनिशी समागमें तोफखानासुद्धां येऊन दाखल झाले. त्यांच्या भेटी सरकाराशी झाल्या. नंतर होळकरही आपले तळावर जाऊन उतरले. त्याप्रमाणे गुजराथेंतून फत्तेसिंग गायकवाड व गोविंदराव गायकवाडसुद्धां चाळीस हजार फौजेनिशी पुण्यास येऊन पोचले. त्यांच्या व सरकारच्या भेटी झाल्या. त्याप्रमाणे शिंदे यांजकडील जिववादादा वक्षी हिंदुस्थानांत होते त्यांस वलावणे पोचतांच तेही पंचवीस हजार फौजेनिशी वातवडीच्या तळावर शिंदे यांचे लष्करांत येऊन पोहोचले.

नंतर जिववादादा वक्षी यांच्या व सरकारच्या भेटी झाल्या व नानांचीही भेट झाली. बोलणी चालणी झाली. सरदारी प्रकरणीं नजर घ्यावयाची व वखें घ्यावयाची याविषयी बोलणी बहुत झाली. तेव्हां सरकारचे मर्जांचा कल नजर घ्यावयाचा जिववादादा यांनी पाहिला. त्या वेळेस जिववादादा वक्षी यांनी सरकारांत विनंती केली की, "आम्ही सरकारचे खानाजाद. सरकारांनीं आम्हांस मोठ्या वैभवास आणिलें. सगळ्या मुलुखांत लौकिक वाढला असतां सरकारची मर्जा नजर घ्यावयाची झाली याविषयी मी विनंती करितों ही आणावी. हल्लीं सरकार मोंगलावर स्वारी करून जाणार. मोठा कट्टा सरंजाम करण्याची तयारी चालली आहे. त्यापेक्षां हीच मोहिम सेवकास सांगावी म्हणजे मसलत विन पेशावांचून [पार नेतो व] सरकारची चाकरी बजावून, मोंगल याचा मोड करून, सरकारची फत्ते करून येतो." अशी गोष्ट शिंदे यांचे कारभारी यांची ऐकिल्यावर सरकारचे मर्जांस ती गोष्ट येऊन "बरें आहे," असें बोलून दौलतराव शिंदे यांचे नांवें सरदारीची वखें सरकारांतून दिली, आणि नजर घेण्याची मना झाली. आणि त्यांत सरकारची आज्ञा झाली की, "भैसेलती संवंधी तुम्हांस पैका मिळावयाचा नाही." ती गोष्ट ऐकून शिंदे यांनीं [तें] कबूल केलें.

पुढे तयारीचा वेत चालला. आणखी सरदार विंचुरकर, पटवर्धन, रास्ते, राजेबहादूर वहिरो अनंत, रंगराव ओडेकर, घोरपडे, निवाळकर, जाधव वाघोलीकर, भोदंजकर व गांडापूरकर-भोडटे, पाटणकर, दरेकर, शितोळे, ऐतोळे, आटोळे, पोंवार-सुपेकर, मळठ्याकर, अमदावादकर, नगरदेवळेकर, सोमोशी, धारकर पोंवार, थोरात, मोहिते, शिर्के, पुरंदरे, पानशे, कुरंदवाडकर पटवर्धन, मिरजकर पटवर्धन, विंचुरकर, कितुरकर देगारं

२०. खानाजाद=चाकरांची मुलें.

२१. भिव० प्रतीत 'आतां' असें आहे.

२२. इंदूर प्रतीत 'लघारं संकथा' असें

आहे.

सुरापुरकर बेरड, शिंदखेडकर जाधव, असे लहान थोर सरदार जमा झाले. किती म्हणून नावे लिहावी ?

खेरीज सरकारची हुजुरात वावन्न पागा, निळकंठराव रामचंद्र पागे, वळवंतराव थोरात, भास्कर जगन्नाथ, वावूराव अनंत, निकम, धायवर, भोइटे, व अमृतराव यशवंत, अशा वावन्न पागा आपल्या तयारीने दाखल झाल्या. शिवाय पथकी यशवंतराव तापकर व रणनवरे यांचे पथक अशीं झाडून पथके जमा झालीं. खेरीज शिल्लेदार, एकांडे, अकल-कोटवाले भोंसले व किरकोळ सरंजामी असे कुंळ जमा झाले. तोफखान्याचे सरदार पानशे यांणीं तोफखान्याची तयारी करून, दारूगोळा पके सामान करून दोनशें तोफा सरकार-तोफखान्यांतील गाड्यांवर चढवून तोफखाना वाहेर निघाला पंचवीस हजार गारदी पायदळ तोफखान्याचे रखवालीस. शिवाय कामाठी, वेलदार, गोलंदाज, खलाशी, व तवलदार खेलाशी, दारूगोळ्यांचे छकडे, असा सरंजाम पन्नास हजार वैलसुद्रां जमावचा जमाव शहरा वाहेर जाऊन उतरला.

तसेच जितके सरदार आले होते तितकेही आपआपल्या जागांवर जाऊन उतरले. अष्ट-प्रधान पंतप्रतिनिधी, पंतसचिव, असे आपल्या सरंजामानिशीं वाहेर जाऊन उतरले. सरकारचे डेरे सुमुहूर्ताने वाहेर जाऊन गारपिरावर दिले. त्यांचे सभोवतीं फौज, सरदार, मानकरी, पागे असे जाऊन आपआपल्या मिसळीने उतरले. शिवाय पायदळ, गारदी यांचे रिसालदार राघोपंत गडवोले, विनायकपंत परांजपे, गणेश हरी पंडित, वळवंतराव काशी, असे झाडून रिसाले गारदी यांचे, शहामीरखां रोहिले, सरकारचीं पलटणे, मु सां मु त्र क व मु सा ना र द असे सारे पायदळ साठ हजार डेच्याभोवते येऊन उतरले. होळकर, गायकवाड, शिंदे, भोंसले, असे सरकारच्या डेच्याजवळ ज्या ठिकाणीं उतरावयाचे त्या ठिकाणीं जाऊन उतरले. शिंदेसरकारच्या डेच्याची उजवी वाजू संभाळून, लाख फौजेनिशीं, तोफखाना पसरून उतरले. सरकारची स्वारी निघण्यास मुहूर्तीचा अवकाश होता सवव झाडून फौजेचा मुकाम वाहेर झाला. मानाजी फांकडे रुसले होते त्यांची समजूत करून, त्यांसही वरोवर जाण्याची आज्ञा सरकारची झाली. याप्रमाणें मानाजी शिंदे आपले सरंजामानिशीं गारपिरावर जाऊन उतरले. तसेच राघोवादादा पटवर्धन, चिंतामणराव पटवर्धन, तसेच मिरजकर पटवर्धन, असे आपआपल्या फौजेनिशीं

२३. कुळ=सर्वे.

२४. तवलदार=फरासखान्यांतला कामाठी. खलाशी=तोफा ओढण्यासाठी ठेविलेले लोक.

२५. मिसळीने (मिसल) योग्यतेनुरूप नेमिलेल्या जागांवर.

२६. रिसालदार=रिसाल्याचा मुख्य. रिसाला=घोडदळ, कवाडती घोडेस्वार.

२७. 'मु सा' इत्यादी हीं आरव लोकांच्या जमादारांचीं नावे होत.

वाहेर जाऊन उतरले. असा सारा समुदाय गारपिरापासून आसपास चौफेर जाऊन उतरल्यावर बेरीज घेतां तीन लक्ष घोडा, खेरीज पायदळ लाख दीड लाख, एकूण चार साडेचार लक्ष फौजेचा तळ पडला.

पुण्याचा वंदोवस्त माधवराव रामचंद्र कानडे यांजकडे सांगून त्यांजला पुणें मुक्कामी ठेविलें. त्यांचे तैजतीस शहरचे वंदोवस्तासाठीं ७१८ हजार स्वार खेरीज पायदळ ५१७ हजार, खेरीज हशमी लोक. शहरची नाकेबंदी वगैरे सारा वंदोवस्त कानडे यांच्या मुखत्यारीनें ठेविला.

वाहेरच्या फौजेचा कूच मुक्काम तोफेवर होऊं लागला. वारा कौसांचा तळ मुक्काम होईल तेथें पडूं लागला. लष्करचे वाजार वाहेर जाऊन लष्करचे लष्करांत जाऊन उतरले. सरकारी जामदारखाना पोतनीससुद्धां व कारकून मंडळी व खासबदार व जामदार जामदारखान्याचे रखवालीचे लोक स्वार असें सरकारच्या डेन्याजवळ पिछाडीस जामदारखान्याचा डेरा व राहुट्या उभ्या करून उतरले. तसाच फडणीशीकडील डेरा उजवे वाजूस उतरला. जेथें नाना फडणीस यांचा डेरा होता तेथें दफतरचा डेरा दफतरासुद्धां उतरला. अशी स्वारीची तयारी झाली. वरकड दरकदार, मुजुमदार व चिटणीस असेवाहेर जाऊन डेन्यापाशां उतरले. पुढें श्रीमंतांची स्वारी जाण्याचा मुहूर्त आठ पंधरा दिवस राहिला असतां त्यांच्या अगोदर नाना फडणीस सुमुहूर्तानें जाऊन उतरले. तेव्हां साडेचार लक्ष फौजेवर हुकूम नानांचा चालला. त्या वेळेस नवावाचे वकिलांनां पत्रें डाकेंत रवाना केलीं कीं, "पेशवे त्यांची तयारी होऊन स्वारी डेरे-दाखल झाले.

याप्रमाणें हैदरावादेस पत्रें पांढरतांच मोंगल आपली तयारी करून खांसा नवाब भागानगरच्या वाहेर तमास फौजेसुद्धां डेरे-दाखल झाला. नवाब यानेही सरंजाम मोठा लग्नाईचा केला. दोन लाख स्वार, खेरीज पायदळ, शिवाय पलटणे, सामागमें तोफा व वाणांच्या कैच्या, असा पक्का सरंजाम करून खेरीज सरंजामी रावरेभा निंबाळकर, माने, जावेरजंग धोंसा, सुवानखां व सलावतखां वगैरे शाडून कुल् सरंजाम आपआपले फौजेनिशीं व भारामल असे आले. त्यांनां लढाईची हिंमत धरली. अशीं पत्रें सरकारचे वकील तेथें होते त्यांनां सरकारांत लिहिलीं, तीं येऊन पोहोचलीं.

मग सारी तयारी झाल्यानंतर श्रीमंत रावसाहेब पौषमासी, सुमुहूर्तानें प्रातःकाळी, वारा घटिका दिवसास, वाट्यांतून देवांस नमस्कार करून, ब्राह्मणांस दक्षणा वांटून वाहेर निघाले. त्या दिवशीं गारपिरावर सरकारची स्वारी डेन्यास न्यावयास रांभे खांसे अवधे आले:- १ रघोजी भोंसले, २ दौलतराव शिंदे, ३ तुकोजीराव होळकर, ४ फत्तेसिंग गायकवाड, ५ जानराव नाईक निंबाळकर, ६ तुळजाजी घोरपडे, ७ फत्तेसिंग भोंसले अशक-

कोटवाले, ८ जोताजी जाधव, ९ हणमंतराव जाधव, १० खंडेराव जाधव, ११ पोंवार नगरदेवळेकर, १२ धारकर, १३ मलठणकर, १४ अमदावादकर, १५ सुपेकर, तसेच १६ सोमौशी, सरकारचे पागे, १७ निळकंठराव रामचंद्र, १८ भास्कर जगन्नाथ, १९ बाबूराव अनंत, २० निकम धायबर, २१ थोरात, २२ चव्हाण, २३ भोइटे, २४ अवधूतराव यशवंत, असे वावन्न पागे; नावें लिहितां दुसरें भारत व्हावयाचें! किती नावें लिहावीं? ब्राह्मण सरदार परशुरामभाऊ पटवर्धन, रघुनाथराव पटवर्धन, चिंतामणराव पटवर्धन, विंचुरकर, राजेबहादर बाळासाहेब मिरजकर पटवर्धन, रंगराव ओढेकर, पंतप्रतिनिधी, पंतसाचिव, बहिरो अनंत, पानशे, पुरंदरे, असे किती लिहावे? खेरीज मानकरी पाटणकर, दरेकर, जाधव, भोइटे, असे आपापल्या सरंजामानिशीं श्रीमंतांस न्यावयास आले. तसेच पायदळाचे रिसालदार व दफेदार व *चाऊस असे खांसे खांसे शहरांत आले; तरी दहा पंधरा हजार फौज शहरांत जमा झाली.

तेव्हां श्रीमंतांची स्वारी ब्राह्मणांस देकार वांदून निघाली. त्या दिवशीं हत्तीवर रुप्याची अंबारी, हत्ती मोठा सजविलेला, रुप्याच्या घांटा, घांगुरमाळा सोन्याच्या, सोन्याचीं पिंपळपानें, पायीं तोडे, अशा हत्तीवर सरकारची स्वारी बसली. पाठीमागें खवासखान्यांत आपा बळवंत व अमृतराव पेंढे, एकाचे हातीं चवरी व एकाचे हातीं मोरचेल, असे वारीत बसले. पुढें जरीपटक्याच्या हत्तीशिवाय शेंपन्नास जिलवीचे हत्ती चौघड्यासह चालले होते. तसेच पायदळाचे रिसालदार व जमादार वगैरे आपापल्या निशाणाचे फरारे सोडून तासे मर्फे वाजवीत जिलवेस चालले. हत्तीवर नौबदी वाजों लागल्या. अशी सरकारची स्वारी वाहेर निघाली त्या दिवशीं पुण्यांतील मंडळी समागमें जाण्याची [पैकां] कोणी पाठीमागें राहिला नाही. तमाम झाडून कारकून व दरकदार व पागे, पथके मागें राहिले होते ते झाडून निघाले. अशा थाटानें स्वारी भर दोन प्रहरीं गारपिरावर डेन्यास दाखल झाली. पुण्याचा बंदोबस्त झाडून माधवराव रामचंद्र यांस सांगितला तो मजकूर पूर्वीच लिहिला आहे. त्याप्रमाणें मशारनिल्हे यांणीं शहरचा बंदोबस्त केला.

स्वारी गारपिरावर दाखल झाल्यानंतर आठ दहा दिवस मुक्काम तेथेंच होता. सारी मंडळी [तेथेंच असून] दरवार, मुलकी कारभार तेथेंच होत होता. असें होत असतां गारपिरावरून सरकारचा कूच होऊन पुढें तळ ढाळिला. § त्या दिवशीं अघाडी पिछाडी झाली. तेथें दोन मुक्काम होऊन तेथून कूच झाला तो पांच कोसांवर मुक्काम झाला. त्या मुक्कामीं फौजेची हजिरी गणती सारी झाली; कोणी पाठीमागें राहिला नाही. कूच झाल्यानंतर गार-दौंडेवर मुक्काम सरकारचा गेला. गार-दौंड पुण्यापासून अठरा एकोणीस कोस आहे. त्या मुक्कामीं गेल्यानंतर सरकारची आज्ञा झाली कीं, “जेथून मोंगलाई मुलूख

* चाऊस= आरव लोकांच्या जमादारांचा हुदा. § ढाळिला=हालविला.

आहे त्या मुलखांच्या जप्त्या करून सरकारचीं ठाणीं वसवावीं." अशी आज्ञा होतांच कारभारी याणीं सनदा पत्रें करावयास आरंभ केला. त्या समयीं मामलेदार समागमें होते व कित्येक पुणें मुक्कामीं होते त्या अवघ्यांस ताकिदी सरकारच्या झाल्या, तेव्हां मामलेदार लष्करांत दाखल झाले. मग तेथून मामलेदार खानदेश, बागलाण, गंगथडी, भिवरथडी, इकडे माणदेश ते तहत वन्हाड पावेतो सरकारच्या जप्तीच्या सनदा घेऊन गेले. तसेंच बेदर पावेतो अंमल सरकारचा वसला. साऱ्या मुलखांच्या जप्त्या झाल्या. सरकारचा अंमल चालू लागला. असा कारभार गार-दौंडचे मुक्कामीं झाला. नंतर स्वारी तेथून कूच होऊन पुढें चालले. त्या मुक्कामाहून नवावाचे वकिलांनीं नवावास लिहिले कीं, "श्रीमंत गार-दौंडच्या आलीकडे आले. सारा मुलख आपला जप्त करून सरकार पेशवे यांचे मामलेदार ठाणीं वसवावयास मुलखांत गेले." तशींच श्रीमंतांच्या वकिलांचीं पत्रें हैदराबादेहून आलीं कीं, "नवाव येथून कूच करून चार मजला सरंजामसुद्धां गेले."

सरकारच्या सनदा घेऊन मोंगलाई मुलखांत अंमल वसवावयास गेले होते त्यांपैकीं कित्येकांचे अंमल चालू झाले. कित्येकांची ठाणीं वसलीं नाहींत. त्यांचे बोभाट लष्करांत आले. त्या समयीं सर कारची आज्ञा त्यास अशी गेली कीं, "सरंजाम नवा ठेवून अंमल वसवावा. यांत कोणी कमती करूं नये." अशी आज्ञा सरकारची जातांच तमाम मामलेदार यांनीं त्याप्रमाणें सरंजाम ठेवून सर्व मुलखांचीं ठाणीं घेतलीं. सरकारचा अंमल चालू

औरंगाबाद प्रांतांचे महाल येथें अंमल वसावयास थोडीशी दिवत लागली होती.

श्रीमंतांचा पुण्य-प्रताप सवळ, सर्व मुलखांचा अंमल चालू झाला. असा वंदीवस्त-
ल्य र सरकारचा कूच गार-दौंडहून होऊन पुढें मजल दरमजल चालले.

तिकडून मोंगलही कूच दरकूच चालून आले. ते खरव्यांच्या मैदानांत आले. खरुं ह्या गांव मोंगलांचा म्हणून नवावांनीं मुक्काम गांव पाठीशीं घालून केला. श्रीमंतांची स्वारी मजल दरमजल जाऊन खरउद्याचे मैदानांत जाऊन पोहोंचली. त्या वेळेस पुढें जाऊन नदी वाहत होती ती पाठीशीं घालून सरकारच्या फौजा तमाम झाडून उतरल्या. मध्यें हुजुरात उतरली. बावा फडके यांनीं जरीपटका घेऊन चार्डीस हजार हुजुरातीनिशीं तेंभें मुक्काम केला. त्यांच्या पुढें सरकारची विनी लागली. त्याच वेतानें सारे सरदार शिंदे, होळकर, गायकवाड, नागपूरवाले भोंसले, पटवर्धन मंडळी, चिंचुरकर, बोडेकर, किरकोळ सरंजामी, जाधव, भोडटे, घोरपडे, निवाळकर, धोरात, असे तमाम उतरले. शिंदेही उतरले. त्यांनीं आपले लष्करचे तोंडवर तोफखाना उतरविला. पुढें झाडून पायदळ कां. तोफखान्यासभोंवतीं उतरले. त्यांचे पाठांमागें सारें लष्कर उतरलें. त्याच वेतानें होळकरही त्या मुक्कामीं तसाच तोफखाना तोंडीं देऊन राहिले. त्याचप्रमाणें सरकारच्याही तोफखाना जाऊन उतरला. त्यांचे मागें पुढें फौजेचा तळ झाला. त्यांचे मागें श्रीमंत रावसाहेब यांचा मुक्काम झाला, तो त्या फौजेपासून दोन कोसांच्या द्याऱ्यानें पाठीमागें झाला. तेथें

श्रीमंत उतरले त्या ठिकाणीं पन्नास साठ हजार स्वार खांसे खांसे मोठे धारकरी श्रीमंतां-समागमें राहिले. तसेंच पायदळ पाठीमागें पंचवीस हजार निवडक शिंदी, आरव, रोहिले, व पठाण असे कडवे माणूस जेथें श्रीमंतांचा मुक्काम झाला तेथें त्यांचे समागमें राहिले. वाकीचे लोक पुढें तोंडीं, पाणी पाठीमागें घालून, मोंगल ह्यांचे तोंडावर जाऊन उतरले. मोंगलांच्या फौजेस व श्रीमंतांच्या फौजेस दोन कोसांचा छाटा दरम्यान राहिला. अशा फौजा तमाम जाऊन उतरल्या.

जेथें श्रीमंतांचा डेरा अघाडीस दिला होता, त्याचे पुढें सरकारची विनी व डौल उभी राहिली. त्यांच्या रखवालीस पागा सरकारच्या ढालेपार्शीं उतरल्या. त्यांचे मागें विनीवाले उतरले. ज्या ठिकाणीं सरकारचा डेरा झाला होता त्याच्या मिसळींनीं जशी ज्याची मिसळ आली तसे उतरले. सरकारच्या डेऱ्याजवळ हुजरात, जरीपटका फौजेसुद्धां बाबा फडके व नारोपंत चक्रदेव उतरले. वाकी सरदार आपआपल्या मिसळीनें डेऱ्याची डावी उजवी वाजू संभाळून पाठीमागें पुढें तमाम फौजा व सरदार शिंदे, होळकर, गायकवाड, पटवर्धन विंचुरकर, घोरपडे, निवाळकर, असे मानकरी व सरदार लहान थोर उतरले. दर खेपेस नांवें किती लिहावीं ? श्रीमंतांचें फौजेचा मुक्काम झाला त्याचे उजवे वाजूस रघोजी-राजे भोंसले आपल्या सरंजामानिशीं उतरले. सरकारचा तोफखाना अघाडीस उतरला. तसाच शिंदे होळकर यांचाही उतरला. मोंगल व पेशवे ह्यांचा मुक्काम झाला. कांहीं लढाईचें तोंड लागलें नाहीं.

असे पंधरा दिवस मुक्काम करून अवघ्यांची तयारी लढाईची झाली. लष्करच्या कऱ्या मुलकांत दोन्हींकडून होळें लागल्या. असें होत असतां एके दिवशीं मोंगलाकडील कही-वाले व पेशवे ह्यांजकडील कहीवाले यांचा कज्जा झाला तो मोठा झाला. तेव्हां मोंगलांकडील कहीवाले यांणीं श्रीमंतांकडील कहीवाले कज्यामध्ये हटविले. तेव्हां कही समागमें कांहीं पागा रखवालीस होत्या. तेव्हां पागावाल्यांशीं व नवाबाकडील रखवालीस स्वार होते त्यांशीं कटकट जुंपली. त्या समयीं कटकट मोठीच झाली. तेव्हां मोंगलांकडील स्वार बहुत होते. श्रीमंतांकडील पागा दोन चार रखवालीस होत्या त्यामुळें सरकारच्या पागेचा मोड झाला. व सरकारचे कहीवालेही मारले गेले.

तेव्हां सारे पळ काढून फौजेत आले. मोंगलांचे स्वार पाठीमागें लागले. सरकारच्या पागा पळत पळत आल्या. त्यामुळें लष्करांत तयारीची हूल पडली. तें पाहून बाबा फडके तयार होऊन चाळीस हजार स्वार हुजुरातीचे व जरीपटका घेऊन पुढें सरसावले.

२९. धारकरी=तरवार बहादर, वीर.

३०. विनी व टाल. (विनी=सैन्याचा अग्रभाग किंवा पागोट्याचा अग्रभाग.

ढाल=निशाण किंवा चर्म) निशाणें.

३१. कहीवाले=दाणा वैरण आणणारे. कही= दाणा वैरण आणणारांची टोळी.

ते समयीं नवावाकडील दहा वीस हजार स्वार तोंडावर होता त्यांशीं व यांशीं लढाईचा प्रारंभ होताच मोंगलांकडील चाळीस हजार पठाण मोठमोठे धारकरी, आंगांत चिलखतें असे, वंदुकीचे आवाज करीत बावा फडके यांजवर उठावले. त्या समयीं लढाई मोठी मातवर होऊं लागली. बावा फडके मोठे शूर [पण] जन्मांत कधीं लढाई पाहिली नाहीं व आंगावर कधीं जखम नाहीं, त्यामुळें लढाईमध्ये कच खाऊन पळ काढिला. हें पाहून परशुराम भाऊ पटवर्धन [व] वरकड मानकरी अशी वीस हजार फौजेची मांड उठली. तेव्हां अगोदर परशुराम भाऊ पटवर्धन पुढें धांवून सरकारचे जरी पटक्याचा हत्ती माधारा फिरला होता त्याजवर मोंगलांकडील पठाण जरी पटक्यावर चालून आले आणि जरीपटका घेऊन जातात हें पाहून पंधरा हजार फौजेनिशीं जरीपटक्याचे हत्तीपाशीं जाऊन पोहोंचले. तेव्हां हत्ती माधारा फिरून, उभा करून, लढाईचें तोंड लागलें.

इतक्या मजकुराचें वर्तमान सांडणीस्वार घेऊन माघारे गेले. जेथें श्रीमंत उतरले. होते तेथें येऊन वर्तमान कळविलें. ते समयीं नाना फडणीस घाबरले आणि श्रीमंतांचा तळ मागें हटवावा अशी मसलत नानांचे मनांत आली. त्या समयीं श्रीमंतांजवळ पागे, पथके व मानकरी व सरदार असे पन्नास साठ हजार स्वार निवडक होते त्यांणीं नानांस विनंती केली कीं, “इतके आपण घाबरलां कां ? अजून लढाईचें तोंड पुरतें लागलें नाहीं तोंच आपण एवढें हवालदील होऊं नये. अशी मसलत करूं नये. हें नीट नाहीं. आम्ही आज पन्नास साठ हजार स्वार एक्या मांडीचे आहोंत. इतक्या फौजेनिशीं सारा मोंगल बुडवूं.” अशी हिमतीची गोष्ट नाना ह्यांणी ऐकिल्यावर दोन चार चिट्या लिहून एक शिंदे यांस व [एक] होळकर यांस व [एक] गायकवाड यांस व [एक] भोंसले यांस अशा लिहिल्या कीं, “मोंगलांची फौज सरकारचे जरीपटक्यावर धांवली असतां अजून तुम्ही सारे स्वस्थ पहातां, यास काय म्हणावें ? आतां लढाईची तयारी करून नवाच आपले कवजांत आणावा.” अशा चिट्या सांडणीस्वार घेऊन येऊन पोहोंचे तीं दकडे लढाईचें तोंड लागलें होतें तें पाहून साऱ्या फौजा तयार होऊन पुढें सरसावल्या. लढाई मोठ्या शरतेची झाली. तेव्हां सांडणीस्वार सरकारच्या चिट्या घेऊन आला. तो ज्याप्रमाणें ज्यांच्या नांवाच्या चिट्या होत्या त्याप्रमाणें सर्वांस पोहोंचला करता शाब्द-त्याप्रमाणें सारे सरदार तयार होऊन लढाईस निघाले. त्या वेळेस जिवया वझा निवडक शिंदे यांणी ती चिट्या पाहून सरकारांत विनंती लिहिली कीं, “थोडेंसें लढाईचें तोंड लागलें इतक्यामुळें सरकार घाबरून सांडणीस्वार रवाना केला, त्यास ह्यां विनंती लिहिली आहे. लढाईची सरसो करून नवाच निजामअलीखां यांस जिवंत धरून आणूं ह्या मंत्रे करून आणूं ? याची काय ती आज्ञा यावी.” ते वेळेस चिट्या नानांना पाहून त्यांचें उत्तर लिहून पाठविलें कीं, “नवाचाचे जिवया वझा न लागतां लढाई फत्ते करून ज्यांस आणावयाची गरज ते धरून आणावे” असें चिट्यांचें उत्तर लिहून पाठविलें.

इकडे शिंदे तयार होऊन, तोफखाना तयार करून, पुढे तोंडीं तोफखाना पसरून, पाठीमागे सारी फौज उभी राहिली. तसेच तुकोजी होळकर ५,०६० हजार स्वार तयार करून समागमें १०१२० हजार पेंढार घेऊन नवाबाचा मुकाम होता त्याचे पिछाडीस जाऊन मोंगळ यांची होळकर यांनी दुर्मदारी संभाळली, तसेच गायकवाड ४० हजार फौजेनिशीं तयार होऊन कमरगैयामध्ये शिरले. पुढे तोंडीं सरकारची हुजुरात, घोरपडे, निंबाळकर, दरेकर, पाटणकर, भोइटे, पोंवार, असे पुढच्या तोंडीं झडून पडले. इकडे रघोजी राजे भोंसले तयार होऊन लढाईस सिद्ध झाले.

पूर्वी बावा फडके लढाईस कच खाऊन माघारे फिरले. त्या वेळेस परशुराम भाऊ पटवर्धन वगैरे, रास्ते, विचुरकरसुद्धा, वीस हजार फौजेची मांड उठून नवाबाचे फौजेवर धांवले. त्या वेळेस परशुराम भाऊ वगैरे यांची लढाई मोठी मातबर झाली. त्या लढाईत परशुरामभाऊ यांचे पुतणे विठ्ठलराव लढाईत कामास आले. ती लढाई मोठी जुरतीची होऊ लागली. त्या समयीं नवाबाकडील सरदार रावरभा निंबाळकर व भारमल माने व जैहाजग धोंसा व मोठमोठे पठाण असे दोन लाख स्वार सरकारचे फौजेवर चालोन आले. त्या समयीं लढाईची मोठी गर्दी झाली. तेव्हां भोंसले यांणीं बाणांचा मार मोठा केला व शिंदे यांजकडील तोफखाना सुरू झाला. तसाच सरकारचा तोफखाना [चालू झाला.] नवाबाचा तोफखाना जेथे उभा होता त्या ठिकाणीं पानशे यांणीं आपल्या तोफा लागू केल्या. इकडे शिंध्यांचा तोफखाना सुद्धे लागला. भोंसले यांजकडील बाणांचा मार पाठीमागून. गायकवाड मध्ये. अशी लढाईची मोठी एकच गर्दी झाली. तोफेच्या धुराने कोणी कोणास दिसेनासें झाले. पाठीमागून होळकर यांणीं फौजेची लांडगेतोडें फार केली. असे दोन अडीच प्रहरपर्यंत लढाईचा सारे फौजेने भारी जोर मांडला. त्या लढाईत हजारों लोक जखमी झाले व कितीक ठार पडले. अशी लढाई तीन प्रहरपर्यंत होत होती. तेव्हां भोंसल्याकडील बाणांनीं मोठा मार केला. त्या समयीं मोंगळांकडील सरदार रावरभा व भारमल व सुभानखा व सलाबतखां असे पठाण मोठे मोठे एक्या मांडीचे चाळीस हजार उठले. त्या वेळेस मोठी गर्दी त्यांणीं लढाईची केली. त्या समयीं श्रीमंतांकडील मार चोर्हीकडून होऊ लागला. होळकर पाठीमागून शिरले. मध्ये कमरग्यांत गायकवाड. तोंडीं समोर भोंसले, सरकारी हुजुरात, परशुराम भाऊ पटवर्धन व शिंदे असे एकदांच हर ! हर ! महादेव ! ! म्हणोन लढाईस घसरले. त्या वेळेस शिंध्यांचा तोफखाना सुद्धे लागला. भोंसले यांजकडील बाणांचा मार व सरकारची हुजुरात

३२. दुर्मदारी=(शेंपूट) पिछाडी.

३३. कमरगा=पार्श्वभाग.

३४. जुरतीची=आवेशाची.

३५. पृष्ठ १४४ यांतील 'जावरजंग'

३६. लांडगा मेंढराची तोड (=नाश)

करितो तशी.

व परशुराम भाऊ असे एकदांच लडाईस अवघे झटून पडले. त्या समयां नवावाकडील सरदार रावरभा निंबाळकर वगैरे सर्व एकदांच जुटून पडले. त्या समयास एक प्रहरपेठेत लडाई मोठी शरतेची झाली. त्यांत भोंसले यांजकडील सरदार एक दोन फार जायां झाले. भोंसले यांजकडील मार कठीण. एक बाणानें पांच सात असामी घेत.

अशी गर्दांची लडाई होत असतां मोंगलांची फौज कचली. त्या समयास नवाब निजामअल्लीखां अंबरांत वसले होते. त्यांनां तें पाहून हत्ती आपला माघारा फिरविला. त्या वेळेस नवाबांनीं आपले ठिकाणां विचार केला. “हा वक्त मोठा आला आहे. मराठे आतां लडाईस मागें हटत नाहींत.” असा विचार करून माघारे फिरले. ते खरज्यामध्ये शिरले. त्यांजकडील फौजेनें हें पाहून सारे सरदार माघारे उलटले. पाठीमागें होळकर लडाईत होते त्याणांही फौज बहुत खराब केली. त्यामुळें चौंहांकडून लडाईचें तोंड लागलें. नगर गांवांत शिरले त्यामुळें त्यांजकडील सरदार सारे गांवांत शिरले. त्या वेळेस पेशव्यांकडील व नवावाकडील मिळून १०१५ हजार माणूस युद्धांत ठार झाले व मोठे मोठे नामांकित सरदार नवावाकडील बहुत जखमी झाले. त्यामुळें “या अह्ला ! या लुदा ! असा वध अम्हांवर आणलास !!” असें म्हणून सारी फौज लडाईचें तोंड सोडून माघारी फिरली. श्रीमंतांची फत्ते झाली. नवाबाची फौज कांहीं खरडयांत गेली व कांहीं बाहेर होती. अशी धुक्याणी फौजेची झाली. पाणी प्यावयास कोणास नाहीं. श्रीमंतांचे फौजेनें पाणी पाठीमागें घातलें. त्यामुळें मोंगलाचे लष्करचे लोकांस पाण्याचा मोठा तारोळीं झाला. रुपयाचे कटोराभर पाणी विडूंक लागलें. असे अडचर्णांत मोंगल पडून हाईसें आले. त्या समयां सहपाचें बोलणें लाविलें.

ही बातमी पाठीमागें श्रीमंत उतरले होते त्या तळावर आली. लडाई फत्ते झाल्याचें वर्तमान घेऊन सांडणांखार आला. तेव्हां तें पाहून मोठी हुंशारी झाली. नवाब तीन दिवस खरज्यांत कोंडलेले राहिले. त्यामुळें जनावरांस व माणसांस पाणी नाहीं. इतकें जेर झाले. नंतर तेथून नवाब यांणी वकील आपलेकडील श्रीमंतांकडे सहपाचें बोलणें पोसावयास पाठविले. त्यांचे हातां नवाब यांणी आपली शिकेकटार श्रीमंतांकडे पाठविली आणि वकिलाचे हातां सांगून पाठविलें कीं, “जो मुलुक तुम्हांस प्यावयाचा असेल ति-तका घेऊन आम्हांस काय ठेवावयाचा असेल तो ठेवावा.” असें वकील यांस सांगून श्रीमंतांकडे पाठविलें. तेव्हां ते वकील श्रीमंतांचे लष्करांत येऊन, सरकारची नेट घेऊन,

३७. तारोळा = तोटा.

३८. शरत आले = थकले, व्याकुळ झाले, जेरील आले.

३९. मांड उक म्हाणताना कीं, “विजयानी

बातमी नांनांनीं श्रीमंतांस सांगितल्यावर त्यांचे ह्मणे होण्याचे एतोंकडे राहून मोंगलांची अडचण व मराठ्यांच्या शिकामना कुशाखना कडून त्यांस नारट पाडलें !”

नवावांनीं जो मजकूर सांगितला होता त्याप्रमाणें सरकारांत विनंती केली आणि शिके-
 ञा पुढें ठेविली. हें पाहून नाना फडणीस यांणीं वकिलांस उत्तर केलें, “आम्हांस मुख
 घ्यावयाचा तो मुख आमही घेऊं. आमचा अंमल त्या मुखांत चालतो. आतां तुम्ही
 वोलणें बोलावयास आलां हें उत्तम आहे. तर मथुन्मुख आमचे स्वाधीन करावा
 आणि स्वारीखर्च आमचा काय झाला असेल तो द्यावा, शिवाय खंडणी. याप्रमाणें तह होतें
 असल्यास होईल. तुम्हीं आपली शिकेकटार आणली आहे ती माघारी न्यावी. आतां
 तुम्हांशीं दुसरें वोलणें बोलावयास राहिलें नाहीं.

असें वोलणें सरकारचें होतांच मोंगल यांजकडील वकील माघारे जाऊन तेथें मजकूर
 झाला तो नवावांस समजाविला. तो मजकूर ऐकून घेऊन नवाव मोठे दिलगीर झाले. दि-
 लगीर होऊन बोलतात, “खुदानें ऐसा वलत हमारेपर लाया, क्या करना ? ए वात इन्की
 हम न सून तो तह होता नही. क्या करना ?” असें बोलून मथुन्मुख यांस बलावून आणून
 झाला मजकूर त्यांस कळविला. आणि नवाव म्हणतात, “अव अघाडी कैसी वात करना ?
 मराठेका तो बडा जोर हुवा है. उनने जो कहां है किये विगर पीछे फिरने नहीं.” असें वोलणें
 ऐकून मथुन्मुख यांणीं नवावास हात जोडून अर्ज केला कीं, “बहुत अच्छा है, आपके
 जीमे इस बातकी खतरा नही करना; सरकार हुकूम हुवा तो मै उनके साथ जाता हूं.”
 असें मथुन्मुख यांचें वोलणें ऐकून नवाव यांणीं फिरून वकील श्रीमंतांकडे सांगून पाठ-
 विलें कीं, “जसें तुम्ही म्हणतां त्या वोलण्याप्रमाणें आम्ही कवूल आहों. आतां फौज
 उठवून पाणीं मोकळें करावें.” अशी वकिलांनीं येऊन विनंती करतांच सरकारची मर्जी
 त्या वेळेस झाली. “वरें आहे. नवाव म्हणतात त्यापेक्षां याच्याहून आमचा आयह अधिक
 नाहीं.” असें बोलून त्या वकिलांसमागमें आपलेकडील मोठे गृहस्थ पाठविले. त्यांणीं जाऊन
 नवावांची भेट घेऊन सारे वोलणें केलें. त्या वेळेस नवाव यांणीं सांगितलें कीं, “मथु-
 न्मुख यांस तुमचे स्वाधीन करतो. स्वारी-खर्च काय झाला असेल तो देतो.” असे
 करारमदार होऊन श्रीमंतांकडील गेले हेत ते माघारे येऊन नवाव निजामअल्लीखां
 यांशीं वोलणें झालें तो मजकूर सारा सरकारांत समजाविला. तें नानांनीं ऐकून नाना बो-
 लले “वरें आहे.” मग उभयतांकडील वकील एक जागीं होऊन मोंगल यांची व पेशवे
 यांची तहपत्रें परस्पर होऊन वरतां शिके झाले. त्यांत ५० लक्षांचा मुख मोंगल
 यांजपासून घेतला व दौलताबाद किष्ठा घेतला. व मथुन्मुख स्वाधीन करून देतो.”
 असें ठरवून दोन्हीं कागदपत्रें परस्पर झालीं. मग ते वकील श्रीमंतांचे वकिलांसुद्धां श्री-
 मंतांचे लष्करांत येऊन तहपत्रें झालीं होती तीं सरकारांत समजावलीं. मग मथुन्मु-
 ख हवालीं करून घेण्यासाठीं नारोपंत चक्रदेव १० हजार फौज समागमें देऊन नवाव
 यांजकडे रवाना केले. ते मोंगल यांचे लष्करांत येऊन नवावांची भेट घेऊन सारा

मजकूर नवाव यांस विदित केला. त्याजवरून नवाव यांणीं २० लक्षांच्या सनद करून दिल्या व दौलतावाद किल्ल्याची सोडचित्री हवाली केली. मग मथुन्मुख यांस वलावून आणून नवाव यांणीं नारोपंत चक्रदेव यांचे हवाल्यीं केलें. नारोपंत यांस पोषण देऊन मार्गस्थ केलें. मग मशीर यांस घेऊन, नवाव यांचा हुकूम घेऊन मशीरसुद्धां माघारे फिरले. त्या समयीं मथुन्मुख हे आपला घरचा सरंजाम ५०० स्वार व दोन हत्ती आसा घेऊन श्रीमंतांचे लष्करांत घेऊन उतरले. सभोवतीं फौज रखवालीस ठेविली व झाला मजकूर सरकारांत नारोपंत यांणीं समजाविला.

नंतर सांडणीस्वार शिंदे, होळकर, गायकवाड, भोंसले [व] वरकड सरदार यांस सरकारची आज्ञा घेऊन गेले कीं, “ नवाव निजामअल्लींयां यांणीं तह करून आपला दिवाण सरकारचे हवाल्यीं केला. आतां तुम्ही सारे त्यांचा शह सोडून पाणी मोकळें करून द्यावें.” अशी आज्ञा जातांच सारे सरदार सान्या फौजासुद्धां तेथून कूच करून माघारे फिरले. ते जेथें श्रीमंतांचा मुकाम होता तेथें घेऊन उतरले.

नंतर नवाव यांणीं ढाँला माघान्या भावनगराकडे फिरविल्या. त्या वेळेस नवावाकडील सरकारांत बोलणीं बोलवायास नवाव यांणीं श्रीमंतांकडे पाठविले ते वकील घेऊन श्रीमंतांची भेट घेऊन श्रीमंतांस त्यांणीं विनंती केली कीं, “ आमच्या मुलगाच्या जप्या केल्या आहेत त्यांच्या सोडचित्रीया मामलेदार यांस द्याव्या.” तो मजकूर ऐकून सरकारचें उत्तर वकिलांस असें झालें कीं, “ आमची स्वारी पुण्यास दाखल झाल्याशिवाय सोडचित्रीया द्यावयाच्या नाहींत.” असें उत्तर झाल्यानंतर मोंगलांकडील वकील माघारे गेले. स्वारीसर्चाचा पैका छकडया भरून पाठवून दिला.

मग सरकारचा कूच तेथून होऊन पुण्याकडे डाला फिरविल्या. तसेच मोंगलही सरेंद सोडून हैदराबादेस जाण्यासाठीं माघारे फिरले. श्रीमंत पुण्यास यावयास निघाले. मोठा जय संपादन केला. श्रीमंतांचा पुण्यप्रताप मोठा म्हणून लडाईं फत्ते होऊन मोंगल यांचा दिवाण धरून आणिला. एरवीं चार महिन्यांत म्हणजे ही मसलत आटोपावी असा संकेत कोणाचा नव्हता. परंतु प्रभूचें दैव उत्कृष्ट, पुण्याई मोठी! म्हणूनच ही मसलत पार झाली. एरवीं मोंगल म्हणून लडाईंस हटतो असें नव्हतें. तोही पोक सरंजाम करून दोन लाख स्वार ज्याचे बराबर, खेरीज तोफखाना, शिवाय पायदळ, अशा सरंजामासिं आला होता. परंतु सरकारचें दैव मोठें याजमुळें मसलत शेवट्यास लागली.

श्रीमंत तेथून पुण्यास यावयास निघाले. तसेंच मोंगल फौजसुद्धां कूच करून हैदराबादेस जाण्यास निघाले. ते दर कूच भागानगरास जाऊन पोहोचले. तसेच श्रीमंत, गायकवाड, भोंसले, होळकर, शिंदेसुद्धां मजळ दरमजळ निघून पुण्यास आले. पुण्यास

घाहेर येऊन शहरापासून पांच कोसांवर सरकारचा मुक्काम झाला. शहरांत जावयास सुहूर्त वैशाख शुद्ध ५, शके १७१७, सन खंमस तिसैन मया व अलफ [११९५] त्या दिवशीं रात्री वारा घटिका रात्रीस शहरांत यावयास सुहूर्त होता. यासाठीं चार दिवस मुक्काम तेथें होऊन, कूच करून, शहरच्या दोन कोस छाट्यानें येऊन झाला. मग तेथून शिंदे, होळकर, भोंसले, गायकवाड आपआपले तळावर जाऊन उतरले.

मग पंचमीचे दिवशीं सारे सरदार यांस सरकारची ताकीद झाली कीं, “ आज रात्री शहरांत जावयाचें, त्यास सर्वांनीं आपआपले खांसे असतील, त्या मुख्य खांशांनिशीं सायंकाळचे चार घटिका दिवसास सरकारचे डेऱ्याजवळ यावें.” त्याप्रमाणें सर्व सरदार होळकर व शिंदे, गायकवाड व भोंसले, नित्राळकर, पटवर्धन, विंचुरकर, राजे बहादर, दरेकर, पाटणकर, पोंवार, शितोळे, आयतोळे, तसेच पंतप्रतिनिधी, पंतसचिव व आणखी संस्थानी, तसेच पागे असे सर्व खांसे अंबारी समवेत सरकारचे डेऱ्यापाशीं आले. तुकोजी होळकर, रघोजी राजे भोंसले, फत्तेसिंग गायकवाड, गोविंदराव गायकवाड, दौलतराव शिंदे, परशुरामभाऊ पटवर्धन, माधवराव रास्ते, रघुनाथराव पटवर्धन, चिंतामणराव पटवर्धन व वाळासाहेब पटवर्धन, खंडेराव जिवाजी, विंचुरकर, राजे बहादर, बहिरो अनंत, कितूरकर देसाई, सुरापूरकर वेरड, व मालोजी राजे घोरपडे, जानराव नाईक निंवाळकर, फत्तेसिंग भोंसले अक्कलकोटवाले, बहिरोजीराव पाटणकर, खंडेराव दरेकर, जोत्याजी जाधव व त्रिवर्ग जाधव, तसेच भुइंजकर, शिंदेखेडकर, गांडापूरकर, भोइटे, थोरात, तसेच पोंवार, धारकर, सुपेकर, नगरदेवळेकर, मलठणकर, शिरके, मोहिते, असे मानकरी, किती गणतीस धरावे? तसेच सारे पागे धायवर, पायघुडे, थोरात, निकम, भोइटे, वापूराव अनंत, भास्कर जगन्नाथ, निळकंठराव रामचंद्र, अशा ५२ पागा इत्यादिकांचीं नांवें लिहितां मोठा विस्तार होईल म्हणून एकंदर पागा सांगितल्या. पुरंदरे, पानशे, आपा बळवंत, रंगराव ओडेकर, बन्यावापू मेहेंदळे, माधवराव रामचंद्र विनीवाले, शिवाय मुत्सद्दी मंडळ, मुख्य नाना फडणीस, नारोपंत चक्रदेव, बावा फडके व महादाजीपंत गुरुजी, त्रिवकराव परचुरे, बापू लेले, बहिरोपंत, चिटणीस, पोतनीस, मुजुमदार, आंग्रे, असा किती लहान थोर सरदारांच्या नांवांचा विस्तार सांगावा? असे सायंकाळचे समयीं सरकाराचे डेऱ्यापाशीं येऊन आपआपले सरंजामानिशीं तयार होऊन उभे राहिले. खेरीज हुजुरात जरीपटक्यासुद्धां, तसेच मानकरी, खेरीज शिल्लेदार व एकांडे व किरकोळ सरंजामी असे सर्वत्र लहान थोर तयार होऊन डेऱ्यापाशीं आले.

याच्या पूर्वीं राघोपंत गडबोले दिवसास शहरांत तयारीसाठीं पाठविले होते त्याणीं शहरांत येऊन आनंदराव काशी शहरचे कौतवाल यांस वलावून ताकीद केली कीं, “ आज सरकारची स्वारी सुमुहूर्तांनीं येत आहे यासाठीं शहरचे रस्ते झाडून कुंकमाचे सडे घालावे,

घाशीराम यांचे तळ्यापासून तहत दरवाज्यापावेतों दुरस्ता वडई बोलावून चिराखदानांचे तयारी करावी, आणि गुलालाच्या रांगोळ्या घालाव्या." अशी ताकीद होतांच कोतवाल यांणीं सांगितल्यापेक्षां अधिक तयारी केली. तेव्हां सरकारचो स्वारी घाशीराम यांचे तळ्यापासून नीट शुक्रवारच्या रस्त्यानें बुधवारांतून वाड्यांत यावयाची तेथपर्यंत तळ्यापासून वाड्यापावेतों वडई यांणीं दुरस्ता खांव ठोकून, वरतीं तक्तें मांडून लांजवर पणत्या दर पणतीस पावशेर तेल मावे अशा मोठ्या, लाविल्या. अशीं चिराखदानें लाविलीं. हजारों बुधले तेलाचे हमाल घेऊन उभे आहेत.

सरकारची स्वारी पहिल्या चार घटिका रात्रीस निघाली. तेव्हां खांसे खांसे हुजुरातीचे मानकरी व जरीपटका सर्वांपुढें चालता केला. हेंजार स्वार जरीपटक्या समागमें चालले. त्यांच्यामागें जितके सरदारांचे चौथडे होते तितके वाजू लागले. त्यांच्या मागें माहीं-मरातवचे हत्ती पांचे. त्यांच्या मागें नालकी चालली. त्यांच्या मागें कोतवाल-घांटे चारशें, सोन्याचे गंडे पट्टे घालून, गळ्यांत पुतळ्यांच्या माळा, पाठीवर भरगची किन-खापी झुली घातलेले, असे दुरस्ता मोतदार घेऊन चालले. त्यांचे पाठीमागें झाडून गारदी यांचे जमादार व *चाऊस दफेदार व आरव व शिंदी व रोहिले पठाण खांसे खांसे दोन हजार, निशाणांचे फरारे सोडून, तांशे मरफे वाजवीत चालले. त्यांच्या मागें खास जिल्हा व सरकाराकडील व शिंदे यांजकडील व गायकवाड यांजकडील व भोंसले यांजकडील बोधाट्या, विटे, वाण, वळम, खासवरदार, लगींसुद्धां हजार माणसं पुढें चाललीं आहेत. त्यांच्यामागें रुप्याची अंबारीं हत्तीवर ठेवलेली, त्या अंबारांत खांसे श्रीमंत वसले. पाठीमागें खवासखान्यांत आपा वळवंत व अमृतराव पेंढे असे उभयतां वसले आहेत. एकाचे हातीं चवरी व एकाचे हातीं मोरचेळ. असे श्रीमंतांवर वारि-तात. त्या हत्तीभोंवतीं मशालीं हजारों लागल्या. पुढें जिलेचे हत्ती होते लांजवर हव्या लाविल्या. त्यांच्यापुढें शें दोनशें सांडणीस्वार चालले आहेत. श्रीमंतांचे अंबारी-वरोवर रघोजी राजे भोंसले, तसेच शिंदे, होळकर, गायकवाड, जितक्या सरदारांस अंबारीं होती तितके सरदार अंबारांत वसून चालले, नाना फडणीसही ते दिवशीं अंबा-रींत वसले. अशी स्वारी थाटानें चालली असतां त्यांचे मागें राहिवनावती हत्तीवर नीस पंचवीस वाजत चालल्या आहेत. त्या हत्तींच्या मागें दहा हजार स्वार खांसे खांसे चालले आहेत. त्यांच्या पाठीमागें उंटावरील नौवती शें दोनशें वाजतात. अशा थाटानें स्वारी दाहुरांत चालली. त्या समयां पानशे यांच्या वाड्यापासून श्रीमंतांवर सोन्यारुप्याची पुढें

४२. " तो १०,००० स्वार " इंदूर व इंदूर प्रत.

भिवपुरी प्रतीचा पाठ.

*आरव शिपायांच्या जमादारस्य 'चाऊस'

४३. " पुढें जिलेस ५० हत्ती होते " नंदवतान.

प्रारंभ केला. तो तहत सरकारचे वाड्यापावेतों. सर्वांच्या पाठीमागे मश्रुन्मुख धरून आणिला होता तो हत्तीचे हौद्यांत त्याचे सरंजामावरोवर [येत होता] सरकारचे स्वार गारदी पांच हजार सरंजाम [त्याचे] रखवालीस होता. ते सर्वांच्या [चालले.]

याप्रमाणे मोठ्या थाटाने, बादशाही डौलाने, चालत असतां चौदा घटकांचे अंमलांत वाड्यांत स्वारी सरकारची दाखल झाली. दिल्लीदरवाज्यांत उतरल्यानंतर किल्लेक दहीभाताच्या पांढ्या श्रीमंतांवरून ओंवाळून टाकिल्या. त्यानंतर सोन्याहंप्याचीं फुलें केलीं होतीं तीं श्रीमंतांवर थोरल्या चौकाच्या बाहेर दिल्लीदरवाज्यांत तेथें उधळिलीं. मग श्रीमंत आंत जाऊन देवांस नमस्कार करून येऊन, त्यानंतर वसले. त्या समयीं झाडून सरदार लहान थोर, दरकदार, व मुत्सद्दी कारकून येऊन बसले.

इतक्यांत मश्रुन्मुख यांचा हत्ती गणेश दरवाज्याजवळ येऊन उभा राहिला. त्यानंतर राघोपंत गडबोले व आनंदराव काशी कोतवाल वाड्यांत जाऊन सरकारचे कानावर जाऊन घातला. तेव्हां सरकारची आज्ञा राघोपंतांस झाली कीं, “ तुम्हीं त्यांचे समागमें खजिन्याचे विहिरीपाशीं बंगल्यांत बागेंत त्यांस नेऊन ठेवावें. तेथें जागा मोठी आहे. सरकार कारखाने त्यांजकडील व आपल्याकडील तेथें राहतील.” अशी आज्ञा राघोपंत बाहेर येऊन, घोड्यावरतीं स्वार होऊन, त्यांजला समागमें घेऊन, घटका वाडा डावा घालून, आपा बळवंत यांचे वाड्यावरून नारायण पेठेंतून, सदाशिव पेठेंतून खजिन्याचे विहिरीपाशीं बंगल्याचे बागेंत नेऊन उतरविलें. सरकारचा सरंजाम त्यांच्या सोबत होता तेथेंच उतरविला. त्या बंगल्यांत खांसा मश्रुन्मुख राहिले. त्यांच्या सोबतीस दोन कारकून त्यांचे जवळ ठेविले. जो पदार्थ मश्रुन्मुख यांचे तोंडांतून निघेल तो तेथें त्यांनीं पुरवीत असावें. याप्रमाणें त्यांचा बंदोबस्त करून त्या बागेंत ठेविलें.

इकडे वाड्यामध्ये सकळ दरवार झाला होता तेथें सर्व नजर नजराणें सरकारांत झाले. मग सर्वांस पानसुपारी, अत्तरगुलाव, हार, तुरे, गजरे वांटिले. आणि सर्वांस आपआपल्या ठिकाणीं जावयाची आज्ञा झाली.

इकडे पानशे यांस खुर्चीच्या तोफा सोडावयास आज्ञा झाली. मग सर्व मंडळी सरकारची आज्ञा घेऊन आपआपल्या ठिकाणास गेली. सरकारच्या तोफखान्याची सरवत्ती होऊन लांगली. ती एक समयें सहा घटकापर्यंत झाली. दोन तीनशें आवाज निघाले. नंतर शिंद्यांकडील तोफखाना सुरू झाला. पहाटेच्या सहा घटका रात्रीपासून प्रातःकाळच्या चार घटका दिवसपावेतों सुटत होता. पांच सातशें तोफा शिंदे यांणीं सोडल्या. नंतर दादासाहेब यांचा तोफखाना भांडुरड्यास होता, त्याचें काम राघोपंत

गडबोले यांजकडे होतें, तेव्हां त्यांनींही सर्वांच्या मागून शें दोनशें तोफांचे आवाज काडिले, अशी मागील प्रहर रात्रीपासून दुसरे दिवशीं प्रहर दिवसपर्यंत तोफांची सरवती झाली.

त्यानंतर मोंगल यांजकडील वकील समागमें होते, त्यांच्या हवालां मुलखाच्या जात्या केल्या होत्या त्यांच्या सोडचिठया केल्या. चाळीस लक्षांचा मुलुख नवाब यांणीं सरकारांत दिला. तेथें अंमल सरकारचा वसला. दौलतावाद किड्डा सरकारांत दिला होता तो सरकारचे स्वाधीन झाला. तेथील काम धोंडो महादेव निसवत नगरकर यांजकडे सांगितलें. सर्व वंदोवस्त झाला.

नंतर रघोजी राजे भोंसले यांणीं नागपुरास जाण्याचा निरोप मागितला. तेव्हां भोंसले ह्यांस सरकारांत मेजवानी करून, वखें अलंकार देऊन, त्यांजकडील खांसे होते तितक्यांस पोषाग सरकारांतून दिले. नंतर भोंसले निरोप घेऊन नागपुरास गेले. तसेंच फत्तेसिंग गायकवाड यांणीं विनंती केली कीं, "आम्हांस जाण्यास आज्ञा सरकारची व्हावी." त्या वेळेस गायकवाड यांस सरकारचें बोलणें झालें कीं, "तुम्हांकडील खंडणी ऐवज दोन वर्षे येत नाही तो ऐवज आल्याशिवाय तुम्हांस जाण्याची आज्ञा व्हावयाची नाही." असें गायकवाड यांणीं ऐकिल्यानंतर सरकारास विनंती केली कीं, "सालगुदस्तांचा ऐवज आम्ही तेथें गेल्या नंतर रवाना करतो." तेव्हां सरकारचें उत्तर त्यांस असें झालें कीं, "तुम्हीं खांशांनीं जावें. तुमचे कारभारी हुजूर ठेवावें. ऐवज आल्यानंतर हिशेब पाहून त्यांस जाण्याची आज्ञा देऊं." असा जावसाल सरकारचा होनांच फत्तेसिंग गायकवाड व गोविंदराव गायकवाड फौजेसुद्धां सरकारची आज्ञा घेऊन निघाले. खांसे वखें अलंकार देऊन मार्गस्थ केलें. तेथें गेल्यानंतर खंडणीचा ऐवज पाऊण कोट रुपये छकडे भरून, रोख रुपये पुण्यास पाठविले. नंतर त्यांचे कारभारी निरोप घेऊन गेले. मागून दौलतराव शिंदे यांणीं सरकारांत विनंती केली कीं, आम्हांस हिंदुस्थानांत जाण्याची आज्ञा अलावी. त्या समयीं जिववा दादा यशी यांचीं सरकारशीं राज्यप्रकरणीं बोलणीं बहुत झालीं. या गोष्टीस निरोपास आठ पंधरा दिवस अवकाश पडला. नंतर शिंदे यांस निरोपाची वखें हिंदुस्थानांत जाण्याविषयीं सरकारचीं झालीं. पुण्यास बोलण्यास शिंदे यांजकडील वकील रानजी पाटील व सयाजी पाटील असे राहिले. नंतर शिंदे वानवडीहून कूच करून निघाले ते जांभगांवज गाऊन पोंचले. पुढें वरसात आली त्यामुळे शिंदे जांभगांणीं जावणीं करून राहिले.

तसेंच तुकोजी होळकर यांस निरोप व्हावयाचा, त्या वेळेस महारराव होळकर यांस सरकारांत विनंती केली कीं, "माझा वंदोवस्त सरकारांतून व्हावयाचा करार सरकारचा होता, तो आतां करून द्यावा." असा बोलण्याचा घाट पडल्यानंतर तुकोजी जांभगां

सरकारचा निरोप झाला नाही. होळकर यांस अशी आज्ञा झाली कीं, “तुम्हीं आपला सरं-
जाम हिंदुस्थानांत वाटेस लावावा. तुम्हीं येथें रहावे.” अशी आज्ञा होतांच त्यांनीं
आपली फौज हिंदुस्थानांत रवाना केली. आपण पुणे मुक्तांनीं खडकीचे तळावर दहा
पांच हजार फौजेनिशीं राहिले.

असा कारभार चालत असतां ज्येष्ठमास गेला. आपाढही तराच समारंभाखालीं गेला.
पुढें श्रावणमासाचा उत्साह मोठ्या समारंभाचा झाला. स्वारी फत्ते झाली म्हणून त्या
सालीं सर्वांस दक्षिणा वांटली. राज्य कळसास आलें. दौलतीचाही कळस झाला. त्यांचें
वर्णन किती करावें ? पूर्वीं सत्ययुगाचे ठिकाणीं पांडवाच्या दौलतीचें वर्णन, तसें कलि-
युगीं पेशवे यांचे दौलतीचें वर्णन करावया जोगें. पण पुढें होणार तें खरें. अवघ्या
गोष्टीं उच्छृंखल झाल्या. परंतु जसा पांडवांनीं राजसूय यज्ञ केला आणि त्यांस अवचिन्हें
जाणवलीं तसेंच येथें झालें.

बाजीराव कैदेंत होते त्यांनीं प्रयोग रावसाहेव यांजवर केला. प्रयोग सिद्ध झाल्यावर
त्या प्रयोगवाले ब्राह्मणांनीं ताईत भाळून दिले, आणि सांगितलें कीं, “या ताइतांस श्रीमं-
तांचा स्पर्श झाला म्हणजे त्यांचे मतीस भ्रंश होईल.” असें सांगितल्यावर तेथें विचार
पडला कीं, “हे ताईत नेऊन श्रीमंतांस दाखवितो कोण ? आणि त्यांचा ताइतास स्पर्श
होतो कसा ?” तेव्हां बळवंतराव नागनाथ वामोरीकर हे पागे सरकारांतून बाजीराव सा-
हेव यांचे रखवालीस पागेसुद्धां होते. तेव्हां बळवंतराव नागनाथ यांची लगत बाजीराव
साहेव यांजपाशीं पडली होती. त्यामुळें बळवंतराव नागनाथ हे फितुरांत बश झाले.
दरवारांत नागनाथांची श्रीमंतांपावेतो जाण्यायेण्याची चाल पूर्वींपासून होती, या योगानें
बळवंतराव ताईत घेऊन, पुण्यास येऊन, आठ पंधरा दिवस राहून, नेहमीं जाण्यायेण्याचा
पाठ चालवून, श्रीमंत रावसाहेव एकटे आहेत अशी संधी पाहून, त्या समयास ताईत
काढून, श्रीमंतांपुढें ठेविला. तेव्हां श्रीमंतांनीं त्यास हात लाविला, आणि ताईत नाग-
नाथ यांनीं उचलिला. इतक्यानें प्रकृती विध्वंसली. तेथपर्यंत नागनाथ पुण्यास होते.

प्रकृती विघडावयाचें कारण [व तत्संबंधी] सारा मजकूर यांची वातमी नाना फड-
णवीस यांस समजतांच बळवंतराव नागनाथ यांस कैद करून, पायांत विडी ठोकून, किल्ल्यावरतीं
टाकिलें, असा मजकूर झाला. दिवसेंदिवस सरकारचे प्रकृतीस चढ होत चालला. उपाय को-
णाचा चालला नाही. होणार तें चुकत नाही. पुढें बाजीराव साहेव यांची पुण्याई उभी राहिली.
यांची राज्य करण्याची पुण्याई सरली. तदनुसार साऱ्या गोष्टी जमून आल्या. दिवसें-
दिवस प्रकृती फारच विघडत चालली, तेव्हां उपाय चालेनासा झाला. असें होत असतां

४५. बाजीरावबरोबर पत्रव्यवहार ठेवि- | असें त्यांनीं स्पष्ट दर्शविलें व त्यामुळें पेशव्यांचें
ल्यावदल त्याच दिवशीं नाना पेशव्यांस फार | चित्त उदासीन झालें. ह्या गोष्टी बखरीत दिले-
दाकून बोलले व तुम्हांस स्वतंत्रता अगदीं नाही | ल्या नाहीत.

भाद्रपदाचे महिन्यांत गणपतीचा उत्सव झाल्यानंतर फारच प्रकृती भ्रांतिकर झाली. ते समयी नाना फडणीस यांनी वैद्योपाय बहुत केले. परंतु गुणास कांहीं न येई. तस्मात् ईश्वरी सकेतापुढें कोणाच्यानें जाववत नाहीं. पुढें भाद्रपद मास गेल्यावर आश्विन मास लागला तों फारच प्रकृती विघडली. बोलणे चालणें देखील भ्रांतिकर होऊं लागलें. कोण-तीही गोष्ट शुद्धीची नाहीं. असें होत असतां दसऱ्याच्या दिवशीं स्वारी अंबारींत वसून, खवासखान्यांत आपा वळवंत होते, स्वारी शिलंगणास गेली. सरकारची प्रकृती ताच्या-वर नसल्यासुद्धें अंबारींतून उडी घालावयास लागले. तेव्हां आपा वळवंत यांणीं हात धरून वसविलें. आणि सालावादप्रमाणें मशाली लावून स्वारी वाड्यांत यावयाची ती त्या दसऱ्यास सायंकाळचे चार घटिका दिवसासच शहरांत माघारी आली. त्या दिवशीं बहुत प्रकृती व्याप्त होऊन वेशुद्ध झाली. सव्व स्वारी वाड्यांत दाखल झाली.

दुसरे दिवशीं एकादशी झाल्यानंतर द्वादशीस आश्विन आदित्यार म्हणून सरकारची स्वारी खालीं येऊन स्नानास वसली. इतक्यांत खिसमतगार यानें जाऊन विनंती केली कीं, “वैद्य प्रकृती पहावयास आले आहेत.” म्हणून श्रीमंत उठून वरतीं दिवाणखान्यांत आले. वैद्य प्रकृती पाहून गेले. तों इतक्यांत ताई साठी, ही श्रीमंतांची आजी, येऊन श्रीमंतांपाशीं वसली. तिशीं बोलत वसले. दोन घटका दिवस आला. ताई उठून गेल्यानंतर, खिसमतगार व चोपदार व शागिर्द व जवळची मंडळी नेहमीं वागणारी कोणी नाहीं अशी गोष्ट झाली. माशी जाण्यास फॅरक नाहीं असा वंदोवस्त असतां तो समय येऊन ठेपला तेव्हां कोणी जवळ नाहीं ! प्रातःकाळच्या तीन घटका दिवसास गणपतीचे उपासनें उडी टाकिली. खालीं कारंजें होतें त्याजवर जाऊन उडी पडली. कारं-जाची तोटी मांडीत शिरली. त्यानें मांडी मोडली व तोंड बांकडें झालें. वेशुद्ध झाले. त्या समयास कामाठी तेथें झाडति होता, तो काय वाजलें म्हणून जवळ पहाण्यास गेल्या तों श्रीमंतांस पाहिलें. त्याच्यानें हात लाववतो कीं काय ? तेव्हां त्यानें पांचजन्य फेंड्या. तें ऐकून वाड्यांतील लोक धांवून येऊन जमा झाले. त्या वेळेस दाजीबा आपटे व मोरोपंत भावे जवळ येऊन श्रीमंतांस उचलून [त्यांणीं] दिवाणखान्याच्या तालच्या मजल्यांत आणिलें.

तो समय प्रातःकाळचा असल्यामुळे लोक व मुत्सद्दी नाना फडणीस मुद्दा घरोघर स्नान केले* [होते] ती वातमी वाहेर येतांच जसें ज्यानें ऐकिलें तसे लागलेच निघाले. किरीक रस्त्यांत धावतांना पडले. नाना फडणीस आपले दरवाज्यांत पडले. आपा वरतीं तसेच महादाजीपंत गुरुजी, माधवराव रामचंद्र विनावाले, पानशे, किरीक गजतीस धरावे ? पोतनीस, चिटणीस, मुजुमदार, फरासदानेवाले, [हे सर्व आले. ते] किरी

सांगावे? शहरांत मोठी गर्दी झाली. वाड्यापाशीं दाटी झाली. सगळे हुजरातीचे मानकरी, परशुरामभाऊ पटवर्धन, रास्ते, बावा फडके असे तमाम वाड्यांत जमा झाले. तेव्हां नाना फडणीस वगैरे प्रमुख जे होते ते श्रीमंत होते तेथें आंत गेले. तेव्हां पहातात तों शुद्धी नाही. मग तैवीव आणून मांडी मोडली होती ती नीट करून शिवली. तसेंच तोंड नीट केलें. परंतु रायास शुद्धी नाही. दोनप्रहरपर्यंत तो घोळ वाड्यांत झाला. नंतर अवधी मंडळी आपापले घोघर गेली. नेहमीं बसावयाचे ते बसले.

असा रविवारचा व सोमवारचा दिवस होते. मंगळवारीं आश्विन शुद्ध पौर्णिमेस सायंकाळचे दोन घटका दिवस पावेतो कांहीं शुद्धी, कांहीं गैरशुद्धी, असा तो दिवस गेला. दीप-दर्शनाचे अगोदर श्रीमंत महाराज यांणीं कैलासवास केला. आश्विन शुद्ध १५ शके १७१७ राक्षस-नाम-संवत्सरे सन शीत तिसैन मया व अलफ [११९६] या समयास श्रीमंत निजधामास गेले. त्या वेळेस वाड्यांत कारकून मंडळी होती ती घोघर आली. शहरची नाकेबंदी सारी झाली. माणूस फिरेनासें झालें. शहरचें माणूस बाहेर जाण्याचें बंद केलें व बाहेरील आंत येण्याचें बंद केलें. नंतर श्रीमंतांस नदीवर नेलें. ही खबर कौणास नाही. असे दहा दिवस झाल्यानंतर क्रियाकर्मांतर तेरा दिवस झाले.

पुढें मुलुखांत व पृथ्वींत बंदोबस्ताचीं पत्रें गेलीं. पुढला विचार करावयाचे मसलतीस लागले. तेव्हां नाना फडणीस यांचे मनांत कोणी तरी दत्तक घेऊन राज्य चालवावें. असा मानस नानांचा. परंतु या विषयास सर्वांचे रुकार पाहिजेत. तेव्हां राजदरबार होऊन, मानकरी व शिल्लेदार व मुत्सदी [यांचीं] अवध्यांचीं संमतें घेऊन, मग एकादा विचार करावयाचा म्हणून संमत पत्र केलें. त्याजवर अवध्यांचीं संमतें घ्यावीं [असें ठरलें.] तेव्हां कितीकांचे मनास आले कीं, दत्तक घ्यावा. कितीकांचे मनांत न घ्यावा असें होतें, त्यांणीं संमतें घातलीं नाहीत. असा विचार करीत असतां कार्तिक लोटला. मार्गशीर्ष मासीं शिंदे जांबगांवीं होते ते पुण्यास माघारे आले. त्या समयीं शेणवी कारभारी होते. त्यांचे अनुमतानें नानांनीं मसलत केली ती खासे दौलतराव शिंदे व झाडून कारभारी यांचे मनास येईना. त्यामुळें शिंद्यांचा आग्रह बहुत पडला कीं, दोन खासे औरस असतां बाहेरचा आणून गादीवर बसवावा, हें आमचें मतें चांगलें नाही. तुम्ही आणीत असलां तर उत्तम, नाही तर आम्ही फौज पाठवून त्यांस घेऊंन येतो. अशा

१७. तैवीव=शस्त्रवैद्य.

१८. ही व पुढील हकीगत मोठी घोंटाळ्याची, अंदाधुंदीची, व कारस्थानाची आहे. ग्रांट डफच्या ग्रंथांतून घेतलेल्या खाली लिहिलेल्या गोष्टी ध्यानांत ठेविण्याजोग्या आहेत:—

(१) नानांच्या मनांत बाजीराव किंवा

त्याचे भाऊ यांस गादीवर बसविण्याचें नव्हतेंच. म्हणून त्याणें अशोदावाईच्या मांडीवर दत्तक देण्याचें ठरवून सर्व सरदार मंडळीचें संमत घेतलें. त्यांत बहुतेकांचें मत नानांस अनुकूल होतें. शिंद्यांचे दिवाण बाळोबा तात्या शेणवी यांच्या पसंतीस ही मसलत आली नाही,

डौलाखालीं पौषाचा महिना सारा गेला. शिंध्यांचा आग्रह बहुत, असा सरदार दुसरा फौजवक्ष कोणी नाही, असे पाहिले तेव्हां नाना फडणीस याणीं माघ शुद्धपक्षां परशुराम-भाऊ पटवर्धन व आपा वळवंत यांच्या समागमें दहा हजार फौज देऊन जुन्नरास श्रीमं-तांस आणाववास त्यांची रवानगी केली. हें पाहून शिंदे आपली फौज रवाना करित होते

त्यांचा कल बाजीरावाकडे होता, परंतु जिववा-दादा वक्षी शिंध्यांच्या लष्कराचे मुख्य यांचे पाठवळ नसल्यामुळे बाळोवांचे कांहीं चालले नाही व सर्वांनुमतें दत्तक घावा असे ठरले.

(२) पुढे बाजीरावाने बाळोवा तात्या आपणांस अनुकूल आहे असे पाहून त्याजकडे संधान लाविले. इतक्यांत जिववादादा मरण पावला. त्याणेही मरते वेळीं शिंध्यास सांगितले कीं, “बाळाजी विश्वनाथाचे वंशज असतां वा-हेरील मनुष्य गादीवर बसवावा हें बरोबर नाही. मागे मी जी नानांचे म्हणण्यास संमती दिली ती बरोबर नाही.” त्यांत शिंध्यांस बा-जीरावाने कांहीं देण्याची कबूल केल्या तेव्हां बाजीरावास पेशवा करण्याचे बाळोवाने ठरविले.

(३.) ही सर्व खटपट नानांस कळली. तेव्हां शिंदे जबरदस्तीनें जें करणारच तें आपण त्यांच्या आर्थाच करून सर्व श्रेय आपणांकडे कां न घ्यावे ? असा विचार करून परशुराम भाऊंस नानांनीं बाजीरावास आणण्यास पाठविले व आणिल्यावर दोन्हांपक्षां आणाभका करारमदार झाले व बाजीराव पेशवे बनले.

(४.) हें बाजीरावांचे व नानांचे कृत्य बाळोवा तात्यास आवडले नाही व त्यास फार राग आला. त्याणे शिंध्यांची सर्व फौज पुण्यावर वलाविली. तें पाहून नाना घाबरले व परशुरामभाऊ लढण्यास तयार असतांही “माझ्या खातर शिंध्यांचा राग. तेव्हां मी गेलों म्हणजे सर्व तेंटे मिटतील,” असे म्हणून नाना सातान्यास गेले व तेथे सातारच्या राजास मुक्त करून कांहीं खटपट करावी म्हणून प्रयत्न करूं लागले. पण तें जमेना तेव्हां ते उठून यां-ईस गेले.

(५.) इकडे पुण्यास बाळोवा व परशुराम भाऊ यांचे मतें चिमाजी आपास यशो-दावाईच्या मांडीवर देऊन परशुराम भाऊनें कारभार करावा व बाजीरावास कैद करावे असे ठरले तें नानांस कळविले. नानांनीं आपले मत त्यास दिले, पण बाजीरावास आपल्या कबज्यांतून जाऊं देऊं नये असा त्याणीं परशुराम भाऊस निरोप पाठविला. परंतु भाऊंनीं बा-जीरावास बाळोवाच्या हातीं जाऊं दिले व ना नांस आणण्याकरितां म्हणून आपल्या मुलार ५ हजार स्वार देऊन पाठविले. ही नानांस बातमी कळतांच ते माहाडकडें पळून गेले.

(६.) अशा खटपटीनें नानांचा व बाजीरावाचा वनाव होण्यास कारण झाले. कारण दोघेही बाळोवातात्याचे शत्रू झाले होते.

तेव्हां बाळोजी कुंजर बाजीरावातर्फे बोलू लागला व त्याच्या मार्फत दोघांचीं झोळ्यां चाललीं. नानांनीं निजामाला बाजीरावाकडे फोडून आणिले. व सताराम घाटग्याच्या मार्फत दौलतराव शिंध्यांस बाजीरावाचा पक्ष देण्यास सिद्ध केले.

(७.) हा वेत ठरल्यावर बाळोवातात्या वीरे शेषथी कारनाम्यांस शिंध्याने कैद केले व परशुराम भाऊंस धरण्याचा वेत त्यास निदर्शन चुकीनें सनजला. तेव्हां तो चिमाजी आपास घेऊन शिवनेरीस एकदम निघून गेला. तेथे त्यास कैद केले. व शेवटीं यागारत जेथे ४ डिसेंबर १७९६ रोजी गांधीवर बसले. चिमाजी आपाचे दख्खिबान प्रशासन दखिले.

(८.) ही दखिलत, बरबारीकच इतकी, व आग्नेयकडीच्या मावळ संस्थानांत गांधीची क-डून पावली.

ती [त्यांनी] तहकूच केली. परशुराम भाऊ व आपा बळवंत हे जुन्नरास जाऊन पोहोचले. श्रीमंतांच्या भेटी झाल्या. झाडून वर्तमान श्रीमंतांस विदित केले.

बाजीराव साहेब व चिमणाजी आपा या दोघांस तेथून घेऊन आपा बळवंत व परशुराम भाऊ निघाले. त्यांनी दरकूच कवडीचे मुक्कामां येऊन मुक्काम केला. तेथून कूच करून पुण्यापार्शी दोन तीन कोसांवर मुक्काम झाला. तेथे सारे लोक भेटावयाचे तों इतक्यांत पाठीमागून बाजीराव यांची वायको निवर्तली. तें वर्तमान तेथे आले. तेव्हां पुण्याची मुत्सद्दी मंडळी भेटावयास जाण्याची राहिली. अशौच फिटून तेरा दिवस होत तोंपर्यंत कोणी भेटावयास गेले नाहींत. पुढें माघकृष्ण गेला. पुढें मंडळी भेटावयाची निघाली. सर्वांच्या भेटी झाल्या. सर्व भेटून आले. पाठीमागून सर्वांच्या नाना फडणांस भेटीस गेले. नानांची भेट झाली. नानाही भेटून पुण्यास आले. सर्वांच्या पहिल्या भेटी भेटून सर्व आले. त्या वैठकीस कोणाचें बोलणें झालें नाहीं. मग दौलतराव शिंदे भेटावयास गेले. त्यांची भेट झाल्यानंतर बोलणीं झालीं. त्या बोलण्याचा भाव मिळून, या कारभारांत नाना नसावे. असा घाट होत असतां फाल्गुन मास आला. तेव्हां नानांची वातमी नानांस पक्की लागली. फिरून फाल्गुन शुद्ध १४ स नाना भेटावयास गेले. त्या वैठकेस बोलणीं चालणीं बहुत झालीं; परंतु नानांचा हेतू कां, या वंशास नमस्कार करावयाचा नाहीं. हा मनाचा संकल्प. त्यामुळें साताऱ्यास जाण्याचा निरोप श्रीमंतांचा घेऊन आले. वाड्यांत येतांच साताऱ्यास जाण्याची तयारी झाली. तयारी होऊन लागलेच पालखींत बसून लागलेच निघाले ते उजडायाला साताऱ्यास जाऊन पोहोचले. मग साताऱ्यास नाना यांचा मुक्काम झाला. तेथपर्यंत श्रीमंत पुण्यास आले नाहींत.

मग तेथून नानांनीं राज-कारण केले. त्यांत हंशील मिळून बाजीराव यांस कैद करून, चिमाजी आपा यांस पुण्यास आणून, यशोदाबाई यांचे मांडीवर देऊन दत्तविधान करून चिमाजी माधवराव असें करावे. या राजकारणास शिंदे वंश व्हावयास दीड महिना लागला. तेव्हां मसलत सिद्ध झाली. मग वैशाखमासीं श्रीमंतांचा मुक्काम झाला होता तेथें शिंद्यांकडून पलटणें श्रीमंतांभोंवतीं घेऊन उतरलीं. त्या समयांत पुण्यामध्ये परशुरामभाऊ पटवर्धन व बाबा फडके व त्रिंबकराव परचुरे व गोविंदराव पिंगळे [व काळे] हे उभयतां, बहिरोपंत मेहेंदळे, नारोपंत चक्रदेव, आपा बळवंत असे सर्वत्र लहान थोर सरदार मंडळी वगैरे नानांच्या मसलतीस अनुसरली. तेव्हां परशुरामभाऊ पटवर्धन यांनीं मुख्यत्वे लष्करांत जाऊन चिमाजी आपा यांस उचलिलें. त्या वेळेस तेथे मोठा घोळ झाला. परंतु मोठ्या जबरदस्तीनें आपासाहेब यांस कडेवर घेऊन निघाले, ते लागलेच पालखींत घालून पुण्यास आणिलें. तिकडे बाजीराव यांस शिंदे आपले लष्करांत घेऊन गेले. लष्करांत येऊन, डेऱ्यांत ठेवून सभोवतीं पलटणें वसविलीं. आपासाहेब यांस पुण्यास आणिल्यावर

शके १७१८ नलनाम संवत्सरे सन राति तिल्लैन मय्या व अहक [१११६] वैशाख शुद्ध १० त्या दिवशां चिमाजी आया यांचें दैतविधान झालें. सातान्याहून वझे चिमाजी माधवराव म्हणून आलीं. वार्जाराव यांस कैद केलें ते शिंद्यांच्या येथें राहिले.

नंतर पुण्यामध्यें कारभार मुख्यत्वे परशुरामभाऊ पटवर्धन कलें लागले. तेव्हां सारी मंडळी जुनीच कारभारामध्यें महिना दोड महिना होती. असा कारभार चालत असतां बहिरोपंत मेहेदळे, राधोपंत थत्ते असे उभयतां परशुरामभाऊंस अनुकूल झाले. तेथपर्यंत नाना फडणीस यांणीं पुण्यास यावें असा सर्वांचा मानस परशुरामभाऊंसुद्धां होता. मेहेदळे मिळाल्यानंतर अवघ्यांस विपर्यास वाटला. त्या समयीं खिचकराव परचुरे यांणीं भाऊंस विनंती केली कीं, “ आतां माझ्यानें कारभार होत नाहीं.” असें सांगून भाऊंस विचारून पुण्याहून निघाले ते आपले वागेंत जाऊन राहिले. त्यांचे कामावर हरिपंत फडके यांचे हाताखालीं सदाशिवपंत करमरकर होते त्यांचे चिरंजीव, गणपतराव करमरकर, यांस परशुरामभाऊ यांणीं उभे केलें. गोविंदराव काळे चारामतांस निघून गेले. तसेंच गोविंदराव मामाही घरीं बसले. अशी चोर्होकडे मंडळी विस्कळीत झाली. परशुरामभाऊ कारभार चालवूं लागले. शिंदे यांजकडील प्राबल्य फार झालें. बाळोबा तात्या पागनीस धोंडोबादादा व सदाशिव मल्हार व नारायणराव चर्की जिवबा दादा यांचे चिरंजीव वार्जोबा मोदी असे श्रेणवी मस्त झाले. नेहेर्मा पुण्यांत घेऊन, परशुरामभाऊ पटवर्धन यांच्या व त्यांच्या मसलती होऊं लागल्या. त्या मसलतींत ठरलें कीं, “ नाना यांस कैद करावें.” हा मजकूर नानांस सातान्यास कळला. परंतु असें घडणार नाहीं या भिस्तीवर नाना तेथेच होते. तेव्हां बहिरोपंत मेहेदळे व विसाजोपंत वाडदेकर, यां उभयतांपरोवर येऊन, नानांकडे सातान्यास रवाना केले. ते सातान्यास गेल्यानंतर नाना यांच्याकडे झाल्या. भेटो होऊन खलवतास बसले. त्या वेळेस मेहेदळे यांचे बोलणें पडलें कीं, “ आपण पुण्यास चलावें.” तेव्हां नाना म्हणाले, “ तूर्त येत नाहीं.” तेव्हां वाडदेकर यांणीं नानांस इशारत केली. कानावर जानवें ठेविलें. इतक्या इशारतीवर नाना तें जाणून तेथून उटून चालले. उभयतांस सांगितलें, “ तुम्ही बसा, आम्ही येतो.” असें सांगून गेले ते लागलेच मागले वाटेनें पालखींत बसून चालते झाले. माहाडास गेले, तेव्हां या उभयतांस बातमी समजली. नाना गेले ते लागलेच माहाडास जाऊन दाखल झाले. पाठीमागून सारा अर्जवाव नानांकडील सातान्यास होता तो गेला. नाना माहाडास गेल्यावर दोन आठ हजार फौज जमा केली. पांच हजार आरव चाकर ठेविले. नंतर मेहेदळे व वाडदेकर निघून पुण्यास आले. नानासनागमें चित्तोपंत देशमुख प्रमुख होते. बरकडरी चारपून मंडळी

२९. सर्वाई माधवरावांची दुसरी वावटो |
प्रशोदाबाई हिचे मांडीवर आसास दिले.

५०. राजवाड्याची वावटो.

नानाकडील तेथें जमा झाली. दादा गद्रे, वज्यावा शिरोळकर वरकडचे फडचे कारकून असे सर्वत्र माहाडास जमा झाले.

इकडे पुण्यांत बहुतेक मंडळी जुनी घरां वसली. नवीन मंडळी कारभारास लागली. बाबा फडके, नारोपंत चक्रदेव हेही दरवारास येतनासे झाले. असे होत असतां आपा-डाचे महिन्यांत मधुन्मुख कैदेंत होते त्यांचे बोलणे सरकारांत लागलें कीं, “आम्हांस सोडावें.” त्या समयीं सरकारचें बोलणें पडलें कीं, “कांहीं दिल्याशिवाय सोडावयाचें नाहीं.” तेव्हां कोट रूपये ठरले. हें समस्त सरकारांतून नानांस लिहिलें. नानांनां उत्तर पाठविलें कीं, “उत्तम आहे.” सोडावयाच्या अगोदर ज्येष्ठमासां दौलतराव शिंदे यांणीं आपलें लग्न केलें. ती कन्या सखाराम घाडगे यांची केली. लग्न मोठया समारंभानें केलें. तेव्हां सखाराम घाडगे यांस ‘सरजेराव’ असा किताब दिला. तेव्हांपासून सरजेराव घाडगे कारभारामध्ये बोलू लागले. मधुन्मुख यांचे बोलणें लागलें होतें, त्याजवरून त्यांस मोकळे केलें. त्या समयीं मधुन्मुख यांची फौज हैदरावादेहून पुण्यास दहा हजार आली. त्या फौजेचा मुक्काम गुलटकडीवर झाला. तेथें मधुन्मुख जाऊन आपले फौजेंत उतरले. नंतर श्रावणमासीं ‘नारोपंत चक्रदेव यांस कैद करावें’ ही बातमी चक्रदेव यांस लाग-तांच पुण्याहून निघून गुलटकडीवर मोंगलांचे लष्करांत येऊन राहिले.

पुढें बाबा फडके यांस कैद करावयाचे त्या दिवशीं आदितवारांत सरकारची हुजुरात तमाम पागे असे तयार लेश होऊन, फडके यांच्या बाड्याशीं उभे राहिले, आणि बाबा फडके यांस सारे मानकरी वगैरे यांणीं सांगून पाठविलें कीं, “तुम्ही तयार होऊन आम्हां-मध्ये यावें, मग परशुरामभाऊ व शिंदे कसे आहेत तें पाहूं.” असें बोलणें होत असतां सहा घटका रात्र झाली. परंतु बाबा फडके यांचें अवसान बाहेर येण्याचें झालें नाहीं. तेव्हां सारी फौज कंटाळून मानकरी वगैरे झाडून आपआपल्या ठिकाणास गेले. दुसरे दिवशीं बाबा फडके यांस कैद केलें व नेऊन चाकणच्या किड्यावर ठेविलें. पुण्यास नानांच्या पक्षपाताचे गृहस्थ बापू लेले वगैरे होते ते बहुतेक आणून कैद करून [त्यांज-पासून] पैका घेतला. अशी धूस पुण्यांत चालली. बाजीराव साहेब कैदेंत होते. त्यांस शिंदे यांणीं काढून मंडलेश्वराकडे चालविलें.

इकडे नाना फडणीस यांणीं माहाडास राजकारण नवें चालविलें. शिंदे यांजकडील सून लावून, सरजेराव घाडगे व बाणाजी शेटे यांच्या विद्यमानें राजकारण दौलतराव शिंदे फोडावयाचें चालविलें. पुण्यास परशुरामभाऊ कारभार करीत होते, परंतु कोंकण-पट्टीमध्ये एकाद्या मामल्याची घालमेल करून किड्या स्वाधीन होई असें झालें नाहीं. तसाच मजकूर देशांतील मामल्यांचाही [कारण] कोण्या मामल्याची घालमेल केली नाहीं. तेव्हां भाद्रपद-

मास निघाल्यावर शिधांकडील राजकारण सिद्ध झालें. त्यांत मुख्यत्वे मजकूर "परशुरामभाऊ यांस कैद करून शेणवी मंडळ कैद करावें [व] असा इत्यर्थ करून बाजीराव साहेब यांस राज्यावर बसवावें." असा मजकूर होत असतां पुण्यांतील सरकार हुजुरातीचे लोक वगैरे झाडून निघून मथुन्मुख यांजकडे चाकरीस राहिले. पन्नास साठ हजार सरंजाम मथुन्मुख यांचे लष्करांत जमा झाला. पुण्यांत कारभार करतात त्यांजला खबर कोणत्या गोष्टीची नाहीं. बाजीराव साहेब गंगेपावेतो गेले होते त्यांचा मुकाम तेथेंच झाला. इकडेन [मथुन्मुख] यांचे लष्करांत खर्चावयास नानांकडून पोंचूं लागलें. नारोपंत चक्रदेव नेहमीं मथू यांचे लष्करांत राहिले. निळकंठराव पागे हे पुण्यामध्ये राहिले होते त्यांस कैद करावें अशा डौलानें धरणें परशुरामभाऊ यांजकडील गेलें. त्या समयीं निळकंठराव हे हुपार आणि शिपाई असल्यामुळें लागलेच घोड्यावर स्वार होऊन, दहा वीस स्वार समागमें घेऊन चालिले. त्यांच्या मार्गे परशुरामभाऊंकडील पागेचे स्वार लागले. परंतु निळकंठराव त्यांच्या देखत निघोन गेले ते लागलेच माहाडास दाखल झाले. निळकंठराव निघून गेले त्या समयीं त्यांचे आंगावर कोणाचीही जाण्याची प्राप्ती झाली नाहीं. इतक्या कर्मास भाद्रपदमास लागला.

पुढें आश्विन मासीं नानाफडणीस यांचे वाड्याची जप्ती केली. परशुरामभाऊ यांणी जप्ती करून वाड्यांतील अजवाब झाडून काढिला. त्या वेळेस आंत सांपडावयाचें मिळोन दहा वीस चाळीस लक्षांचें कापड मात्र सांपडलें. त्याची मोजदाद करून जामदारखान्यांत सरकारांत नेलें. तेंच कापड दसऱ्यास सर्वांस सालावादप्रमाणें वांटिलें.

तेव्हां आश्विनवद्य ११ सुबु सन सव्यां तिस्सेन मद्यां [व अलफ] ते दिवशीं झाडून शेणवी कैद केले. आणि पुण्यांत हलकारे दोन पाठविले. त्यांभे हातीं दोन चिट्ठी दिल्या]. एक चिट्ठी आपा वळवंत यांचे नांवची, व दुसरी हरिपंत तात्या फडके यांचे भाचे परशुरामभाऊ वैद्य यांचे नांवची, अशा दोन चिट्ठी घेऊन हलकारे आपा वळवंत यांच्या वाड्यांत चार घटका रात्रीस आले. त्या समयीं आपा वळवंत यांणी चिट्ठी पाहून, आपली चिट्ठी घेऊन, दुसरी चिट्ठी हलकारे यांचे स्ताधोन केली. आणि हलकारे यांस सांगितलें कीं, "परशुरामभाऊ यांजकडे घेऊन जा." तेव्हां हलकारे यांणी आदिपारांतील परशुरामभाऊ वैद्य ठाकूर दोजारी परशुरामभाऊ पदवर्धन यांच्या वाड्यांत निघून त्यांस चिट्ठी दिली. ती चिट्ठी परशुरामभाऊ यांणी पाहतांच लागलेच पोषाम करून, घोड्यावर स्वार होऊन वाड्यांत गेले. आणि श्रीमंत [आपासाहेब] मिजले हे

५२. निळकंठराव हा परभू गृहस्थ ५२ पाण्यापेकी एक मोठा प्रसिद्ध होता.

५३. ऐरी नानांचेन 'राजकारण.'

५४. त्या वेळेस नानांचे 'राजकारण' हे शेर फुडलें.

त्यांस जागें करून, पोषाग आंगावर घालून, परशुरामभाऊ यांचे चिरंजीव बाबा व दाजिबा हे वाड्यांत श्रीमंतांपाशीं नेहमीं राहत असत, त्यांसही इतक्या अवकाशांत उठविलें. तेही तयार झाले. तों दिवस निघाला. इतक्यांत मथुन्मुख व नारोपंत चक्रदेव असे पन्नास हजार फौजेनिशीं शहरांत आले. वाड्यांत येतात तों परशुरामभाऊ दोघां चिरंजिवासमवेत श्रीमंतांस आपलेपाशीं घोडयावर घेऊन वरोवर वाहेर पडले. तेव्हां पटवर्धन यांचे खासगी पथकाचे स्वार पांचशें वरोवर होते. असे बुधवारांतून चालले. हें पाहून पाठीमागें ही फौज लागली. त्या वेळेस चिमाजी आपा यांस भाऊ याणीं आपले पुढें घेऊन, कंवरेस शेल्यानें बांधून, हातांत पट्टे चढवून [भाऊ] चालले. तेव्हां आपा बळवंत, नारोपंत चक्रदेव, सरकारची हुजुरात व मानकरी, मोंगलांची फौज पाठीमागें लागली. तेव्हां परशुरामभाऊ यांचा गोट पर्वतीखालीं होता. त्या गोटांत [ते] जाऊन मिळाले. आणि ते सारे स्वार तयार होऊन समागमें चालिले. हे पुढें पळतात फौज पाठीमागें लागली आहे, असे चारी प्रहर दिवस पळत होते. त्या दिवशीं कोणास अन्न व पाणी नाहीं. श्रीमंतसुद्धां उपाशीं होते. वाटेमध्ये रात्रीं भात करून श्रीमंतांस घातला. पुढें पळू लागले ते पळतां पळतां जुन्नरावरून शिवनेर किल्ल्याखालीं आले. त्या समर्थीं शिवनेरीचा किल्लेदार याणें श्रीमंत आपासाहेब यांस किल्लयावरतीं घेऊन परशुरामभाऊसुद्धां खालीं राहिले. तेव्हां पाठीमागें फौज लागली होती [तिणें] परशुरामभाऊ यांस घेरा देऊन कैद केलें आणि आणून मांडवगणास ठेविलें.

इकडे पुण्यामध्ये परशुरामभाऊ पळाले त्या दिवशीं त्यांजकडील मंडळी कैद केली. ते नाना फडणीस यांचे वाड्यांत आणून ठेविले. ते कोण कोण ? बहिरोपंत मेहेदळे, त्यांचे चिरंजीव अन्यावा मेहेदळे, राघोपंत थत्ते, गणपतराव करमरकर, चिंतोपंत [?] व चिंतोपंत आठिवले, बाळाजी विष्णु सहस्रबुद्धे, विसाजीपंत वाडदेकर, असे पंचेचाळीस असामी धरून, पायांत विड्या ठोकिल्या. या कारणास पुण्यास मुख्यत्वे त्रिंबकराव परचुरे, परशुरामभाऊ वैद्य व बापू लेले हे [होते.] याणीं इतक्या असाम्या धरून, कैद करून पत्रें नानांस महाडास गेलीं. त्या समर्थीं नाना फडणीस यांस राग आला. “ आमच्या वाड्यांत विड्या ठोकावयाच्या नव्हत्या ” [असें ते म्हणाले व] त्यांचीं उत्तरें पुण्यास तिघांस आलीं कीं, “ सगळे मंडळीस किल्लोकिल्लीं पाठवावें. त्यांत बहिरोपंत मेहेदळे यांस रायगडास रवाना करावें. विसाजीपंत वाडदेकर यांस त्यांचे घरीं ठेवून त्यांचे दरवाज्यावर शिपाई ठेवावा.” अशीं पत्रें येतांच त्याप्रमाणें बंदोबस्त करून लिहिल्याअन्वये मंडळी किल्लोकिल्लीं पोहोचविली.

इकडे श्रीमंत वाजीराव यांस मंडळेश्वरास नेत होते. ते गंगेच्या पार गेले होते ते माघारे आणून लष्करांत पोहोचविले. अमृतराव साहेब जुन्नरास होते त्यांसही पुण्यास

आणिले. शिवनेरीवर चिमाजी आपा यांस ठेविले होते त्यांस किल्लेदार याणें फौजेंत नाल-
विलें. मग आपासाहेव यांस घेऊन फौज माघारी पुण्यास आली. त्रिवर्ग वंधू एके जागी
झाले. कार्तिक महिन्यांत पुण्यांत वाड्यांत दाखल झाले.

वाजीराव रघुनाथ ऊर्फ बाबासाहेव-इ०स० १७९६-१८१८.

[पुण्यास आल्या] नंतर मार्गशीर्ष मास शके १७१८ नलनामसंवत्सरे सन तच्च्यां
तिसैन मय्या व अह्नफ, साताच्याहून वाजीराव साहेव यांचे नांवचीं वळे पेशवाईचीं
आणावयास त्रिवकराव पेंठे पाठविले. वळे शिक्षेकरार नवी कहन आणिली. त्या दिवसा-
पासून वाजीराव रघुनाथराव प्रधान असा किताब व शिक्षा चालू झाला. पुण्यांत कारभार
त्रिवकराव परचुरे व बापू लेले व नारोपंत चक्रदेव व गोविंदराव मामा पिंगळे व गोविंद-
राव बापू काळे करीत होते. वाजीरावसाहेव यांस वळे झाल्यानंतर नाना फड्यांस
माहाडाहून पुण्यास यावयास निघाले ते दुसरे तिसरे दिवशीं पुण्यास आले. ते पुण्याजवळ
तीन कौसांवर नहें आवेगांव आहे, तेथें येऊन मुक्काम झाला. त्या ठिकाणीं आठ पंधरा
दिवस मुक्काम होता. पुण्यांतील सर्वत्र आवेगांवां भेटावयास गेले. सर्वांच्या भेटी झाल्या.
मग सुमुहूर्त पाहून नाना पुण्यास आले. ते आपले राहते वाड्यांत राहावयास गेले नाहींत.
बेलबागेपाशीं त्यांचा वाडा खासगत होता तेथें राहिले. पुण्यांत कारभार चालू लागला.
वाजीराव साहेव कारभार करूं लागल्यावर त्यांणीं आपले बरोबरीचीं मंडळी कारभारां
घातली. ती कोण? बाळाजीपंत पटवर्धन व सदाशिवपंत उगले व आपाजी राम सहस्रबुद्धे
व गोविंदपंत गडवोले अशीं जवळचीं मंडळी सर्वत्र वाडविली. आपाजी राम सहस्रबुद्धे
यांस गारद्यांच्या रिताल्याचें काम सांगितलें. उगले यांजकडे वाड्यांतील वांकनिशींचे काम
सांगितलें. जुने वांकनीस घरां बसविले. बाळाजीपंत यांस, नेहमीं घरीं येऊन, काम
करण्यामध्ये घातले. असा मजकूर जाहला.

परशुरामभाऊ यांणीं नानांच्या वाड्यांतील कापड नेलें होतें तितकें वाडलें होतें,
तें कापड परशुरामभाऊ धरितांच जितक्यांनीं नेलें होतें तितक्यांनीं घडया व्हन वाम-
दारखान्यांत पोंचविलें. तें कापड नाना पुण्यास येतांच नानांच्या वाड्यांत आणलें झालें.
मग सुमुहूर्तांनै नानांच्या व श्रीमंतांच्या भेटी झाल्या. बोलणीं चालणीं राज्यप्रकरणें
सर्व झालीं, नंतर कांदी कारणावरून शिंदे यांची पलटणें वाडपाभोवतीं घेऊन उभ-
रली. सभोवत्या तोफा पसरिल्या. पहिल्या दशमी लोकांच्या चौक्या होला त्या काळी

उठवून दिल्या. मग नाना आपले वाड्यांत रहावयास गेले. त्या वेळेस बुधवारांत नानांच्या वाड्यापासून चावडीपावेतो आरव छपरवंदी करून राहिले.

पुढें कारभार होत असतां शके १७१८ पौषांत गोविंदराव काळे यांजवर कांहीं आरोप येऊन, कैद करून किल्ल्यावर टाकिलें. पुढें माघमासीं बाजीराव साहेब यांचें लग्न झालें. दाजिवा फडके यांची कन्या श्रीमंतांस दिली. तो समारंभ चार दिवस झाल्यानंतर चैत्र-मासीं गोविंदराव काळे यांस सोडवून आणिलें. काळे [व] पिंगळे कारभारांत वागूं लागले. नंतर चैशाखमासीं मोरोवा दादा फडणीस हे नगरच्या किल्ल्यांत कैदेंत होते त्यांस सोडवून आणिलें. असा कारभार होत असतां पुढें श्रीमंत याणीं आपले मंडळचे कारभारी गोपाळराव मुनशी व चैजनाथभट भागवत, बाळाजीपंत पटवर्धन, असे कारभारांत घातले. त्रिवकराव परचुरे याणीं काशीस जाण्याचा सरकारचा निरोप मागितला. ते काशीस जाण्याची तयारी करून काशीस निघाले. पुढें कारभारांत फडावर चिंतापंत देशमुख नानांनीं नेमिले. असे त्रिवर्ग वाड्यांत राहून कारभार पाहूं लागले. मनस्वी कामें होऊं लागलीं. फौजेस खर्चास नाहीं. रोज धरणीं होऊं लागलीं. पागेस चंदी मिळेनाशी झाली. इकडे शिंद्यांच्या लष्करांत सरजेराव घाटगे कारभार करूं लागले. तो कारभार मनस्वी अनन्वित होऊं लागला. त्याचें वर्णन काय करावें ? जुने मुत्सद्दी यांस धरून पैका घेऊं लागले. मामलती मुलखांतल्या घालमेली करून भलत्याला भलतेंच काम सांगावें. पुढें नारोपंत चक्रदेव नानांकडून कारभार करूं लागले. अशा गोष्टी होत असतां खर्चाची अडचण मोठी [झाली.]

असा कारभार होत असतां सातान्याचे महाराज किल्ल्याखालीं उतरून त्याणीं वड केलें. दहा पंधरा हजार फौज ठेवून मुलखामध्यें धूम मांडिली. त्या समयीं पुण्याहून फौज बाळाजीपंत पटवर्धन यांजवळ देऊन रवाना केलें. परंतु त्यांत कोणी नांवाचा माणूस नाहीं. त्यामुळें राजे यांचा बंदोबस्त झाला नाहीं. त्याच्या अगोदर परशुरामभाऊ पटवर्धन हे मांडवगणास कैदेंत होते. “ त्यांस सोडवून मोकळें करावें, सरदार मोठा, माणूस नांवाचा,” असें नानांचे चित्तांत आलें. परंतु श्रीमंतांची मर्जी सोडवयाची नाहीं. तेव्हां ही संधी [चांगली होती.] राजांचा बंदोबस्त कोणाच्यानें होईना. त्या वेळेस श्रीमंतांनीं नानांस विचारलें, “ याचा विचार पुढें कसा करावा ? ” तेव्हां नानांनीं सांगितलें कीं, “ कोणी नांवाचा मनुष्य गेल्या शिवाय राजांचा बंदोबस्त व्हावयाचा नाहीं.” त्या समयीं श्रीमंतांनीं नानांस विचारिलें कीं, “ पाठवावा तरी कोण ? ” मग नानांनीं उत्तर केलें कीं, “ परशुरामभाऊ पटवर्धन यांस कैदेंतून सोडवून आणून, त्यांची खातरजमा करून राजांवर पाठवावें, म्हणजे राजांचा बंदोबस्त करतील. ” ही मसलत श्रीमंतांचे मनास येऊन परशुरामभाऊ यांस मांडवगणाहून सोडवून आणून, श्रीमंतांच्या भेटी होऊन बोलणीं झालीं. त्या समयीं पटवर्धन यांस श्रीमंतांनीं सांगितलें कीं, “ सातान्याचे राजे

[यांनीं] खालीं उतरून वंड केलें आहे. त्यांच्या वंदोवस्तासाठीं तुम्हां जाऊन, राजांचा वंदोवस्त करून, राजांस किळ्यावरतीं पोहोचवून, पूर्ववत् प्रमाणें ठेवावें." अशी आज्ञा होतांच परशुरामभाऊ यांनीं ती गोष्ट मान्य केली. नंतर भाऊंस वखें देऊन राजांवर त्यांची रवानगी केली. त्या समयीं परशुरामभाऊ पुण्याहून निघून शिरोळच्या मैदानांत येतांच राजांचे फौजेची व पुण्याहून नेलेल्या फौजेची गांठ पडली. तेथें लडाई मोठी झाली. राजांचे फौजेचा मोड झाला. राजे पळू लागले. त्यांच्या मागे खांता परशुरामभाऊ लागले त्यांनीं लागलेच राजांस सातान्यांत घातले. फौज राजांकडील उधळून गेली. नंतर राजांस किळ्यावर चढवून पहिल्यासारखें ठेविलें. वंड करण्यास जे सामील होते त्यांचा वंदोवस्त यथास्थित करून परशुरामभाऊ तासगांवास गेले.

इकडे पुण्यांत कारभार होत असतां तुकोजी होळकर पुणें मुक्कामीं होते ते मृत्यू पावले. त्यांचे चिरंजिवास वखें द्यावयाचीं. त्या समयीं मल्हारराव होळकर वापापाशीं होते. परंतु अहल्याबाईनें तुकोजीस मांडीवर घेतल्या पूर्वींचा काशीराव होता. तुकोजी होळकर यांचें दत्तविधान झाल्यावर मल्हारराव होळकर तुकोजीवाचांस झाले. त्यांस वखें न देतां काशीराव यांस द्यावीं असा ठराव झाला. त्या वेळेस मल्हारराव यांनीं वख्रांत अडथळा केला हें काशीराव यांनीं पाहून [व] शिंदे यांचें प्राबल्य मोठें [जाणून,] शिंद्यांचा आश्रय करून, दौलतराव यांचें पळें अभय घेऊन, मल्हारराव यांस कैद करावें [असें ठरलें.] त्या समयीं शिंदे यांनीं मल्हारराव यांस कैद करण्याचा विचार मांडिला. परंतु मल्हारराव म्हणजे जिवंत हातीं लागतो असें नाहीं. तथापी शिंदे यांनीं आपले तर्फेनें त्यांत धरान्याचा उद्योग मांडिला. तेव्हां मल्हारराव होळकर आपले चासगत हजार योन हजार स्वारांनिशीं पर्वतीखालीं राहत होते. त्या वेळेस शिंदे यांनीं आपले कडोळ मुजफरगां पठाण यास हजार फौजेनिशीं मल्हारराव यांस धराव्याकरितां वानवडीहून रवाना केलें व त्यांचेवरोवर पलटण एक दिलें होतें. ते पर्वती खालीं येऊन उभे राहिले. तेव्हां मल्हारराव होळकर आपला गोष्ट आंखून, तयार होऊन उभे राहिले. तेव्हां परसद कोणी कोणाच्या आंगावर जाऊन लडाईं कांहीं झाली नाहीं. सायंकाळचे प्रहर दिवसापासून तयार होते. चार प्रहर रात्र तशीच गेली. तेव्हां शिंद्यांकडील पठाण पलटणे पहाटच्या प्रहराचीस माघारे फिरून गेले. हें पाहून मल्हाररावही आपले गोटांत घेऊन फिरत घेऊन उतरले. नंतर मल्हारराव होळकर यांनीं पहाटच्या चार घटका रात्रीस घाताना उद्योग केला. लान करून देवाचा पूजा करीत बसले आहेत ही बातमी शिंदे यांस कळल्यावर त्यांकडील पठाण अर्धे वाटेंतून माघारे उलटले ते नांद चोंचवर जाहून आले. त्या समयीं

२. अहल्याबाईनें तुकोजीस धोरले मल्हाररावाचा | आपल्याच मांडीवर घेतले नाहीं.
पुत्र असें म्हणून होळकरांच्या वंदांत घेतलें; | ३. 'भांडुव्यावर' गांठ उठ

होळकरांचे अगदी वेसावध सारे लोक होते. तेव्हां शिंद्यांकडील फौज बेलाशक गोटावर चालून आली. हे पाहून मल्हारराव होळकर तसेच उघडे बोडके हातीं खांडा घेऊन घोड्यावर स्वार होऊन, फौजेच्या तोंडावर [त्याणीं] चालून घेतले. लाख्या वारगीर होळकर त्याणीं चाकर ठेविला होता तो खांशा बरोबर निघाला. त्या अवकाशांत जे लोक सावध होते ते बरोबर गेले. तेव्हां मोठी लढाई झाली. मल्हारराव याणीं दहा वीस स्वार जखमी करून ठार केले. लाख्या वारगीर याणें खांशाप्रमाणेंच तरवार गाजविली. त्या वेळेस सारी फौज दोघांवर येऊन पडली. त्या लढाईत मल्हारराव होळकर ठार झाले. दुसरा लाख्या वारगीर तोही ठार झाला. दोघांचे मुरदे एके ठिकाणीं पडले. त्या समयीं खांसा पडल्यावर सारी फौज भणणा झाली. जशी ज्याला वाट फुटली तसे जिकडे तिकडे गेले. सारी लुटालुट शिंदे यांजकडील फौजेनें केली. इतक्या अवकाशांत मल्हारराव यांची बायको गरोदर होती तिला कारभारी घेऊन पुण्यांत आले. त्यांच्या बरोबर यशवंतराव होळकर व विठूजी होळकर हे उभयतां बंधू तुकोजीचे मुलगे राखेचे पोटचे होते, ते त्या बाई-बरोबर पुण्यांत आले. वरकड गोट शिंदे यांच्या लोकांनीं लुटला. सारी दौलत त्याणीं नेली. यशवंतराव होळकर हे पुण्यांत आले होते ते युक्तीचे वाटेनें नाना फडणीस यांस भेटले. तेव्हां नानांनीं त्यांस शेले पागोटीं देऊन खर्चासही मुबलख दिलें. आणि सांगितलें कीं, “मल्हारराव यांचा सूड घेणें तरच तुमचें सार्थक.” त्या वेळेस यशवंतराव याणीं उत्तर केले कीं, “काय घडेल तें खरें.” असें बोलून उभयतां बंधू नानांची आज्ञा घेऊन गेले. मल्हारराव यांचे कुटुंब पुण्यांत राहिलें. त्यांचा खर्चाचा वंदोवस्त सरकारांतून करून दिला. बाईचे दिवस भरल्यावर बाई प्रसूत होऊन पुत्र झाला. त्याचे नांव खंडेराव होळकर असें ठेविलें. बाकी कारकून मंडळी दिवाण वगैरे जशी ज्याला वाट फुटेल तसे तिकडे गेले. असा मजकूर मल्हारराव यांचे गर्दीचा झाला. पुढें काशीराम होळकर शिंद्यांचे बहादरीमुलें सरदारी चालवूं लागले.

असा कारभार होत असतां पुण्यास नाना फडणीस होते त्याजला कैद करावे अशी मसलत शिंदे व श्रीमंत यांची झाली. तेव्हां नाना कैद होतात कसे? पांच हजार आरव चाकर, नाना कैद होतात कसे? अशी गोष्ट घडावयाची नाही. असें जाणून शिंदे यांज-

४. खांडा=हंद पाल्याची, दुधारी व सरळ अशी तरवार.

५. लाख्या वारगीर—लोणीचा रवीराव शिंदे(?) रवीराव पडल्याची बातमी त्याच्या बायकोस कळतांच, ती पृथ्वीवर मृतप्राय पडली ती पडलीच! ग्रांट डफ.

या लाख्या वारगिराचे वर्णन मल्हाररावा-वरच्या पौवाड्यांत आहे (विविधज्ञानविस्तार मासिक पुस्तक पहा.) दरमहा लाख रुपये देण्याचे ठरविल्यावरून ‘लाख्या’ असें नांव त्यास पडलें होतें.

कडील कंपूचे सरदार पेरू साहेब व मुकील साहेब हे दोघेजण या बोलण्यांत घातले. ते नेहमीं नानाकडे येऊन बोलणीं करूं लागले. असे मास पक्ष पर्यंत खेपा घालून बोलणें नैमुदांत आणिलें. तेव्हां निश्चय झाला कीं, “आम्हां लष्करांत भेटावयास येतां.” असा मजकूर झाला. तेव्हां त्या समयीं लष्करांतून वातम्या नानांच्या आल्या कीं, आपण लष्करांत येऊं नये. असें समजलें तथापी होणार तें जुक्त नाहीं. सहा चार महिने कैद भोगावयाची प्रालब्धी होती, तशी बुद्धी झाली. त्या वेळेस पौष शुद्ध १३ शके १७१९ सुद्ध तन समान तिस्सैन मय्यां व अल्फ [११९८.] त्या दिवशीं नाना फडणीस लष्करांत जाण्यास निघाले. तेव्हां अपशकूनही बहुत झाले व शंकर जोशी यांणींही सांगितलें कीं, “आपण जाऊं नये.” इतकें होऊन जाण्यास निघाले. ते भवानी पेटेंत जात तोंपावेतो पालखीभोंवतीं पांच हजार आरव चालला होता. माशी जाण्यास फिरीक नाहीं. मुकील व पेरू यांणीं वाटेंत दोन चार वेळां नानांस विनंती केली कीं, “इतके आरव घेऊन लष्करांत यावयाचें कारण कांहीं नाहीं.” तेव्हां आरवांस नानांनीं सांगितलें कीं, “तुम्ही माघारें जावें.” त्या वेळेस आरवांचा जमादार चाऊस याणें नानांस विनंती केली कीं, “आम्हांस माघारें फिरवूं नये. आजपर्यंत आम्हीं आपलें अन्न खाणें त्याचें सार्थक आज आहे.” असें ते बोलले, तत्रापी गोष्ट नानांचे मर्जास न येतां पेरू व मुकील यांचे विश्वासावर आरवांस शहरांत वाटेस लाविलें. आणि आपण लष्करांत गेले. जाऊन ज्या उण्यांत बैठक केली होती तेथें जाऊन नाना वसले. नंतर दौलतराव शिंदे तेथें येऊन नानांस भेटून बोलणीं चालणीं होऊन शिंदे उठून गेले. पाठीमागें नाना वसले होते त्या उण्याभोंवतीं पलटणाचें कडें वसलें. तेव्हां सर्वांस समजलें कीं, “नाना फडणीस यांस कैद केलें.” ती वातनी लागलीच शहरांत आली. आल्यानंतर शहरांत आरवांनीं मोठा प्रचय केला. त्या समयीं आरवांची तलफ चढली होती. ती सरकारानें तलफ दिली व आरव शहराबाहेर निघाले.

नंतर पाठीमागें शिवांकडील सरजेराव घाटगे शहरांत कारभार करूं लागले. तेव्हां बहुत गृहस्थ नानांकडील नागविले. विशेष पैका घेतला. त्यांत फिश्येकांचे प्राणही गेले. नाना फडणीस आठ दिवस लष्करांत होते. तेथून काढून नगरच्या फिड्यांत मेळून पोहोचविले. नानांनीं शिंदे यांचे लष्करांत प्रवेश केल्यामुळें [तेथें] फाटाफाट होऊन महादजी शिंदे यांच्या वायका बाहेर निघाल्या. तें एक बंड झालें. पुढें पठाण निघाले. कर्ण निघाले. अशी लष्कराची दाणादाण आपसांमध्यें झाली. इकडे सरजेराव घाटगे पुण्यांत कारभार करीत असतां बहुत नाश गृहस्थांचा झाला. त्यांत गंगाधरपंत भागू हे शिवांकडील वसदीनें तोफेबा वसविल्यामुळें ठार झाले. अशी धूम शहरांत होऊं लागली. तेव्हां ते लष्कर

६. पेरू=पैरोन्. मुकील=मिकेल फिलोस. |
 प्रांत उक्त दुसऱ्याचें नांव मात्र देनात.

७. नमुदांत=ठरावी, निवृत्त्यांत.
 ८. बैठक पाठीमागें दौलतराव शिंदे यांच्या पोहोचण्याची.

अगदीं फिकें झालें. सगळे सरदार उठून वायांकडे गेले. त्यांचा वंदोवस्त दौलतरावांच्यानें होईना. इतक्या कर्मास ४ महिने झाल्यानंतर दौलतराव शिंदे, यांस मोठा विचार पडला. त्या समयीं नाना फडणीस यांजकडे बोलण्यास वानवडीहून नगरास शहाणे मनुष्य पाठविले. त्यांत आपले लष्करचे लोक झाडून उठून गेले, तमाम बाहेर बंडें झालीं, त्याचा विचार कसा करावा? असा बोलण्याचा घांट नानाकडे सांगून पाठविला. तो मजकूर नाना फडणीस यांणीं ऐकून घेऊन उत्तर सांगितलें कीं, मी किल्ल्याबाहेर आल्यानंतर सर्व वंदोवस्त होईल.” तेव्हां तो मजकूर दौलतराव शिंदे यांस समजल्यानंतर नानांस सोडवें अशी मसलत झाली. याप्रमाणें शके १७२० ज्येष्ठ मासीं किल्ल्यांतून सोडवून नाना यांस वानवडीस आणिलें. वानवडीस दाखल झाल्यानंतर महिनाभर लष्करांत होते. नाना लष्करांत असतां सारे सरदार, पठाण वगैरे उठून गेले होते ते सर्व वायांसुद्धां लष्करचे लष्करांत आले. नंतर नाना फडणीस यांणीं शिंदे यांस धावयाचें केलें होतें तें देऊन नाना पुण्यास आपले वाड्यांत येऊन राहिले. मागतीं आरव वगैरे सरंजाम नानांनीं चाकरीस ठेविला. त्या समयीं वाड्यांतील कारभार झाडून, श्रीमंतांकडे जाणें येणें, बोलणें चालणें व फडणिशीची तारीख घालणें, हें सारें काम नारोपंत चक्रदेव यांजला आपले तोंफनें नानांनीं सांगितलें. तेव्हांपासून, सन् तिसां सन सल्लास पासून, नारोपंत चक्रदेव कारभार करूं लागले. झाडून मुकत्यारीनें काम नानांचे तोंफनें करीत होते. तेथपर्यंत फौज वगैरे सर्व काईम होते. असा कारभार होत असतां सन तिसां [११९९] तिस्रें पावे-तों नानांच्या अनुमतानें कारभार चालत होता. सुरू सन मय्यातैन [१२००] सालांत शके १७२१ फाल्गुन वद्य ३ या दिवशीं नाना फडणीस यांस देवाज्ञा झाली.

नंतर शके १७२२ चैत्र व वैशाख असे दोन महिनेपर्यंत तसाच कारभार चालत असतां नाना फडणीस यांस दत्तक पुत्र द्यावा, असा डौल शिंदे व श्रीमंत यांचे मसलतींत आला. तेव्हां ज्येष्ठ मासीं सन इहिदे मय्या तैनांत “ आजच पुत्र द्यावयाचा ” म्हणून सर्वद्व मंडळी सरकारच्या वाड्यांत जमा केली. त्या मंडळींत नानांकडील व सरकारचे मुत्सद्दी जमा झाले. शिंदे वानवडीहून आले. श्रीमंतांची भेट झाली. मंडळी वसली होती, तेथें येऊन सर्जेराव घाटगे त्या मंडळींत वसले. आणि मंडळी सभोंवतीं संत्वी लोकांचे पहारे उभे राहिले. कोणी कारकून बाहेर राहिला नाहीं. हें वर्तमान नानांचे वाड्यांत समजतांच राघोपंत पेंडसे व भाऊ कापशे असे उभयतां कागदांचे रुमाल नानांचे जाळून पळाले. ते मात्र कैदेंत सांपडले नाहींत. बाकी झाडून मंडळी कैदेंत सांपडली.

त्या वेळेस बाजीराव साहेब व अमृतराव साहेब एकजागीं होऊन बाजीराव साहेब यांणीं अमृतराव साहेब यांस विचारलें कीं, “ आतां आपणांस माहितगार हातीं धरावयास

९. हें सर्व कृ. बाजीरावाचें होय. त्या- | न देतां त्यांचें नाईनाट होईल तें करावयाचें
च्या मनांत नानांच्या बायकोचे मांडीवर दत्तक | होतें. घांट डफ.

कोण आहे? अवघे कैद झाले. " त्या वेळेस अमृतराव साहेब श्रीमंतांस म्हणतात, "चित्तो-
पंत देशमुख आहेत त्यांस आपण वलावून आणून जवळ ठेवावे. ते आज्ञेप्रमाणे चाल-
तील." तेव्हां चोपदार सर्जेराव घाटगे यांजकडे पाठविला कीं, " चित्तोपंत देशमुख यांस
पाठवून द्यावे." असा निरोप घेऊन, चोपदार जाऊन, सर्जेराव घाटगे यांस सरकारची
आज्ञा सांगून, चित्तोपंत यांस श्रीमंतांकडे घेऊन आला. देशमुख श्रीमंतांस नमस्कार करून
बसले. तेव्हां श्रीमंतांनीं देशमुख यांस विचारलें कीं, " आजपासून तुम्हीं आमचे संधानातें
वागावे." असें विचारतांच देशमुख यांणीं उत्तर केलें, " जशी आज्ञा होत जाईल तसे चालूं.
आज्ञेशिवाय चालणार नाही." अशी शपथ चित्तोपंत यांजकडून करून घेतली. आणि हमाज
फडणिसीचा चित्तोपंत यांचे हवालें केला. श्रीमंतांची आज्ञा झाली कीं, " तुम्हीं जाऊं
नये. वाड्यांत रहावे. घरां जाण्याचें काम लागल्यास आज्ञा घेऊन जात जावे." तीं गोष्ट
चित्तोपंत देशमुख यांणीं कबूल करून ते वाड्यांत राहिले. बाकी मंडळीं अवघी कैद झाली,
ती कोण कोण? नारोपंत चक्रदेव, २ लक्ष्मणराव चक्रदेव, ३ परशुरामपंत चक्रदेव,
४ शंकराजीपंत चक्रदेव, ५ धोंडोपंत लिमये, ६ चिमणाजी खंडेराव, ७ राघोपंत गडबोले-
८ वजाबा शिरोळकर, अशी किती नांवें लिहावीं? चाळीस असामीं कैद करून कितीकिती
रवाना केले. तेव्हांपासून चित्तोपंत देशमुख व वैजनाथभट भागवत, कारभार करूं लागले.
पुढें सहा चार महिने गेल्यावर बाबा फडके व गोपाळराव सुनशी व मोरोबा दादा फड-
णीस चिरंजीवसमवेत व चिनीवाले असे सारे कैद केले.

पुढें बाळाजी कुंजर हे बाजीराव यांजकडून शिंदे यांजकडे बोलण्यास जात असत,
सवव बाळाजी कुंजर हे कारभारी उभे केले. बाळाजी कुंजर कारभार करूं लागल्यापासून
त्यांणीं अवघे कारखाने थोडे थोडे शाबीत राखले. असें होत असतां यशवंतराव
होळकर हिंदुस्थानांत पळून गेल्यावर त्यांणीं वंड मोटें केलें. असा सन इहिदे मया तेग
व अल्फ [१२०१] शके १७२२ पावेतो कारभार झाला. पुढें इसजे मया तेगांत
[१२०२] शके १७२३ सांत बाळतराव शिंदे हिंदुस्थानांत जाण्यासाठीं सरकारचा निरोप

१०. हे वैजनाथभट मामा, मोदनाना दी-
क्षित वंगरे मंडळी कारभारांत पटल्यापासून
'तुझ्या कामांत भट पडो' हा आज्ञा प्रचारांत
आला काय?

११. बाळाजी कुंजर हा पुरंदरानजीक
वंगापूर येथील पाटलाचा राखणुज. हा नाना
पुरंदरे यांचे लष्करांत शिंदेदारा करीत असे.
पुढें बाजीरावाला शिवनेरीतून बंदीतून काढि-
ल्यावर त्याचे पदरी हा राहिला. पुढें बाबा-

रायास फकीकडे येवून चिमणाजी आज्ञा पाठी-
वर बसविण्याचा पंत शिंद्यावर नाहीं मावत अथ-
नाना फडणिसाकडे बरोबर जाऊन बाबादे-
वाना पद त्याजकडून घेतल्या. हा कामगिरी
बदल बाजीरावाची कुपा त्यावर दोडम जो-
कडे हा कारभार सांगितला. मार टक. पुढें
कुंजर हा पुरंदराचा लष्कराचा प्रमुख बन-
वात आहे.

घेऊन निघाले ते दरकूच हिंदुस्थानांत चालले. शिंदे यांजकडील वकील लिंवाजी भास्कर पाठीमार्गे सरकारांत बोलण्यांत राहिले. बाकी झाडून खटलें जरावाजरासुद्धां लष्कर कूच करून दौलतराव शिंदे निघाले. ते दरकूच हिंदुस्थानांत चालले. अजिंक्याचा घाट उतरून खानदेशांतून बऱ्हाणपुरावर गेले. आठ पंधरा दिवस मुक्काम झाला. नंतर तेथून कूच करून निघाले ते नर्मदा उतरून मंडळेश्वरावरून उज्जनीस जाऊन दाखल झाले.

इकडे वर्तमान [असें झालें] पुण्यामध्ये श्रीमंत असतां झाडून सरंजामी यांचे सरंजाम जप्त करूं लागले. बहुतांचे सरंजाम घेतले. आपा बळवंत यांचा सरंजाम जप्त केला. तसाच फडक्यांचा जप्त केला. रामचंद्र गणेश कानडे यांचाही सरंजाम जप्त केला. तसाच विनीवाले यांचा जप्त केला. जुने सरदार बुडविले. शेवटीं माधवराव रास्ते यांजवर शक ठेवून त्यांचाही सरंजाम जप्त केला. माधवरावांस कैद करावयाचें, पण ते अगोदरच पळून गेले. पाठीमार्गे त्यांच्या बाड्यावर जप्ती पाठविली. तेव्हां दोन मुलें-बळवंतराव रास्ते व शामराव रास्ते-व त्यांचे भाचे बाबा साठे असे धरून आणून बाड्यांत कैदेंत ठेविले. बाड्याची जप्ती झाली. दौलत पुष्कळ सांपडली. मुलूख जप्त केला. स्वदेशी व खानदेशांत महाल होते ते जप्त केले. कर्नाटकांत महाल होते त्यांचा अंमल बसला नाही. पांडवगड व कुंवारी* हे किल्ले हस्तगत झाले नाहीत. बाकी जप्ती दौलतीचीं केली. बाड्यांत रास्त्यांकडील तीन असामी धरून आणून ठेविले होते. पांच सहा महिने कैदेंत होते. बाहेर निघण्याचा प्रयत्न बहुत केला. त्या वेळीं बळवंतराव रास्ते वाड्यांतून पळून गेले ते नीट कर्नाटकांत अथणी बार्गलकोट येथें जाऊन त्याणीं बंड केलें. कुंवारी, पांडवगड हे किल्ले सरकारांत आले नाहीत. तसाच नाना फडणिसांचा लोहगड किल्ला सरकारांत आला नाही. अशीं बंडे चोर्हीकडे झालीं. तेव्हां शके १७२३, इसने मय्यातै-नपावेतो बहुत गृहस्थ नागविले.

पुढें अमृतराव पेशवे यांचे व श्रीमंतांचे वांकडें येऊन अमृतराव आपले खटल्यासुद्धां पुण्याहून निघाले. ते नगरापावेतो जाऊन भिंगारास मासपक्ष होते. तेथें राहून यशवंतराव होळकर यांस पुण्यास आणावयास बापू खटावकर व दुसरा एक असामी पाठविला. कारण हेंच कीं होळकर यांनीं पुण्यांत येऊन यशोदा वाईचे मांडीवर विनायकराव यांस दत्तक देऊन गादीवर बसवावें. यानिमित्त होळकर यांस कोट रुपये देऊं केले. अशी मसलत

१२. जरावाजरा=चीजवस्त. किरकोळ सामान.

१३. 'मोडिले' भिवपुरी प्रत.

१४. माधवराव रायगड येथें कैदेंत ठेविला होता. ग्रांट डफ.

* 'तुमवारी' असें एका प्रतींत दिसतें.

१५. 'बाणकोट' असा भिवपुरी व इंदूर प्रतींचा पाठ.

१६. 'तुमानारी' पाठांतर.

१७. विनायकराव हा अमृतरावाचा पुत्र.

केली. आणि तेथून निघाले ते कोंकणांत भिवंडी वगैरे ठिकाणां राहून, कुसुरपाटाळात येऊन भिवपुरीस राहिले. ते सात आठ महिने कोंकणांत होते.

इकडे पुण्यामध्ये वर्तमान असं झालें. यशवंतराव होळकर हिंदुस्थानांत जाऊन त्यांना वंड केलें. लाख दोन लाख फौज जमा केली. शिवांचा मुलूख माहं लागले. सव्व यशवंत राव होळकर यांचा धाकटा भाऊ विठोजी होळकर याणें स्वदेशी वंड केलें. त्याजवर सर कारांतून फौज रवाना झाली. ती फौज जाऊन, वंडाचें पारिपत्य करून, विठोजी होळकर यास धरून, पुण्यांत आणून, कैद करून ठेविलें. शके १७२५ सालास मध्यातैन वा साली विठोजीस हत्तीचे पायांखाली वांधून मारिलें. चेवढी गोष्ट श्रीमंतांनां मोठी अनुचित केली ही गोष्ट बाळाजी कुंजर यांचे अनुमतानें झाली. हें वर्तमान हिंदुस्थानांत यशवंतरावास लागतांच होळकर यांचे मनांत रावसाहेब यांचें म्हणणें सिद्धिस न्यावयाचें होतेंच. दुसरे कारण विठोजीस मारिलें हें. याकारितां त्यांच्या ढाला पुण्याकडे फिरल्या.

ही बातमी सरकारची आली. यशवंतराव पुण्यास येतात म्हणून शिवांचे वारकिलांस बाजीराव साहेब यांणीं सांगितलें कीं, “शिवांस देशीं येण्याविषयीं लिहून पाठवाचें.” त्याजवरून त्यांणीं शिवांस लिहून पाठविल्यावर चार पलटणें सरंजामसुद्धां पुण्याचे रस्त्यालांस आणविलीं. इतक्यांत शिंदे उज्जनीपलीकडे जातात तों यशवंतराव होळकर यांची फौज तिकडून येत होती. त्या समयां शिंदे यांचां गांठ पडून लडाईं मोठी मातवर झाली. त्यांत शिंदे जेरीस आले.

नंतर यशवंतराव पुण्यास यावयास निघाले. ही बातमी सरकारची येतांच लडाईंची तयारी करूं लागले. त्यासमयां बाळाजी कुंजर दिवाणगिरांचे कारभारी व मुल्की कारभारी चितोपंत देशमुख. असा कारभार होत असे. निल उटून दरवार फौजेचा. सारे मानकरा व हुजुरातीचे लोक यांस निल उटून बलाघर्षीं वाड्यांतील येऊन वाड्यांत दरवार होऊं लागला. तेव्हां सरकारचे मनोधारणास्तव अवघ्यांनीं इकार भरला. परंतु पैसा कोणास खर्चास नाही. चार वर्षे हिशेबही नाही. असं पाहून मालोजीराजे घोरपडे यांणीं सरकारांत विनंती केली कीं, “यशवंतराव होळकर पुण्यावर चालून येतो याचा अर्थ काय ? आम्ही म्हणजे याला भिजून राहूं असं नाही. परंतु सरंजाम सात्यांचे सराफीचे, कोणास पैसा खर्चास नाही, अशा दशा आली आहे. त्याची तजवीज सरकारांतून झाली, म्हणजे लडाईस कोणी मागे हटतो असं नाही.” अशा रोज नघतती होऊं लागल्या. तेव्हां यशवंतराव उज्जनीचे आलीकडे इंदूरपावेतीं येऊन टेंपला. पुण्यांत दुनिया परींसेच अशां बोलणीं पडली. परंतु श्रीमंत यावासाहेब यांस जुने लोकांचा विभाव नाही म्हणजे

१८. म्हणजे अनूतराव यांचे.

| रावणें मोठा दरकार घेतला.

१९. ही उज्जनीची लडाई. हींय यशवंत-

२०. फौजेचा=श्रीमंतपुत्र.

नवे लोक ठेविले. जमादुलीखां पठाण चांदेरस्तापूरकर हा येऊन सरकारास भेटला. तेव्हां त्यास चार हजार स्वार ठेवण्याची आज्ञा झाली. त्या समयीं पठाण यांचें बोलणें सरकारांत पडलें कीं, “फौज ठेवावयाची परंतु या फौजेवद्दल मला खर्चास नेमून द्यावें.” असें बोलणें सरकारांत पडतांच तें बोलणें सरकारांनीं जमेस धरून त्याजला वारा लक्षांचे महाल गंगथडी वगैरेच्या सनदा करून दिल्या. दुसरे धोंडे गोविंद गडबोले यांस तीन हजार नवे स्वार ठेवण्यास सांगितलें. त्यांणींही तीन हजार स्वार नवे ठेविले. आणखी जवळचे मंडळीपैकीं बाळाजीपंत पटवर्धन वगैरे यांस स्वार ठेवण्यास सांगितलें. असा दहा हजार स्वारांचा भरणा झाला. जुने फौजेपैकीं पागे व एकांडे शिल्लेदार यांची बेरीज घेतली. असा भरणा जुने सरंजामीसुद्धां चाळीस हजार फौजेचा झाला. अशी श्रावण मासची तयारी होत चालली. शिंदे यांजकडील चार पलटणेंही सरंजामसुद्धां येऊन पुण्यांत दाखल झालीं. फौजेची वक्षीगिरी नाना पुरंदरे यांजकडे सांगून जरीपटका हवार्ली केला.

अशी तयारी होत असतां यशवंतराव होळकर भरपावसांत, फौजेसुद्धां नर्मदा उतरून आलीकडे आले. अशी वातमी सरकारची येऊन पोहोंचली. होळकरांकडील वकिलांनीं हा मजकूर सरकारांत समजाविला. त्याजवरून मोठी तयारी लढाईची होऊन पानशे यांस तोफखान्याची तयारी करण्याची आज्ञा झाली. सरंजामाची तयारी होत आहे तों यशवंतराव होळकर येऊन खानदेशांत दाखल झाले. मोठा दंगा फौजेचा, जेंथें मुकाम होईल तेथें दहा वीस कोस मुख्य वैराण होऊं लागला. तेव्हां पाराजीपंत वक्रील हे होळकरांचे बोलण्यांत पडले. सरकारांत बोलणीं बोलून सरकारचा निरोप घेऊन होळकर यांजकडे निघून गेले. तेथें यशवंतराव यांची भेट झाल्यानंतर श्रीमंतांचीं बोलणीं झालीं होतीं तीं सारीं यशवंतराव यांस समजाविलीं. त्या समयीं यशवंतराव होळकर यांणीं तो मजकूर ऐकून घेऊन त्यांणीं आपल्या बोलण्याची याद चवदा कलमांची करून दिली. त्यांत हांशील कीं, “खंडेराव होळकर यांस आमचे खाधीन करावें; त्यांचे नांवें सरदारीचीं वल्लें द्यावीं; बाळाजी कुंजर यास आमचे स्वाधीन करावें; पुढें शिंदे यांशीं मल्हारराव होळकर [यांस] मारण्याचा दावा आम्ही समजून घेऊं, त्यांत सरकारांनीं कौणतीही गोष्ट बोलूं नये.” अशा प्रकारच्या बोलण्याची याद करून दिली व “याप्रमाणें सरकार कबूल करीत असल्यास मग आम्ही सरकाराशीं वांकडे नाहीं.” असा मजकूर पाराजीपंत यांजपार्शीं सांगून त्यांस श्रीमंतांकडे होळकर यांणीं रवाना केलें. ते पुण्यास येऊन पोहोंचतात तों पाठीमागून यशवंतराव

२१. होळकराकडील फत्तेसिंग माने व दुसरा अमीरखान यांनीं सर्व मुख्य लुटून फस्त केला.

२२. खंडेराव=हा पर्वतीखालीं झालेल्या दंग्यांत भयत झालेल्या मल्हारराव होळकराचा

पुत्र. (मागें पृष्ठ १६९ पहा.) हा वयानें अगदीं लहान होता. होळकर घराण्यांतील काशीरावाखेरीज औरस वारस हाच होता. तो बाजीरावाच्या कवजांत होता.

इकडे बाजीराव साहेब सुवर्णदुर्गाहून निघाले ते जळमार्गाने वसईस येऊन दाखल झाले. त्या समयी खंडेराव निळकंठ रास्ते यांजकडे वसई सरसुभा होता. त्यामुळे श्रीमंत येऊन तेथे राहिले. खंडेराव यांणीं सरकारची तरतूद चांगली राखिली. पुढे इंग्रजांशीं राजकारण करून मसलत केली. " तुम्हीं आम्हांस सामील होऊन आमचे राज्यांतील वंड वखेडे मोडून राज्य सुरळीत चालू करून द्यावें, म्हणजे तुम्हांस आम्ही आपले राज्यांतील चार आणि आमचे वडील दादासाहेब यांणीं तुम्हांस देऊं केले ते तुम्हांस देऊं, व आपली दोन आणि नवे तुम्हांस कवूल करितों. परंतु शिंदे, होळकर यांचे पारिपत्य आमच्या मनाजोगें करून दिलें पाहिजे. आम्ही तुम्हांशीं करार केला आहे त्याप्रमाणें करूं. यांत अंतर पडावयाचें नाहीं." अशी मसलत सिद्ध होण्यास दीड मास लागला. तेव्हां त्या बोलण्यास कर्नल कॅलकुश साहेब व वॅसली साहेब हे दोघे मुख्य होते त्यांनीं रुकार दिला. गोट कर्बूल करून पलटणांची व दारुगोळ्याची तयारी करून पंचवीस तीस पलटणें घेऊन निघाले.

ही बातमी पुण्यास होतीच त्या समयी यशवंतराव होळकर याणें अमृतराव पेशवे यांस ऐवजाची तसदी लाविली. निकड बहुत केली तेव्हां अमृतराव यांणीं शहरांत पथी करून लुटायाचा आरंभ केला. त्या समयी यशवंतराव होळकर [याणें] शैहाजतखां पठाण यांस त्याच्या रिसाल्यासुद्धां बीस हजार स्वारांनिशीं अमृतराव यांजपाशीं ठेविलें आणि आपण कूच करून निघाले. शहाजतखां पठाण यांस यशवंतराव यांचा हुकूम झाला कीं, " अमृतराव यांजपासून कोट रुपये घेऊन मग त्यांस सोडावें." असें सांगून यशवंतराव यांनीं आपल्या फौजेचा तळ डाळिला. शहरांत मोठी लुटालूट मांडिली. एक कोटीच्या ठिकाणीं सात कोटीची दौलत सांपडली. इंग्रज घाट चडूं लागला ही बातमी पुण्यास जातांच शाहूण फौज तेथून कूच करून निघाली. अमृतराव नासिक येथें जाऊन नासिक लुटलें. त्याचें वर्णन काय करावें ? अशी दौलत जमा करून अमृतराव निघाले.

इकडे श्रीमंत वसईस होते तेथें सदाशिव माणकेश्वर हैदराबादेस गेले होते तेथीं येऊन पोहोचले. इंग्रज घाट चडून वरतीं आला. पूर्वी बाळोजी कुंजर हे शिंद्यांच्या लष्करांत शिंदे यांस आणावयास गेले होते. तो मजकूर दौलतराव शिंदे यांणीं ऐकून ते उजनीपासून माघारे फिरले. बऱ्हाणपुरावरून खानदेशांत घाट चडून वरतीं आले. त्यांच्या पूर्वी होळकरांचे फौजेचा वरोळीं चोंहोंकडे झाला. त्या समयी रघोजी राजे भोंसलेही फौजेसुद्धां नागपुराहून निघाले. ते फिरत फिरत शिंदे यांजकडे येऊन मिळाले. त्यांच्यापूर्वी यशवंतराव होळकर पुण्याहून कूच करून निघाले ते मोगलाईनत औरंगाबादेवर येऊन, मुसल

२७. कर्नल कॅलकुश=कर्नल कोम. हा शाहोजी पुण्यास रोसिडेंट होता. वसली=जगरलू वेन्सली.

२८. हा वसईचा तह. १८०२.

२९. 'हामारराज' भिस्मिल यकें यकें

३०. वरोळी=भरार (?) 'जोग' भाग

पुरी मत. 'रोले' इ. इ. इ.

करून, नवाब यांजकडील सुभा शहरांत होता त्याच्यापासून शहरचा खंड एक लाख रुपये घेऊन, तेथून कूच करून, खानदेशांत उतरून, नंदुरवार, सुलतानपूर यांजवरून सिंदेव्यास [?] मुक्काम करून सिंदेव्याचा किल्ला काशीराव होळकर यांजकडे होता तो लढाई करून किल्ला घेऊन आपला अंमल बसविला. त्याच्या पुढें सिंदेवें [?] अजिंठा घाट उतरून नेमाडांत यशवंतराव फौजेसुद्धां गेले. त्या समयीं काशीराव होळकर तेथें होते त्यांचा मोड झाला. तेवेळेस काशीराव यास धरून, कैद करून, बापू होळकरसुद्धां पायांत बिड्या ठोकून, सिंदेव्याचे किल्ल्यांत कैदेंत ठेविलें. त्यांचा काळ तेथेंच झाला. यशवंतराव महेश्वरावर दाखल झाले.

इकडे पुणें लुटून, नासिक लुटून, अमृतराव पेशवे यांणींही हिंदुस्थानचा रस्ता धरिला. पुण्यांत असतां कैदेंतील मंडळी सोडली होती त्यांपैकीं नारोपंत चक्रदेवखेरीज बाकी मंडळी झाडून अमृतराव यांचे समागमें गेली. त्यांतून बाबा फडके फुटून चालले ते शिंध्यांकडे गेले. असा मजकूर झाला.

इंग्रज घाट चढून, पुण्यावर येऊन, लागलेच सरंजामसुद्धां कर्नल साहेब व वसली साहेब नगरावर गेले. नगरचा किल्ला शिंदे यांजकडे होता तो इंग्रज याणें फिरून घेऊन, किल्ल्यांत ठाणें आपलें बसवून, पुढें इंग्रज चालले. ते लागलेच गंगा उतरून औरंगाबाद प्रांतीं आले. तेव्हां शिंदे दौलतराव खुद्द हिंदुस्थानांतून माघारे पुण्यास यावयाच्या उद्देशें येत होते, त्यांजला इंग्रज आल्याची बातमी लागली. सबब त्यांचा मुक्काम भोळी नदीवर झाला. त्या वेळेस शिंध्यांचा सरंजाम मोठा पोक्त कट्टा होता. इंग्रजही त्या रोखानें चालला. त्या समयीं रघूजी राजे भोंसले नागपूरवाले हेही शिंध्यास मिळाले होते. बाबा फडके तेथें जाऊन मिळाले. असा जमाव तेथें झाला असतां इकडून वसली साहेब व कर्नल साहेबही शिंध्यांचे तोंडावर चालून आले. तेथें लढाईचें तोंड झालें. बारव्यांच्या मुक्कामीं शिंध्यांचें व इंग्रजांचें [तोंड] लागलें, त्या वेळेस इंग्रजांपाशीं पलटणें तीस होतां. शिंध्यांचे चार कंपू लढत असतां मोठी कट्टी लढाई होऊं लागली. दोर्हाकडील आगीचा मार तोफेवर तोफ चालूं लागली. त्या समयीं शिंध्यांकडील सिंगरूप यांची पलटणें व जय-कंपू यांणीं मोठी गर्दी केली. अशी लढाई मोठी झाली. तेव्हां सात आठ हजार माणूस त्या लढाईत

३१. 'अकरा लाख' इंदूर प्रत 'बारा लाख' भिवपुरी प्रत.

३२. 'शिंदे पुण्यास मुक्काम करून' असा पद्या प्रतीचा पाठ आहे. शिंदे-व्याचा=सेदव्याचा.

३३. भोलानदी [१] 'भोलारदनावर' इंदूर व भिवपुरी प्रतींचा पाठ.

३४. 'बादरच्या बारल्याच्या' इंदूर प्रत. 'मौजे करदनच्या' भिवपुरी प्रत. 'बोकरदन' घाट डफ. ही आसईची लढाई.

३५. एकदां 'शिंगरूखां' व एकदां 'सिंगरूप' असा हा सरदार क्रोण होता. तें समजत नाहीं. ह्या लढाई पूर्वीं सर्व इंग्रजी लोक शिंध्यांच्या लष्करांतून निघून गेले होते.

पडलें. इंग्रजांचीं सात आठ पलटणें शिल्लक राहिलीं. त्या वेळेस साहेब लोक उभयतां तोंडांत वाटें घालून आश्वर्य करूं लागले. साहेब लोक म्हणतात “दौलतरायासारखा कोणी [शिपाई] पाहिला नाहीं. पुढें या लढाईंत तरणोपाय होतो असें दिसत नाहीं.” अशी मसलत मनांत आणून रघोजी राजे भोंसले यांजकडे सूत्र लावून फितूर केली. त्या समयीं रघोजी भोंसले यांणीं दौलतराव शिंदे यांस सांगितलें कीं, “आतां इंग्रज थोडा राहिला. त्याची कथा काय आहे? आपण लुटून घेऊं” अशी मसलत करून दौलतराव शिंदे चाळीस हजार खारानिशीं निघाले. समागमें रघोजी भोंसले चालले. त्या वेळेस शिवांकडील कंपू याणें व सिंगरूपचे पलटणचे सरदार यांणीं दौलतराव शिंदे यांस विनंती केली कीं, “आपण घोडे आमचे लढाईमध्ये घालूं नये. इंग्रजांचा हिशेव काय? इंग्रज सारा मोडून टाकितों. आपण आमचे पाठविर उभे राहून लढाईचा तमाशा पहावा. हें न ऐकतां आपण घोडे मध्ये घातले तर आमची तोफ मना होऊन माघारे फिरूं. असें झालें असतां इंग्रजांचीं चार पांच पलटणें राहिलीं आहेत तितकींच तुम्हांस पुरतील. तितक्या पलटणांनीं तुम्हांशीं लढाई घेऊन, तुमची दाणादाण करतील.” इतका मजकूर कंपूवाले यांणीं सांगितला असतां तो न ऐकतां दौलतराव शिंदे यांणीं घोडे पुढें घातले. त्या समयीं शिंदे यांजकडील कंपूनीं तोफा माघान्या ओढिल्या, हें पाहून इंग्रजांचीं तोफ सुरू झाली. त्या समयीं इंग्रजांची व शिवांची लढाई मोठी झाली. त्या लढाईंत शिंदे यांचा मोड झाला. इंग्रज पाठीमागे लागला. त्या समयीं शिवांची खरावी मोठी झाली. दौलतराव शिंदे यांनीं इंग्रजांशीं तह केला. तेथें तह होऊन दौलतराव शिंदे लष्कर संभाळून कंपूमुद्दां माघारें फिरले. ते नर्मदा उतरून नेमाडांतून माळव्यांत गेले. जाते समयीं होळकर यांजकडील इंदूर शिवांनीं लुटलें. ते वर्तमान यशवंतरायास समजतांच दोन लाख फौजेनिशीं जाऊन उज्जनीस लागले. ते वेळेस उज्जनी यशवंतरावांनीं लुटली. हा मजकूर दौलतरावांस समजतांच दौलतराव शिंदे जाऊन उज्जनीस पोहोचले. त्या समयीं शिंदे होळकर यांचा लढाई झाली. त्या लढाईंत दौलतराव शिंदे यांणीं आपला कमजोर पाहून लागलाच यशवंतरायाशीं समेट केला. आणि उभयतांच्या भेटी झाल्या. दौलतराव शिंदे आपण होळकर भेटावयास गेले. तेव्हां यशवंतरायांनीं दौलतरावांस बोळून दाखविलें कीं, “आतां तुम्ही होळकर भेटावयास आलां आतां तुमचें काय करावयाचें? एरवीं मल्हाररायाचा सूड घ्यायला असा हेतू फार होता. परंतु तुम्ही होळकर भेटावयास आलां, आतां ती मोट्ट मज्जा करता येत नाहीं. बरें, जें झालें तें माघारें येत नाहीं.” असें बोललें. शिंदे होळकर यांचा सहा होळकर परस्परें भेजणाऱ्या होऊन, पोषाण येवरे एकमेकांस देऊन, तह झाला.

३६. 'फितूर करून' कल्याण प्रत. 'फितुरांनीं घेऊन' भिवपुरी प्रत. यास इंग्रजी मंत्राना आधार नाहीं.

३७. हा भेटी भरतपुरचा पेशवा यशवंतराया मुनारारास झाल्या १८०१.

इतका मजकूर होत असतां इंग्रज कर्नल साहेब व वसलीसाहेब यांणीं सहा पलटणे तयार करून यशवंतरायावर चाल केली त्या समयीं दौलतराव शिंदे होळकराचा निरोप घेऊन पुढें चालते झाले. ते नीट ग्वालेरीस जाऊन छावणी करून राहिले. इकडे इंग्रजांशीं व यशवंतरायाशीं लढाई मोठी कट्टी झाली. इंग्रज जेरीस आले. त्या वेळेस इंग्रजांनीं आणखी सरंजाम तयार करून दुसरी लढाई यशवंतराव यांशीं घेतली. त्या लढाईत होळकर हटले नाहींत. अशा चार पांच लढाया होळकराशीं व इंग्रजांशीं झाल्या. अशा लढाया घेत घेत सारें हिंदुस्थान फिरले. शेवटीं यशवंतरायाचा मोड झाला. त्या समयीं होळकर यांनीं पळ काढिला. ते पळत पळत चालले. पाठीमागे इंग्रज लागला आहे. असें पळतां पळतां सैत्रंज नदीचे कांठीं आले. त्या समयीं नदी दुथडी भरून चालली आहे. त्या वेळेस होळकर यांस मोठें संकट प्राप्त झालें. पाठीमागे इंग्रजांचा सरंजाम पोक्त आहे. अशा अडचणीमध्ये होळकर पडले असतां त्यांणीं ईश्वरास स्मरून नदींत आपला हत्ती लोटला. तेव्हां त्यांच्या मागे दोन लाख फौजेस नदीनें वाट दिली. झाडून लष्कर पार झालें. नदी तर भरून चालली आहे! तों आलीकडील कांठीं इंग्रज सरंजामासुद्धां येऊन पहातात तों नदी भरून चालली आहे. त्या समयीं साहेब लोक यांणीं मोठें आश्चर्य मानून तोंडांत वोटें घातलीं. आणि म्हणतात, “ईश्वर ज्यास रक्षितो त्यास आपण काय करावें ?” असें म्हणून शिकाचे विद्यमानें होळकरांचा व इंग्रजांचा तेंई झाला. नंतर परस्परें वोलणीं होऊन यशवंतराव होळकर आलीकडे आले आणि रामपुरावर त्यांची छावणी झाली.

नंतर इंग्रज नागपुराकडे आले. तेथें रघुजी राजे भोंसले यांशीं लढाई मोठी मातवर झाली. त्या वेळेस इंग्रज यांणीं भोंसल्याकडील गाविलगड किल्ला घेतला. त्या किल्ल्यावर बहुत द्रव्य इंग्रज यांस सांपडलें. नंतर भोंसले यांणीं इंग्रजांशीं तह केला त्या समयीं किल्ला माघारा दिला. असें होऊन इंग्रजांनीं लष्कर माघारें फिरलें. इतका मजकूर इकडे झाला.

इकडे वाजीराव साहेब पेशवे वसईस गेले होते ते शके १७२५ चे वैशाख मासीं पुण्यास सन आर्वा मयातैनांत येऊन दाखल झाले. पहातात तों पुणें शहर सारें उद्वस्त झालें. होळकर यांणीं शहरची व्यवस्था चांगली ठेविली नाहीं. व सरकारी दौलत, हत्ती, घोडे वगैरे व तोफा आणखी जिन्नस शेलका होता तो तितका यशवंतराव होळकर घेऊन गेला. श्रीमंत पुण्यास आल्यावर वंदोवस्त शहरचा वगैरे करून वाड्यांत राहिले. श्रीमंत पुण्यास आल्यावर शहरची मंडळी, उदमी व सावकार व गृहस्थ व मुत्सद्दी व भिक्षुक वगैरे झाडून सरदार असे सर्व पुण्यांत येऊन दाखल झाले. सरकारच्या वावन्न पागा होत्या,

त्यांपैकी सहाशे घोडे सरकारांत पागे यांणी दाखल केले. बाकी पागा बरबंद झाल्या. अशी व्यवस्था सारे दौलतीची झाली.

इंग्रज होळकराच्या मुलखांतून माघारे दक्षिणेंत आले. त्याणीं घोडनदां येथे दोन छावण्या केल्या. परंतु इंग्रजांस होळकराची दहशत मोठी वसली त्यामुळे. इंग्रजांस स्वस्थ वाटत नाही. असें होत असतां इंग्रज याणें होळकरावर प्रयोग करून यशवंतरावास वेड लाविलें. त्या वेडांत यशवंतराव अगदीं वफाम झाले. असे दोन तीन वर्षेपर्यंत रामपुण्याचे छावणींत यशवंतराव होळकर वेड लागून पडले होते. शेवटीं होळकर त्या वेडांत मृत्यू पावले. मल्हारराव होळकर, यांचे चिरंजीव खंडेराव होळकर. तो यशवंतराव फौजेसुद्धां फिरत असतां तेव्हां तो खंडेराव मृत्यू पावला होता. दौलतीचा खावंद वारस होता. पुढे यशवंतराव यांचा वंश चालला. यशवंतराव हे औरस नव्हत. तुकोजी होळकर यांचे नाटकशाब्देचे पुत्र. याप्रमाणें मजकूर होळकरांचा झाला. पुढे सरदारीचीं वखें श्रीमंत यांणीं दिलीं नाहींत.

इंग्रज यांणीं श्रीमंतांस दोन चार वेळां उपदेश केला. आम्ही "तुमचें राज्य प्यावयास आलों आहों तर तुम्ही ५०।६० हजार फौज पुणें मुक्कामी आपलेजवळ बाळगावी, म्हणजे तुमचें राज्य काईम राहून आमचा रोजगार चालेल." असा "हितोपदेश कर्नल साहेब वसली साहेब यांणीं केला असतां ती गोष्ट श्रीमंतांच्या ध्यानांत न येतां आपल्या पदरची माणसें सरदार मोडीत चालले. मुलखांतील किले, कोट वगैरे यांचे राने तोडिले. अवघे मामले मक्यानिं लाविले. रयतेची दाद नाहीं. अशी व्यवस्था राज्य करण्याची झाली. नंतर कर्नल वसली साहेब यांची बदली झाली. त्या बदलीवर दुसरे साहेब लोक आले. ते दिवसें दिवस राज्य व्यापीत चालले. अह्ली बहादर याणें कोट रुपयांचा मुलुख नवा सोडून त्या मुलखाचें राज्य ते करीत असतां त्या मुलखाच्या सनदा बाजीराव साहेब यांणीं इंग्रजांस करून दिल्या. तेव्हां तें संस्थान इंग्रजांनीं घेतलें. अमृतराव साहेब हे हिंदुस्थानांत गेले त्या समयीं त्याजला इंग्रज खर्चायास देऊं लागले. त्यांचे खर्चांत गुजराथचे महाल श्रीमंतांपासून १२ महालांपैकी सात महाल नेमून घेतले. असें राज्य निर्बळपणाचें बाजीरावसाहेब यांनीं केलें. सारा हुकूम इंग्रजांचा चालू जाहला. श्रीमंतांस कोठें स्थायीत जाणें झाल्यास इंग्रजांचा हुकूम होईल तेव्हां कोठें बाहेर फोपरगांव व नासिक, गुहागर व पंढरपूर येथे जावें. असा इंग्रजांचा हुकूम चालता झाला. पुण्यामध्ये राज्याचा कारभार धिंजीत

४०. बरबंद=सुरास, रिकाम्या.

४१. यशवंतरावास वेड लाविलें—कोमतेदी गोष्टीनें कारण नाटपणे समजलें नाहीं म्हणजे ती कांहीं तरी अमानुष प्रकारानें पडून आली असें म्हणण्याचा साधारण पुरुषांच्या बहिषादीचें हें

एका उदाहरण होय. मागे पृष्ठ १५७ पहा.

४२. नाटकशाब्द=वेदना, राग.

४३. हा हितोपदेश इंग्रजी संवादां मध्ये भार नाहीं.

देशमुख करीत होते. कारभार मिळून महाल सांगावयाच्या घालमेली करावयाच्या मसलती. कारभार सदाशिव माणकेश्वर करीत होते. इंग्रज यांजकडून सरकारांत वोलण्यास खुर्शीरशी शेट मोदी हे होते. असा कारभार होत असतां दोन चार बदल्या साहेब लोक यांच्या झाल्या. शेवटली बदली झाली तेव्हां अलपिष्टण साहेब त्या कामावर आले. त्यांजकडे वोलण्यास नेहमीं जाण्या येण्यास चिमणाजी नारायण व रामचंद्र भिकाजी करंदीकर हे दोन शास्त्रीत ठेविले. हुजऱ्यांमध्ये दिवकजी डेंगळे यांस वेटांत जावयास वोलण्याची सरकारची आज्ञा जाहली. तेही जाऊं लागले.

असा कारभार करीत असतां अलपिष्टण साहेब आल्यावर राज्याची चौकशी व कागदपत्र पहावयास फारच बारीक पाहूं लागले. त्या समयां चिंतोपंत देशमुख यांस मजकूर समजाविण्याची व वेटांत जाऊन कागदपत्र दाखविण्याची आज्ञा जाहली. त्याप्रमाणें जाऊन मजकूर समजावूं लागले. असा आपला हुकूम चालूं लागला, या समयां गंगाधर शास्त्री पटवर्धन हे वडोद्यास इंग्रजांकडून गायकवाड यांचे राज्यांत होते, त्यांणीं गायकवाडाचे राज्याचा वंदोवस्त करून इंग्रजांस काय मुल्ख द्यावयाचा तो देऊन, गायकवाडाचा व इंग्रजांचा तह करून, वंदोवस्त केला; तसा पेशवे यांचे राज्याचा वंदोवस्त करावा या उद्देशें शास्त्री पटवर्धन पुण्यास आले. पुण्यांत श्रीमंतांच्या भेटी होऊन राज्य प्रकरणीं बोलणीं बहुत जाहलीं परंतु तें कांहीं श्रीमंतांचे खात्रीस न येई. या प्रभूला कोणाचा विश्वास नाहीं व वचनाची खंवीरेंता नाहीं. वसईहुन आल्यावर असा कारभार सारा जाहला. इंग्रज यांनीं पेशवे यांचें वजन ओळखून ठेविलें त्यामुळें तें जसें म्हणत गेले तसें त्यांचें ऐकून हेही तसेच वतूं लागले. जेथपावेतो मोदी शेटजी कारभार वकिलीचे वोलण्यांत होते तेथपर्यंत त्यांनीं दोन्हीं पारडीं समान राखिलीं होतीं. इकडची जरब तिकडे व तिकडची जरब इकडे अशी ठेवून काम चालविलें होते. परंतु अलपिष्टण साहेब वकिलीचे कामावर आले त्या दिवसापासून मोदी यांचें तेज कमी पडत चाललें. अलपिष्टण शाहणा उत्कृष्ट, त्याच्या शाहणपणापुढें मोदी वगैरे कोणाचें शाहणपण चाललें नाहीं. गंगाधर शास्त्री पुण्यांत आल्यावर सारा मजकूर मोदी यांचा उघडा पडला. त्या समयां मोदी कैद करावा अशी मसलत केली. तेव्हां हा सारा मजकूर मोदी यांस समजला. नंतर मोदी यांनीं श्रीमंतांस सांगितलें “मला इंग्रजांकडे पाठवूं नये. त्यांचें मागणें तुम्हांकडे आलें असतां आपण त्यांस सांगावें कीं, ‘आमचे मामले

४४. हा पारसी होता. पारसी लोक मराठ्यांच्या अमलांत इतके दिवस असतां त्यांच्या सर्व इतिहासांत पारसी लोकांच्या नांवाचा उल्लेख ह्या मोदीच्या संबंधानेंच काय तो एकदां

आलेला दृष्टीस पडतो.

४५. आपला-इंग्रजांचा. ह्या सर्वनामाचा संबंध पुढें आहे.

४६. ‘खरेपणा’ इंदूर प्रत.

मोदीकडे आहेत त्यांचा हिशेव आम्ही समजून घेऊन आमचा हिशेवाचा उलगडा झाला म्हणजे मोदीस तुमचे हवालें करूं.' अशी तुम्हीं गोष्ट सांगून मास पक्ष लोट्यावातों या साहेबाची बदली विलायतेंहून करून आणवितों. दुसरा साहेब या कामावर आला म्हणजे पश्चि-
ल्याप्रमाणेंच चालेल." असा मोदी यानें घाट घातला असतां तसें बोलणें जैरबाचें श्रीमं-
तांच्यानीं सांगवेंना. व यांचें अवसान रगडून बोलावयाचें नाहीं असें समजून, मोदी यांनीं
दुसरे दिवशीं हिरकणी खाऊन प्राण दिला.

तेव्हांपासून पुढें गंगाधर शास्त्री बोलण्यांत पडले. परंतु बाजीराव साहेब यांचा मानस
गंगाधर शास्त्री या कामांत नसावे. असा मनांत हेतू परंतु बोलून दाखवितों घेत नाहीं.
कारण श्रीमंतांमध्ये तितकी हिंमत नाहीं. असें असून पंढरीस आषाढी एकादशीस स्वारी
जाण्याचा वेत झाला, त्या समयीं पटवर्धन शास्त्री यांस श्रीमंतांनीं सांगितलें कीं, "तुम्हीं
स्वारीवरोवर चलावें." त्यासमयीं शास्त्री जात नव्हते. परंतु श्रीमंतांचा मोठा आग्रह पा-
हून येतों म्हणून बोलले आणि आषाढीचे यात्रेला स्वारी समानमें गेले. पंढरपुरास पोहोचि-
ल्यानंतर आषाढी एकादशी झाल्यावर श्रीमंतांचा मुकाम तेथें आठ चार दिवस होता. तेव्हां
रात्रीचे ठिकाणीं देवास स्वारी गेली त्या समयीं गंगाधर शास्त्री समागमें होते. देवदर्शन
होऊन प्रदक्षणा घालावयास गेले. यात्रेची दाटी, रात्रीचा समय, त्या गर्दीत गंगाधर शास्त्री
यांजवर मारेकरी जाऊन प्रदक्षणेच्या वाटेत अगोदर मशाली गर्दीमध्ये विजयविल्यानंतर
शास्त्रीबोवा यांजवर वार केले. ते लागलेच ठार जाहले. जेव्हां मोठा मलबला झाला त्या
समयीं शास्त्री यांजकडील लोक, माणसें व कारकून वगैरे मशाली लावून धांवले. तसेच
सरकारी लोकही धांवले. पहातात तों गंगाधर शास्त्री ठार झाले. असा मजकूर पंढरपुरास
झाला. ती वातमी पुण्यांत इंग्रजांस तिसरे दिवशीं लागली. गंगाधर शास्त्री यांसादीं
इंग्रज यांची मर्जी फार जात राहिली.

पुढें श्रीमंतांची स्वारी पुण्यांत आल्यावर इंग्रज त्या शोधांत होते. त्यांनीं मुस मार-
ल्याचा शबीत केला. तो त्रिबकजी डेंगळे यांनीं मारिलें असा मिश्रय झाल्यावर इंग्रजांनीं
बोलणें श्रीमंतांस लागलें कीं, "त्रिबकजीस आमचे स्वाधीन करावा." असें बोलणें आठ
चार दिवस लागलें असतां इंग्रजांची निकड श्रीमंतांस लागली व जरबही बसली. त्या
समयीं त्रिबकजीस इंग्रजांचे हवालें केला. त्यांनीं लागलेच तेथून वारून साधेचंद्र दि-
ल्ल्यांत त्रिबकजीस पोहोचविला. पहारे मोटे कडे त्रिबकजीचे ठेविले. तेव्हांपासून इंग्रज यांची व
श्रीमंतांची परस्पर मनामध्ये वैरहल येऊन वांकडे पडले. नंतर इंग्रज व्यापार घाले. आगवें
सरंजाम मिळतू लागले. त्रिबकजी कैदेंत पडल्यावर त्रिबकजी सात आठ महिने कैदेंत

होता. इकडे पुण्यामध्ये दोहोचोहों दिवशां देशमुख यांस श्रीमंतांची आज्ञा झाली, “तुम्हीं बेदांत जाऊन मजकूर राज्यप्रकरणां अलपिष्टन साहेबांस समजावीत जावा.”

असा पाठ इकडे चालला असतां त्रिवकजी डेंगळे साष्टीच्या किल्ल्यांत कैदेत असतां तेथें त्यांनीं फितूर करून इंग्रजांकडील पहारे होते त्यासुद्धां किल्ल्यांतून पळाला तो खाडी उतरून आलीकडे आला. तो देशांत येऊन त्यानें वंड केले. कोंकणपट्टी लुटूं लागले. पेंढारी म्हणून बाहेर आवाई, परंतु सारें वंड त्रिवकजी डेंगळे यांचें. त्यास खर्चास पैका श्रीमंतांकडून पांचू लागला, अशी शाविती इंग्रज यानें श्रीमंतांकडे लाविली. व त्रिवकजीचें वंड मोडण्याविषयी कंपनी सरकारचीं पलटणें फिरूं लागलीं. इतक्यांत शके १७३८ फाल्गुन शुद्ध चतुर्दशी त्यादिवशीं चिंतोपंत देशमुख यांस नवज्वराची भावना होऊन देवाज्ञा झाली.

देशमुख मृत्यू पावल्यावर इंग्रजांचा व सरकारचा विघाड झाला. शके १७३९ चें वैशाखांत इंग्रजांचा वेढा शहराभोंवता वसला. त्यांनीं बोलणें सरकारांत लाविलें कीं, “आमचा पूर्वींचा करार ६ आणे आपले राज्यांत मुख्य देण्याचा, तो मुख्य आमचा आम्हांस द्यावा. नाही तर लढाईस उभें रहावें.” असें म्हणून घेरा शहराभोंवता वसवून तोफा शहरावर फिरविल्या. त्या समयीं सदाशिव^० माणकेश्वर हे इंग्रजांचे बोलण्यांत होते. तेव्हां त्यांनीं बोलण्यांत समेट घातला आणि घेरा उठविला. त्या समयीं लोहगड व पुरंदर व सिंहगड असे तीन किल्ले इंग्रजांचे ओलीस दिले. कारण “तुमचा मुख्य सहा आणे याचा द्यावयाचा तो देऊं आणि आम्ही आपले किल्ले माघारे घेऊं.” असा तह ठरवून घेरा उठविला. तेव्हां इंग्रजांनीं गोष्ट कवूल करून स्वस्थ राहिले.

४९. त्यांसुद्धां=त्यांस न जुमानतां किंवा त्यांसही आपणावरोवर घेऊन.

५०. मार्गे पृष्ठ १७६ टीप २५ पहा. “रामजोशांच्या पुढें लोकप्रसिद्ध हरदास विशेषकरून नांव घेण्यासारखे असे एक दोनच आहेत. एक संगमनेरास राहणारा अनंतफंदी; आणि दुसरे बाजीरावाचे पुढें जे दिवाण झाले ते माणकेश्वर. यांपैकीं दुसऱ्या विषयींच्या लोकप्रसिद्ध दोन आख्यायिका मार्गे एका अंकांत सांगितल्याच आहेत [निबंधमाला अंक ७ पृष्ठ २७-२८.] ग्रांट डफ साहेबांनीं आपल्या इतिहासांत वरील ऐतिहासिक पुष्पाविषयीं लिहितांना त्याचें थोडेसें वृत्त टिपेंत लिहिलें आहे.

तिजवरून असें समजतें कीं, माणकेश्वर हे मोठे गवय्ये असून शिवाय त्यांनीं पुष्कळ कवनेंही केलीं आहेत. त्यांची वरील इतिहासकारानें बरीच प्रशंसा करून ती जमविण्याविषयीं आपल्या स्वदेशीयांस शिफारस केली आहे. त्या शिफारसीप्रमाणें कांहीं झाल्याचें आजपर्यंत कोठें समजण्यांत नाहीं; आणि मूळ इतिहासाचीच कोण दुर्दशा झाली हें मनांत आणिलें असतां त्यांतील टिपेकडे कोणी विशेष लक्ष न दिलें याचें मोठेसें आश्चर्यही वाटावयास नको! असो वरील शिफारस आम्ही आमच्या वाचकांसही करितों. ती वरच्यासारखी फुकट न जावो म्हणजे झालें.” निबंधमाला अंक २० पृष्ठ १९ पहा.

परंतु ते त्रिवकजी डॅंगळे यांच्या धरण्याच्या उद्योगांत होतेच. तेव्हांपासून श्रीमंतांचा विघाड झाला. त्या समयीं मोरदीक्षित^१ मराठे वसईकर हे श्रीमंतांनीं इंग्रजांचे बोलण्यांत घातले. तेव्हांपासून सदाशिवपंत भाऊ यांचें तेज कमी पडलें व श्रीमंतही फौज ठेवू लागले. अवघे बोलावून पुण्यास आणिले. नवे फौजेची कलमजारी केली. आला त्वार, पायदळ, याची हजिरी घेऊन चाकरीस ठेविले. १०,००० आरव चाकरीस ठेविले व ३,००० गोसावी नंगे असे चाकर ठेविले. तेव्हां इंग्रजांचा नेट भारी होत चालला. त्यांनींही पळटणांची तयारी केली. श्रीमंतांची लाख फौजेची हजेरी झाली. तोफखाना पानशे यांजकडून करवांत चालले. नवे वाण करण्याचा आरंभ केला. दाहगोळा याचाहें सरंजाम चालविला. असें चालत असतां इंग्रजांची जरब बहुत पडली. त्या समयीं उत्तर कॉकन हा मुलूख तहत रायगडापावेतो रेवदंडा व तळा, वोंसाळा वगैरे अवचितगड, त्रिरवाडीपावेतो झाडून मुलखाच्या सनदा इंग्रजांस करून दिल्या. त्याचा अंमल ज्येष्ठ मासापासून चालता झाला.

श्रीमंतांनीं लडाईची तयारी केली. परंतु मसलतदार कोणी नाहीं. अवघें मंडळ नवेंच. त्यांत इंग्रजांचा फितूर सगळ्या सरदारांत जहालेला. कोणी इंग्रजांचा पैका खाऊवाशिपाय राहिला असें नाहीं. याचा वंदोवस्त माह कोणाचा सरकाराच्यानें जहाला नाहीं. एक बापू गोखले खेरीज करून बाकी सगळें मंडळ इंग्रजांनें भाळून ठेविलें. अलपिष्टन सादेंव आहलवान मोठा असें असतां पेशवे यांचे येथें अकलवान कोणी नाहीं. त्या समयीं गोविंदराव काळे हे जुन्यांपैकीं होते, ते घरां वसले होते, त्यांचला वारामर्ताहून पुण्यास आणिलें. तेव्हां सांग मजकूर काळे यांस समजाविला. त्या समयीं गोविंदराव काळे यांनीं मसलत सांगितली कीं, "तूर्त इंग्रजांशीं लडाईचा प्रसंग घालू नये. तुमचा सरंजाम अवघा गवाकाल चाकर ठेवलेला आज लहून मरतो असें घडत नाहीं. वपें दोन वर्षे फौज अशी वाळगावी व इंग्रजांशीं सख्यत्व आहे तेंच चालवावें. दुसरे, लडाईचा प्रसंग शहरापाशीं करूं नये. एतादी मोहीन परराज्यांत सरकारची बाहेर काढावी आणि इंग्रजांस समापनें घेऊन जावें व तिकडे गेल्यानंतर लडाईचा प्रसंग करावयाचा [तो] करतां येईल. त्यांचे लडाई उभी केली असतां इंग्रज म्हणजे हटला जाता असें घडत नाहीं." अशी मसलत काळे यांची जाहली. परंतु तें कोणाचे दाविस न येई. त्यांत लडाईचा मोझ वन काडू गोस्तले यांचा. त्यामुळे कोणाचें सांगितलें चालत नव्हतें. सारे सरकार फिनुल्लो, इंग्रजांचा पैका खाहिला, तेव्हां ता फौज इंग्रज यांशीं म्हणजे लडत असें घडत नाहीं.

इकडे लडाईचा प्रसंग ठरला त्याप्रमाणें अवघ्यांनीं होळकर व शिंदे (२) भोगडे व गाइकवाड इतरनांस सरकारची पत्रे गेली कीं, "आमहां लडाई इंग्रजांशीं फौजेच्या दिवशीं तुम्हां इंग्रजांशीं लडाई." अशी पत्रे भोगडे गेली. पुण्यांत समाप्त सरकार वना

ज्ञाले. निपाणकर, अक्कलकोटवाले भोंसले, निंवाळकर, घोरपडे, जाधव, चिंचुरकर, पटवर्धन, बापू गोखले. राजे वहादर, भोइटे, पुरंदरे, किरकोळ सरंजामी असे मिळून [व] नवीन ठेविलेली फौज मिळून लाख सव्वालाख घोडे मिळाले. खेरीज पायदळ आरव, रोहिले, पठाण, सिद्दी, गोसावी शिवाय रजपूत, रांगडे, मुसलमान असे ५०,००० पायांचे लोक नवे चाकर ठेवलेले असा सरजाम तयार जाहला. या विघाडाचे पूर्वी दोन वर्षे अगोदर पोर्टे^३ साहेब इंग्रज यांस, श्रीमंतांनी चाकर ठेवून दोन पलटणे नवीं शिकविलीं. त्यास दोन चार लक्ष रुपये खर्च पलटण तयार व्हावयास लागला. त्या कामावर गोपाळपंत रानडे [व] परशुरामपंत सांवरकर नेमिले होते. शेवटीं तां पलटणे लढाईच्या उपयोगीं श्रीमंत्या पडलीं नाहींत. तां इंग्रजांस मिळाली. लढाईचे पूर्वी अलपिष्टन साहेब पुण्यांत मोरदीक्षित मराठे यांजकडे विश्रामवागेत १०० गोऱ्यानिशीं २०० घण तुरुक समागमें, सोजीर यांचीं पलटणे [घेऊन आले.] ते दिवशां बैठक विश्रामवागेच्या वाड्यांत झाली. परंतु कांहीं बोलणे जमले नाहीं. अलपिष्टन साहेब तोंडांत खाऊन उठून गेले. पुढें भाद्रपद मासीं वद्य पक्षांत सदाशिव माणकेश्वर यांचे शरिरास विकृती होऊन ते मृत्यू पावले. त्यांचे दिवस होऊन, त्यांस दत्तक देऊन, त्यांचें संस्थान चालविलें.

दसरा झाल्यावर फारच गोष्ट विघडली. तेव्हां आश्विन वद्यपक्षां बापू गोखले सप्तमी अष्टमी या दिवसांत फौजेची तयारी करून संगमाचे वेटावर चढाई करून गेले. ती वातमी अलपिष्टन साहेबांस नव्हती. एकाएकींच बापू गोखले चालून गेले तेव्हां अलपिष्टन साहेब मेण्यांत वसून निघाले. [नंतर] सरकारच्या फौजेनें वेट छुटिलें व जाळिलें. त्या वेळेस नदीच्या पलीकडून चिंचुरकर यांचे फौजेचा फरा उभा होता. साहेब मेण्यांत वसून त्या फऱ्यावरून चालला. एकटा असून त्यास कोणी आडविलें नाहीं. असा फितूर फौजेचा. एक बापू गोखले मात्र लढाईचे उद्योगांत. तेव्हां एकट्याचा निभाव कसा लागतो? वडे साहेब निघाले ते गणेशखिडीवर गेले. सरकारची फौज वेट जाळून माघारी आली. गारपीरही उधाळिलें. असा मजकूर त्या दिवशीं झाला.

तेथून आश्विन वद्य ११ त्या दिवशीं बापू गोखले श्रीमंतांची स्वारी फौजेची तयारी करून पर्वतीस गेले. त्या समयी श्रीमंत पर्वतीस राहिले. बापू गोखले व मोरदीक्षित मराठे, चिंतामणराव आपा पटवर्धन व तासगांवकर व मिरजकर झाडून पटवर्धन, आपाजी पाटणकर, घोरपडे, पुरंदरे, राजेवहादर, अक्कलकोटवाले झाडून फौजेसुद्धा तयार होऊन गणेशखिडीवर इंग्रज जेथें उतरला होता तेथें जाऊन इंग्रजांस घेरा दिला. ते वेळेस इंग्रज यांजपाशीं लढवाई थोडे होते, परंतु लढाईस उभे राहिले. दोन तीन

५३. पोर्टे साहेब=व्यापटन् फोर्ड ह्याची छावणी दापोलीस होती.

५४. मागे पृष्ठ १८६ टीप ५२ पहा.

हजार माणूस जखमी व ठार झाले. खेरीज घोडां. अशी लढाई मोठी कठिण झाली. इंग्रजांच्या लोकांपाशी दोन तीन तोटे राहिले. त्या लढाईत मोरदीक्षित नाना गोळी लागून ठार झाले. दुसरे गणेशपंत सहस्रबुद्धे पटवर्धन यांजकडील, तेही ठार झाले. त्या समयीं इंग्रज यांचे बोलणे श्रीमंतांकडे आले. अल्पिष्टन साहेब फार घाबरले. त्या समयीं श्रीमंत यांचीं बोलवणीं वापू गोखले यांस गेलीं. परंतु वापू गोखले माघारे न फिरत. इंग्रज कोंडला [असता] व इंग्रज यांचे लोकांस खावयास कांहीं नाहीं तशी निकड वसली असती म्हणजे इंग्रज कौलांत आले असते. परंतु वापू गोखले यांचा लडाईचा आग्रह मोठा. खावंद्याचे मनांत इंग्रज मोडावयाचा नाहीं. तेव्हां बोलवण्यावर बोलवणीं वापू गोखले यांस श्रीमंतांचीं गेलीं. शेवटीं निदान श्रीमंतांनीं सांगून पाठाविलें तेव्हां वापू गोखले शह सोडून माघारे आले.

त्या दिवसापासून आठ दिवसपर्यंत लढाईचीं ठील झाली. त्या अवकाशांत इंग्रज यांनीं आपले पलटणांची तयारी केली. घोडनदीहून जरनेल ईसामित हा सरदार मोठा लढाई दोन चार पलटणे दारुगोळ्यासुद्धां तयारी करून पुण्यावर आला. इंग्रजांची तयारी लढाईची झाली. शकडे श्रीमंत दिवाळी होऊन बाहेर पडले ते ऐक्यास येऊन दारुगोळ्यावर तयार होऊन उभा राहिला. शकडे वापू गोखले फौजेची तयारी करून लढाईच्या उद्देशानें निघाले. ते येरवड्यावर गेले. तेथें गत्यानंतर टेंकडी येरवड्या-नजीक आहे ती श्रीमंतांचे फौजेनें आटोपली. त्या टेंकडीवर आरव, गोसांवी चरले. असें जेत असतां दिवलावणीच्या संधीत लढाई सुरू झाली. कांहीं लढाई होत आहे. महा-काळ तोफ पुरंदरास होती, ती अगोदर पुण्यास आणली होती. तीच तोफ तोफरात्यांनीं आणून लढाईस नेली.

आरव, गोसांवी लडत होते. दारुगोळ्याचा पुरावा व राण्यापिण्याचा कांहीं पाठोमागून जाहला नाहीं. इंग्रजांचे तोफेची मारगिरी मोठी होऊं लागली, त्या समयीं राव दहा चारा घटका जाहली. त्या वेळेस श्रीमंत [याणी] स्वारी तयार करून, राण्या आणला आणवण आटोपून, दिव्याचे घाटाचा रस्ता धरिला. घाटांत स्वारी गेली ते वेळेस हजारों मराठ्या लालिल्या. असे पडाले. हे वापू गोखले यांचा पाहून तेही त्याच रस्त्याचे पाहिले. घाटे फौज उधळली. ती उजेड इंग्रज यांनीं आणिली. तेव्हां त्यांनीं लढाईचा आग्रह सोडला.

५५. ही स्वयंसेवी लढाई. इंग्रज सरदारांस व फौजे साहेब यांनीं मराठ्यांचा पराभव केला. ता. ५ नवंबर १८१७.

५६. जरनेल इसामित=जानेव दिवस. * " ते मराठ्यांनीं इंग्रजांचे फौजेनें " इति मत.

केला. आरव, गोसांवी लडत होते त्यांजवळ दारुगोळा नाहींसा झाला. त्यांत बहुतेक माणसें ठार झालीं. आरव, गोसांव्यांनीं पळ काडिला. टेकडी इंग्रजांनीं संधी केली आणि तेथून पुढें चाल केली.

श्रीमंत पळतात हें पाहून इंग्रजांचीं पलटणें पाठीमागें लागलीं. तों पहाटेचा समय व्हावयास आला. इंग्रज श्रीमंतांचे तळावर येऊन पोहोंचला. येऊन पहातो तों डेरे, राहुट्या रिकाम्या उभ्या आहेत. त्या गर्दीत दौलत कित्येकांचे हातां लागली, ते आभर झाले. अलपिष्टन साहेबांनीं श्रीमंतांचे तळाचा बंदोवस्त करून, श्रीमंतांचे पाठीमागें पलटणें रवाना करून आपण माघारे फिरले, ते गारपिरावर येऊन शहरचा बंदोवस्त करावा म्हणून हलकारे पुण्यांत चकत्यां देऊन पाठविले. एक शनवारच्या वाड्यांत व एक शुक्रवारच्या वाड्यांत व एक विश्रामवागच्या वाड्यांत व एक बुधवारच्या वाड्यांत व एक बापू गोखले यांचे वाड्यांत [अशा] पाठविल्या. त्यांत हांशील मिळून वाड्याची तसनस न व्हावी. दोन प्रहरच्या समयास; कार्तिक शुद्ध नवमी, शके १७३९, त्या दिवशीं अलपिष्टन साहेब पुण्यांत येऊन कंपनी सरकारचा वावटा शनवारचे वाड्यावर लावला. तसेंच शहरांत चावडी चावडीनें झेंडे सरकारचे होते. त्या झेंड्याप्रत इंग्रजी वाड्यां लाविले. आणि शहरांत द्वाही फिरविली कीं, “बाजीराव साहेब यांची द्वाही कंपनी सरकारचा हुकूम” अशी द्वाही फिरवून चारी वाड्यांत चौकीदार व पहारेकरी, ब्राह्मण मंडळी, आचारी व खटपटे, कुळविणी, कामाठी वगैरे श्रीमंतांकडील होते तितकेही चोहों वाड्यांतून काढून इंग्रजी पाहारे वाड्यांत ठेविले. शहरच्या बंदोवस्तास नवी शिवंदी इंग्रजांनीं ठेविली. पेठोपेठी चावडीवर कारकून ठेविले. शहरच्या चौक्या जागजागीं जशा होत्या तशा वसविल्या. असा बंदोवस्त करून चावडी चावडीनें सत्ता लोकांचे पहारे ठेविले. वाड्यांतही सत्री यांचे पहारे ठेविले. शहरचे कामावर राबीसन साहेब ह्यांस ठेविले.

असा शहरचा बंदोवस्त करून दुसरे दिवशीं वडे साहेब आपले लष्कराचा कूच करून श्रीमंत पळत होते त्यांच्या पाठीवर गेले. श्रीमंतांची फौज पुढें पळते पाठीमागें इंग्र-

५७. संधी केली—ताब्यांत घेतली.

५८. चकत्या—तिकितें. विले.

५९. कौतवालचावडी जवळील झेंड्यास व शनवारचे वाड्यावरील झेंड्यास निशाणें नेऊन लावण्याचें काम उरकण्याचा साहेब लोकांचा हिच्या होईना तेव्हां तें काम मार्जा बाळाजीपंत नातू याणीं पतकरून मोठ्या धैर्यानें सिद्धास नेले असें म्हणतात.

६०. चारी वाडे—पैकीं शनवारचा व शुक्रवारचा असे दोन वाडे पूर्वीच जळून गेले. बाकी राहिलेले दोन—विश्रामवागचा व बुधवारचा हे थोडे वर्षापूर्वीं पुण्यांतील दोन पेठांस शोभनीत होते, तेही ता० १३ मोह मे सन १८७९ या रोजीं आपल्या दुसऱ्या दोन बंधू-प्रमाणें विलक्षण रितीनें एक समयांच अग्निमुखीं पडून सर्व लोकांस हळहळविते झाले !

जांची पलटणे लागली. मध्ये वाटेत एक दोन लढाया झाल्या. परंतु श्रीमंत लढाईस पळू लागले ते ब्राह्मण-वाड्याच्या घाटापावेतो पळाले. तेथे घाटावर मुक्काम झाला. त्या ठिकाणी वापू गोखले यांचे चिरंजीव मृत्यू पावले. त्यांची वायको सती गेली. म्हणून दहा वारा दिवस मुक्काम तेथेच होऊन इंग्रजसुद्धा मुक्काम होता वापू गोखले यांचे [मुलगे] दिवस झाल्यावर कूच होऊन, श्रीमंत साघोर फिरले ते मागती पुण्याचे रोखाने आले. ते भीमा उतरून कोरेगांव येथे श्रीमंतांचा मुक्काम झाला. तेथे कोरेगांवास श्रीमंतांची व इंग्रजांची मोठी लढाई झाली. श्रीमंतांच्या फौजेपैकी दहा पांच हजार फौज नारी विष्ट आपटे घेऊन वाघोलीपावेतो आले. तेव्हां पुण्यामध्ये इंग्रज यांची पळण्याची तयारी झाली. कोरेगांवां इंग्रज लढत होता तेथे लढाई मोठी आरवांनां व पायदळानां दिडी. त्या समयी इंग्रज कूच खाऊन गांवांमध्ये शिरला. तेव्हां श्रीमंतांकडील लोक गांवांत शिरले. तेथेही लढाई मोठी मातवर झाली. दोन चारशे लोक इंग्रजांचे राहिले. ते कोरेगांवांत वांकडे यांचे वाड्यांत शिरले. त्या वाड्यास श्रीमंतांकडील लोकांनी घेरा देऊन लढत होते. परंतु खांबंद वेहिमती, तेथून कूच करून सातान्याकडे फिरले. इंग्रज पाठीमागे लागला आहे. तसे पळत जाऊन सातान्यास राजे यांस घेऊन निघाले. पुनः मागती पळावयास प्रारंभ केला. तो सोलापूरपावेतो पळाले. तितक्या वाटेत पळताना राजे पळतनासे झाले. श्रीमंत पुढे गेल्यावर पाठीमागून इंग्रज आला. त्याने राजे यांचा वेदोवस्त केला. पुढे इंग्रज श्रीमंतांच्या फौजेच्या पाठीमागे लागले. त्या वेळेस फौजेच्या दोन टोळ्या केल्या. वापू गोखले पांच पन्नास हजार फौज घेऊन इंग्रजांचे गोड्यावर उभे राहिले. पाठीमागे श्रीमंत पळू लागले. तोफखाना वगैरे सोलापुरावरच राहिल्या. श्रीमंत सडे झाले. वापू गोखले पाठीमागून निघाले ते सोलापुराहून सदाशिव माणकेश्वर यांस कडील कारकून सोलापुरावर होत ते [घेऊन] वापू गोखले यांना टेंभुरणीपावेतो जाऊन सदाशिव माणकेश्वर यांचा वाडा लुटला. पावड्यावारा रुपये काडिले. ते कोट कोट रुपये [भरले.] अशी कोट रुपयांची दौलत काढून, फौजस वाटून मागती तेथून वापू गोखले उलटले. श्रीमंत नागपूरपावेतो पळाले. तेव्हां गौरपगारी श्रीमंतांवाशी येऊन भेटले. श्रीमंतांस म्हणत होते, “आम्हांस कोही रुपये थाल तर इंग्रजांचे लष्करावर गारांस पाऊस पाडून लष्कर उधळितो.” तेव्हा श्रीमंतांनी ते न घेतले. तरीच गारांस इंग्रजांकडे गेले. तेथे जाऊन इंग्रजांस असाच मजकूर सांगितला. तेथे गोंड्यां लोकांनी गोष्ट कसूळ करून, गारांसा पाऊस श्रीमंतांचे लष्करावर पाडिला. त्याने लष्कराची दखत द्याय होऊन लष्कर उधळिले. तेथून सारे लष्कराची, फौजेची पाडापडट सांगी.

११. याम इंग्रजा प्रभास अन्वर गांधी

१२. राजे अष्टगावी इतपद जाल्यांतर

इंग्रजांचे शशी लागले. मॉंट डार.

१३. गौरपगारीच्या लष्करावर गारांस

पाऊस पाडून इंग्रजांकडे गेले.

बापू गोखले सोलापुराकडे फिरले. श्रीमंत वऱ्हाणपुराकडे फिरले. ज्या समयीं लडाईचा वेत ठरला त्या वेळेस चौघां सरदारांस लडाईविशीं पत्रे गेलीं होतीं. त्यांत होळकर व भोंसले मात्र इंग्रजांशीं लढले. बाकी शिंदे, गायकवाड कांहीं लढले नाहींत. होळकर, भोंसले लढले त्यांचा मोड होऊन दोन्हीं [संस्थाने] इंग्रजांनीं घेतलीं. परंतु त्या दोघांनीं इंग्रजांशीं तह करून, कांहीं मुख्य इंग्रजांस देऊन, आपलीं संस्थाने काईम राखून जागेवर राहिले. त्यांचा वंदोवस्त करून मालकम साहेब इकडे आले. बापू गोखले मोठे शतीनें इंग्रजांशीं लढले. शेवटीं त्यांचे पार्ष्णित जाहले. तेव्हां इंग्रज याणे तेथून बापू गोखले यांशीं लढल्यावर बापू गोखले यांचे ठिकाण नाहीं असें झालें. फौज सारी उधळली. जशी ज्याला वाट फुटली तसे तिकडे ते गेले. सोलापुरावर तोफखाना सरकारचा होता त्याची अवस्था अशी जाहली. तेव्हां इंग्रज माघारे फिरले.

वाजीराव साहेब पळतां पळतां आशेरीवर येऊन मुक्काम केला. तेथें मालकम साहेबही तिकडून आले. त्यांचाही मुक्काम तेथेंच जाहला. त्या मुक्कामीं श्रीमंत असतां त्या समयांत मालेगांव येथे आरव होते त्यांची लडाई इंग्रजांशीं झाली. मालेगांव मात्र एक मास लढलें. शेवटीं किल्ला पाडला. तेव्हां मालेगांव हस्तगत झालें. इंग्रजांनीं बापू गोखले नाहींसे झाल्यावर राज्याचा वंदोवस्त केला. त्रिवकजी डेंगळा यास वैजापूरच्या मैदानांत धरला, तो लागलाच चांडाळगडास नेऊन ठेविला. श्रीमंत जातीनें वेहिमती, शिपाईगिरी आंगीं नाहीं व लडाईचेंही सामर्थ्य नाहीं; तेव्हां राज्याचा वेदावा लिहून देऊन ब्रह्मवर्ताकडे गेले. चिमाजीअप्पा हे इकडे पुण्याकडे आले. त्या वेळेस कल्याणपावेतो अप्पासाहेब येऊन माघारे फिरले. त्या समयीं अलपिष्टन साहेब यांनीं त्यांस सांगितलें कीं, दहा वीस लक्षांचा मुख्य तुम्हांस देतो. तुम्हीं पुण्याचें संस्थान संभाळून रहावें." तें चिमाजीअप्पा यांनीं ऐकिलें नाहीं. तेव्हां त्यांस नेऊन वसईस ठेविलें. तेव्हां चिमाजी अप्पा यांचे बोलणें पडलें कीं, "आम्ही काशीस जातो." त्यांची रवानगी काशीस केली. वाजीराव साहेब ब्रह्मवर्तास गेले. तेव्हां सातारे याचे राजांचा वंदोवस्त अलपिष्टन साहेब यांनीं केला. चौदा लक्षांचा मुख्य त्यांस देऊन त्यांचें संस्थान चालविलें. रायगड किल्ला श्रीमंतांकडे होता. त्या किल्ल्यावर वीराणशीवाई होती. त्या किल्ल्यावर इंग्रज चढाई करून जाऊन किल्ला लडाई करून

६४. आंप्पासाहेब भोंसल्यानें नागपुरास सितावळदीवरील रोसेडेन्सीवर हछा केला व होळकराचें सैन्य दक्षिणेंत वाजीरावाकडे येत असतां महीदपूर येथें सर टॉमस हिस्लाप याणें गांठिलें. दोन्ही ठिकाणींही इंग्रजांचाच जय झाला.

६५. अष्टे येथें. यांजवरोवरच गोदिंदराव

घोरपडे व आनंदराव बाबर हेही पडले.

६६. पाणपत जाहलें=पाणिपतास भाऊंची जी अवस्था झाली तीच येथें बापूंची झाली.

६७. ही वाजीरावाच्या अनेक स्त्रियांपैकीं एक होय.

घेतला. वाराणशीवाई यांचें बोलणें पडलें कीं, “आम्हांस हिंदुस्थानांत पाठवावें.” त्याप्रमाणें वाईची रवानगी केली. रायगड किल्ल्यावर दौलत मुबलक सांपडली. अशा धीन-तांची दौलत इंग्रजांचे हातीं पुष्कळ लागली.

असा राज्याचा वंदोवस्त इंग्रज यांणीं केला. राज्याचा खावंद पेशवे यांचे वंशांत वाजीराव साहेब यांसारखा वेहिमती, दुसऱ्याचा विश्वास नाही, शहाणे मनुष्य जवळ ठेवावयाचें नाही, आंगां शिपाईगिरीही नाही, त्याची वर्णना काय करावी? कलियुगां प्राणण कुळांत प्रभू होऊन शंभर वर्षे पृथ्वीचें राज्य करील असा वर ईश्वराचा होता. पुराणांतरी व्यासवचनही असेंच आहे. त्याप्रमाणें झालें. शके १६३५ [या वर्षी] पेशवाई त्यांत झाली. ती शके १७३९ यांत [हातची जाऊन] राज्य गेलें. त्यांत सवाई माधरावपायेंतों राज्य मोठें जुरतीचें. सारे शत्रू हात जोडून पादाक्रांत [होत्साते] पेशवे यांजपुढें उभे होते. त्यांच्या मागे वाजीराव रघुनाथ राज्यावर बसल्यापासून कोंठें स्वारी, शिकारी किंवा मोहीम झालीच नाही व प्रभूस फौजेची गरज लागली नाही त्यामुळें अशी अवस्था झाली. येथून बखर समाप्त झाली.

'पेशव्यांची वंशावळ' या नांवाचा स्वतंत्र निराळा लेख आम्हांस अद्याप कोठे उपलब्ध झाला नाही. खाली दिलेली वंशावळ ग्रांट डफ यांचा ग्रंथ, काही जुन्या बखरी, व पुणे येथील एका वृद्ध गृहस्थाकडून मिळालेली माहिती, यांजवरून तयार केली आहे. दोपत्यसंबंधदर्शक X असे चिन्ह केले आहे. विशेष माहितीच्या टिपांचे आंकडे कौसांत दिले आहेत.

जनार्दनपंत भट.

१ विध्वनाथपंत.

२ दुसरा एक (१).

१. कृष्णाजीपंत. २. जनार्दनपंत ऊर्फ जानोजी. (२) ३. रुद्राजीपंत. ४. (३) वाळाजीपंत. X राधाबाई. (४)

१. बाजीराव (५)

२. चिमाजी आपा (७)

३. भिकूबाई X आवाजी

४. अनूबाई X व्यंकट-

X

X

(९)

नाईक वारामतीकर (९)

राव नारायण धोरपडे. इचलकरं-

जीकर (१०)

(६) काशीबाई; मस्तानी

१. रखमाबाई

२. अनपूर्णा ऊर्फ अनुबाई (८)

१. बाळाजीपंत

२. रामचंद्र.

३. रघुनाथराव दादा

४. जनार्दनबाबा

(११) समशेरवहादर

१. सदाशिवरावभाऊ (१२) २. दयाबाई

(जन्मकाल मार्ग०

व० १३ शके १६४२.)

(ज० का० श्रा० शुद्ध ३

शके १६४५.)

X

समुणाबाई

X

पार्वतीबाई

X

गंगाधरपंत

ओमकार (ओक)

बाजीराव वड्याळ.

बाळाजीपंत ऊर्फ नागासाहेब (१३)

X

गोपिकाबाई. लग्न शके १६५१. (१४)

२. राधाबाई लग्न शके १६८२. (१५)

रघुनाथराव ऊर्फ दादासाहेब (२५)

X

समशेर वडादर (३२)

१ जानकीबाई लग्न शके १६५३. (२६)
२ आनंदीबाई लग्न शके १६७७. (२७)

अर्जाबहादर (३३)

समशेरबहादर

१ विधायाराव (१५)

जन्म शके १६६४.

२ माधवराव (१८)

जन्म शके १६६७.

३ नारायणराव (२०)

X

४ यशवंतराव

मंगाबाई (२१)

X

राधाबाई

लग्न शके १६७१. (१७) शके १६७५. (१९)

सदाशिवराव (२२)

X

१ रमाबाई (२३) २ यशोदाबाई (२४)

अनवरराव धारक (२९)

शके १६६०.

२ बाबांराव (३०)

जन्मदिन पौष

शुभा ६ शके

१६९६.

३ चिमोजी (३१)

दारकाबाई

४ दुर्गाबाई

X

पांडुरंग बाबुराव

आरामनाथ

१ भाग्यवराव (२८)

जन्म शके १६९४.

विठ्ठलराव

१) हे राजमाचीकरांचे पूर्वज असें ऐकि-
हे. (२) ह्यांस हवशी यांनीं समुद्रांत
(३) हे सासवडी आश्विनमासीं मृ-
ले. शके १६४१. (४) ही मल्हार
डुवेकर बर्वे यांची वहीण. (५) बा-
विश्वनाथाच्या अपत्यांत बाजीराव ज्येष्ठ;
यांचा क्रम माहीत नाही. (६) यांचा
शके १६६२ वै० शुद्ध १३ नर्मदातीरीं
कलमडें परगणे रावेर येथें. यांची स्त्री
वाई ही कृष्णराव चासकर यांची वहीण,
हणतात. (७) आपांस तिसरी एक स्त्री
ती कृष्णराव महादेव चासकर यांची
आपांचा काळ छ ८ सवाल, पौष, शके
२ सालीं झाला. (८) अनूवाई सती
असें म्हणतात. रखमावाई ही त्रिवकराव
यांची वहीण. (९) हे बावूजी नाईक जो-
पारामतीकर यांचे वंधू. (१०) हे फिरंग्या-
नौकणांत लढत होते. (११) जन्म शके
४९. मृत्यू शके १६६८. सगुणावाई ही
यांची कन्या. हिचा मृत्यू शके १७०६.
(१२) जन्म शके १६५५. मृत्यू शके १६८२.
पौष शुद्ध ८) स्त्रिया दोन (१) उमावाई व
(२) पार्वतीवाई, लक्ष्मणराव कोल्हटकर पैण-
यांची वहीण. पार्वतीवाई शके १७०६
यू पावली. भाऊंस कृष्णराव वगैरे पुत्र
ले ते अल्पायुषी झाले. (१३) यडनीं तीन
केलीं व तिसरी स्त्री कन्हाडे ब्राह्मणाची सु-
गी होती असें म्हणतात. मृत्यू पार्वतीवर शके
१८३, ज्येष्ठ वद्य १. (१४) भिकाजी ना-
रास्ते (गोखले) यांची कन्या. मृत्यू शके
१७११. (१५) ही नारोबा नाईक वाखरे
कृष्णकर देशस्थ ब्राह्मण यांची कन्या. मृत्यू श-
के १६९३. (१६) मृत्यू पाणिपत येथें पौष
शुद्ध ८ शके १६८२. (१७) सदाशिव महा-
व दीक्षित पटवर्धन यांची कन्या. मृत्यू शके
१६८५. (१८) मृत्यू थेऊर येथें कार्तिक वद्य
शके १६९४. (१९) शिवाजी वल्हाळ जो-
पि सोलापूरकर पागे यांची कन्या. सती, का-
क वद्य ८ शके १६९४. (२०) जन्म शके

१६७७ मृत्युकाळ भाद्रपद शुद्ध १३ शके
१६९५. (२१) कृष्णाजी हरी साठे यांची
कन्या. लग्न पुरंदरी शके १६८२. मृत्यू १६९९.
(२२) जन्म अधिक वैशाख शुद्ध ७ शके
१६९६. मृत्यू आश्विन शुद्ध १४ शके १७१७.
(२३) केशव नाईक थत्ते यांची कन्या, लग्न
१७०४. मृत्यू शके १७१४ (२४) गणेशपंत
गोखले यांची कन्या. लग्न १७१४. (२५)
मृत्यू कचेश्वरीं, मार्गशीर्ष वद्य ३ शके १७०५.
(२६) ही गणेशभट बर्वे यांची कन्या. मृत्यू शके
१६७७. (२७) राघो महादेव ओक यांची कन्या.
हिचें लग्न कृष्णातीरीं स्वारींत झालें. मृत्यू आ-
नंदवह्नीस शके १७१५ फाल्गुन वद्य ११.
(२८) भास्करराव १ वर्षाचा असतां त्यास
दादांनीं प्रतिनिधी करून राजेवद्दादर यांस
त्याचे मुतालिक नेमलें होतें, पण भास्करराव
पुढें लवकरच मृत्यू पावला. (२९) हा भुस-
कुटे यांचा पुत्र. मृत्यू चित्रकूट येथें शके १७४५.
(३०) बाजीरावाचीं देशी ६ व ब्रह्मावती ५
मिळून ११ लसें झालीं. १ धोंडभट भागधत
यांची कन्या भागीरथीवाई. २ धोंडपंत मंड-
लीक यांची कन्या सत्यभामावाई. ३ चिंतामण-
राव हरी फडके यांची कन्या राधावाई. ४
नाना रास्ते ऊर्फ फाटक यांची कन्या वाराणशी-
वाई. ५ हरी रामचंद्र देवधर ऊर्फ ठगळेरे
यांची कन्या वेणूवाई. ६ बळवंतराव पेंढसे यां-
ची कन्या सरस्वतीवाई. ७ मुखरीकर अभ्यंकर
यांची कन्या सत्यभामावाई. ८ बळवंतराव आ-
ठवले यां० क०. ९ १७०१११ चितळे, गोखले
व रिसवूड यांच्या कन्या. बाजीरावास वामन-
राव वगैरे अपत्यें झालीं तीं सर्व अल्पायुषीं झा-
लीं. मृत्यू ब्रह्मावती पौष शु॥ १२ शके १७७२.
(३१) ज० चै० शु॥ ९ १७०६. मृत्यू का-
शांत ज्येष्ठ वद्य ३० शके १७५२. (३२) पा-
णिपतास जवर जखमा लागून नंतर लौकरच
हा जाटाचे मुलखांत मृत्यू पावला. (३३)
त्याजकडे दे० होतें हा
सालीं.